

చరిత్ర శాస్త్రముల తెలుగు అకాడెమీ ప్రచురణ

తురుష్కప్రజాస్వామికము

మధ్యప్రాచ్యదేశములు 14207.

గ్రంథకర్త
అయ్య దేవర కాశేశ్వర రావు

ఆదర్శగ్రంథమండలి, విజయవాడ

సర్వస్వామ్యములు
గ్రంథకారునివి

ప్రథమ ముద్రణ
1959 జనవరి

వెల: రు. 4-00

ముద్రణ:
విక్టరీ ప్రెస్
విజయవాడ-1



అయ్యదేవర కాశీశ్వరరావు

(గ్రంథకర్త)

తొలి పలుకు

తురుష్కు దేశము క్రీ. శ. పదునాలుగవ శతాబ్దమునుంచి ప్రాముఖ్యతపహించి ఉచ్చస్థితికి వచ్చినది. ఆశియా, ఆఫ్రికా, యూరపు ఖండములు కలియుచోట నొక గొప్ప సామ్రాజ్యమును స్థాపించినది. ఇదియొక ముసల్మాను సామ్రాజ్యము. తురుష్కులయొక్క అసలుపేరు తురకలు. వీరి రదివరకు కొన్ని శతాబ్దములక్రింద చైనా సామ్రాజ్యములోని తురుష్కు పర్వత ప్రాంతమునుండి అనటోలియా దేశమునకు కాపురమునకు వెళ్ళినారు. అప్పటినుంచి అనటోలియాకు తురుష్కు దేశమని తుర్క్మీయని పేరువచ్చినది. ఈ జాతివారందరు ముసల్మానువలన మును స్వీకరించినారు. ముసల్మానులలో తురకలు, అరబ్బులు, ఆఫ్ఘనులు, పారసీకులు వేరు వేరు తెగలైయున్నారు. వీరి భాషలుకూడ వేరువేరుగనున్నవి. తురకలు గొప్ప సామ్రాజ్యమును స్థాపించుకొనుటవలన మన ఆంధ్ర దేశములో మహమ్మదీయులనందరిని సర్వసాధారణముగ తురకలని, ఉరుదుభాషను తురకభాషయని పిలుచుట జరుగుచున్నది. ఉరుదుభాష మన దేశములో పుట్టిన భాష గాని తురకలు బైటినుంచి తెచ్చిన భాష కాదు. తురుష్కు సామ్రాజ్యము బ్రిటిషు, ఫ్రెంచి సామ్రాజ్యవాదుల ప్రాబల్యముక్రింద కొన్ని శతాబ్దములలో క్షీణించి పతనమైనది. మొదటి ప్రపంచయుద్ధానంతరము మిత్ర మండలివారు చేసికొనిన సెవరను సంధివలన తురుష్కు దేశము కూడ విచ్ఛిన్నమై స్వతంత్రము గోల్పోవుస్థితికి వచ్చినది. ముస్తఫా కెమాల్ పాషా (కెమాల్ ఆటా టర్కు) తురుష్కు

జాతీయ నాయకత్వమునువహించి స్వతంత్రపోరాటము సాగించి సంపూర్ణ స్వతంత్రమును నిలబెట్టినాడు. ఈ దేశము అప్పటి నుంచి శాంతియుతముగ అభివృద్ధిచెందుచున్నది. నిరంకుశ సుల్తానును తీసివేసి సంపూర్ణ ప్రజారాజ్యమైనది. స్త్రీల పర దాను నిషేధించి స్త్రీలకు సర్వతోముఖమైన వికాసము కలుగ చేయబడినది. ముసల్మాను మతతత్వమునకు పీఠమైన ఖిలా ఫతును రద్దుపరచి తురుష్కరాజ్యము సెక్యులరు స్టేటు, అనగ ఏమతమునకు సంబంధములేని రాజ్యమైనది. మన ఇండియా కంటే ముందే సెక్యులరు స్టేటు అయిన దేశ మది. ద్వితీయ ప్రపంచసంగ్రామములో తటస్థముగనుండి ఎట్టి వ్యయమునకు జననష్టమునకు లోబడకుండ నిలువబడగలిగినది. ముస్తఫా కెమాల్ పాషా యొక్క రాజనీతి కార్యక్రమములు ఇతరదేశ ములకు అనేక గుణపాఠములు నేర్పగలిగి యున్నవి. ఆయన మరణించినపిమ్మట ప్రస్తుత రాజకీయనాయకులు పాశ్చాత్యరాజ్యముల బృందమువైపుకు మొగ్గియున్నారు. మధ్య ప్రాచ్యదేశముల ప్రస్తుత రాజకీయ ఆర్థిక సమస్యలలో తురుష్కదేశముకూడ ప్రముఖస్థానము వహించియున్నది. అందువలన తురుష్కదేశచరిత్రను వ్రాయుచు దానితోపాటు ఇతర మధ్యప్రాచ్యదేశముల పరిస్థితులనుగూర్చి కూడ యొక ప్రత్యేక అధ్యయనమును చేర్చియున్నాను. ఇరుపదియైదు సంవత్సరములకు పూర్వము తురుష్కదేశముయొక్క చరిత్రను నేను ఆంధ్రమునవ్రాసి, ప్రచురించియుంటిని. అప్పటినుంచి పరిస్థితులన్నియు ఎన్నియోవిధముల మారినవి. కావున ఆ తురుష్కదేశచరిత్రను పూర్తిగ నవరించి నేటివరకును తీసు

కొనివచ్చి 'నూతనముగ ఇతర మధ్యప్రాచ్య దేశములచరిత్రను కూడ చేర్చియున్నాను. ఆంధ్రభాషలో నవీన విజ్ఞానమునిచ్చు దేశచరిత్రలను, సాంఘిక, ప్రకృతిశాస్త్రములను వ్రాయించి ప్రచురించుటకై గత నెల, పదునాలుగవ తేదీన హైదరాబాదులో నేర్పడిన చరిత్ర శాస్త్రముల తెలుగు ఎకాడమి పక్షమున ఈ గ్రంథమును ప్రథమకుసుమముగా ప్రచురించడమైనది. ఈ గ్రంథముయొక్క పూర్వులన్నియు సరిగ దిద్దించి త్వరితముగ ముద్రింపించిన ఆదర్శగ్రంథమండలి సంపాదకులగు గద్దె తిరగయ్య గారికి నా కృతజ్ఞతను వెల్లడించుచున్నాను. ఈ గ్రంథము వలన కొంత అంతర్జాతీయ పరిజ్ఞానము ఆంధ్రులకు కలుగ గలదని ఆశించుచున్నాను.

1-1-1959,

నాగార్జున విహార్
హిమాయత్ నగర్,
హైదరాబాదు

అయ్యదేవర కాశేశ్వరరావు

B I B L I O G R A P H Y.

- | | |
|---|---|
| Modern Turkey | Mears |
| Turkey | Toymbee & Kirkwood |
| Turkey Today | Grace Ellison |
| Imperialism And world
Politics | Doctor Moon |
| Mustapha Kemal of
Turkey | Wortham |
| Eminent' Asians | Joseph Hall |
| Egypt | Young |
| Outlines of the History
of the World Vol. II | H. G. Wells |
| Europe after 1814 | Hazen |
| These Eventful years | Encyclopædia Brita—
nnica Co.,
(New York) |
| 1932 Issues of Current
History | Gillman |
| The Saracens
Middle East | 1957 and 58. |
-

విషయసూచిక

మొదటి అధ్యాయము	: తురుష్క సామ్రాజ్యము.
రెండవ అధ్యాయము	: యశావన తురుష్కకక్షి.
మూడవ అధ్యాయము	: ప్రపంచయుద్ధము.
నాలుగవ అధ్యాయము	: అంధకారము.
అయిదవ అధ్యాయము	: జాతీయోద్యమ విజృంభణము.
ఆరవ అధ్యాయము	: తురుష్క-జాతీయసమాఖ్య.
ఏడవ అధ్యాయము	: తురుష్క దేశ విభజనము.
ఎనిమిదవ అధ్యాయము	: ఆశియా సమ్మేళనము.
తొమ్మిదవ అధ్యాయము	: గ్రీకులతో యుద్ధము.
పదవ అధ్యాయము	: స్వతంత్రతా స్థాపనము.
పదకొండవ అధ్యాయము	: విదేశీయుల యొక్కయు మత సంఘములయొక్కయు ప్రత్యేక హక్కులను రద్దుపరచుట.
పన్నెండవ అధ్యాయము	: ఖిలాఫతును రద్దుపరచుట.
పదుమూడవ అధ్యాయము	: స్త్రీ స్వాతంత్ర్యము.
పదునాలుగవ అధ్యాయము	: స్వరాజ్యమునందభివృద్ధి.

మధ్యప్రాచ్య దేశములు (Middle East)

తురుష్క ప్రజాస్వామికము

1 తురుష్క సామ్రాజ్యము

(1)

అనటోలియా ప్రాచీననాగరికత

తురుష్క దేశము పూర్వకాలమున అనటోలియా యనుపేర పిలువబడుచుండెను. అనటోలియా దేశము ఆసియాఖండమునందు పశ్చిమముననున్నది. దానిని ఆసియా మైనరు అనికూడ పిలిచెదరు. ఇటీవల జరిగిన ప్రాచీన పరిశోధనలవలన నచట క్రీస్తు పుట్టకపూర్వము నాలుగువేల యేండ్లక్రిందట గొప్ప శిల్పములు, కళలు, శాస్త్రములు ప్రబలి యుండెనని స్పష్టమగుచున్నది. భరతవర్షము, చైనా, ఈజిప్టు దేశములవలెనే, ఆసియాఖండములోని పశ్చిమప్రాంతములును, యూరపుఖండవాసులు అనాగరి కులై అడవులలో సంపరించుచుండిన ప్రాచీనకాలమున స్యుతోముఖమయిన గొప్ప నాగరికత కాలవాలమై యుండెను. ప్రపంచమునందలి గొప్ప మతము లన్నియు భరతవర్షమునందును పశ్చిమఆసియాయందును పుట్టినవి. హిందూ బౌద్ధ క్రైస్తవ మతములు భరతవర్షమునందును, జొరాష్టరుమతము పారసీక దేశమునందును, యూదులమతము క్రైస్తవమతము పాలస్తైయి దేశము నందును మహమ్మదీయమతము అరేబియాదేశమందును పుట్టియున్నవి. యూరపుఖండము మతమును, విజ్ఞానమును నాగరికతను ఆసియాఖండము నుండియే, నేర్చుకొనెను.

పూర్వపురాణాలు

అనటోలియాదేశము క్రీస్తుపుట్టకమునుపు రెండువేల సంవత్సరము లకు పూర్వము హిట్టయులును జాతికివెందిన రాజులచే పాలింపబడెననియు, ఇప్పుడు 'టోఘాజుకోయ' యను పట్టణమున్నచోట నాకాలమున వారి రాజు

ధానియగు గొప్ప నగరరాజముండెననియు తెలియుచున్నది. అచట భూమిలో త్రవ్వగ నాకాలమునాటి యద్భుతమగు శిల్పవాతునిని తెలుపుకట్టడములు కనపడినవి. వారు “కారాబేల్” మొదలగు ప్రదేశములందు కొండలలో తొలిపించిన చిత్తరువులు నేటికిని చూపరుల కాశ్చర్యమును కలిగించుచున్నవి. తరువాతి అనటోలియా కొంతకాలము “లిడియను” రాజులచే పాలింపబడినది. లిడియనులుకూడ మిగుల నాగరికులు. వారివద్దనుండి గ్రీకులు నాగరికతను నేర్చుకొనిరి. పిమ్మట అనటోలియాదేశము గ్రీకులక్రిందకును, పారసీకుల క్రిందకును వచ్చెను అటులరువాత నలెగ్గాండరు చక్రవర్తి యా దేశమును జయించి కొంతకాలము పాలించెను. ఆయన మరణించిన పిమ్మట ఆ దేశము రోమకసామ్రాజ్యమునం దొక భాగమయ్యెను. కావున నాదేశమునందు గ్రీకు నాగరికత వ్యాపించుటయేగాక రోమకసామ్రాజ్యముక్రింద పండలకొలది అందమైన పట్టణములు దేశముయొక్క అన్నిప్రాంతములను విలసిల్లెను. మహమ్మదీయమతము పుట్టి విజృంభించిన రరువాత నా దేశము అరబ్బు సామ్రాజ్యముక్రిందకు వచ్చి ప్రజలు చాలవరకు మహమ్మదీయమతమును స్వీకరించిరి.

తురుష్కులు

క్రీస్తు పుట్టినతరువాత 1071 సంవత్సరమునను అటుపిమ్మటను తురుష్కులను పశువులకాపరులగు జాతివారు తమ పశువులను వెంటనిడి కొని కుటుంబములతోకూడ అనటోలియాకు వలసవచ్చిరి. వీరు చైనారాజ్యములో వాయువ్యమూల నున్న “చుర్కు” అను పర్వతప్రాంతములనుండి వచ్చినందున వీరు తురకలని లేక తురుష్కులని పిలువబడుచువచ్చిరి. వీరి నుండియే అనటోలియాకు తురుష్కుదేశమని పేరువచ్చెను. తురుష్కులు గూడ శీఘ్రకాలముననే మహమ్మదీయమతము నవలంబించి యా దేశము యొక్క ప్రాతకాపురస్తులలో సంబంధబాంధవ్యముల నేర్పరచుకొనిరి. క్రీ॥ శ॥ 1299 వ సంవత్సరమున తురుష్కులెగల నాయకుడగు ఉస్మాన్ అను నతడు అనటోలియాపైన రాజ్యాధికారమును స్థాపించుకొనెను. తమ రాజవంశమునకు తన తండ్రిపేర అట్టోమాన్ వంశమని పేరిడికొనెను. అట్టోమాన్ పంశీకులగు రాజులు నుత్తము చిరుదముతో తురుష్కుదేశమును

1922 వ సంవత్సరమువరకును పాలించిరి. తురుష్క-భాష దేశములో ప్రధానమగు భాష అయ్యెను. దానిని అరబ్బీలిపిలో వ్రాసిరి. మహమ్మదీయ మత గ్రంథములన్నియు అరబ్బి పారసీభాషలలో నుండుటవలన తురుష్క-పండితులు అరబ్బి, పారసీభాషలను బాగుగ నేర్చుకొని తురుష్క-ములో అరబ్బి పారసీ పదములను విశేషముగ చేర్చిరి ఆంధ్రవాఙ్మయము సంస్కృతపద భూయిష్టమై యున్నటుల తురుష్క-వాఙ్మయము అరబ్బిపారసీపదభూయిష్టమయ్యెను. తురుష్క-దేశమునందు క్రైస్తవులగు గ్రీకులును ఆర్మీనియనులును గూడ గలరు. యూదులును అరబ్బులును మిగుల స్వల్ప సంఖ్యాకులుగ నున్నారు. తురుష్క-భాషకు తరువాత గ్రీకుభాషయే రెండవభాషగ నున్నది.

అట్టోమాన్ సామ్రాజ్యవిజృంభణము

అట్టోమాన్ సుల్తానులు కొన్ని తరములవరకును యుద్ధవిశారదులై పరాక్రమమునకు పేరెన్నికగన్నవారై రాజకార్యనిపుణులై చుట్టుపట్టులనున్న దేశములనన్నిటిని జయించి యొక గొప్పసామ్రాజ్యమును స్థాపించిరి. 1326 సంవత్సరమున బ్రూసాను జయించిరి. పీమ్మట గల్లిపోలీని జయించిరి. 1369 వ సంవత్సరమున యూరపుఖండములోని త్రేసు వీరికి లోబడెను. 1369 వ సంవత్సరమున యూరపుఖండములోని బల్గేరియా వీరికిందికి వచ్చెను. పీమ్మట మాసిడోనియా జయించబడెను. 1389 వ సంవత్సరమున సర్పియాను వీరు స్వాధీనమును పొందిరి. తరువాత గ్రీసుదేశమును జయించిరి. ఆ పీమ్మట సలోనికా స్వాధీనమయ్యెను. బ్రుఖీజాండ్, ఖారామాన్, కాఫా, టానా మొదలగు ప్రాంతములన్నియు వీరికి స్వాధీనపడెను.

కాన్ స్టాంటినోపిలును జయించుట

1453 వ సంవత్సరమున రెండవ మహమ్మదుసుల్తాను కాన్ స్టాంటినోపిలును జయించెను. కాన్ స్టాంటినోపిలు నగరరాజము రోమకసామ్రాజ్యాధీశుడగు కాన్ స్టాంటినియను చక్రవర్తిచే నిర్మింపబడి రోమకసామ్రాజ్యమునకు రాజధానిగ నుండెను. పన్నెండు పదమూడు శతాబ్దములలో రెండువందల సంవత్సరము లెడతెగక పాలెనై యీ దేశములోని యాత్రాస్థలములకొరకు యూరపుఖండములోని క్రైస్తవులమధ్యను అశియాఖండములోని ముస్లిమా

సులమధ్యను జరిగిన మతయుద్ధములలో ముసల్మానులే మొత్తముమీద జయములుపొందినను, కాన్ స్టాంటినోపిలు నేలుచున్న క్రైస్తవచక్రవర్తులు ముసల్మానులను యూరపుఖండములో తూర్పునుండి ప్రవేశించకుండమాత్ర మరికట్టగలిగిరి. తురుష్క-సామ్రాజ్యస్థాపనకు పిమ్మట అట్టోమాన్ సుల్తానులు రెండుమూడుసార్లు కాన్ స్టాంటినోపిలుపై దండెత్తి ముట్టడించిరి గాని జయించలేకపోయిరి. తుదకు 1453 వ సంవత్సరమున తురుష్క-సుల్తాను లక్షవీబదివేలమంది సైనికులతో కాన్ స్టాంటినోపిలును ముట్టడించి ఫిరంగులతో కోటగోడలను పడగొట్టి నగరములో ప్రవేశించి అపు డా నగరము నేలుచున్న కాన్ స్టాంటినోపిలు చక్రవర్తిని హత్యగావించి పట్టణమును స్వాధీనము పొందెను. అప్పటినుండియు కాన్ స్టాంటినోపిలు నగరము తురుష్క-సామ్రాజ్యమునకు రాజధానియయ్యెను. కాన్ స్టాంటినోపిలునగరమందును దానిసంఘమున్న క్రైస్తవరాష్ట్రమందును తురుష్కులు విరివిగ వలసవచ్చి నివసించుటవలనను అవటిజనులలో సత్యధికసంఖ్యాకులు మహమ్మదీయ మతము నవలంబించుటవలనను ఆ ప్రాంతమంతయు తురుష్క-దేశములో ప్రధానభాగమయ్యెను. యూరపుఖండములోని తక్కినసామ్రాజ్యమంతయు తురుష్క-ము ఖోగొట్టుకొనినను కాన్ స్టాంటినోపిలు నగరమును క్రైస్తవరాష్ట్రమును నేటికిని తురుష్క-దేశములో భాగములుగ నున్నవి. కాన్ స్టాంటినోపిలుసంహానన మధిష్ఠించుటవలన తురుష్క-చక్రవర్తులు రోమకచక్రవర్తులకు వారసులయిరి.

ఖిలాఫతువదవి నధిష్ఠించుట

1514 వ సంవత్సరమున మోసలు రాష్ట్రము, 1516 వ సంవత్సరమున సిరియా, అరేబియా, పాలెస్తైయిన్ దేశములును, పిమ్మట హంకెరీ, బొహీమియా, మెసపొటేమియా దేశములును అట్టోమాన్ సుల్తానులచే జయింపబడెను. 1517 వ సంవత్సరమున ఈజిప్టు జయింపబడెను. ఉత్తర ఆఫ్రికాయంతయు స్వాధీనపర్చుకొనబడెను. ఈజిప్టును జయించుటవలన ఈజిప్టుసుల్తానుల కపుడు చెందియున్న ఖిలాఫతుపీఠమును కాన్ స్టాంటినోపిలుకు గొనివచ్చి అట్టోమానుసుల్తానులు ఖలీఫాలై ప్రపంచములోని మహమ్మదీయులకు గురుస్థానమును వహించిరి. ఈ విధమున రెండువందలసంవత్సర

ములలో అరబుదేశములు, బాల్కన్-రాష్ట్రములు, గ్రీసు, బొహీమియా, హంగేరీ దేశములు, రుజిష్టదేశము, ఉర్-రాఫ్రికా మొదలగుదేశముల నన్నిటిని జయించి, అట్టోమాన్ సుల్తానులు ఆశియా, ఆఫ్రికా, యూరపుఖండములు కలియుచోట సుప్రసిద్ధమగు నొక సామ్రాజ్యమును స్థాపించిరి. మరియు లోకములోని మహమ్మదీయులకందరకును గురుస్థానమును పొందిరి.

ఉచ్చస్థితి

1520 మొదలు 1566 వరకు నేలిన సులేమాన్ చక్రవర్తి కాలమున అట్టోమాన్ సామ్రాజ్య ముచ్ఛస్థితియందుండెను. ఆకాలపు పద్ధతులను బట్టి సుల్తాను నిరంకుశప్రభువుగను, మహమ్మదీయమత సంరక్షకుడుగను నుండెను. చట్టములన్నియు మహమ్మదీయమతముననుసరించి చేయబడెను. కాని సామ్రాజ్యములోని మహమ్మదీయులుగాని యితరమతస్థుల కందరకును సంపూర్ణమగు మతస్వేచ్ఛ యుండెను. వారు తమతమ మతగురువులకు లోబడి తమ మతచట్టములప్రకారమే నడచుకొనుచు తమ వ్యవహారముల విషయమున తమ మతగురువులచే న్యాయవిచారణను పొందుటకు హక్కును కలిగియుండిరి. మతవిచక్షణలేకుండ అందరికిని అన్నియుద్యోగములు సీయబడెను. చాలకాలము ప్రభుత్వములోని ప్రధానయుద్యోగములన్నియు గ్రీకుల కీయబడెను. ఆకాలమునాటి యూరపుఖండములోని క్రైస్తవదేశములలోకన్న అనేకరెల్లెక్కువగ తురుష్క-సామ్రాజ్యములో మతస్వేచ్ఛ కలదని చెప్పుటలో నెట్టి యతిశయోక్తియు లేదు.

(2)

తురుష్క-సామ్రాజ్యపతనము

అన్నిసామ్రాజ్యములవలెనే ఈ సామ్రాజ్యముకూడ కాలవశమున కూలిపోయినది. ఇది కూలిపోవుటకు నాలుగువందలసంవత్సరములు పట్టెను. ఇంతకాలము నిలిచిన మరియుక సామ్రాజ్యము లేదనియే చెప్పవచ్చును.

తురుష్క-సామ్రాజ్యము వ్యాపించునాటికి పాశ్చాత్యజాతులు నాగరికత యందును విజ్ఞానమునందును చాల వెనుకబడి చాల బలహీనులుగనుండిరి. మహమ్మదీయసామ్రాజ్యవ్యాపనము యూరపుఖండములోని క్రైస్తవజాతు

లకు మిగుల దుస్సహమైయున్నను మహమ్మదీయుల సైనికబలము ఎదుట వారు నిలువలేకుండిరి. మహమ్మదీయదండయాత్రల నెదిరించి యోడిపోవు చుండిరి. 1453 వ సంవత్సరమున తూర్పుకైస్తవ సామ్రాజ్యమునకు రాజధానియగు కాన్స్టాంటినోపలు తురుష్కుల వశముకాగనే చాలమంది గ్రీకు పండితులు తురుష్కురాజ్యములోనుండనొల్లక, స్పెయిన్, ఫ్రాన్సు, ఇంగ్లాండు, జర్మనీ మొదలగు దేశములకు తమ గ్రంథరాజములతో వలస వెళ్ళిరి. ఆ దేశములలో ప్రాచీన గ్రీకుభాషను గ్రీకువాఙ్మయమునందలి శాస్త్రములను, కళలను, స్వతంత్రభావములను నేర్పుటకై పాఠశాలలను స్థాపించిరి. అందు వలన యూరపుఖండములోని దేశములలో గొప్ప మానసికవికాసము కలిగెను. మూఢవిశ్వాసములకు బదులు హేతువాదము, పుక్కిటిపురాణములకు బదులు ప్రకృతిశాస్త్రములు, ఉన్నస్థితితో తృప్తిచెందు జడత్వమునకుబదులు జ్ఞానసంపాదనాకుతూహలము ప్రబలెను. ప్రకృతిశాస్త్రజ్ఞానము విశేషముగ నభివృద్ధిచెందెను. అచ్చు కనిపెట్టబడెను. గ్రంథములు వేలకొలదిగ అచ్చు వేయబడి జ్ఞానవ్యాపక మపరిమితముగ జరిగెను. పాశ్చాత్యజాతులు త్వరితముగ నభివృద్ధిజెందనారంభించెను.

పాశ్చాత్యజాతుల యభివృద్ధి

ఇంలేగాక కాన్స్టాంటినోపలు తురుష్కులక్రిందికి వచ్చుటవలనను, ఆసియా, ఆఫ్రికా, యూరపుఖండముల కూడలి యంతయు తురుష్కుల స్వాధీనమగుటవలనను, అదివరకు శతాబ్దిములనుండి పాశ్చాత్యజాతులు ఆసియాఖండములోని హిందూదేశము, చైనా మొదలగు నాగరికదేశములతో వర్తకవ్యాపారములు చేయుచుండిన త్రోవలన్నియు తురుష్కుల వశమయ్యెను. తురుష్కుసైన్యానుల అనుగ్రహము పొందనిది యా మార్గముల గుండ వెళ్ళి, వర్తకముచేసికొనుటకు వీలులేదయ్యె. కావున పాశ్చాత్యజాతులు సముద్రములమీద హిందూదేశము, చైనా మొదలగు దేశములకు పోవుటకు నూతనములగు త్రోవలను కనిపెట్టసాగిరి.

స్పెయిన్, పోర్చుగల్, ఫ్రాన్సు, డచ్చి, ఇంగ్లాండుదేశములవారు సముద్రములమీద త్రోవలను కనుగొనుటయేగాక ఆఫ్రికా, అమెరికాఖండములను కనిపెట్టి అచట వలసల నేర్పరచుకొనియు, ఆసియాఖండముతో

సముద్రవర్తకమును అభివృద్ధిచేసికొనియు, విశేషముగ ధనవంతులగుచు వచ్చిరి. వీరిలో వీరికి చాల పోటీలున్నను, మహమ్మదీయరాజ్యము యూరపు ఖండమున వ్యాపించకుండ ఆటంకపరచుటలో వీరందరికిని యైక్యభావమే యుండెను.

తురుష్కులు ఆస్ట్రీయాను జయించలేకపోవుట

1683 వ సంవత్సరమున తురుష్కులు ఆస్ట్రీయాను జయించ వలెనని దండెత్తినపుడు క్రైస్తవరాజ్యములన్నియు నేకమై పోరాడి, తురుష్కులు నోడించి వెనుకకు తరిమిరి. కొద్దికాలములో హంగరీనికూడ సుల్తాను పోగొట్టుకొనెను. 1774వ సంవత్సరమున రష్యావారు తురుష్కు సామ్రాజ్యముపై దండెత్తి నల్లసముద్రమున కుత్తరమునను, ఈశాన్యము నను సున్న క్రిమియా, జార్జియా మున్నగు ప్రాంతములను స్వాధీనమును పొందిరి.

ఈజిప్టు

1804 వ సంవత్సరమున మహమ్మదాలీ యను నతడు బలవంతుడై ఈజిప్టును వశపరచుకొని స్వాతంత్ర్యమును ప్రకటించెను తురుష్కులు లకును మహమ్మదాలీకిని చాలకాలము పోరు జరిగెను. ఒకప్పుడు వారును, మరియొకప్పుడు వీరును జయముల నొందుచుండిరి. మహమ్మదాలీ తురుష్కు సామ్రాజ్యములోని సిరియా మొదలగు దేశములపై దండెత్తి జయించెను. మరలనాతని అబ్దోమా సుల్తాను వెడలగొట్టెను. తుదకు 1841వ సంవత్సరమున మహమ్మదాలీ ఈజిప్టుదేశమునకు “పాషా”యను బిరుదుతో తురుష్కు సుల్తానునకు సామంతరాజుగ నుండునటులను, ప్రతి సంవత్సరమును కొంత కప్పమును సుల్తానుకు చెల్లించుచు తన యిచ్చవచ్చినటుల పరిపాలనముచేసికొనునటులను సంధిజరిగెను



యూరపుజాతుల సంబంధములు

తురుష్క-సామ్రాజ్యము పశుబలము, నిరంకుశత్వములమీద నిర్మింపబడిన అన్నిసామ్రాజ్యములవలెనే కాలక్రమమున సహజమైన నైతికపరిణామమును పొంది బలహీనమైనది. పందొమ్మిదవశతాబ్దమువచ్చునరీకి ఇంగ్లాండు, ఫ్రాన్సు, రష్యా, ఆస్ట్రీయా, జర్మనీలు చాల బలవత్తరమైన జాతులయినవి. ఇంగ్లాండు ఆశియాఖండములో తురుష్క-సామ్రాజ్యమున కనతిదూరమున నున్న హిందూదేశమునందు గొప్ప సామ్రాజ్యమును స్థాపించుకొనినది. రుష్యాచక్రవర్తికి కాకాస్తాంటినోపిలుసింహాసన మధిష్ఠించవలెననియు, తురుష్క-దేశమును మ్రింగవలెననియు కోరిక గలదు, అటులగావించినచో, నల్లనముద్రము మృరానముద్రము, బాస్పరసు, డార్దనల్సు జలసంధులగుండా తమనైన్యములు సరుకులు మధ్యధరాసముద్రమునకు తెచ్చి, అక్కడనుండి ప్రపంచములోని యన్నివైపులకు వ్యాపించవచ్చును. కాని ఆస్ట్రీయాకు రుష్యాయం దసూయగలదు. మరియు ఇంగ్లాండుకు, రుష్యా తురుష్క-ములో ప్రవేశించగనే హిందూదేశముమీద వచ్చివడునను భయము గలదు.

ఆస్ట్రీయాకు తురుష్క-సామ్రాజ్యముక్రిందనున్న బాల్కన్-కాష్ట్రములను తనక్రిందకు చేర్చుకొనవలెనను తలంపు గలదు. ఆస్ట్రీయా వాటిని స్వాధీనముపొందుటకు రుష్యాకిష్టములేదు ఇంగ్లాండుకు మెల్లమెల్లగ తురుష్క-సామ్రాజ్యములో పలుకుబడిని సంపాదించుకొనవలెననియు, దాని క్రిందనున్న అఫ్రికాఖండములోనిభాగములను స్వాధీనముపొందవలెననియు కోరికయుండెను.

“తురుష్క-సామ్రాజ్యములో ఎవరు ఎక్కువ సంపాదించవలెనను ప్రాక్సమన్య నూటసంపల్సములు పాశ్చాత్యజాతులలో మితిలేని కుట్రలు కలిగించెను. 1852 వ సంవత్సరమున రష్యాచక్రవర్తియగు (జారు) మొదటి నికలసుయొక్క యువపాదనను ఇంగ్లాండు అంగీకరించియుండినచో ఈ ప్రాక్సమన్య చాలకాలముక్రిందటనే పరిష్కారమైయుండెడిది. తురుష్క-సామ్రాజ్యములోని త్రైస్తవజాతులు సౌఖ్యమును పొందెడివి. ప్రపంచశాంతి కాపాడబడెడిది. 1853 వ సంవత్సరమున జరిగిన క్రిమియాయుద్ధము, 1876-78లలో జరిగిన రుష్యా-అర్మీనియన్లు, 1912-13లలో జరిగిన

బాల-నుయద్దములు జరుగకుండెడివి.” అని వై కంటు జేమ్సు బ్రైసు (Viscount James Bryce) అను సుప్రసిద్ధ ఆంగ్లేయ చరిత్రకారుడు 1920 వ సంవత్సరమున వ్రాసియున్నాడు. 1852 వ సంవత్సరమున రుష్యా జారు మొదటినికలసు ఇంగ్లాండుకు చేసిన యుపపాదన మేమనగ, తురుష్క-సామ్రాజ్యమును రుష్యా, ఇంగ్లాండులు పంచుకొనవలెనని ఆయి యున్నది. తురుష్క-సామ్రాజ్యములో రుష్యాను చేరనిచ్చినయిలైన తమ హిందూదేశసామ్రాజ్యమునకు రుష్యావలన అపాయమువాటిల్లనను భయము వలన ఆంగ్లేయరాజకీయవేత్తలు ఈ యుపపాదన నంగీకరించి యుండలేదు.

ఇంగ్లాండుయొక్క రాజనీతి

ఇంగ్లాండు ప్రాకృమన్యలనుగూర్చి యవలంబించిన రాజనీతి యంతయు హిందూదేశసామ్రాజ్యమును కాపాడుకొని ఖలపర్చుకొనుదృష్టి తోడనే యవలంబించబడినది. ఇందును గూర్చి కొంతకాలము హిందూదేశ మునకు రాజప్రతినిధిగను బ్రిటిషువిదేశవ్యవహారమంత్రిగను నుండిన కర్జ్జా ప్రభువు ఇమిల చెప్పియున్నాడు.

“బ్రిటిషురాజ్యాంగవిధానమునందు మనకుగల సామ్రాజ్యము హిందూ దేశము మాత్రమేనని ఎవరైనను చెప్పినచో నది యంగీకరించక తప్పదు. బ్రిటిషువారిరాజనీతియొక్క యవలంబనమునందును రాజ్యవ్యాపకమునందును హిందూదేశము ప్రధానస్థానము నాక్రమించియున్నది తూర్పుదేశములలోను మధ్యధరానముద్రమునకు దక్షిణముననున్న ప్రదేశములలోను బ్రిటిషువారి యధికారమును వ్యాపింపజేసికొనుటలో హిందూదేశమునకుగల సంబంధము ముఖ్యముగ నాలోచింపబడుచువచ్చినది. మధ్యమయుగమునందు క్రైస్తవేత రుల స్వాధీనమునుండి క్రైస్తవయాత్రాస్థలములను స్వాధీనమునుపొందుటయే ముఖ్యసమస్యగనుండెను. ఒకసారి హిందూదేశములో స్థావర మేర్పరచు కొనినప్పటినుండియు ప్రాగ్దేశములనమన్య, కొద్దిగ కాశ్మీరాంటి నోపిలును గూర్చియైనను, హిందూదేశముమీద మనరాజ్యమును సురక్షితముగ కాపాడు కొనుటమీదనే మన యావత్తు ప్రపంచవ్యవహారనిర్వహణమును నిజముగ నాధారపర్చబడినది. హిందూదేశముకొరకు గాకపోయినచో బీకన్ను ఫీల్లు

ప్రభువు సూయజుకాలువలో భాగములు కొని యుండదు. సూయజుకాలువ కొరకు గాకపోయినచో మనము ఈజిప్టులో నిపు డుండము. నూరుసంవత్సరములు రష్యాతో మనకుగల చరిత్రాత్మికమగుకలహములు, హిందూదేశపు సరిహద్దులనుండి వారిని చాలదూరముగనుంచు అవశ్యకతను బట్టియే కలిగినవి. హిందూదేశముకొరకు గాకపోయినచో దక్షిణాఫ్రికాలోని కేపుకాలనీని మనము స్థాపించియుండము. దక్షిణాఫ్రికాలో మనముజరిపిన సుప్రసిద్ధమగు రాజ్యవ్యాపనము జరిపియుండము.”

ప్రా స్ను

ప్రాస్నుకు చిరకాలమునుండియు తురుష్కులతో సంబంధముగలదు. తురుష్కసామ్రాజ్యముక్రిందనున్న కైర్తీస్థపుల పక్షమున ప్రాస్ను అప్పుడప్పుడు తురుష్కముతో పోరాడుచువచ్చినను, మొత్తముమీద ప్రాస్నునకును తురుష్కమునకును స్నేహమే యుండెను. ఫ్రెంచివారు తురుష్కసామ్రాజ్యములో వర్తక వ్యాపారహక్కులను ప్రదమమున సంపాదించిరి. ఫ్రెంచి భాషను తురుష్కులు బాగుగ నేర్చుకొనిరి. తురుష్కవిద్యాధికులకందరకును సామాన్యముగ ఫ్రెంచిభాష వచ్చును. జనానాలలోని స్త్రీలుగూడ ఫ్రెంచి భాషను నేర్చుకొనిరి.

జ ర్మ నీ

జర్మనీ తురుష్కసామ్రాజ్యములో పలుకుబడిని ప్రాబల్యమును పొందుటకు స్నేహదూర్గములనే యవలంబించెను. జర్మనురాజ్యాంగవేత్తలు ఎటులైన జర్మనురాజధానియగు బెర్లిన్ నగరమునుండి తురుష్కసామ్రాజ్యములోగుండ పౌరసీకనముద్రమువరకును రైలుదూర్గములు వేసి తమ యాధిపత్యముక్రింద తురుష్కసామ్రాజ్యము నుంచునానవలెనను ప్రయత్నములను నలిపిరి.

ఈ పాశ్చాత్యజాతులలో నోర్వేజీ, స్పెయిన్, పోర్టిగల్ లేచిపోయినచో చిరకాలముక్రిందటనే తురుష్కసామ్రాజ్యము తేలికగ పీరితో వెపరిపలననో మ్రొంగబడియుండెడిది.

(3)

తైత్తిరీస్తవజాతుల స్వతంత్రప్రయత్నములు

ఇంకను రెండుకారణములవలన తురుష్కసామ్రాజ్యము మిగుల ఖలహీనమగుచువచ్చెను. ఒకటి, కాలక్రమేణ తురుష్కముక్రిందనున్న తైత్తిరీస్తవజాతులలో (బాల్కను రాష్ట్రములలోను, గ్రీసుదేశములోను) ప్రక్కనున్న యూరపుఖండజాతులలోవలెనే జాతీయభావములు ప్రబలెను. విదేశ ప్రభుత్వమగు తురుష్కప్రభుత్వమునుండి స్వతంత్రమును పొందవలెనను ప్రయత్నములను వారు సల్పుచుండిరి. ఆ ప్రయత్నములను యూరపుజాతుల వారు పోగొట్టహించుచుండిరి. రష్యాచక్రవర్తి తనసామ్రాజ్యములో సంపూర్ణమగు నిరంకుశత్వమునువహించి తనప్రజలు చేయుచున్న స్వపరిపాలనా ప్రయత్నములను మిగుల దారుణమగుపద్ధతులచే నణచుచున్నను, బాల్కన్ రాష్ట్రప్రజలుగాని గ్రీసుదేశీయులుగాని, తురుష్కము నెదిరించి స్వపరిపాలన పొందుటకు యత్నించినచో ప్రోత్సహించుచుండెను. ఇంగ్లాండు మొదలగు జాతులవారు తురుష్కముక్రింది తైత్తిరీస్తవజాతులు చేయుచుండిన స్వతంత్ర ప్రయత్నములకు పోగొట్టాహ మొసగుచు తురుష్కప్రభుత్వమును వారును పోరాటములు సల్పుచున్నపుడు లాము మధ్య పోవేశించి, కొంత రాజ్యసంపాదననుగాని వర్తకహక్కులనుగాని పొందుచువచ్చిరి. ఈ తైత్తిరీస్తవజాతులు సల్పుచున్న స్వతంత్రప్రయత్నములను తురుష్కసైన్యాదులు మిగుల క్రూరమగుపద్ధతులతో నణచివేయుచుండిరి.

గ్రీకులు స్వతంత్రమును పొందుట

1821 వ సంవత్సరమునుండియు గ్రీసుదేశము స్వతంత్రమును పొందుటకు ప్రయత్నించెను. తురుష్కప్రభుత్వముక్రింద నుద్యోగములను జేయుచుండిన గ్రీకులు రహస్యముగ సహాయమును జేయుచుండిరి. కొన్ని సంవత్సరములు గ్రీసుదేశములో తిరుగుబాటులు జరుగుచుండుటయు, తురుష్కప్రభుత్వమువారు క్రూరముగ నణచుచుండుటయు జరిగెను. గాని గ్రీకు స్వతంత్రాన్ని పల్లారలేదు. తురుష్కప్రభుత్వమువారి హింసావిధానము గ్రీకులలో నింక నెక్కుడుగ స్వతంత్రదీక్షను ఖలపరచెను. గ్రీసుదేశము

తమకు నాగరికతను నేర్పినదను గురుభక్తి పాశ్చాత్యజాతులకు గలదు. గావున 1829 వ సంవత్సరమున గ్రీకులస్వతంత్ర్యపక్షమున ఇంగ్లాండు, ఫ్రాన్సు, రష్యా ప్రభుత్వములు తురుష్క-ముపై యుద్ధమును ప్రకటించెను. 'నెవరీనా యుద్ధములో తురుష్కులు పూర్తిగ నోడింపబడిరి. గ్రీసుదేశము యొక్క సంపూర్ణమగు స్వతంత్రము తురుష్క-ప్రభుత్వముచే సంగీకరింప బడెను. బాల్కన్-సరాష్ట్రముల స్వతంత్రపోరాటము లప్పుడప్పుడు 1913 వ సంవత్సరమువరకును జరుగుచునేయుండెను.

ఆర్థిక దాస్యము

తురుష్క-సామ్రాజ్యము ఖలహీనమగుటకు రెండవ ప్రబలకారణము, తురుష్క-నుల్తానులు పాశ్చాత్యషాహకారులవద్ద విశేషముగ ఋణములు జేయుటయు, పాశ్చాత్యజాతులకు తురుష్క-సామ్రాజ్యములో వర్తక హక్కులు, న్యాయవిచారదాస్వతంత్రములు, ప్రత్యేకమగు ఆర్థికహక్కులు, గనులుత్రవ్వకొనుట, రైళ్ళువేయుట మొదలగు ధనసంపాదనాసౌకర్యములు కలుగజేసి పాశ్చాత్యజాతుల ఎలుకుబడిని, ప్రాబల్యమును, అధికారమును అత్యంతముగ వృద్ధిగానిచ్చుటయైనై యున్నది. తురుష్క-ప్రభుత్వము కొంత కాలము తన సామ్రాజ్యముక్రిందనున్న దేశములమీద పరిపాలనాధికారము కలిగియుండినను, పైసజెప్పిన కారణములచేత పాశ్చాత్యజాతులక్రింద ఆర్థిక దాస్యమును పొందెను. పాశ్చాత్య జాతులకు తురుష్క-ప్రభుత్వముపొందిన ఆర్థికదాస్యము తురుష్క-సామ్రాజ్యము పూర్తిగ నాశనమగుటకును తురుష్క-జాతి చాలకాలమువరకు దుర్భరమగు దైన్యమును పొందుటకును, ప్రబల కారణమయినది. ఈ ఋణములనుగూర్చియు పాశ్చాత్యుల కివ్వబడిన ప్రత్యేక హక్కులను (Capitulations) గూర్చియు ఆర్థికదాస్యమునుగూర్చియు రాబోవు అధ్యాయములలో వివరింపబడును. 1881 వ సంవత్సరముతో తురుష్క-ముయొక్క ఆర్థికదాస్యము పూర్తిగ స్థాపింపబడినని మాత్ర మిచట చెప్పిన చాలును. 1875 వ సంవత్సరమున తురుష్క-ప్రభుత్వము పాశ్చాత్య షాహకార్లకు రుణములకు వడ్డీకూడ చెల్లించలేక దివాళాలయ్యెను. పాశ్చాత్య రుణదాతల వ తిడిచే 1881 వ సంవత్సరమున వారికి తురుష్క-ప్రభుత్వము చెల్లించవలసినరుణములను తీర్చానించుటకు, కాకాస్తాంటిన్-ఫిలు

నందు ఆంగ్లేయ, ఫ్రెంచి, డచ్చి, జర్మను, ఆస్ట్రీయా, ఇటలీ ప్రభుత్వముల ప్రతినిధుల సంఘమొకటి అట్టోమాన్ రుణసంఘమును (Council of Ottoman Public Debt) పేర నేర్పరచబడెను. ఈ సంఘమునకు తురుష్క-ప్రభుత్వమునకు ప్రజలనుండి వచ్చుపన్నులలో చాలభాగము స్వాధీన తాకట్టుపెట్టబడెను. ఈసంఘమే తురుష్క-ప్రభుత్వముయొక్క పన్నులు వసూలుచేయు శాఖలమీద యాజమాన్యమును వహించి ఆ శాఖలకుసంబంధించిన యుద్యోగస్తులందరిమీదను అధికారము చలాయించుచు తాకట్టుపెట్టబడిన పన్నులనన్నిటిని వసూలుచేసెను, కాలక్రమేణ దాదాపుగ నన్నిపన్నులను వసూలుచేసెను. ఈ సంఘముయొక్క యనుమతిలేనిది తురుష్క-ప్రభుత్వమునకు క్రొత్తఋణములను తెచ్చుటకుగాని, విదేశసరుకులమీద పన్నులువేయుటకుగాని, వృద్ధిచేయుటకుగాని, తాకట్టుక్రిందనున్న పన్నుల నేవిధముగను మార్పుటకుగాని అధికారములేదు. అటుపిమ్మట పాశ్చాత్యజాతులు తురుష్క-సామ్రాజ్యమును మిగుల తేలికగ మ్రింగుటకు అడ్డులేకుండెను. తరువాత జరిగిన ప్రతియుద్ధములోను తురుష్క-మోడిపోవుచువచ్చెను పాశ్చాత్య జాతులమధ్య ప్రబలియున్న అసూయలవలనను, తురుష్క-సామ్రాజ్యమును పంచుకొనుటకు వారిలోవారికి పంపిణీలు కుదరకపోవుటవలనను మాత్రమే కొంతకాలము తురుష్క-సామ్రాజ్యము నిలచియుండెను. పాశ్చాత్యదేశముల నరుకులు అడ్డులేక తురుష్క-ములోని అంగళ్ళను పూర్తిగనింపెను. తురుష్క-పరిశ్రమలు సంపూర్ణముగ నశించి తురుష్క-ము కేవలము వ్యవసాయకదేశ మయ్యెను. పాశ్చాత్యులపరిశ్రమలకు కావలసిన ముడిపదార్థములను వారికి కావలసిన ఆహారపదార్థములను సప్లయిచేయుటకు మాత్రము తురుష్క-వ్యవసాయము ప్రోత్సహింపబడెను. తురుష్క-ములో పాశ్చాత్యుల యాధిక్యత తురుష్క-లనైచ్యము స్థాపింపబడెను. తురుష్క-ము పేదరికములో గ్రుంకెను.

*

*

*

*

యూ ర పు ఖ ం డ పు రో గి

1858 వ సంవత్సరమున రష్యాచక్రవర్తియగు జారు మొదటి నికలసు రష్యాలోని బ్రిటిషురాయబారితో తురుష్క-దేశమునుగూర్చి ప్రసంగిం

చుచు “మనచేతులలో నొక రోగి కలదు. మిగుల జాడ్యగ్రస్తుడు ఆయన మనచేతులలో నారస్మికముగ మరచింపవచ్చును” అనిచెప్పెను. అప్పటినుండియు తురుష్క-దేశమునకు “యూరపుఖండపు రోగి” (Sick Man of Europe) అను పేరు వర్తించుటగవచ్చుచున్నది. ఈ రోగి యొక్క-మరణమునకై పలువురు ఎప్పటిప్పడు ఎదురు చూచుచుండిరి. కాని రోగి మాత్రము మరచింపి ఎటులనో బ్రదుకుచున్నది. 1918 వ సంవత్సరమున తురుష్క-మును సామ్రాజ్యము సాంఘిక పోయినతరువాత అదివరకు భుజముమీసనుండి మోయరేనిబలుపు పోయి రోగము కుదర నారంభించినది. సుల్తానుయొక్క-ప్రభుత్వ మంతరించినవెంటనే తురుష్క-ము నకు రోగము పూర్తిగ కుడిది పుస్తస్థమునుపొంది నశియోపనమును దాల్చినది. నవీన తురుష్క-ము రోగముపలనను అశక్తచలనను తప్పక నాశన మగునని ముల చాలమంది పాశ్చాత్యులు ఆశించిరి. అటుల ఆశించినవారికి ఆశాభంగముకలిగెను. తురుష్క-ము ప్రశ్నిపోయిన ప్రాచీ ప్రతిష్ఠాపనలను పాశ్చాత్యులయాధిక్యతను నాశనముచేసి మిగుల తేజోవంతమైనజాతి అయినది. ఆ కథయే మన మీపుడు చదువబోవునది. తన అధికారగర్వమున తురుష్క-మునకు “రోగి” యని పేరిడిన రష్యావక్రవర్తి మార్రము 1917 వ సంవత్సరమున రష్యాలో జరిగిన ప్రజాస్వయంప్రతిష్ఠమునందు గూలి పోయినాడు.

*

*

*

*

తురుష్క-మునుగూర్చి దురభిప్రాయముల వ్యాపనము

1878 వ సంవత్సరమున రాబర్టు కళాళాలాధ్యక్షుడగు డాక్టరు సైరనుహామ్లిట్ అను నాయన రచించిన “Among the Turks” (తురుష్కులమధ్య) అను గ్రంథమునందు కేవలము తురుష్కులమీద చెడు అభిప్రాయములను కలిగించు సమాచారములను మాత్రము ఇరవదేశములలో వ్యాపింపజేయు నుద్దేశ్యముగల యొకసంఘము లండనుపట్టణమున స్థాపింపబడినదని వ్రాసెను. ఆ సంఘమువారు తురుష్క-జాతినిగూర్చి అబద్ధపునమాచారములను సంవత్సరములకొలది ప్రచురించి తురుష్కులమీద విరోధభావమును, అసహ్యమును వ్యాపింపజేసిరినియు, ప్రాగ్దేశములనుగూర్చి ఏవైన

సమాచారములుగల పత్రిక దొరికినపుడెల్ల నాసమాచారములను నమ్మకుండు శక్తిని తనకు ప్రసాదించవలెనని తాను భగవంతుని ప్రార్థించుచుంటినినియు నాయన వ్రాసెను. “పాశ్చాత్యులు చేసెడి యక్రమములను పత్రికలతో ప్రచురించకుండ నా ప్రభుత్వము లాపివైచి, తురుష్కులకు వ్యతిరేకమైన సమాచారములను మాత్రము ప్రచురించనిప్పుటవలన, పాశ్చాత్యదేశములలోని ప్రజలకు తురుష్కులనుగూర్చి యధార్థము తెలియకపోవుటయేగాక అబద్ధపు సంగతులు మాత్రము వ్యాపించుచువచ్చె”నని “నవీనతురుష్కము” (Modern Turkey) అను గ్రంథమును రచించిన మీయర్సు వ్యాని యున్నాడు.

హిందూదేశమునుగూర్చియు చైనాదేశమునుగూర్చియు ఇటులనే పాశ్చాత్యదేశములలో అబద్ధపుసంగతులు వ్యాపింపజేయుటకై కొంతమంది గ్రంథకర్తలును, పత్రికాధిపతులును, కైన్తస్థమతబోధకులును దీక్షతో పనిచేయుచుండుట చూచుచున్నాము. అట్టివారిలో “మదరుఇండియా” (Mother India) ను రచించిన మేయోకన్య ఒకతె.

*

*

*

*

(4)

బాల్కన్ రాష్ట్రములలో కొంతభాగముపోవుట

1875 వ సంవత్సరమున బాల్కన్ రాష్ట్రములలోని బాస్నియా, హెర్జెగోవిना, బల్గేరియా రాష్ట్రములు తురుష్కప్రభుత్వముపై తిరుగుబాటులను ప్రారంభించెను. తురుష్కసుల్తాను వాటిని కఠినముగ నణచివేయుచుండెను. ఆ రాష్ట్రములపక్షమున రష్యా, ఇంగ్లాండు, ఆస్ట్రియాలు జోక్యముకలుగ చేసికొని సంధికుదుర్చుటకు యత్నించుచుండెను. బాల్కన్ రాష్ట్రములలో రాజకీయసంస్కరణములను ప్రవేశపెట్టి అదట ప్రజలను తృప్తిపరచవలెనని సుల్తానుకు సలహానిచ్చిరి కాని 1877 వ సంవత్సరమున వాటి సమలుజరుపుటకు సుల్తాను అబ్దుల్ హమీదు నిరాకరించెను. వెంటనే రష్యాచక్రవర్తి తురుష్కముపై యుద్ధమును ప్రకటించెను. ఇతరప్రభుత్వము లూరక చూచుచుండెను. యుద్ధమునందు తురుష్కము పూర్తిగ నోడింప

బడెను. కాకాస్తాంటినోపిలువరకును రష్యావారు నెట్టుకొనివచ్చిరి. తురుష్కము రష్యాకు పాదాక్రాంతయయ్యెను. బాల్కన్-రాష్ట్రము లన్నిటిని త్రేసును తురుష్కము వదలుకొనునటుల కాకాస్టిఫెనో (San Stephano) సంధికి సుల్తానంగీకరించకతప్పినదికాదు. గాని యిందువలన రష్యా మిగుల బలవంతమగునను భయము ఇంగ్లాండు, జర్మనీప్రభుత్వములకు కలిగెను. ఆ రెండుప్రభుత్వములవారును జోక్యముకలుగచేసికొని జుమ్మినీదేశపు రాజధాని యగు బర్లిన్ నగరమున 1878 వ సంవత్సరము జులై నెలలో మరియొక సంధిసమావేశమును సమహర్చిరి. బర్లిన్ లో జరిగిన సంధివలన కాకాస్టిఫెనో సంధియావత్తు మార్చివేయబడినది. బర్లిన్ సంధివలన (1) రొమేనియా, మాంటెనిగ్రో, సర్బియా రాష్ట్రములు స్వతంత్రదేశములుగ నంగీకరింపబడెను. (2) బాస్నియా, హెర్జెగోవిना రాష్ట్రముల పాలనము ఆస్ట్రీయా క్రింద నుంచబడి యా రాష్ట్రములమీద నామమాత్రావశిష్టమగు సభికారము తురుష్కమున కివ్వబడెను. (3) బల్గేరియానుండి రొమేలియాయను చిన్న రాష్ట్రమును స్వతంత్రముగచేసి మిగిలిన బల్గేరియా తురుష్కమునకే ఇవ్వబడెను. రొమేలియామీదహాడ తురుష్కమునకు నామమాత్రావశిష్టమగు సభికార మివ్వబడెను.

పై ప్ర సు పో వు ట

ఈ సమావేశమును సమహర్చి యురుష్కమునకు కొంత మేలును కలుగజేసినందుకు ప్రతిఫలముగ మధ్యధరాసముద్రములోనున్న పైప్రసు ద్వీపము తురుష్కముచే నింగ్లాండున కివ్వబడెను. దీనిమీదహాడ అట్టోమాను సుల్తానుకు నామమాత్రావశిష్టమగు సభికార ముండుకొనబడెను. ఇటుల బాల్కన్-రాష్ట్రములప్రజల స్వపరిపాలనావాంఛను తృప్తిపరచక అట్టోమాన్ సుల్తాను అబ్దుల్ హమీదు కొంత రాజ్యమును పోగొట్టుకొని ప్రతిష్ఠను గోల్పోయెను.

*

*

*

*

ట్యునిసును ఫ్రెంచివారాక్రమించుట

1881 వ సంవత్సరమున ఉత్తరాఫ్రికాలో నున్న ట్యునిసు (Tunis) దేశముమీద ఫ్రెంచివారు సంరక్షకత్వమును (Protectorate) స్థాపించిరి. ఫ్రెంచివారి అల్జీరియా (Algeria)కు ప్రక్కన ట్యునిసుదేశము గలదు. తురుష్కుసుల్తానుకు లోబడిన యొక మహమ్మదీయప్రభువు దానిని పాలించుచుండెను. అదట మంచి గనులు గలవు. తెల్లవారు వలసవచ్చి వివసించుటకు అనుకూలమైన శీతోష్ణస్థితులు గలవు. ఫలవంతమైన వ్యవసాయక భూములు గలవు. దీనిని ఫ్రెంచివారు స్వాధీనపర్చుకున్నచో తమ అభ్యంతరములేదని ఆంగ్లేయులు చెప్పిరి. ట్యునిసులో అల్లరులు జరుగుచున్నవనియు అటుల జరుగుట తమ అల్జీరియాకు నష్టమనియు సాకుచెప్పి ఫ్రెంచిసైన్యములు 1881 వ సంవత్సరము మేనెలలో ట్యునిసులో ప్రవేశించెను. మహమ్మదీయప్రభువు లోబడెను. ఆయన యావత్తురాజకార్యనిర్వహణము ఫ్రెంచివారి యుత్తరువులప్రకారము జరుపునటుల నొడంబడికనుచేసికొని వారి సంరక్షకత్వము నంగీకరించెను. దుర్బులుడైన అబ్దోమాక్ చక్రవర్తి ఏమియు చేయు జాలక ఊరుకొనెను.

*

*

*

సూయజుకాలువను త్రవ్వుట

ఈజిప్టుదేశమును మహమ్మదాలీ పాషా తురుష్కుసుల్తానుక్రింద సామంతరాజుగ పాలించుచుండుట చూచియున్నాము. ఆయన తన పాలనమునకు ఫ్రెంచియుద్దోగస్తులసహాయమును తీసికొనెను. ఆయనమనుమడగు ఇస్మాయిల్ పాషా పారిశాలలు పెట్టించుట, రైళ్ళువేయించుట, కాలువలు త్రవ్వించుట, టెలిగ్రాములువేయించుట మొదలగు మంచినీటిని పాలనాసౌమును వ్యయముచేసెను. దీనితోపాటు మిగుల దంభముగ పాశ్చాత్యులతో సహవాసములు నల్పుచు, యూరపురాజులను వైభవముతో సత్కరించుచు ఎక్కువ దుబారాఖర్చులుకూడ చేయుచుండెను. “పాషా” యనుబిరుదు తన గౌరవమునకు తగినదికాదని యెంచి, తురుష్కుసుల్తానుకిష్టవలసిన కప్పము నెక్కువగ చెల్లించునటుల నొప్పుకొని, “పాషా” అను బిరుదుకు

బదులు “బెడీవ్” అను గొప్పబిరుదమును వహించెను. 1856 వ సంవత్సరమున సూయజుకాలువను త్రవ్వటకును, యాజమాన్యమును వహించుటకును పర్షియానుండి తెచ్చెచ్చు అను ఫ్రెంచి ఇంజనీయరుయొక్క ఆధిపత్యమున నొకకంపెనీ నేర్పరచెను. సూయజుకాలువ లేనపుడు యూరపుఖండమునుండి ఆఫ్రికాఖండముయొక్క దక్షిణపుకొననుచుట్టి సముద్రములమీద హిందూదేశమునకు రావలసియుండెను. అపుడు ఇంగ్లాండునుండి హిందూదేశమునకు పొగయొడలమీద వచ్చుటకు మూడునెలలు పట్టెను. సూయజుకాలువను త్రవ్వించు కంపెనీ నాలుగులక్షలభాగములు గలది. అందులో నొక లక్ష డెబ్బదిఆరువేలభాగములు ఈజిప్టుబెడీవ్ తీసికొనెను కాలవ త్రవ్వటకైన ఖర్చులలో తనవంతును బెడీవ్ భరించెను. మిగిలిన భాగములలో ఎక్కువ భాగములు ఫ్రెంచివారును, తరువాత నింగ్లీషువారును, కొద్దిగ నిరసపాశ్చాత్యులును తీసికొనిరి. 1856 మొదలు 1869 వరకు సూయజుకాలవ త్రవ్వబడెను. 1870 వ సంవత్సరమునుండియు నా కాలవ యూరపుఖండమునుండి హిందూదేశమునకు వచ్చుటకు ప్రధానమార్గమయ్యెను ఇపుడు ఇంగ్లాండునుండి హిందూదేశమునకు పరునైదుదినములలో రావచ్చును.

సూయజుకాలువ నాంగ్లేయులు కొనుట

పైన చెప్పబడిన ఖర్చులనన్నిటికిని ఇస్థ్రాయిల్ బెడీవ్ పాశ్చాత్య షాహుకార్ల వద్ద విశేషముగ ఋణములనుచేసెను. ఆ ఋణము నూటరెండు కోట్ల రూప్యములయ్యెను. క్రొత్తరుణములు దొరుకుటలేదు. రుణములుతీర్చు మార్గము కనపడలేదు. 1875 వ సంవత్సరమున సూయజుకాలువకంపెనీలోని తనభాగములనన్నిటిని ఇస్థ్రాయిల్ బెడీవ్ ఫ్రెంచివర్తకుల కమ్మజూపెను. ఈనంగతి ఆంగ్లేయ ప్రధానమంత్రియగు బీచిన్స్ ఫీల్డు ప్రభువుకు తెలియుట తోడనే మరియొకరి చెవినిబడకుండ నతిత్వరితముగ ఒకక్రిందియుద్యోగస్తులను బంపి అయిదుకోట్ల నలుబదివేలరూప్యములను ఇస్థ్రాయిల్ బెడీవ్ కు చెల్లించి ఇంగ్లాండుప్రభుత్వపక్షమున నాభాగముల నన్నిటిని కొనెను. పైగ బెడీవ్ కు కావలసిన రుణము నాంగ్లేయులిచ్చునటుల నొప్పుకొనెను. భాగములను కొనునపుడు ఆంగ్లేయబొక్కనములో ద్రవ్యము లేదు. పైగ పార్లమెంటువారీయనుమతియు లేదు. రాత్రిచైల్డు అను కోటీశ్వరులవద్ద బీచిన్స్

ఫీల్డుప్రభువు అప్పుతెచ్చి కొనెను. పార్లమెంటువారి అనుమతికొరకు కొనిన తరువాత పెట్టిరి కొంత వర్చుజరిగెను. సూయజుకాలువను కొనుట హిందూ దేశసామ్రాజ్యమున కత్యావశ్యకమని ప్రధానమంత్రి చెప్పగ పార్లమెంటువారంగీకరించిరి. ఇంతటితో సూయజుకాలువలో నింగ్లాండుప్రభుత్వము తక్కిన యందరకన్న మిగుల పెద్దభాగస్వామియయ్యెను. సూయజుకాలువ ఆంగ్లేయుల యాజమాన్యముక్రిందికి వచ్చెను.

ఈజిప్టుయొక్క ఆర్థికదాస్యము

బెడీవ్ ఇస్మాయిలుకు ఇచ్చెదమన్న రుణము నిచ్చుటకుగాను ఈజిప్టు ప్రభుత్వముయొక్క ఆదాయ వ్యయములను పరీక్షించుటకై ఆంగ్లప్రభుత్వమొక యుద్యోగస్తుని బంపెను. ఆయన సలహాపైన బెడీవ్ కు అప్పునిచ్చుటకు తీర్మానింపబడెను గాని, ఈజిప్టుప్రభుత్వముయొక్క ఆర్థికవ్యవహారములను నడుపుట కొక ఆంగ్లేయయుద్యోగస్తుని, నొక ఫ్రెంచియుద్యోగస్తుని నియమించునటుల బెడీవ్ ను నిబ్బంధించిరి ఆయన వారినిద్దరిని నియమించెను. ఇంతటితో ఈజిప్టుప్రభుత్వము ఆంగ్లేయ, ఫ్రెంచిప్రభుత్వముల ఆర్థికదాస్యములోనికి వచ్చెను. ఆ యుద్యోగస్తుల యనుమతిలేనిది సొమ్ము ఖర్చు పెట్టవీలులేదు.

ఇస్మాయిలు రాజ్యభ్రష్టుడయ్యెను

ఈ స్థితి ఈజిప్టులోని ప్రముఖుల కసంతృప్తిని కలుగజేసెను. గావున 1879 వ సంవత్సరమున బెడీవ్ ఇస్మాయిల్ ఫ్రెంచి, ఆంగ్లేయ యుద్యోగస్తులనిద్దరిని తీసివేసి, తానే పాలనమును వహించెను. రుణములను తానే యొడంబడికప్రకారము తీర్మానించెదనని చెప్పెను. ఇది ఆంగ్లేయ ఫ్రెంచి ప్రభుత్వముల కిష్టములేకుండెను. వారు వెంటనే జోక్యముపుచ్చుకొని ఇస్మాయిలును రాజీనామానిచ్చి పొమ్మనిరి. ఇస్మాయిలు రాజీనామానిచ్చుటకు నిరాకరించెను. ఆంగ్లేయ ఫ్రెంచి ప్రభుత్వములవారు తురుష్క-సుల్తానువద్దనుండి యిస్మాయిలును రాజ్యభ్రష్టునిచేయించుచు నుత్తరువును తెచ్చిరి. దివాణాదీసిన సుల్తాను ఆంగ్లేయులును ఫ్రెంచివారును కోరినయుత్తరువులను

వ్రాసియువ్వక ఏమిచేయగలదు? ఇస్కాయిలు భయపడి ఈజిప్టుసింహాసనమును త్యజించి వెళ్ళెను. ఆంగ్లేయులను ఫ్రెంచివారును ట్యుఫికు పాషాను సింహాసనారూఢునిగ గావించిరి. ట్యుఫికు పాషా మరల ఆంగ్ల ఫ్రెంచి ప్రభుత్వప్రతినిధులను నిమమించి ఈజిప్టుప్రభుత్వపు ఆర్థికవ్యవహారములన్నియు వారిక్రింద నుంచెను. ఆంగ్ల ఫ్రెంచిప్రభుత్వములతో గాక మరియే యితరప్రభుత్వములతో సంబంధముపెట్టుకొన్నను ఇస్కాయిలుకుపట్టిన గతియే పట్టునని ట్యుఫికు పాషా మందలింపబడెను. 1879 మొదలు 1882 వరకును ఈజిప్టు ఆర్థికముగ ఆంగ్లేయ ఫ్రెంచిప్రభుత్వముల యధికారము క్రింద నుండెను. ఆర్థికయధికారము పోయిన తరువాత రాజకీయయధికారము నామమాత్రావశిష్టమేకదా.

ఈజిప్టును ఆంగ్లేయులు స్వాధీనముపొందుట

ఈ యార్థికదాస్యము ఈజిప్టులోని దేశాధిమానులకు దుస్సహముగ నుండెను, విదేశదాస్యమునుండి మాతృదేశమును స్వతంత్రముగ చేయుట కొరకొక జాతీయపక్ష మేర్పడెను. ఈ పక్షమునకు నాయకుడగు అరబీ పాషా ఈజిప్టుప్రభుత్వమంత్రులలో నొకడయ్యెను. ఆంగ్లేయులను ఫ్రెంచివారిని అవసరమైనచో నెదిరించి వెడలగొట్టుటకు సైన్యములను తయారుచేసెను. ఈసంగతిని ఆంగ్లేయులు కనిపెట్టిరి. ఫ్రెంచివారితో సంప్రదించకుండగనే ఆంగ్లేయప్రభుత్వమువారు 1882 వ సంవత్సరము మేనెలలో తమసైన్యములను ఈజిప్టుపైకి పంపిరి. ఈజిప్టుదేశమంతయు నాంగ్లేయులచే లోబర్చుకొనబడెను. జాతీయవాదులనాయకుడగు అరబీపాషాను ఆంగ్లేయులు పట్టుకొని యావజ్జీవ ద్వీపాంతరవాసశిక్షనువిధించి సింహళద్వీపమునకు(Ceylon) బంపిరి. జాతీయోద్యమ మణచివేయబడెను. ఆంగ్లేయప్రభుత్వమువారు ఈజిప్టుదేశము నాక్రమించుటకు ప్రధానకారణము సూయజుకాలువ యొక్క యాజమాన్యముపోవుననుభయమేనని ఆంగ్లప్రభుత్వపు సహాయకార్యదర్శియగు సర్ ఛార్లెసు డిర్కి-పార్ల మెంటులో చెప్పెను. హిందూదేశసామ్రాజ్య సంరక్షణకొరకు సూయజుకాలువ నాక్రమించుటయు, సూయజుకాలువయొక్క సంరక్షణకొరకు ఈజిప్టుదేశము నాక్రమించుటయు అవసరమని ఆంగ్లేయ

సామ్రాజ్యవాదులు తలచిరి. ఈజిప్టులో అల్లరులఱగి టెడీవ్ యొక్క అధికారము బాగుగ స్థాపితముగాగనే, ఈజిప్టును వదలివేసెదమని అంగ్లేయ ప్రధానమంత్రియగు గ్లాడుస్టన్ ప్రకటించెను. గాని అట్టిదిన మింతవరకును రాలేదు.

*

*

*

*

(5)

బాగ్దదురైలు మార్గమును జర్మనులు వేయుట

1895 వ సంవత్సరమున అంగ్లేయ ప్రధానమంత్రియగు శాలిస్బరీ ప్రభువు యూరపు ప్రభుత్వములవారు తురుష్క-సామ్రాజ్యమును పంచుకొనవలెనను సూచనను రహస్యముగ బంపెను. పంపిణీ న్యాయముగ కుదరదనియు నెక్కుడు తగాదాలకు కారణమగుననియు చెప్పి జర్మను కైజర్ సూచన నంగీకరించలేదు. జర్మను కైజరుకు (చక్రవర్తికి) తురుష్క-సామ్రాజ్యములో గొప్ప పలుకుబడిని, వర్తకహక్కులను సంపాదించవలెనను దిట్టమైన కోరిక యుండెను. 1889 వ సంవత్సరమున నొకసారి కైజరు తురుష్కమునకేగి సుల్తానును దర్శించి తన స్నేహభావమును వెల్లడించి వచ్చెను. 1898 వ సంవత్సరమున జరూసలేముకు యాత్రసేయుచు కైజరు త్రోవలో రెండవసారి కాన్ స్టాంటినోపిలును దర్శించెను. తాను లోకములోని ముసల్మానులకు గొప్ప స్నేహితుడనని ప్రకటించెను. సుల్తాను చాలగ సంతోషించెను. ఈ దర్శనమునకు ఫలితముగ జర్మనీకి తురుష్క-సామ్రాజ్యమునందు గొప్ప వర్తకలాభములు కలిగెను. కాన్ స్టాంటినోపిలుకెదురుగ ఆశియాఖండములో నున్న హైదరుపాషాయను రేవును వృద్ధిచేయుటకును, బర్లిన్ నగరమునుండి కాన్ స్టాంటినోపిలుకు తంఱిని వేయుటకును, హైదరుపాషాయనుండి అంగ్లోరాకు వేయబడుచున్న రైలుమార్గమును అంగ్లోరానుండి మోసలుమీదుగ బాగ్దదురకును, అచటనుండి బాస్రామీదుగ పారసీకసముద్రమువరకును, వృద్ధిచేసి తురుష్క-సామ్రాజ్యములో 2400 మైళ్ళపొడుగున రైళ్ళువేయుటకును, ఒక జర్మనుకంపెనీ 99 సంవత్సరములకొలును పొందినది. జర్మనీ ధారి కీ కౌలునిచ్చుట అంగ్లేయులకును రష్యావారికిని ఇష్టములేదు. ఈ

కొలులో చేరిన రైలుమార్గమును బాగ్దదురైలువే యని పిలుచుచున్నారు. మొదట కొలునుపొందినహ్మము రష్యావారినిహస్తలకు సమీపముగనున్న దని రష్యావారు తగాదాపెట్టినందున దానిని ఇంకను దక్షిణమునకు మార్చిరి. తగాదాలన్నియు గడచి ఆఖరుకు కొలుసంతరముచేయబడునరికి 1908 వ సంవత్సరమువరకు గడచెను. అటుపిమ్మట పని ప్రాంతిమయ్యెను. ఈ రైలువే వేయబడుమార్గమునకిరుప్రక్కలను పండ్లెండున్నుమైళ్ళదూరము వరకు యావత్తు భూమిలోనున్నగనులనుత్రవ్వకొనుటకును ఇటుకలు, పెంకులు చేయించుకొనుటకును, అడవులలోనికలపను తీసికొనుటకును సదీప్రవాహములనుండి విద్యుచ్ఛక్తిని తయారుచేసికొనుటకును, గిడ్డంగులు కట్టుకొనుటకును సంపూర్ణమగు హక్కులుగూడ రైలువేనువేయు జర్మనుకంపెనీ కివ్వబడెను. రైలువేయుటవలన సజ్జమురాకుండ తురుష్కప్రభుత్వము జవాబు దారినికూడ వహించెను. ఈ హక్కులు రైలువేలువేసిన ఇతిర పాశ్చాత్య కంపెనీలకన్నిటికిని తురుష్కప్రభుత్వమువారు కలగచేసియున్నవే. గాని ఇంత పొడుగున తురుష్కసామ్రాజ్యముయొక్క యొకకొననుండి మరియొకకొన వరకును రైలుమార్గమునువేయుహక్కులుపొందిన కంపెనీ మరియొకటి లేదు. మరియు పారసీకసముద్రమువరకును రైలువేయుటవలన జర్మనులు హిందూదేశమునకు అతిసమీపముగ వచ్చుచున్నారను భీతి యాంగ్లేయులకు కలిగెను. ఈ రైలుమార్గమునుండి పాలస్తయిను వరకు నొక శాఖను వేసి సూయజ్కాలువకును ఈజిప్టుకును అతి సమీపముగ జర్మనులు రావచ్చునను భీతికూడ నాంగ్లేయులకు కలిగెను.

ఆంగ్లేయుల యభ్యంతరములు

ఈ రైలువే పడుటలో ఆంగ్లేయులు తమకు తురుష్కములోగల పలుకుబడిని వినియోగించి పెక్కు ఆటంకములు కలగజేయుచువచ్చిరి. ఒక వెయ్యిమైళ్ళవరకు రైలుమార్గమువేయుట పూర్తయ్యెను. ఆంగ్లేయులకును జర్మనులకును మధ్య కొన్ని రాజీప్రయత్నములుగూడ జరిగెను. బాస్రావరకు మాత్రమే రైలునువేసి, అపైన పారసీకసముద్రమువరకును వేయకుండ నాపుటకు జర్మను లంగీకరించిరి. పారసీకసముద్రములోనికి జర్మనునరకులు జర్మనునైన్యములు దిగకూడదని ఆంగ్లేయులు పట్టుదలను కలిగియుండిరి.

మెనపొచేమియాలో నీటిపారుదలనిర్మాణములనన్నిటిని చేయుహక్కును, గనులుత్రవ్వకొనుహక్కును అంగ్లేయులే పొందునట్లును, అందుకు జర్మనులు పోటీకిరాకుండనుండునట్లును జర్మను లొప్పుకొనిరి. ఈ రహస్యపు బొడంబడికలు దస్కతులుచేసికొన సిద్ధపరచుచుండగనే 1914 వ సంవత్సరమున ప్రపంచయుద్ధము ప్రారంభమై యొడంబడికలు చెడిపోయెను.

*

*

*

ఫ్రెంచివారు మొరాకోనాక్రమించుట


అజ్జీరియా, ట్యునిసు దేశములు స్వాధీనమునుపొందినతరువాత ఫ్రెంచిసామ్రాజ్యవాదులకు వాటి రెంటి కానుకొనియున్న మొరాకోదేశమును స్వాధీనమునుపొందుకోరిక కలిగెను కొంత సామ్రాజ్యమున్నచో దానిని బలపర్చుకొనుటకు మరింత సామ్రాజ్యము కావలెను. మొరాకో యొక్క శీతోష్ణస్థితులును తెల్లవారివలసకు చాల అనుకూలమైనవి. అది మిగుల ఫలవంతమయినట్టియు, సుందరమైనట్టియు దేశము. ఫ్రాన్సుదేశమంత వైశాల్యముగలది. దానిని తురుష్కు సుల్తానుయొక్క సామంతరాజు పాలించుచుండెను. దానిని ఫ్రెంచివారు స్వాధీనమునుపొందుటకు సుల్తాను అటకాయించజాలడు, కాని యితర పాశ్చాత్యజాతులయభ్యంతర ముండుననుభయము కలదు. వెనుక నొకసారి స్పెయిన్ వారు స్వాధీనమునుపొందప్రయత్నించగ ఇంగ్లీషువారు అటకాయించిరి. ఇప్పుడు ఫ్రెంచివారు రహస్య ప్రయత్నములుజేసి ముఖ్యులగు పాశ్చాత్యజాతుల నొప్పించిరి. 1899 వ సంవత్సరమున ఇటలీవారు తురుష్కుసామ్రాజ్యములోజేరిన ట్రిపోలీని స్వాధీనపర్చుకొనుటకు ఫ్రెంచివారభ్యంతంపెట్టరని ఇటలీకి తెల్పుగా, ఫ్రెంచివారు మొరాకో నాక్రమించుటకు ఇటలీ యంగీకరించినది. తమకు మొరాకోలో నుత్తరముననున్న కొద్ది ప్రదేశము నిచ్చినచో మిగతదేశమునంతను ఫ్రెంచివారు స్వాధీనమునుపొందుటకు తమ యభ్యంతరములేదని స్పెయిన్ వారు చెప్పిరి.

ఆంగ్లేయులతో నొడంబడిక

ఆంగ్లేయులు ఫ్రెంచివారియనుమతి లేకుండ 1882 వ సంవత్సరమున ఈజిప్టుదేశము నాక్రమించుట చూచియున్నాము. అందుకు ఫ్రెంచివారికిగలకోపమును ఇంగ్లాండు చల్లార్చవలెను. మరియు ప్రపంచవర్తకములో ఇంగ్లాండునకు సర్వవిధములను జర్మనీ పోటీతగులుచున్నది. 1903 వ సంవత్సరమున 2400 మైళ్ళపొడవున బాగ్దాదురైలుమార్గమును వేయుటకు జర్మనులు తురుష్కసుల్తానునుండి కొలునుపొందుటయు, నది యాంగ్లేయుల కపరిమితమగు భీతిని గలుగజేయుటయు పైన వివరింపబడినది. కావున జర్మనీకి 1870 వ సంవత్సరమునుండియు విధ్వంసముపై ప్రాప్నుతో ఇంగ్లాండు చేరవలెను. ఇంగ్లీషువారి ఈజిప్టుఆక్రమణకు ఫ్రెంచివారొప్పుకొనునటులను, మొరాకోను ఫ్రెంచివారు స్వాధీనమునుపొందుటకు ఇంగ్లీషువారొప్పుకొనునటులను, 1904 వ సంవత్సరమున ఇంగ్లీషువారికిని, ఫ్రెంచివారికిని యొడంబడిక జరిగెను. ఫ్రెంచివారు మొరాకో నాక్రమించి అచటనున్న రాజుపై సంరక్షకత్వమును వహించిరి. కాని కొంతకాలమున కా రాజు ఫ్రెంచివారిపై తిరుగబడినందున, ఆయనను వెడలగొట్టి 1912 వ సంవత్సరమున మొరాకోలోని పండ్రిండువంతులతో పదకొండువంతులను ఫ్రెంచివారు స్వాధీనమును పొందిరి. మిగిలిన పండ్రిండువంతును స్పెయినువారికి వశపరచిరి.

జర్మనీని తృప్తిపరచుట

ఫ్రెంచివారు మొరాకోను స్వాధీనపర్చుకొనుట జర్మనీకి అయిష్టముగ నుండెను. జర్మనీ యభ్యంతరపెట్టెను. ఫ్రెంచివారికిని జర్మనులకును మరల యుద్ధముజరుగునేమోననుభీతి కలిగెను. అప్పుడు ఇంగ్లీషువారు ఫ్రెంచివారిపక్షమున జోక్యముకలుగజేసికొని, జర్మనీని బెదరించి జర్మనీకి ఫ్రెంచి కాంగోలోని కొద్ది ప్రదేశమునిప్పించి జర్మనీయొక్క యభ్యంతరమును వదలించిరి. తురుష్కసుల్తాను నిస్సహాయుడై తన రాజ్యముల నెవరు మ్రింగుచున్నను చూచుచు నూరకుండెను.



తురుష్కప్రజాస్వామికము

2 యౌవన తురుష్కక్షి

(1)

యౌవనతురుష్కక్షి

పందొమ్మిదవశతాబ్దిముయొక్క మధ్యభాగమున తురుష్కదేశములో సుల్తానుయొక్క నిరంకుశత్వమును కూలద్రోసి ప్రజాపాలనమును స్థాపించ వలెనను కక్షి యొకటి బయలుదేరెను. ఈ కక్షికి యౌవనతురుష్కక్షియని పేరు (Young Turks). ఈ కక్షిలో చేరుటకు వయసులో పనిలేదు. వయసుమీరిన దేశాధిమానులుకూడ నిందు చేరిరి గాని, దీని ముఖ్యబలము విద్యావంతులగుయువకులు గావున దీనికి యౌవనతురుష్కక్షియని పేరిడి కొనిరి. తురుష్కమునకు సమీపమున నున్న ఇటలీదేశీయులు 1848 వ సంవత్సరమునుండియు మేజినీ మహాశయుని నాయకత్వమున యౌవన ఇటలీకక్షిని స్థాపించుకొని తమ దేశముయొక్క స్వతంత్రముకొరకును, ఐక్యతకొరకును ఆస్త్రియాసామ్రాజ్యములలో పోరునలపుచుండిరి. యూరపు ఖండములోని ప్రాన్సు, జర్మనీ, పోలండు, హంగరీ మొదలగుదేశములలో కూడ ప్రజాస్వతంత్రోద్యమములు ప్రబలియుండెను. ఈ యుదాహరణము లన్నియు తురుష్కులనుగూడ స్వతంత్రభావపూరితులుగచేసెను. తురుష్క సుల్తానులు పాశ్చాత్యషాహుకార్లవద్ద రుణములుచేసి పాశ్చాత్యదేశీయులకు తురుష్కములో ప్రత్యేకహక్కుల నిచ్చి పాశ్చాత్యులకు తురుష్కములో గొప్పవలుకుబడిని, అధికారమును కలుగజేయుటయు, తురుష్కసామ్రాజ్యము పాశ్చాత్యప్రభుత్వములచే తేలికగ నోడింపబడుచు విచ్చిన్నమగుచుండుటయు, యౌవనతురుష్కక్షిని దేశములో ప్రజానురంజకముగ చేసెను. సుల్తానుల యొక్క అధికారము నామమాత్రావశిష్టముగచేసి సామ్రాజ్యాధికారమంతయు

ప్రజాప్రతినిధినభకును ప్రజాప్రతినిధినభకు చాఢ్యరవహించెడి మంత్రిలకును వప్పుగింపచేయుకపోయినదో చాఢ్యరవహించుట తురుష్కసామ్రాజ్యమును మ్రింగివేసెనుని యోవనరురుష్కులు యలచిరి. చాలకునురాష్ట్రము లలో కాపురమున్న క్రైస్తవజాతులనున్నిటికిని ప్రజాప్రతినిధినభతోను, ప్రభుత్వోద్యోగములలోను తిగిన ప్రారినివ్యమిచ్చి సంప్రదింపచి సామ్రాజ్యమును కాపాడదలచిరి. గాని చుట్టాను లబ్దుర్ అజీజ్ చక్రవర్తి యావన తురుష్కులకు ప్రతిఘటనమును కలుగచేసెను. యోవనరురుష్కులు ప్రచురించుచున్న పత్రికలను 1867 వ సంవత్సరమున మూసివేయించెను. ముష్టికప్రతి యిటుల మూసివేయబడి, లంఠనునగుమున ప్రచురింపబడి రహస్యముగ తురుష్కమునకు పంపబడుచుండెను. మరల 1871 నుండియు తురుష్కమునందు యోవనరురుష్కరక్షింపబడున పత్రికలు చాలగ వెలసెను. గాని ఏ పత్రికయును చాలకాలము సాగలేదు. ఏ ఊహించునను ప్రభుత్వమువారు పత్రిక నాపివేసి ముద్రకాయంత్రమును వశపరచుకొనవచ్చును. పత్రికల నాపివైచినిదాలియు సూచనపత్రికలు స్థాపింపబడుచు వచ్చెను. పత్రికాసంపాదకులు వివాదబేరంబు ప్రభుత్వముచే దేశప్రజలు గావింపబడుచుండిరి. ఆ కాలపు గ్రంథుత్తలలోను, పత్రికాసంపాదకులలోను మిగుల ప్రఖ్యాతిగాంచిన “రెహార్” యనునాయన దేశప్రజలకొంతకాల మింగ్లాండుదేశములో నుండెను. ఇంగ్లాండునుంచి తురుష్కమునకువచ్చి “ఇబ్రు” అను పత్రికను స్థాపించెను. తురుష్కప్రభుత్వమువారి పత్రిక నాపివైచి, ఆయనను గెల్లబోరికి గవ్వలకు నియమించి పంపివేసిరి. శీఘ్రకాలముననే ఆ యుద్యోగము నాయన పడలుకొని కాశాస్తాంటి నోపలుచేరి తన పత్రికను తిరిగి ప్రారంభించెను. 1875 వ సంవత్సరమున నాయన రచించిన “పరిజ్” (పరిచేయు) అను నాటకము మిగుల స్వతంత్రధావోద్రేపహరించుగ నున్నది. ఆయనను తురుష్కచుట్టాను పైప్రభుత్వములోని చుగ్ నెన్స్ రోయర్కికి ప్రాసాదించుట బంపెను. అప్పుడు యావనరురుష్కులకు రెహార్ బేయును, మిద్దతు, రషీద్, ఆలీ, షాదు అనువారును ప్రధాననాయకులుగ నుండిరి.

సుల్తాను అబ్దుల్ హమీదు

1875 వ సంవత్సరమున సుల్తాను అబ్దుల్ అజీజు దివాళాఅయ్యెను. పాశ్చాత్యపాహుకార్ల రుణములకు వడ్డీనికూడ చెల్లించలేకపోయెను. బాల్కన్ రాష్ట్రములు తిరుగబాటులను ప్రారంభించెను. 1876 వ సంవత్సరమున యౌవనతురుష్కకక్షివారు గొప్ప తిరుగబాటును లేవదీసి అబ్దుల్ అజీజును రాజ్యభ్రష్టునిగావించి, అయిదవమురాదును సుల్తానుగజేసిరి. మురాదు ప్రజాప్రతినిధినభను స్థాపించి వారియాజ్ఞానుసారము పాలించుట కొప్పుకొనెను. కాని మూడునెలలకే మురాదు చిత్తవాంఛల్యముగలవాడని కనుగొనబడినది. ఆయనతమ్ముడగు సుల్తాను అబ్దుల్ హమీదు సింహాసనముపై నదిష్టించవేయబడెను. అబ్దుల్ హమీదు ప్రజాప్రతినిధినభను స్థాపించునటులను, దానికి బాధ్యతగల మంత్రులను నియమించి వారి యనుమతితో రాజ్యపాలనము చేయుదుననియు 1876 వ సంవత్సరము డిసెంబరునెల 23 వ తేదీన ప్రకటనమును గావించెను. యౌవనతురుష్కకక్షికి నాయకుడగు మిద్దతు పాషాను ప్రధానమంత్రిగ నియమించెను.

(2)

మిద్దతు పాషా

కాని కొలదికాలమురోనే సుల్తాను అబ్దుల్ హమీదు తన నిరంకుశమును మరల స్థాపించుకొనెను. బాల్కన్ రాష్ట్రములలో సంస్కరణములను స్థాపించవలెనను మిద్దతు పాషాయొక్క నలహాను త్రోసివేసెను. మిద్దతు పాషాను మంత్రిపదవినుండి తొలగించి దేశభ్రష్టుని గావించెను. ప్రజాప్రతినిధినభను (పార్లమెంటును) విచ్ఛిన్నముగావించి, మరల ముప్పదినవత్సరములవరకును పిలువనేలేదు. పత్రికలు తన నిరంకుశత్వమునకు అడ్డుతగులుచున్నవని యెంచి పత్రికల నాపివేసెను. పత్రికాధిపతులలోను రాజకీయ సంస్కర్తలలోను తనకు లోబడినవారికి గొప్పయుద్వేగముల నిచ్చి వారి నోళ్ళనుమూసెను. తనకు లోబడనివారిని దేశప్రచ్ఛలుగ చేసెను ఈవిధముగ న్యతంత్రోద్యమమును కొంతకాలము అరికట్టగలిగెను.

సుల్తాన్ అబ్దుల్ హమీదు చాలానురాగములతో సంస్కరణములను స్థాపించనందున వాటివత్తును 1871 వ సంవత్సరమున రష్యాచక్రవర్తి తురుష్కముపై యుద్ధమును ప్రకటించుటయు, తురుష్కమునను పూర్తిగ నోడిపోయి రష్యాకు పాదాశ్రయమైన మిగుల అగౌరవమైన షుతులతో కాకస్టిఫెనోసంఘి రాష్ట్రమునుటయు, ఇంగ్లాండును జయిసేసి రష్యా యందుగల అసూయ, భయములవలన ఆ రెండు ప్రభుత్వములవారును జోక్యముకలుగజేసికొని బర్లిన్ సమావేశమును సమహర్షి తురుష్కసుల్తానుకు కొండెమెక్కువ అనుకూలముగనున్న షుతులతో రాజీ కుదుర్చుటయు, వెనుకటి అధ్యాయమున చూచియున్నాము. బర్లిన్ సమావేశమువలన తురుష్కసుల్తాను రక్షించబడెనేగాని, కొన్ని బాల్కన్ రాష్ట్రములు స్వతంత్రమును పొందుటయు, సైప్రసుదీవులము ఇంగ్లాండును కీడ్వబుటయు జరిగినది. తురుష్కసుల్తాను మిగుల బలహీనుడనిరేపించి తురుష్కసామ్రాజ్యము నందు పాశ్చాత్యులహక్కులు, పలుకుబడి, అధికారము, ధనావస్థయు మిగుల హెచ్చెను. తురుష్కప్రజల నిస్సహాయత, పేదరికము చాలగ వృద్ధిచెందెను.

సుల్తానుయొక్క నిర్బంధవిధానము

1881 వ సంవత్సరమున మిద్దరు పాషా మరల తురుష్కమునకు రాగా, నాయనను సుల్తాను రాజద్రోహనేపమునైనై వైదులోపడవ్రోసి 1884 వ సంవత్సరమున ఖయదులోనే హత్యగావించెను. ఈ దేశస్వతంత్రమునకై యోవనతురుష్కనాయకుడగు మిద్దరుపాషా రసప్రాణముల సర్పించెను. కొందరు యోవనతురుష్కనాయకులు దేశమువిడిచి పారిపోయి స్విట్జర్లాండు, ఫ్రాన్సు, ఇంగ్లాండుదేశములలో నివసించిరి. కాంటు చెసాలలలోవేయ బడుచువచ్చిరి. సుల్తాను అబ్దుల్ హమీదుయొక్క పాలనము దుర్భరముగ నుండెను. ఆయన పత్రికలను, పుస్తకములను, సభలను నిషేధించెను. యోగ్యులైన ప్రతిపురుషుని, ప్రతిస్త్రీని పోలీసుచాఖయొక్కనిఘాతో నుంచెను. ఆయనయొక్క ముప్పదిసంవత్సరములపాలన మిట్టి నిర్బంధములలోనే గడచెను. ఆయన కొంతకాలము ప్రకృతికాత్తములకును వాఙ్మయమునకును పోషకుడుగనుండి ఉత్తమపారశాలలను, ఒక విశ్వవిద్యాలయమును స్థాపించెను, కాని వాటిలో చదువునుండిన విద్యార్థులలో చాలమంది యోవన

తురుష్క-కక్షిలో చేరి స్వతంత్రభావములను పొందుచున్నందున వాటినిగూడ ఆయన నిరుత్సాహపరచసాగెను. మహమ్మదీయమతమును తాను సంరక్షించుటకు పాటుపడుచున్నయిల నటించుచు, తురుష్క-ములోని మహమ్మదీయమతగురువులయొక్కయు నితరదేశములలోనున్న మహమ్మదీయులయొక్కయు సానుభూతిని పొందుట కాయన యత్నించుచుండెను. తులసి ఉండలు ఎన్నిపాపములనైన కప్పిపుచ్చునుగదా! ఆయన నిర్బంధప్రయోగముల మూలమున తన నిరంకుశత్వమును తన ప్రజలమీద నిలువదెట్టుకొనెనేగాని పాశ్చాత్యప్రభుత్వములయెదుట కేవలము నిస్సహాయుడుగ నుండెను. తురుష్క-సామ్రాజ్యము కూలిపోవుచుండెను తురుష్క-సామ్రాజ్యములో చేరిన ట్యునిసు, ఈజిప్టు, మొరాకో దేశములను, సైప్రసు ద్వీపమును, కొన్ని బాల్కన్-రాష్ట్రములను ఈయన కాలములోనే పాశ్చాత్యులు స్వాధీనమును పొందిరి. మిగిలిన సామ్రాజ్యముకూడ హరిపోవుటకు అడ్డుయేమియులేదు.

(3)

రహస్యసంఘములు తిరుగుబాటులు

1890 సంవత్సరమునుండియు స్వతంత్రోద్యమము రహస్యసంఘములలోనికిని తిరుగుబాటులుచేయవలెనను కుట్రలలోనికిని దిగెను. రహస్యముగ విప్లవగ్రంథములు, కరపత్రములు, పత్రికలు ప్రచురింపబడి పంచెపెట్టబడుచుండెను. వీటివ్యాపనమునకై తరీకుగ విదేశీయులపోస్టాఫీసులు పయోగపడుచుండెను. 1894 వ సంవత్సరమున ఆర్మీనియనులు తిరుగుబాటులుచేసిరి. సుల్తాను వారిని ఘోరమగు హత్యలుగావించెను. ఈ హత్యలు తురుష్క-దేశాభిమానులకు కంటకముగ తోచెను విశ్వవిద్యాలయముయొక్క వైద్యకళాశాలలోని నలుగురువిద్యార్థులు అబ్దుల్ హమీదుయొక్క పాలనము సంతమొందించు సుద్దేశ్యముతో “ఐక్యత అభివృద్ధిసంఘము, (Committee of Union and Progress) అను నొకసంఘమును రహస్యముగ స్థాపించిరి. ఈ సంఘము ముందుముందు చాల ప్రసిద్ధికెక్కువలసియున్నది. విద్యార్థులలో విప్లవభావములు త్వరితముగ వ్యాపింపచేయబడెను. 1895 వ సంవత్సరములో కాన్స్టాంటినోపిలు, డియార్ బేకరు, వాన్, మొదలగు ప్రదేశము

లలో తిరుగుబాటులు జరిగెను. 1895 వ సంవత్సరము నవంబరు 16 వ తేదీన తురుష్క-ప్రజాస్వామియులు యుద్ధమునకు ప్రకటనమును కోరుచు నొక ప్రఖ్యాతమగు ప్రకటననుగావించిరి. 1896 వ సంవత్సరమున అట్టో మాన్ బ్యాంకిని యావనరురుష్క చాచిమించిరి. అనేక రాష్ట్రములలో విప్లవోద్యేష్యములు వ్యాపించెయటచెను. కాని యుత్తాను తిరుగుబాటుల నతి క్రూరముగ నణచెను. అనుమానగ్రస్తులనెల్ల గుంపులు గుంపులుగ పట్టుకొని చెరసాలలయందు పడవేయించెను. అనేకులు చెరసాలలలో మరణించిరి. అనేకులు పెక్కుహింసలకు లోనైరి. అనేకులు విదేశములకు పారిపోయిరి. “ఐక్యత అభివృద్ధి” సంఘమును స్థాపించినవారును విదేశములపారైరి. యావనతురుష్క-కక్షిపక్షమున కైరో, జినివా, పారిసు, లండన్ మొదలగు పట్టణములలో పత్రికలు ప్రకటింపబడుచుండెను. విదేశములలో తురుష్క-స్వరంధ్రముకొరకు విప్లవసంఘములు స్థాపించబడెను. పాశ్చాత్యప్రభుత్వము లను జోక్యముచలుగచేసికొని రురుష్కములోని యుత్తానుయొక్క నిరంకుశ పాలనమును రుదముట్టించి ప్రజాపాలనమును స్థాపించుటకు రోడ్డుదుమని తురుష్క-జాతీయవాదులు రోరిరి. కాని వారు తురుష్క-ప్రజాస్వరంధ్రపక్ష మున కెట్టి సహాయమును చేయలేదు ఏదేశముయొక్క స్వరంధ్రముపై నను ఆ దేశప్రజలు త్యాగములుచేసి సంపాదించుకొనవలసినదేగాని, ఇతరులు సంపాదించిపెట్టుదురని తలచుట పట్టికమ.

ప్రజాపాలనము స్థాపితముగుట

1903 వ సంవత్సరమున జున్నులు రురుష్క-సామ్రాజ్యములో బాగ్దాదు రైలువేను చేసికొనుటకు హక్కును, పొందియు, అస్థిరీయావారు మాసిదోనియారాష్ట్రములో బలంబుకొనుచుండెటయు, 1904 వ సంవత్సర మున ఈజిప్టు, మొరాకోలవిషయమున ఆంగ్లేయులకును ఫ్రెంచివారికిని జరిగిన ఒడంబడికయు, 1906 వ సంవత్సరమున పారసీకమును ఆంగ్లేయులును రష్యావారును రమ రమ చలచుబడిక్రిందనుండునట్లు పంపకొనుటయు, యావనతురుష్క-కక్షికి మరల దేశములో ప్రాబల్యమును కలుగచేసెను. సుల్తాను అబ్దుల్ హమీదు సామ్రాజ్యమును కాపాడనేరనియు రమ రక్షణము నకు యావనతురుష్క-కక్షియే గరియనియు అందఱును తలచిరి. ఈ కాల

మునకు స్వతంత్రోద్యమము పై న్యములలో వ్యాపించెను. స్కూటారీయను చోట నొక రహస్యసంఘము పై నికోద్యోగులచే స్థాపించబడెను. “ఐక్యత అభివృద్ధి సంఘము” పునరుద్ధరించబడెను. 1907 వ సంవత్సరమున మొనాస్టిరులోను, ఎర్జరములోను శాఖలేర్పడెను. తురుష్కపై న్యములు 1908 వ సంవత్సరమున అకస్మాత్తుగ తిరుగబడెను సుల్తాను అబ్దుల్ హమీదుయొక్క నగరుపై దండెత్తెను. అబ్దుల్ హమీదు లోబడెను. రాజకీయస్వతంత్రముల నిచ్చుటకు సమ్మతించెను 1908 సంవత్సరము జూలై నెల 23 వ తేదీన ప్రజా పాలనమును స్థాపించెను.

అబ్దుల్ హమీదును వెడలగొట్టుట

విదేశములలోనున్న యౌవనతురుష్కు లీవిధముగ నాకస్మికముగ తమ దేశమునందు నిరంకుశత్వము కూలిపోవుటకు మిగుల నాశ్చర్యపడిరి. విదేశపత్రికలు చాల సంతోషమును వెలిబుచ్చెను. వెంటనే యౌవనతురుష్కు కక్షియొక్క నాయకులు (Committee of union and progress) ఐక్యత అభివృద్ధి సంఘమునుపేరి ప్రభుత్వమును స్వాధీనమునుపొందిరి. కాని మరల అబ్దుల్ హమీదు యౌవనతురుష్కుకక్షిపై కొందరిచేత తిరుగు బాటులుచేయించినందున, 1909 వ సంవత్సరము ఏప్రిల్ 27 వ తేదీన సుల్తాను అబ్దుల్ హమీదు సింహాసనమునుండి తొలగించబడెను. అయిదవమహమ్మదు సుల్తాను సింహాసనాధిష్ఠుడయ్యెను ఇంతటిలో తురుష్కములో సుల్తానుల నిరంకుశత్వ మంతరించెను ప్రజాప్రతినిధిసభ శాశ్వతముగ నేర్పడెను. ప్రజలకు బాధ్యతవహించిన మంత్రులపాలన మేర్పడెను. సుల్తానుయొక్క అధికారము నామమాత్రావశిష్టమయ్యెను.

(4)

యౌవన తురుష్కుకక్షియొక్క కష్టములు

కాని ఇంతటితో యౌవన తురుష్కుకక్షియొక్క యాశయము లీడేర లేదు. సామ్రాజ్యమునంగు స్వతంత్రము, శాంతి ఏర్పడలేదు కష్టములవెంట కష్టములు వారి నెదుర్కొనెను. ప్రథమమున అబ్దుల్ హమీదు లేవదీసిన

పూర్వాచారపరాయణులకక్షితో వీరు పార్లమెంటు ఎన్నికలలో పోటీపడవలసి వచ్చెను. కొంతకాలము వారు పార్లమెంటునాక్రమించిరి. తరువాత జరిగిన ఎన్నికలలో యౌవనతురుష్కులే జయమంది, 1918 వరకును రాజ్యపాలన మును సాగించిరి. గాని పాశ్చాత్యప్రభుత్వముల రాజ్యకాండతో యౌవన తురుష్కులెడతగకుండ పోరాడవలసివచ్చినది. ఆ పోరాటములో యౌవన తురుష్కుకక్షివారు అడుగడుగుకును ఓడిపోయి తుదకు పడిపోయిరి. తురుష్కసామ్రాజ్యముయొక్క పన్నులలో చాలభాగము అట్టోమాన్ పట్లి కురుజనంఘమువారికి స్వాధీనతనభాపెట్టబడియుండెను. పన్నులు చాలవరకు వారే వసూలుచేసికొనుచుండిరి. వారిఅనుమతిలేనిది పన్నులు సంస్కరించ వీలులేదు. వారిఇష్టములేనిది రుణములిచ్చువారులేరు. యౌవనతురుష్కుకక్షి నాయకులు సంఘసంస్కారప్రియులు. మొగపిల్లలకును, ఆడుపిల్లలకును ప్రాథమికవిద్యను నిర్బంధముగను ఉచితముగను నేర్పుననుల శాసనము గావించిరి. కాన్స్టాంటినోపిలులో ఆరు ఉన్నతపాఠశాలలను స్థాపించిరి. ఇంకను కొన్నిచోట్ల స్త్రీల ఉన్నతపాఠశాలలను స్థాపించిరి. విశ్వవిద్యాలయమును వృద్ధిచేసి అందులో స్త్రీలుగూడ చదువుటకు సదుపాయములను చేసిరి. ఇంకను ఎన్నియో అభివృద్ధికరములగుపనులు చేయవలెనని యత్నించిరి గాని, ద్రవ్యలోపము బాగుగనుండెను. విదేశీయులకు పెట్టబడిన పన్నులతనభాను, విదేశీయులప్రత్యేకహక్కులను రద్దుపరచి తురుష్కసామ్రాజ్యమును స్వతంత్రముగచేయుట వీరి యుద్దేశ్యమేగాని పాశ్చాత్య ప్రభుత్వములతో యుద్ధముకలుగునను భయమువలన చర్యపుచ్చుకొనుటకు సందేహించుచుండిరి.

ఇ ట లీ తో యుద్ధము

ఇంతలో ఆస్ట్రియాచక్రవర్తి బాస్నియా, హెర్జెగోవిना రాష్ట్రములను తనసామ్రాజ్యములో కలుపుకొనిననుల ప్రకటించెను. వాటిపైన తురుష్కమునకుగలఅధికారమును నిరాకరించెను. ఇటలీప్రభుత్వమువారు ఉత్తరాఫ్రికాలో తురుష్కసామ్రాజ్యముక్రిందనున్న ట్రిపోలిపై దండెత్తి స్వాధీనమును పొందిరి. కొంతకాలమునుండియు ఇటలీవారు ట్రిపోలిపై కన్నువేసియుండిరి. తమకు అడ్డుతగలకుండ ఇంగ్లీషు, ఫ్రెంచిప్రభుత్వములవారిని రహస్యముగ

నంగీకరింపజేసిరి. ఇంగ్లీషువారి ఈజిప్టు ఆక్రమణను, ఫ్రెంచివారి ట్యునిసు, మొరాకోల ఆక్రమణను ఇటలీవారు అంగీకరించునటులను, ఇటలీవారు బ్రిటోలీని ఆక్రమించినపుడు ఆంగ్లేయ ఫ్రెంచి ప్రభుత్వములవారు హర్షించు నటులను, రహస్యపుటొడంబడికలు జరిగెను. ఇటలీవారు, బ్రిటోలీని ఆక్రమించగ యౌవనతురుష్కులు ఊరుకొనుటెటులు ఇటలీపై యుద్ధమును ప్రకటించిరి. 1912 వ సంవత్సరమున ఇటలీకిని తురుష్కుమునకును ఘోరమైన యుద్ధము ప్రారంభమయ్యెను.

మొదటి బాల్కన్ యుద్ధము

ఆ యుద్ధము జరుగుచుండగానే బల్గేరియాదేశము తురుష్కుసామ్రాజ్యమునుండి సంపూర్ణ స్వతంత్రమును ప్రకటించినది. గ్రీసు, బల్గేరియా, మాంటెనీగ్రో, సర్బియా దేశములు రహస్యసంఘముగ చేరినవి బాల్కన్ రాష్ట్రములనన్నిటిని తురుష్కులయదికారమునుండి స్వతంత్రముగచేయుటయే గాక తురుష్కుమును యూరపుఖండమునుండి తరిమివేయవలయునని గూడ నీ రహస్యసంఘమువారు కుట్రనుపన్నిరి. చాలమంది యూరపుజాతులవారు కుట్రదారులతో సానుభూతిని చూపిరి. 1913 వ సంవత్సరము అక్టోబరునెలలో “బాల్కన్ రహస్యపుసంఘమువారు” తురుష్కుముపై యుద్ధమును ప్రకటించిరి. అటు ఇటలీయుద్ధములోను ఇటు బాల్కన్ యుద్ధములోను తురుష్కులు ప్రతిచోటను ఓడిపోవుచువచ్చిరి

తురుష్కుల అపజయములు

బ్రిటోలిపై న తురుష్కుమునకు నామమాత్రావశిష్టమగు సభికారముండు నటుల బ్రిటోలిని ఇటలీవారికి వదలివేసి ఇటలీతో యౌవనతురుష్కులు రాజీపడిరి. బాల్కన్ యుద్ధములో తురుష్కులు గ్రీకులచేతను, సర్బియనులచేతను, మాంటెనీగ్రోలచేతను పెక్కు యుద్ధములలో నోడింపబడిరి. తురుష్కుపై నిక కళాశాలలో జన్మను లుపాధ్యాయులుగ నియమింపబడిరి. వారిచే తురుష్కుపై నికులు మంచి శిక్షణమునుపొందిరి మిగుల ధైర్యముతో పోరునలిపిరి. సామర్థ్యమును పరాక్రమమును ప్రదర్శించిరి. గాని పెక్కుమందితో తురుష్కుము పోరునలవలసివచ్చెను. బల్గేరియనులు రెండు గొప్ప యుద్ధములలో తురుష్కుల నోడించిరి. కాన్స్టాంటినోపిలును సంరక్షించుచున్న

చటజాకోటలవరకు వెట్టుకొనివచ్చిరి. మంచి యరక్షితముగనున్నదని ఎంచుబడెడి ఏడ్రీయానోపిలు పట్టణమును స్వాధీనమునుపొందిరి. క్రైస్తవజాతులు నిర్ణయించెడి షరతులకెల్ల నొప్పుకొని రాజీవతుటకన్న తురుష్కప్రభుత్వమునకు గత్యంతరించుచును. లండనునందు రాజీనిమిత్త మొక సమావేశ మేర్పాటుచేయబడెను.

రెండవ బాల్కన్ యుద్ధము

ఇముల సంధిప్రయత్నములు జరుగుచుండగ బాల్కన్ రాష్ట్రములవారి మధ్య నకస్మాత్తుగ మరియొక గొప్పయుద్ధము ప్రారంభమయ్యెను. బల్గేరియనులు తురుష్కము నోడించుటలో వెక్కిరిసి కిష్టపడినామని చలచి తురుష్కమును పంపకొనుటలో సరాసరికా యుద్ధములకు రాజులైనది. గ్రీకులు సరాసరికా తమకు చేసెనెనది. ఉభయయుద్ధమును తీవ్రముగ వివాదములు కలిగెను. మిగిలినవారిచుట్టును గ్రులించి చేరిరి. 1913 సంవత్సరము జూన్ నెలలో ప్రారంభమయిన గొప్ప యుద్ధములో సెంటును కలిసి బల్గేరియాను చావగొట్టిరి. ఈ సంఘటనలవలన తురుష్కము యుద్ధములో ప్రవేశించి, మరల ఆడ్రీయానోపిలును స్వాధీనమును పొందెను. ఈ రెండవ బాల్కన్ యుద్ధములో బాల్కన్ రాష్ట్రములవా రొకరిమీదనొకరు చేసిన ఘోర హత్యలు వర్ణనాతీతము.

బాల్కన్ రాష్ట్రములు స్వతంత్రమును పొందుట

1913 సంవత్సరము ఆగష్టునెలలో మరల సంధిసమావేశము జరిగెను. తురుష్కసామ్రాజ్యము శాన్టియొగ బాల్కన్ రాష్ట్రములను గోల్పోయెను. కాని తురుష్కదేశమునకు కాన్స్టాంటినోపిలు, ఆడ్రీయానోపిలు, త్రేసు మొదలగు యూరపుఖండములోని భాగమంతయు దక్కినను. బాస్నియా, హెర్జెగోవినాలు ఆస్ట్రియాక్రింద చేరెను. గ్రీకుకు సరాసరికా ఇవ్వబడెను. తక్కిన బాల్కన్ రాష్ట్రములన్నియు స్వతంత్రములుగచేయబడెను.

ఇంతటితో ఆశియా, యూరపుఖండములలో నేరముగనున్న తురుష్కదేశము సంరక్షింపబడెను. తురుష్కసామ్రాజ్యముక్రింద ఆశియాఖండములోని అరబు దేశములనూత్రము మిగిలియుండెను. యూరపు, ఆఫ్రికా ఖండములలోని యావత్తు సామ్రాజ్యమును తురుష్కము పూర్తిగ చోగొట్టుకొనెను.

తురుష్కప్రజాస్వామికము

3 ప్రపంచయుద్ధము

(1)

ప్రపంచయుద్ధకారణములు

1914 వ సంవత్సరము జూలై నెల 28 వ తేదీనుండి ప్రపంచయుద్ధము ప్రారంభమయ్యెను. ప్రపంచయుద్ధకారణములనుగూర్చి యిప్పటి విశేషముగ వ్రాయబూనుకొనలేదు. యూరపుజాతుల మితిలేనిదనకాంత, సామ్రాజ్యత్వజ్వల వలన కలిగిన పరస్పరపోటీలను ద్వేషములను యుద్ధమునకు ప్రధానకారణములు. పందొమ్మిదవశతాబ్దమునందు యంత్రశాలలను విరివిగస్థాపించుకొని, యూరపుజాతులు తమదేశముల కవసరమగువాటికన్న యనేకరైల్వేకు-వగ పారిశ్రామికనరుకులను తయారుచేసెను. వాటిని యూరపుఖండములోని యితర దేశములు కొనవు. గావున ఆసియా ఆఫ్రికాఖండములలో వాటినమ్ముటకు అంగళ్ళను సంపాదించవలెను. మరియు తమపరిశ్రమల కవసరమగు ప్రత్తి, లోహములు, యంత్రములనూనెలు, రబ్బరు మొదలగు పదార్థములు దొరకు ప్రదేశములు కావలెను. బియ్యము, గోధుమ, పంచదార, కొబ్బరి, కాఫీ, తేయాకు, కోకో మొదలగు నాహారపదార్థములు దొరకుచోట్లు కావలెను. తమదేశములలోని షాహుకార్ల వద్దములుగుచున్న మూలధనమును పెట్టుబడి పెట్టి విశేషలాభములను గడించుటకు రైళ్ళువేయుట, గనులుత్రవ్వట, తోటలువేయుట, బ్యాంక్లుపెట్టుట, వర్తకసంఘములుపెట్టుట మొదలగు అవకాశములను కలుగజేయు వెనుకబడియున్న ప్రదేశములు తమ యాజమాన్యమున నుండవలెను. వీని అన్నిటికొరకును ఆసియా, ఆఫ్రికాఖండము లలో సామ్రాజ్యములు (Empires), వలసలు (Colonies), సంరక్ష

కత్వములు (Protectorates), పలుకుబడిగల ప్రదేశములు (Spheres of influence) ప్రత్యేక హక్కులు (Capitulations) సంపాదించుటకు యూరపుజాతులు విశ్వప్రయత్నములుచేయుచున్నవి. భూసరుకులను తమ సేనలను ఆశియా, ఆఫ్రికా ఖండముల మూడు మూలలకు పంపుటకును, అచటనుండి ముడిపదార్థములను ఆహారపదార్థములను గొనివచ్చుటకును, స్త్రీమరులు, రైళ్ళు, టెలిగ్రాములు వేయబడుచున్నవి. ఇదియే సవీనప్రపంచమునందు తాండవమాడుచున్న సామ్రాజ్యరత్నము. ఈ ప్రయత్నములో యూరపుఖండములోని ప్రధానజాతులలో నేర్పడిన గొప్ప పోటీలవలన ప్రపంచయుద్ధము జరిగెను.

ఇంగ్లాండు జర్మనీల పోటీ

పందొమ్మిదవ శతాబ్దములో ముప్పాతిక భాగమువరకును ఇంగ్లాండు పారిశ్రామికసంపదలో సాటిలేనిదిగ నుండెను. ముఖ్యముగ నాంగ్లేయుల వత్త, ఇనుప, ఉక్కు పరిశ్రమలు అత్యున్నతముగ వృద్ధిచెందియుండెను. అప్పటినుండియు నింగ్లాండులో పోటీచేయగల బలవత్తరమైన జాతియొకటి బయలుదేరెను. 1870 వ సంవత్సరమున జాతిమైక్యతను పొందినప్పటి నుండియు, జర్మనీ అత్యాశ్చర్యకరమైన యధిపృథ్వినిపొందుచున్నది. ఇరువదవ శతాబ్ది ప్రారంభమునకు కొన్ని జర్మను పరిశ్రమలు ఇంగ్లాండువన్నరూడ మించినవి. 1870 వ సంవత్సరమున ఇంగ్లాండు 5960 వేల టన్నుల ఇనుపసరకులు తయారుచేసెను, జర్మనీ 1390 వేల టన్నుల ఇనుపసరకులు మాత్రము తయారుచేసెను. 1903 వ సంవత్సరమున ఇంగ్లాండు 8935 వేల టన్నులను తయారుచేయగ, జర్మనీ 9860 వేల టన్నులను తయారుచేసెను. 1870 నుండి 1900 సంవత్సరమువరకు ఆంగ్లేయులు విదేశములకు ఎగుమతిచేసెడి సరకులు నూటికి 45 వంతున వృద్ధికాగ, జర్మనులు ఎగుమతిచేసెడి సరకులు నూటికి 200 వంతున వృద్ధి అయ్యెను. పారిశ్రామికసరకుల అద్భుతపు పోటీలో జర్మనీ ఇంగ్లాండును మించుట ఇంగ్లాండుకు మిగుల కంటరముగ నుండక మానదు. వైనిక బలమునందు జర్మనీ ధ్వంసముగ నింగ్లాండును మించి ప్రపంచములో మొదటిస్థానమును పొందెను. నావికాదళమునుగూడ జర్మనీ అత్యంతముగ వృద్ధిచేసికొనుచు సముద్రములకు రాణియని పేర్గాంచిన ఇంగ్లాండు

కన్న కొంచెము తక్కువైన స్థితికి వచ్చెను. జర్మనీ ఆఫ్రికాయందును, పసి ఫికుమహాసముద్రములోని లంకలయందును వలసల నేర్పరచుకొనుచుండెను. బలహీనమైన చైనా, తురుష్క-సామ్రాజ్యములలో ప్రత్యేకహక్కులు, వర్తక సౌకర్యములు, రైళ్ళు వేయుట, గనుల తవ్వకములు మొదలగు ద్రవ్యార్జనచేసి కొను మార్గములు, దీర్ఘకొళ్ళు, పలుకుబడి ప్రదేశములు మొదలగువాని సంపాదనమునందు జర్మనీ ఇంగ్లాండుకు తీసిపోవుటలేదు. తురుష్క-సామ్రాజ్యములో పారసీక సముద్రము ద్వారకును 2400 మైళ్ళ పొడుగున బాగ్దాదురైలును వేయు హక్కును జర్మనులు సంపాదించుట చూచియున్నాము. ఇందువలన తమక్రిందనున్న హిందూదేశముమీదను ఈజిప్టుమీదను జర్మనీ వచ్చిపడు నేమోననుభయము, తాము సంపాదించు యత్నించుచున్న హక్కులను జర్మనీ కొట్టుకొనిపోయెనను అసూయ ఆంగ్లేయులకు కలిగెను. మొరాకోను సంపాదించవలెనని జర్మనులకు కోరికయుండగ, జర్మనీకి శత్రువగు ఫ్రెంచివారి కిప్పించి జర్మనీ కచట స్థానములేకుండ ఇంగ్లాండుచేసినందున జర్మనీకి ఇంగ్లాండుమీద చాల కోపము కలిగెను గావున ఇంగ్లాండుకును జర్మనీకిని మధ్య గొప్ప స్పర్ధ, అసూయ ఏర్పడి దినదిన ప్రవర్ధమానమగుచుండెను. 1870 వ సంవత్సరమున జర్మనీదేశములలో ఫ్రాన్సు పూర్తిగ నోడిపోయి, ఆల్సేసు, లోరైన్ రాష్ట్రములను పోగొట్టుకొని, అమితమైన ధనమును జర్మనీకి సప్తపరిహారముగ నిష్కలసివచ్చినప్పటినుండియు, జర్మనీతో మరల యుద్ధముచేసి, యా రెండు రాష్ట్రములను లాగుకొనవలెననియు జర్మనీని మంచి దెబ్బకొట్టి కసి తీర్చుకొనవలెననియు ఫ్రాన్సు తయారగుచున్నది. ఫ్రెంచి పారశాలలలోని తరతరముల విద్యార్థులకును జర్మనీమీద కసి తీర్చుకొనవలెనను భావము బోధించబడుచున్నది. రష్యావారు హిందూదేశముమీద వచ్చిపడుదు రను భయము ఆంగ్లేయులకు క్రమముగ తగ్గి జర్మనీయందు భయమే ఆంగ్లేయులకు దినక్రమేణ హెచ్చుచున్నది. జర్మనులు బాగ్దాదురైలు వేసి తురుష్కముతో స్నేహముగనుండుటవలన కాన్స్టాంటినోపిలుసింహాసనముమీద తాను కూర్చొనుటకును, డార్డనెల్సుజలసంధిగుండ సముద్రములమీదకు పోవుటకును చిరకాలమునుండి రష్యాచక్రవర్తి పెట్టుకొనియున్న ఆశ నిరర్థకమైనది. తనకు అడ్డమువచ్చెనని రష్యాచక్రవర్తి జర్మనుకై జరుగు ద్వేషించెను. గావున 1904 సంవత్సరమునను 1906 వ సంవత్సరమునను ఇంగ్లాండు

జర్మనీయందు ద్వేషముగల ప్రాన్సుతోను రష్యాతోను ఒడంబడికలు చేసి కొనెను. ఆస్ట్రీయాక్రింద కొందరు స్లావుప్రజలుండిరి. వారు ఆస్ట్రీయాపై తిరుగుబాటుచేయుటకు స్లావుదేశమగు సర్బియావారు ప్రోత్సహించుచున్నారని ఆస్ట్రీయారు కోపము. ప్రక్కనున్న బాల్కన్రాష్ట్రములను సర్బియాను ఏదోసాకున మ్రింగవలెనని ఆస్ట్రీయాయొక్క ఉద్దేశ్యము. రష్యాప్రజలుహడ స్లావుజాతివారే. రష్యాపక్షవర్తి సర్బియా మొదలగు స్లావుప్రజలస్వతంత్రమునకు ఎక్షకుడుగనుండి ఆస్ట్రీయాయొక్క కోరికలకడ్డుగనుండెను. జర్మనీ ఆస్ట్రీయా యొకటిగ నుండిరి. యూరపుఖండములోని ప్రధానజాతులమధ్య గొప్ప యుద్ధము రాకతప్పదని దూరాలోచనగలవారు తలచుచుండిరి. ఈ జాతులన్నియు పందొమ్మిదవశతాబ్దంతమునను ఇరువదవశతాబ్దములోను అత్యుత్పతముగ వృద్ధిచెందిన ప్రవృత్తిశాస్త్రజ్ఞానమును మానవసముదాయములను బహులేలికగ నాశనముచేయుసాధనములను కనిపెట్టుటలో నుపయోగించుచు సైనికబలమును అత్యంతముగ పెద్దిచేసుకొనుచుండిరి. తుపాకిమందు వెడజల్ల బడియుండెను. నిప్పుపుల్ల గీసి ఏమూలనో ముట్టించుటయే తడవుగ నుండెను.

యుద్ధప్రారంభము

1914 వ సంవత్సరము 28 వ జూన్ తేదీన ఆఖరుకు యుద్ధకారణము కలిగినది. ఆస్ట్రీయారాజ్యమునకు వాసుగు ప్రాన్సుకు ఫెర్డినాండు ప్రభువు బాస్నియారాష్ట్రపు ముఖ్యపట్టణమగు సరజివోను దర్శించవెళ్ళినపుడు ఆయనయు ఆయనభార్యయు హత్యగావించబడిరి. సర్బియారాజ్యమువారి హత్యకు కారకులని ఆస్ట్రీయా నేరారోపణచేసెను. సర్బియా తాను నిరపరాధినని చెప్పెను. జూలై 28 వ తేదీన ఆస్ట్రీయావారు సర్బియాపై యుద్ధమును ప్రకటించిరి. వెంటనే యూరపుఖండములోని జాతులన్నియు ఒకరి వెంటనొకరు ఏదోపక్షమున యుద్ధములోనికి దుమికిరి. ఇంగ్లాండు, ప్రాన్సు, రష్యా, ఇటలీ, సర్బియా, బెల్జియం, గ్రీసు, రొమేనియా దేశము లొకపక్షమున చేరిరి. వీరికి మిత్రమండలి (Allies) యని పేరు. వీరికివ్యతిరేకముగ జర్మనీ, ఆస్ట్రీయా, బల్గేరియా, తురుష్కములు చేరెను.

(2)

తురుష్కము జర్మనీపక్షమున చేరుట

తురుష్కప్రభుత్వమువారు 1914 వ సంవత్సరము నవంబరు 14 వ తేదీన జర్మనుపక్షమున యుద్ధములోనికి దిగి తా మటులచేయుటకు కారణము లీ క్రిందివిధమున ప్రకటించిరి.

“1. ప్రపంచయుద్ధము ప్రారంభముగాకముందు, రెండు గొప్ప యుద్ధ నావలు ఇంగ్లాండులోని పడవలనిర్మాణశాలలలో మేము చేయించుకొను చుంటిమి. యుద్ధము ప్రారంభముకాగనే ఆంగ్లేయప్రభుత్వ మెట్టి కారణము లేకుండ నా రెండునావలను అపహరించినది. మాకు నష్టపరిహారమివ్వలేదు. మా సామ్రాజ్యసంరక్షణమునకుగాను వెంటనే “గోబెను” “బ్రెస్లా” యను రెండు యుద్ధనావలను జర్మనీనుండి మేము సంపాదించితిమి. జర్మనీనుండి మేమేల వాటిని సంపాదించవలెనని ఇంగ్లాండు ప్రశ్నించుచున్నది. జర్మనీ వారు స్నేహభావముతో మా కిచ్చిన నావలను మేము తీసికొనుటలో మా తప్పులేదు. ఇందు కాంగ్లేయులే జవాబుదారులు.

2. డార్జనల్సుజలసంధిని మేము మూసివేసితిమని ఇంగ్లాండు మామీద నేరారోపణచేయుచున్నది. దీనికిని ఇంగ్లాండుయొక్క నిరంకుశచర్యలే కారణము. మా నావికాసైన్యమున జర్మనులగు పై నికోద్యోగులను నియమించితిమను నెపమున మా నావలను ఆంగ్లేయులు డార్జనల్సుజలసంధి ముఖద్వారమున ముంచుచుండిరి. మే మెవరిని యుద్యోగులుగ పెట్టుకున్నను విదేశ ప్రభుత్వముల కేమి సంబంధము? మేము యుద్ధములో తటస్థముగనుంటిమి. గాని యాంగ్లేయులు మా నావలను నిర్హేతుకముగ ముంచుచుండుటవలన మేము మా రాజధానిని సంరక్షించుకొనుటకు డార్జనల్సును మూసితిమి.

3. బాల్కన్-యుద్ధములలో జోక్యముకలుగచేసికొని సందిని కుదర్చువలెనని ఆంగ్లేయులను కోరితిమి. వా రెంతవరకును మా సామ్రాజ్యనాశనమునకు తోడ్పడుచునులే చేయుచుండిరి. మేముపోగొట్టుకొన్న ఆడ్రీయానోపిలును మరల స్వాధీనమునుపొందినపుడు మాతో సానుభూతినిచూపుటకు మారుగ మేము వెంటనే ఆడ్రీయానోపిలును వదలిపెట్టనిచో మమ్ములను శిక్షింతుమని ఆంగ్లేయప్రధానమంత్రి బెదిరించెను.

4. పాఠశీకనముద్రము నాంగ్లేయులు స్వాధీనమును పొందుటయే గాక ఆప్రక్కనున్న మా రాజ్యముగు అరేబియాలోహూడ అక్రమముగ ప్రవేశించుచుండిరి. అరేబియాను మ్రింగవలెనని ఆంగ్లేయులు దురాశాపరులై యున్నారు.

5. ఇంగ్లాండ్ లెల్లప్పుడును తురుష్కు-ముయొక్క నాశనమునే కోరుచుండెను. మా ప్రభుత్వమును బాగుచేసికొని మాదేశములో సంస్కరణములను ప్రవేశపెట్టయత్నించగ నింగ్లాండ్ డడ్డుతగులుచున్నది. మా కవసరముగు (Experts) నిపుణులు యూరపుఖండమునందెవటను దొరకకుండ ఆంగ్లేయులు కుట్రలుచేసిరి. జర్మనుచక్రవర్తి మాత్రము ఆంగ్లేయులను లక్ష్యపెట్టక మా సైన్యము నుత్తమపద్ధతులమీద తరిఖీయతు వృద్ధిచేయుటకు లిమా-వా-వా సాండర్సను యుద్ధనిపుణుని మా కిచ్చెను. ఆయనయొక్క ఏర్పాటులక్రింద మా సైన్యము బాగుగ శిక్షణముపొందియున్నది. మేము ఇంగ్లాండుయొక్క సేనలను లక్ష్యపెట్టనవసరములేనిస్థితియందున్నాము.

6. మొరాకో, ఈజిప్టులమీద మా యధికారమును నాశనముజేసి తాము కాజేసిన 1904 వ సంవత్సరపు ఆంగ్లేయ - పరాసు ఒడంబడిక, మా ప్రక్కనున్న పాఠశీకదేశమును పంచుకొనుచు చేసికొన్న 1906 వ సంవత్సరపు ఆంగ్లేయ - రష్యా ఒడంబడిక ఆంగ్లేయులదురాశకు నిదర్శనములు.

7. వెయ్యేల, నూరుసంవత్సరములనుండియు అన్ని మహమ్మదీయ దేశములయొక్క-స్వతంత్రమును హరించి ఆ దేశములనుండి ఆంగ్లేయవర్తకులు ధనమును గొనిపోవుటయే, ఆంగ్లేయప్రభుత్వముయొక్క రాజనీతియై యున్నది.

8. గావున మేము ఆంగ్లేయులకు వ్యతిరేకముగ యుద్ధమును ప్రకటించవలసివచ్చినది. లొకములోని మహమ్మదీయులకు శత్రువులగు ఇంగ్లాండు, రష్యా, ఫ్రాన్సు దేశములనుండి మహమ్మదీయులను కాపాడుటకు జయమును మాకు దయామయుడగు భగవంతుడు ప్రసాదించునుగాక!"

అని యౌవన తురుష్కు-కషీనాయకులు ప్రకటనముగావించిరి. (మీయిట్లు రచించిన "నవీన తురుష్కు" గ్రంథముయొక్క 608 వ పేజీలో

నుదహరించబడిన నె 1 రు దస్తావేజు.) అప్పుడు యౌవన తురుష్కుకక్షి నాయకులుగ లురుష్కుప్రభుత్వము నడుపుచున్నవారిలో ఎన్నరుపాషా, తలాతు పాషా, జమార్ పాషాగార్లు ముఖ్యులు.

మ హా స ం క్షో భ ము

1914 వ సంవత్సరము ఆగష్టునెలనుండి 1918వ సంవత్సరము నవంబరునెలవరకు ప్రపంచమునంతను బాలుమారుచేసి అదివరకు కనివిని యెరుగని సంక్షోభమును కలుగజేసిన మహాయుద్ధము నీ గ్రంథములో వివరించదలచలేదు. ఈ యుద్ధమున ఉభయపక్షములనుకలిసి మూడుకోట్ల ఏబది లక్షలమంది సైనికులు హతులై రనియు, ఆరుకోట్లమంది అంగవై కల్యము మొదలగు ఘాతలపొందిరనియు అంచనా వేయబడినది. ప్రయపడిన కోట్ల ధనము నెవరును లెక్కింపలేకున్నారు. ప్రతి ప్రభుత్వమును కోట్లకొలది రుణమునుచేసెను. యుద్ధ మనేకరంగములలో భూమిమీదను, కండకములలోను, సముద్రములమీదను, సముద్రములయడుగునను, ఆకాశములోను జరిగెను. యుద్ధముకొంకు ఏబదిమైళ్ళదూరమున నున్నవాటిని భస్మీకరముచేయు పెద్ద మరఫిరంగులు, ఆగ్నేయాస్త్రములు, విషవాయువులు, గొప్ప బాంబులు, ఆకాశమున సంవరించు గొప్ప విమానపుబోడలు, సముద్రపుటడుగున విహరించు ఇలాంతర్గాములు, మొదలగు అత్యద్భుతమగు నూతనరకపు యుద్ధపరికరములెన్నియో కనిపెట్టబడినవి. నూతనసృష్టిలో జర్మనులు ముందుగ దారిదీయుటయు ఆంగ్లేయులును పరాజితులును వారి ననుకరించుటయు జరిగెను

హిందూదేశముయొక్క సహాయము

యుద్ధమునందు హిందూదేశ మాంగ్లేయులపక్షమున మిగుల తోడ్పడెను తురుష్కులతో సానుభూతిగల కొన్నివందలమందిని హిందూదేశపు ప్రభుత్వమువారు విచారణరేకుండ నిర్బంధవాసములలో నుంచినను, మొత్తము మీద హిందూదేశీయులు హిందువులును, మహమ్మదీయులును, సిక్కులును, క్రైస్తవులును బ్రిటిషుప్రభుత్వమునందు రాజభక్తినిచూపి తోడ్పడిరి. హిందూదేశమునందుగల మహాత్మాగాంధీ, అనిబెంటునతి మొదలగువా రాంగ్లేయ ప్రభుత్వమునకు సహాయముచేయుటకే ప్రణాళిను ప్రోత్సహించిరి. హిందూ

దేశ మీ యుద్ధముకొర కాంగ్లేయులకు రెండువందల పదిదోట్లరూప్యములను వన్నెండులక్షలమంది మనుష్యులను ఇచ్చెను. ఇదిగదా హిందూదేశప్రభుత్వము వారు నాలుగువందలదోట్ల రూప్యములు యుద్ధమునకుగాను వెచ్చించిరి. యుద్ధము ముగియగనే హిందూదేశమునకు స్వరాజ్యములో గొప్ప భాగమిచ్చి పిమ్మట కొంతకాలమునకు పూర్తిగ స్వరాజ్యమిచ్చునమని యుద్ధకాలమున నాంగ్లేయప్రభుత్వమువారు ప్రకటించిరి ఇది భారతార్యవాదులకు గొప్ప ఆశలను కలుగచేసెను. భారతీయముసల్మానులు రాన్నిదోట్ల రమ్ లోటిముసల్మానులగు రురుష్కలరొ పోరాడవలసివచ్చెను. భారతీయముసల్మానులరాజభక్తి చెడకుండ నిలుపుటకై యుద్ధములో రాము గెచ్చినను ఖిలాఫరుకు (రురుష్కమునకు) అపాయముకలుగచేయమని యుద్ధకాలమున నాంగ్లేయ మంత్రులు ప్రకటించిరి.

(3)

తరుషముయొక్క జయము

1914వ సంవత్సరము నవంబరునెలలో తురుష్క-ము జన్మించినపుడును
యుద్ధములోనికి దిగి ఈజిప్టుపై దండెత్తుటకు సిద్ధపడుచుండెను. 1915వ సంవ
త్సరము ఏప్రిలునెలలో తురుష్క-రాజధానియగు కాఠ్మాన్దోలోను
స్వాధీనపట్టుకొనుటకై ఆంగ్లేయ పరామైనై న్యములు సముద్రముమీద ప్రయా
ణముచేసి గెల్లిపోర్ ప్రాంతమున దిగెను. ఫిబ్రవరినెలలోనే మిత్రమండలివారి
నౌకాదళము టర్కీవారి దౌర్జన్యమునందని ముట్టించిరి గాని, నిష్ప్ర
యోజనమయ్యెను. ఇందువలన తురుష్క-లమేర్పొని యుద్ధమునకు దాగుగ
సిద్ధపడిరి. ఏప్రిలునెలలో “గెల్లిపోర్”లో మిత్రమండలి సేనలు దిగిన
పుడు తమకంటె నెక్కువ దాగుగ సంఘములు ద్రవ్యులైని మంచి యుద్ధ
సామగ్రిని కలిగి తురుష్క-ల తయారగుటను చూచిరి. మిత్రమండలివారు
దండె తిరుత్తింపమన్నానను విస్తహాసము బహుళః జన్మము కై జటయొక్క
జావమందియగు గ్రీసరాజు పంపియొండపెచ్చును సముద్రముమీదనుండిహత
మిత్రమండలివారు తురుష్క-లను ముట్టించి తలచిరి గాని, జన్మముజలంత
గాములు మిత్రముని, నారి పెద్ద యెద్దనొంతును ముంచుచేసినవి. తురుష్క-లు

మిత్రమండలివారి సేనల నోడించిరి. మిత్రమండలివారు చాలమందినై నికులను చాలసామగ్రిని పోగొట్టుకొని, 1916 వ సంవత్సరము జనవరినెలలో గల్లి పోలీని విడిచి తమ దేశములకు వచ్చిచేరిరి.

అరబు దేశములలో యుద్ధము

ఆసియాఖండములోని అరబు దేశమగు మెసపొటేమియాను ఆంగ్లేయ ప్రభుత్వమువారు హిందూ దేశమునుండి హైందవ సేనలను తీసికొనివెళ్ళి ముట్టడించిరి 1914 సంవత్సరము సవంబరునెలలో హైందవ సేనలు బాస్రాలో దిగెను. 1915 వ సంవత్సరం ప్రారంభమున బాగ్దాదు నాక్రమించెను తురుష్కు సేనలు హైందవ సేనలను డీకొనెను. ప్రథమమున తెసిఫ్ వద్ద తురుష్కు లోడిపోయిరి. గాని క్రొత్త సైన్యములు వచ్చి తురుష్కులను చేరెను. హైందవ సేనలు కట్ వరకును మరలిరావలసివచ్చెను. అక్కడ నీ హైందవ సేనలను తురుష్కులు చుట్టుకొని యాహూపదార్థములు లేకుండచేసినందున 1916 వ సంవత్సరము ఏప్రిలు 29 వ తేదీన సేనాధిపతియగు జనరలు టానుషెండుతో కూడ హైందవ సేనలు తురుష్కులకు లోబడెను.

తురుష్కముపై అరబుల తిరుగబాటు

అరబు దేశములగు మెసపొటేమియా (ఇరాకు), హెజాజి (అరే బియా), ట్రాన్సుజార్దను, సిరియా, పాలస్తైన్ దేశములు తురుష్కముక్రింద నుండెను అరబుజాతులలో తురుష్కమునుండి స్వతంత్రమునుపొందుటకై కొంత సంవలనము కలిగెను. 1914 వ సంవత్సరమునాటికి అరబులలో స్వతంత్రభావములు వ్యాపించియుండెను. తురుష్క ప్రభుత్వమునం దిష్టము లేదు. స్వతంత్రమునల్పాసరాజ్యము కావలెను తెల్లవారిరాజ్యము కూడదు, అని అరబుల యాశయములు, గాని సదుపైటకు మంచి నాయకుడు లేడు. తురుష్కములలో యుద్ధము ప్రారంభమయినదిమొదలు ఎటులైన అరబులను తురుష్కముపై తిరుగబడునటుల పురిగొలుపవలెనని ఆంగ్లేయులు ప్రయత్నించసాగిరి. 1915 వ సంవత్సరము అక్టోబరునెలలో మక్కాలోని షేరీఫు హుస్సేనుకు ద్రవ్యమిచ్చి చీలదీసిరి ఏమృత మరియొక అరబుప్రముఖుడగు ఇబ్న్ సౌదుతో రహస్యపుటొడంబడిక చేసికొనిరి. 1916 వ సంవత్సర

ప్రారంభమునకు ఇంకను అరబ్బులు దాగుగ నాంగ్లేయులతో చేరలేదు. ఆంగ్లేయులను అనుమానించినా చూచుచుండిరి. ఆంగ్లేయులు ద్రవ్యము నిచ్చుచుండిరి గాని, తురుష్కులు మహమ్మదీయులు కాలప్రమమున ఆంగ్లేయుల ఖంగారునాడెములే జయమందెను అరబులెగల నాయకులలో చాల మందిని ఆంగ్లేయులు లోబర్చుకొనిరి. కర్బాలా ప్రముఖుడు మహమ్మెదారాకి ఆంగ్లేయులధన మెందుకొ డుచుండెను. తురుష్కులకు మిక్రముగ నున్న ఇబ్రహీము ద్రవ్యముకొనుట ఆంగ్లేయులలో చేరెను.

కలనల్ లారెన్సు

ద్రవ్యముతోపాటు యుద్ధము ముగియగానే స్వతంత్రమును కలుగ జేతుమను ధోధహాడ దాగుగ చేయించిరి. కలనల్ లారెన్సు అను ఆంగ్లేయ యువకుడు అరబులకు స్వతంత్రములగునను ఉద్బోధనచేయుటకు ప్రత్యేక ముగ పూనుకొనెను. ఆయనకుకావలసిన ద్రవ్యము ఆంగ్ల దేశమునుండి విరి విగ వచ్చుచుండెను. ఆయన ఆరబ్బీభాషను భారాశముగ మాటలాడునేర్చు కొనెను. ఖురానును దాగుగ చదివెను. మహమ్మదీయమతమును స్వీకరించితి నని చెప్పెను. అరబుదేశమునుఛరించి వా యని పేరుపెట్టుకొనెను. అరబ్బులు చాల గొప్పజాతియనియు వారి పూర్వులు చాల గొప్పవారనియు విదేశీయులగు తురుష్కులక్రిందనుండుట చాల అపమానకరమనియు అరబ్బులు మరల స్వతంత్రమును సంపాదించి పూర్వపు టాన్నత్యమును పొందుకొరకే తనజీవితమును అర్పణచేయదలచిరిననియు వారికి యుపన్యాసముల నిచ్చుచుండెను. ఈ సమయము పోగొట్టుకొని మిక్రముండలిలో చేరి తురుష్కులను వెడలగొట్టి స్వతంత్రమును స్థాపించుకొమ్మని పురిగొల్పుచుండెను. చేతిలో ఖంగారునాడెములు కనపడుచున్నవి. పైగ స్వతంత్రము కలుగునను ఆశ కలుగుచున్నది. 1917 వ సంవత్సరమున అరబులు అనేకచోట్ల తురుష్కులపై తిరుగబడిరి. మిక్రముండలివారితో పోరునల్పుట, అరబులతిరుగబాటుల నణచుట యను రెండుపనులు తురుష్కులు చేయవలసివచ్చెను. కొంత

కాలము జర్మను సైన్యములు తురుష్కులకు సహాయముచేసెను. అప్పుడు తురుష్కు సైన్యములు జయములనొందెను. ౧౮౪౫వారిని పారసీకదేశములో నోడించిరి. కాని జర్మను సైన్యములు అనేకరంగములకు పోవలసివచ్చెను తురుష్కులు వరుసగ సపజయములను పొందిరి.

తురుష్కుల అవజయములు

1917 వ సంవత్సరము ఫిబ్రవరినెలలో జనరలు మాడు సేనానిక్రింద హైందవసేనలు “కబ్”ను మరల స్వాధీనమునుపొందెను. వీరికి మక్కా షేరీపుయొక్క కుమారుడగు అమీర్ ఫైసలు తన అరబుసేనలతో ఒంటెల మీదవచ్చి తోడ్పడెను. మాడు సేనానిక్రిందిసేనలు తురుష్కులను నెట్టుకొని పోవుచు మార్చినెల 11 వ తేదీన బాగ్దాదునందు ప్రవేశించెను పిమ్మట మెస పొటేమియాదేశమునంతను ఆక్రమించెను. అరబులు నలువైపులనుండియు నాంగ్లేయులకు సహాయముచేయుచుండిరి. ఈజిప్టునుండివచ్చిన ఆంగ్లేయ సేనలు పారెస్టైన్లో చొచ్చుటకు ప్రయత్నించగ “గాజా”వద్ద తురుష్కులడ్డగించిరి చాలకాల మాంగ్లేయులు ముందుకు పోజాలరైరి. 1917 వ సంవత్సరము అక్టోబరునెలలో మరియొక ఆంగ్లేయ సైన్యము అల్లెబిసేనాని క్రింద వేరొకమార్గమున పారెస్టైన్లో ప్రవేశించెను. 1917 వ సంవత్సర మాఖరగుసరికి పారెస్టైన్ దేశమంతయు నాంగ్లేయులక్రిందికి వచ్చెను 1918వ సంవత్సరమున అరబుదేశములన్నియు నాంగ్లేయ సేనలస్వాధీనమం దుండెను. ఆ సంవత్సరము నవంబరునాటికి తురుష్కుసామ్రాజ్యమంతలోను ఇరువది లక్షల సైన్యములను ఆంగ్లేయులు నిలువయుంచిరి.

బ్రిటిషువారు మెసపొటేమియాను పారెస్టైన్ను ఆక్రమించిన తరువాత యుద్ధకాలమున రైళ్ళువేయుటకును, నీటిపారుదల యేర్పాట్లుచేయుటకును కోట్లకొలది రూప్యములను ఖర్చుచేసిరి. ఒక్కమెసపొటేమియాలో ముప్పదికోట్లరూప్యములను ఖర్చుచేసినటుల అంచనావేయబడినది. ఇంత సొమ్ము పెట్టుబడిపెట్టుటవలన నా దేశమును దమక్రిందనుంచుకొనుటకు హక్కును పొందిరి. లేదా అంతసొమ్ము వారికి ముజరా యివ్వవలెను.

ప్రాయభేదములు వృద్ధియయ్యెను స్వతంత్రముగనున్నందున మొదటి డ్యూమానే చక్రవర్తి విచ్చిన్నము చేసెను రెండవ డ్యూమాను పిలచెను. అది కూడ జారుకు లొంగలేదు. దానినికూడ విచ్చిన్నముచేసెను. జారు రెండవ నికలసుకును ఆయనభార్యకును ముఖ్యసలహాదారుగ మిగుల అవినీతిపరుడును హూరుడునగు రాసపుటి అను మతగురువు కలడు. ఆ మతగురువు నకు భారుభార్యమీద అత్యంతమైన పలుకుబడి యుండెను. జారు కేవలము తన భార్యచేత నడుపబడుచుండెను. జారుప్రభుత్వమువారు అతివాదులను నిర్బంధములతోనుంచియు, దేశభ్రష్టులను గావించియు ఎన్నికలుజరిపి, ప్రభుత్వోద్యోగులు ఎన్నికలలో జోక్యముకలిగించుకొని, మూడవ డ్యూమాలో మితవాదులు, జోహకుములు వచ్చునయిలచేసిరి. కాని డ్యూమాలో శాంతి కలుగలేదు. జారుయొక్క నిరంకుశత్వము మితవాదులకూడ సహించలేనిదిగ నుండెను. ఇంతలో ప్రపంచయుద్ధము వచ్చెను. రష్యాజారు మిత్రమండలిలో చేరి జర్మనీపై యుద్ధమును ప్రకటించెనుగాని ఆయనపై ప్రజలలో మితిలేని అసంతృప్తి ప్రబలియుండెను. ఆయనయును ఆయననాశ్రయించియున్న బృందమును నీతిరహితముగను క్రూరముగను ప్రవర్తించుచుండిరి. అజాగ్రత్తవలనను, కుట్రవలనను, అక్రమప్రవర్తనలవలనను జారుయొక్క యుద్యోగస్థులు యుద్ధమును బాగుగ నడుపుటలేదు పైనికులకు తగినదుస్తులు గాని ఆయుధములుగాని లేకుండగనే యుద్ధమునకు బంపిరి. గుంపులు గుంపులుగ పైనికులు జర్మనులచేతిలో చనిపోయిరి. పాప మీ పైనికులు కొంత కాలము పశువులవలె నన్నికష్టములను సహించిరి. గాని బాధను సహించుటకు మితిగలదు. జారునందును ఆయనప్రభుత్వమునందును పైనికులలో కూడ నయిష్టము వృద్ధియగుచుండెను అందనేకులు సేనలను వదలి పారి పోవుచుండిరి. 1916 వ సంవత్సరము డిశంబరు 29 వ తేదీన రాసపుటిను నొక విందునమయమున రష్యనుప్రజలలో కొందరు హత్యగావించిరి. ప్రభుత్వముపై తిరుగుబాటులు ప్రారంభమయ్యెను. 1917 వ సంవత్సరము మార్చి నెలలో పెట్రోగ్రాదు నగరమున హరిప్రజలు తిండికై అల్లరులుచేయ సాగిరి. యుద్ధమువలన ప్రజలు దుస్సహమైన ఉద్యాధి ననుభవించుచుండిరి విద్యాధికులు విద్యార్థులు మొదలగువారు విప్లవమును బొధించుచుండిరి. విప్లవ

ప్రయత్నములు వృద్ధియగుచుండెను. జారుయొక్క నిరంకుశత్వమువలన దేశమునకు మితిరేని కష్టములు కలుగుచున్నవని దేశమందంతటను బోధలు జరిగెను. జారు విప్లవమునఱచుటకు తిరిగి నిర్బంధములను ప్రయోగించెను. “ద్యౌమాను” (ప్రజాప్రతినిధినధను) తీసివేసెను. కొందరు ప్రజానాయకులను ఖయిదుచేసెను. గాని విప్లవము చెలరేగెను. మార్చి 15 వ తేదీన జారు సింహాసనమును త్యజించెను. ల్యాపు రాకొమారుని యాధిపత్యముక్రింద రాకార్కాలికప్రభుత్వముకంటే యేర్పడెను నూతనరాజ్యాంగవిధానమును తయారు చేయ యత్నించిరి. క్రొత్త జారుక్రింద మితవాదులప్రభుత్వముగల ద్యౌమాస్థాపించబడునటుల కొద్దికాల మగపడెను, గాని రష్యాప్రజలకు రాజుల యందును ప్రభువులయందును జమీందార్లయందును ధనవంతులయందును విశ్వాసము పోయినది. మిత్రమండలివారి ప్రతినిధులు నూతనప్రభుత్వమును త్వరలో నేర్పరచుటకు సహాయముచేయుచుండిరి. మిత్రమండలివారియందును యుద్ధమునందును ప్రజలకు అయిష్టము కలిగెను. రాషుపొందుచున్న మితి లేనిదారిద్ర్యము, అజ్ఞానము, దుఃఖమునుండి వెంటనే విముక్తికావలెనని ప్రజలు కాంక్షించిరి. యుద్ధమువలన తమ కెట్టి లాభము లేదని గ్రహించిరి. జారు ఈ స్వలాభమునిమిత్తి మిందులో ప్రవేశించెనని భలించి. క్రొత్త జారును నిలుపజెట్టుట అసంభవమయ్యెను.

ప్రజాస్వామికము

కావున రష్యాలో నొక సంపూర్ణప్రజాస్వామికము (Republic) స్థాపింపబడినది. దీనికి అధ్యక్షుడుగు కెరెన్స్కీ మిత్రమండలియొక్క పలుకుబడితో నుండెను. మిత్రమండలివారిసహాయమువలననే కెరెన్స్కీకక్షి ప్రభుత్వమునకు ఏవైనాగాని నిజముగ ప్రజలలో సంపూర్ణమగు పలుకుబడిగలకక్షి మరెవ్వరికంటె గలదు. దానికి నాయకులు పేరుగా నుండిరి. వారు మిత్రమండలిలో నేతీభవించినవారు గారు మిత్రమండలివారికి రష్యాప్రజల నిజమైనభావములు తెలియకుండెను. ఎమునైనను రష్యాదేశము కమ్యూనిస్టు జారిపోయింద నాపుటయు రష్యాదేశ తమపక్షమునయుద్ధముచేయించుటయు మిత్రమండలివారియొద్దేశ్యము. కెరెన్స్కీప్రభుత్వమువారు మిత్రమండలివారియుద్ధమును సాగించిరి. జర్మనులు సముద్రమునుండియు ఘామీమీదను ‘రీగా’ను ముట్టడించిరి. ఆంగ్ల

పరాసులు సహాయముచేయజాలకపోయిరి. బాప్తికుసముద్రములోనికి జర్మను నౌకాదళముపై తమనౌకలను పంపుటకు భయపడిరి నూతన రష్యాప్రజాస్వామ్యము జర్మనులచే పూర్తిగ నోడింపబడెను. రష్యాప్రజలు యుద్ధమునంతరింపజేయుటకు నిశ్చయించిరి.

సో వి య టు

పెట్రోగ్రాడులో సోవియటు అను పేరుగల కార్మికులయొక్కయు పైనికులయొక్కయు సంఘమొకటి స్థాపించబడెను రష్యాలోని సామాన్య ప్రజలలోను కార్మికులలోనుసాంఘికసాముదాయవాదము (Communism) బాగుగ వ్యాపించియుండెను ఈ సోవియటుసంఘమువారు వివిధదేశములలోని సాంఘిక సాముదాయవాదుల సమావేశమొకటి స్థాకుహోములో హర్బుటకు ప్రయత్నించిరి ఇందుమూలమున వివిధదేశములలోని ప్రజాప్రతినిధులు సమావేశమై న్యాయమైనసందిచేసికొనుటకును, ప్రజలకు పీడాకరముగనున్న యుద్ధమును ముగింపుచేయుటకును యత్నించెదమని వీరు తలచిరి అపుడు జర్మనీ ఆస్ట్రీయాలలోగూడ యుద్ధము ప్రజలకు చాల భారముగ తోచెను. అక్కడ గూడ సాంఘికసాముదాయవాదము ప్రజలలో వ్యాపించియుండెను ఇట్టి సమావేశము స్థాకుహోములో జరుగనిచ్చినచో బహుశః 1917వ సంవత్సరముననే జర్మనీ, ఆస్ట్రీయాలలోగూడ విప్లవములుకలిగి ప్రజాస్వామికము లేర్పడి యుద్ధ మంతరించియుండవచ్చును కెరెన్స్కీ ప్రజాభిప్రాయమును గుర్తించి స్థాకుహోము సమావేశమున కిష్టపడెను. గాని తనకు ప్రాప్తగనున్న మిత్రమండలిప్రభుత్వములకు వ్రాసెను. వారు సమ్మతించలేదు. స్థాకుహోముసమావేశము జరుగలేదు. జులై నెలలో తిరిగి మిత్రమండలివారికోరికపై కెరెన్స్కీ జర్మనులతో పోరాడెను తిరిగి రష్యాసేనలు చాలగ హతులైరి. రష్యా ఓడిపోయెను.

బోల్షివికుప్రభుత్వస్థాపనము

కెరెన్స్కీ మిత్రమండలివారిలాభముకొరకు వృధగ రష్యనులను జర్మనులకు బలియిచ్చుచున్నాడనుభావము ప్రజలలో కలిగెను రష్యాప్రజలు కెరెన్స్కీప్రభుత్వముపై తిరుగబడిరి. సోవియటులో జేరిరి. రష్యావారి సేన

అలోహాడ తిరుగడాలు కలిగెను. 1917 వ సంవత్సరము నవంబరు 7 వ తేదీన కెరెన్స్కీ యధ్యక్షింక్రింది నుండిన ప్రజాస్వామ్యము హాలద్రోయ బడెను. బోల్షివికు సాంఘికసామూహాయ సిద్ధాంతముల సవలంబించిన సోవియటు ప్రజాస్వామ్యము(Soviet Republic) ప్రాపంచబడెను ఈ ప్రజాస్వామ్యమునకు బోల్షివికుపక్షమునకు నాయకుడు, రెనిన్ మహాశయుడు అధ్యక్షుడుగ నెన్నుకొనబడెను. బోల్షివికు సోవియటువారు వెంటనే మిద్రమంబరి నుండి చీలిపోయిరి. నర్దంప్రముగ జ్యూనీతో సంధిచేసిరానిరి. జ్యూనీ బోల్షివికులనుండి ఎట్టినష్టపరిహారమును దొరలేదు. కొంతకాలముపాటు మిద్రమంబరి వారు కెరెన్స్కీ-పక్షమున కష్టాప్రజలలో నొకకక్షిని బయలుదేరియయత్నించియు అక్కడక్కడ కొన్ని తిరుగడాలుచేయించియు, బోల్షివికుప్రభుత్వమున కడ్డుకలుగజేయ యత్నించిరి, గాని కెరెన్స్కీ-పక్షమువారు బోల్షివికులచే నోడించబడిరి కష్టాలో బహుస్వల్పసంఖ్యాకులు ఉన్న మిగిలినవారింబడును బోల్షివికుప్రభుత్వ పుంగీకరించిరి. కష్టాచేయు యుద్ధంబగుమునుండి ఆస్త్రేళ్య మయ్యెను మిత్రమందలవారు మిగుల బలహీనులైరి. జ్యూనువత్సము మిగుల బలవంతమయ్యెను.

(5)

అమెరికా యుద్ధములో దిగుట

ఇట్టిస్థితిలో అమెరికా సంయుక్తరాష్ట్రములు యుద్ధములోకిలాగబడెను. జర్మనులప్రవర్తి దురాశాపలుడై తన పశుబలముచే హింసకాలపు హింసాత్మాక్షునివలె భూమిసంరను చాపగచుట్టుటకు ప్రయత్నింపచున్నాడనియు, తాము మాత్రము స్వల్పజాతుల సంరక్షణకొరకును భృంగిండ్ల పసకొరకునుయుద్ధములోనికి దిగినామనియు మిత్రమండింపజేయును అమెరికాలో ప్రచారము బాగుగ చేయబడి అమెరికనులసానుభూతి మిత్రమందలంబడును పొందుటకు ప్రథమమునుండియు యత్నింపబడినది. గాని అమెరికావారు రుద్రముగనుండి యుద్ధమును జాగ్రత్తగపెట్టింపచుండిరి. 1914 వ సంవత్సరముననే రానుచున్నవర్తిగ నుండి సంధిచేసెనని విల్సనుసభాపతి యూరప్రభులసంఖ్యలముంబడు తింతి నిచ్చెను. గాని ఎవలకును రక్ష్యకట్టలేదు. యుద్ధమునందు సమెరికావారు యూరప్రభుత్వపక్షములతోను హైద్రలతోను ప్రవేశించుండుటయే సాంప్ర

దాయసిద్ధమగు నాచారమైయున్నది. అట్టిపద్ధతినే యిప్పుడుకూడ నవలంబించిరి గాని యుద్ధముజరుగుచున్నకొలదియు మిత్రమండలివారిలో ముఖ్యముగ నాంగ్లేయుల విదేశవర్తకము నాశనముచేయుటకై జర్మనులు ప్రథమమున సముద్రములమీద సంవరించెడి నరుకులపడవలను, పిమ్మట మనుష్యులు ప్రయాణముచేయుచున్న పడవలను ముంచుచుండిరి. 1915 సంవత్సరము మే నెలలో ల్యాసిటానియా యను ప్రయాణీకుల పడవను ముంచి నపుడు అందులోని కొంద రమెరికనుప్రయాణీకులు మరణించిరి దీని నమెరికను ప్రభుత్వము ఖండించెను. జర్మనులు లక్ష్యపెట్టలేదు. 1916వ సంవత్సరముంతయు జర్మనుజలాంతర్గాములు విశేషముగ ఆంగ్ల నౌకలను మాత్రము ముంచుచుండెను. 1917 వ సంవత్సరము జనవరినెలలో తాము ఆంగ్లేయ దేశముయొక్కయు పరాసుదేశముయొక్కయు రేవుల నన్నిటిని ముట్టడించుచున్నామనియు తటస్తదేశములవారి నౌక లేమియు నివట నుండగూడదనియు, ఉన్నచో వాటినిగూడ ముంచివేతుమనియు జర్మను కైజరు ప్రకటించెను.

అంతవరకు ఆంగ్లేయనౌకలు సముద్రములమీద తిరుగుట తగ్గిపోయెను గాని అమెరికా మొదలగు రటస్తదేశములవారు తమనౌకలలో నరుకులనుపంపి యూరపులో కలహించుచున్న దేశములవారి కమ్మి చాల లాభమును పొందుచుండిరి. ఆంగ్లేయ పరాసుదేశముల కెవటనుండియు ఎట్టి నరుకులను రాకుండ ఎండగట్టవలెనని జర్మను రీ ప్రకటనమును గావించిరి. 1917 సంవత్సరము ఏప్రియలు నెల గెప్తేదీన అమెరికాప్రభుత్వమువారు జర్మనీపై యుద్ధమును ప్రకటించి మిత్రమండలిపక్షమున చేరిరి. గావున 1917 వ సంవత్సరమున జర్మనీకి శత్రువగు రష్యా యుద్ధమును వదలిపోగ మరియొక మిగుల బలవంతుడగు క్రొత్తశత్రువు (అమెరికా) జర్మనీపై యుద్ధమును ప్రకటించి యూరపునకు తెచ్చుటకు మంచి సేనలను, తగిన యుద్ధ పరికరములను తయారుచేసికొనుచుండెను. మిత్రమండలికి యుద్ధముసాగించుటకు అమెరికా కోట్లకొలది రూప్యముల రుణమునిచ్చెను.

జర్మను జయములు

అమెరికావారిపై న్యములు రణరంగము చేరులోపల మిత్రమండలి నోడించి యుద్ధము సంతరింపజేయవలెనని జర్మనులు విశ్వప్రయత్నములు

చేసిరి. ఇటలీవారిపై నను ఆంగ్ల పరాసులపై నను జర్మనులు 1917-18 సంవత్సరములలో గొప్ప జయములనుందిరి. గాని వాటివలన యుద్ధమంతరింపలేదు. ఇంతలో 1918 వ సంవత్సరము మధ్యభాగమున అమెరికానుండి లక్ష మందిసైనికులు దిగిరి. ఆంగ్లేయులను క్రొత్తసైన్యములను రెచ్చునారి.

(6)

విల్సను సభాపతి

అమెరికా యుద్ధములోనికి దిగినతరువాత నే యుద్దేశ్యములతో తామీ యుద్ధమున ప్రవేశించిరో తెలియపరచుచు అమెరికా యధ్యక్షుడగు విల్సను సభాపతి గొప్ప ధృవసందేశములతోగూడిన సుప్రసిద్ధ ప్రకటనమును గావించెను. అది యన్నిజాతులదృష్టి నాకర్షించెను. అందుకును ఆశలు కలిగించెను. “జాతులమధ్య న్యాయము పెల్లిల్లవలెను. యుద్ధము లించరించి పోయి ధర్మము స్థాపించబడవలెను. ఇంటినుంచినైన మూసవజాతులు శాంతముగను స్నేహముగను నివసించుటకు నేర్చుకొనవలెను. జాతులమధ్య రహస్యపుటొడంబడికలు గూడిన ప్రతిజాతియు రేచే యదృష్టమును లనయధివృద్ధిని తనకుకావలసిన ప్రభుత్వవర్ధిని స్వయముగ నిర్ణయించుకొనవలెను. పశుబలము (పై నికబలము) నుంచవలెను. సముద్రములమీద ప్రయాణముచేయుటకు మానవకోటివంచును స్వేచ్ఛయుండవలెను.” అని ఆయన నుడివిన భావములు చీకటిలో చటాలన పరిచ్రోదయమైనట్లుగ వివిధజాతులహృదయములలో ఆశాకించుములను ప్రసరింపజేసెను. ఇట్టి మాటలు ప్రపంచములోకెల్ల బలవంతుడిగు అమెరికాసభాపతితోట పచ్చుట మానవకోటియొక్క యదృష్టమని తలచసాగిరి. విల్సను సభాపతి సర్వయుగమును ప్రారంభింపజేయబోవుచున్నాడని ఆశించుచుండిరి. ఇరవం దెట్టి యుద్ధములు జరుగకుండ జాతులమధ్య న్యాయమును ధర్మమును పరిష్కరించుటకు అంతర్జాతీయసమితి యొకటి యేర్పడవలెనని కూడ నాయన చెప్పెను. జర్మనుల దురాశను, రాజ్యకాంక్షను, పైనికబలముయొక్క దుష్టత్వమును, శిక్షించుటకు మాత్రమే తాము యుద్ధముచేయబోవుచున్నామనియు, జర్మనీ మీద తమ కెట్టిద్వేషము లేదనియు తాము యుద్ధములో గెలిచినను జర్మను

జాతికిని తక్కిన జాతులతోపాటు న్యాయమునే కలుగజేసెదమనియు, నాయన శలవిచ్చెను. విల్సను ప్రపంచము సుద్ధరించుటకు పుట్టిన యవతారమూర్తి యని యూరపుఖండములోను ఆశియాఖండములోను భావించసాగిరి.

పదునాలుగు సూత్రములు

1918 సంవత్సరము జనవరి నెల 8 వ తేదీన అమెరికా కాంగ్రెసు సభలో (పార్లమెంటులో) విల్సను సభాపతి యీ క్రింది పదునాలుగు సూత్రములను ప్రతిపాదించెను : (1) వివిధజాతులమధ్య జరుగు ఒడంబడికలు బహిరంగముగ జరుగవలెనుగాని వానిలో నెట్టి రహస్యము లుండగూడదు. (2) శాంతినమయములోను యుద్ధనమయములోను కూడ నన్ని సముద్రములమీదను అన్నిజాతులకును ప్రయాణముచేయుటకు హక్కుండవలయును. (3) అన్నిజాతులకును సమానమైన స్వాతంత్ర్యములును వర్తకపుహక్కులునుండవలెను. (4) ప్రతిజాతియు దేశ-సరిహద్దులను కనుగొని సేనలనుంచుకొని తక్కిన సేనలనన్నిటిని తీసివేయవలెను. (5) వలసరాజ్యములనుగురించినహక్కులు న్యాయముగను ఆ యా ప్రజల యోగక్షేమములనుసరించియు పరిష్కరింపబడవలెను. (6) జర్మనీవారు రష్యాలో నాక్రమించుకొనిన ప్రదేశమును వదలివేయవలెను. రష్యాప్రజల కన్నిజాతులవారును సహాయముచేయవలెను. (7) బెల్జియముదేశమును జర్మనువారు వదలిపోవలెను. (8) ఫ్రాన్సుదేశమున జర్మనులస్వాధీనమందున్న ప్రదేశమును జర్మనులు వదలివేయవలెను. ఆప్సేసు, లోరైన్ రాష్ట్రములవిషయమున పరారువారికి జరిగిన అన్యాయమును జర్మనులు సరిచేయవలెను. (9) జాతీయతనుబట్టి ఇటలీదేశపుసరిహద్దులు నిర్ణయించవలెను (10) ఆస్ట్రీయాకు లోబడినజాతులకు ప్రజాపాలన మివ్వవలెను. (11) బాల్కన్ రాష్ట్రములను ఇతరదేశములవారు వదలి వాణిజ్యముచేయవలెను. సర్బియాకు సముద్రపురేవు నివ్వవలెను. బాల్కన్ రాష్ట్రములు స్వతంత్రముగ నుండవలెను. (12) తురుష్కులక్రిందనున్న జాతులన్నియు స్వతంత్రమును పొందవలెను. ధార్దనల్లు లోనికి అన్నిజాతులవారును పోవుటకు వీలుండవలెను. తురుష్కులు కాపురమున్నప్రదేశములలో తురుష్కులప్రభుత్వమే యుండవలెను. (13) పోలండు స్వతంత్రమును పొందవలెను. (14) పెద్దరాష్ట్రములకును చిన్నరాష్ట్రముల

కును స్వతంత్రము స్థిరముగ నుండవలెను. ఇందుకొరకొక అంతర్జాతీయ సమితి (League of Nations) స్థాపనకావలెను ఇవి ఆయన ఏర్పరచిన ప్రఖ్యాతివంతమగు పనునాలుగునూడియులు. ఈ సూత్రముల నమలులో బెట్టుటకు రాము యుద్ధములో దిగుచున్నామని విల్లునునధాపతి చెప్పెను. వీటిని యొప్పుకొనినచో సంధిచేసికొనుట కెట్టి యభ్యంతరము లేదనియు నుడివెను.

నిష్పక్షపాతమగు సంధి జరుగవలెను

1918 వ సంవత్సరము సెప్టెంబరునెల 27 వ తేదీన “సంధిజరుగు నపుడే అంతర్జాతీయసమితి నేర్పరచవలెను. ఈరోపున నేర్పరచుటకు పీలు లేదు. యుద్ధసమయమున నేర్పరచినచో జర్మనీని పదవిపెట్టవలసివచ్చును. జర్మనీనిపొడ సంఘిలో చేర్చుకొనుట చరకాశముచేసినమయమున దాని నేర్పరచినచో సది యొక మిత్రమండయే యగును. ఇందువలన దాని యుద్దేశ్యము చెదిపోవును. మన మన్నితాపరులను సమానముగ న్యాయము గలుగజేయుటయే యుద్దేశ్యముగాని మనపక్షమున బోరాడినవారికిని మనకు వ్యతిరేకముగ బోరాడినవారికిని మధ్యహడ పక్షపాతము చూపగూడదు.” అని ఆయన చెప్పెను. ఇట్టి షరతులచో యుద్ధముముగియుటకు జర్మనీలో గాని, ఇంగ్లాండులోగాని, ఫ్రాన్సులోగాని ఎవరికిని యభ్యంతరము లుండ హడదు. మిత్రమండవివారిమిత్రులుకాద సర్వరాష్ట్రముల సంక్షణికార మను స్వయంనిర్ణయభ్యుదయనందానందమును, మానవజాతియొక్క స్వతంత్రముకొనును, దురాశాప్రేరితులయిన జర్మనుపరులముమీద యుద్ధము చేయుచున్నామని యుచస్యసించుచుందీరి.

(7)

జర్మనీ, ఆస్ట్రీయాదేశముల ప్రజలు యుద్ధమునంతరింపజేయగోరుట

జర్మనీ, ఆస్ట్రీయాదేశములలో దక్కిన దేశములోవలెనే ప్రజలు యుద్ధముతో విలుగుకెందియుండిరి. ఎదట జూచినను అశాంతి సంక్షోభము చెలరేగెను. అమెరికా సంయుక్తరాష్ట్రములసభాపరి నుడివిన ధర్మసూత్ర

ములనుబట్టి న్యాయమైన సందిశేసికొనుటయే యుక్తమనియు, యుద్ధము వలన ప్రజల కెట్టి లాభము లేదనియు నను అభిప్రాయములు వ్యాపించెను. యుద్ధము కూడదను సాంఘిక సాముదాయవాదులను విప్లవకారులను ప్రజల మగుచుండిరి. తగినవారు క్రొత్తసైనికులుగజేరుట కష్టతరమయ్యెను. 1918 వ సంవత్సరము జూన్ నెలలో ఆస్ట్రీయావారు ఇటలీవారిని ముట్టడించి యోడి పోయిరి. ఆనెలలోనే పరాసువారు మారన్ నదీప్రాంతమున జర్మనులను ముట్టడించిరి. జూలై 18 వ తేదీన అమెరికావారు జర్మనులనోడించి వెనుకకు నెట్టిరి. ఆగష్టునెలలో మిత్రమండలివారి సేనలు జర్మనులను అమీన్సునుండి వెనుకకునెట్టిరి. అక్టోబరునెలలో పరాసుదేశములోను బెల్జియములోను ప్రతి చోటను జర్మనులొడిపోవుచుండిరి. ప్రతీదినమును పత్రికలలో జర్మనుల అపజయములను జదివి చాలమంది యాంగ్లేయులే నమ్మజాలకుండిరి అంత త్వరితముగ జర్మను లొడిపోయిరి. నెప్టెంబరునెలలోనే మిత్రమండలివారు బల్గేరియాపై దండెత్తి యాక్రమించగ, బల్గేరియా మిత్రమండలికి లోబడి సంధిచేసికొనుట కొడంబడెను. 1918 వ సంవత్సరము అక్టోబరునెల 30 వ తేదీన తురుష్కప్రభుత్వమువారు మిత్రమండలికి లోబడి మిత్రమండలి నిర్ణయించిన షరతులకెల్ల నొప్పుకొని ముద్రాసు (Mudros) వద్ద తాత్కాలికపుసంధిజేసికొనిరి.

జర్మనీ లోబడుట

సవంబరు నాల్గవతేదీన ఆస్ట్రీయావారు యుద్ధము మానివేసి మిత్రమండలికి లోబడిరి. సవంబరు నెల 5వ తేదీన మిత్రమండలివారు పదు నాలుగుసూత్రములప్రకారము సంధిచేసికొనెదమని జర్మనుప్రభుత్వమునకు దెలియజేసిరి. జర్మను కెయిజరు రాజ్యమును వదలిపోయినచో న్యాయమైన సంధి జరుగునని మిత్రమండలిమంత్రులు సూచించిరి. కెయిజరు మరల సేనలను బాగుగ పోగుజేసి యుద్ధమును జయప్రదముగ నడపుటకే యత్నించెను. తన ప్రజాప్రతినిధిసభను పిలవెను. జర్మను ప్రజాప్రతినిధిసభవారు యుద్ధముతో విసిగియున్నామనియు, పదునాలుగుసూత్రములప్రకారము సంధిజేసి కొనెదమనియు జెప్పిరి మిత్రమండలివలన మోసపోవలదని కెయిజరు చెప్పెను. కెయిజరుమాటలు జర్మనుప్రజలు వినలేదు. కెయిజరు జర్మను

సింహాసనమును త్యజించి కుటుంబముతోగూడ హాలండుదేశమునకుపోయి నివసించెను. జర్మనీలో వెంటనే రాజులేని ప్రజాస్వామికము స్థాపించబడెను. నవంబరు 11 వ తేదీన జర్మనుప్రజాప్రభుత్వమువారు యుద్ధమును మానివేసి మిత్రమండలివారికి లోబడిరి. ప్రపంచమునంతను నాలుగుసంవత్సరముల మూడునెలలు మిగుల బాధించిన ఘోరయుద్ధ మింతటిలో ముగిసినది.

మూడు గొప్ప కిరీటములు కూలెను

ఈ యుద్ధముయొక్క ఫలితముగ ముగ్గురు గొప్ప చక్రవర్తులకిరీటములు కూలిపోయెను. రష్యాచక్రవర్తి జారు, జర్మనుచక్రవర్తి కెయిజరు, ఆస్ట్రీయాచక్రవర్తి కారలు సింహాసనములను త్యజించిరి. రష్యా, జర్మను, ఆస్ట్రీయా సామ్రాజ్యములు నాశనమై, ఆ దేశములలో సంపూర్ణమగు ప్రజాస్వామికము లేర్పడెను. ముద్రాసు రాజ్యాధికపునంధివలన తురుష్కము అరబుదేశములపై సామ్రాజ్యాధికారము వదలుకొనినది. తురుష్కముల్తాను క్రింద తురుష్కదేశము మాత్రము మిగిలినది.



తురుష్కప్రజాస్వామికము

4 అంధకారము

(1)

సామ్రాజ్యనాశనము పూర్తి అయ్యెను

1918 వ సంవత్సరము అక్టోబరునెల 30 వ తేదీన జరిగిన ముద్రాసు తాత్కాలికపు సందివలన అరబుదేశములన్నియు మిత్రమండలికి స్వాధీనపర్చబడినవి. అంగ్లేయులస్వాధీనమందుండియున్న ఈజిప్టుదేశముపై నను, సైప్రసుదీవులముపై నను, ప్రెంచివారిస్వాధీనమందున్న ట్యునిసు, మొరాకోదేశములపై నను, ఇటలీవారిస్వాధీనమందున్న ట్రిపోలీదేశముపై నను, తురుష్క-చుల్తాసుకుగల నామమాత్రాపశిష్టమగు అధికారము(Suzereinty) కూడ తీసివేయబడెను. ఇంతటితో తురుష్క-దేశముక్రిందనున్న సామ్రాజ్యముయొక్క నాశనము పూర్తయ్యెను. యుద్ధకాలమున అరబుదేశములలో తురుష్క-ప్రభుత్వముపై తిరుగబాటులను పురిగొల్పి మిత్రమండలికి విశేషముగ సహాయముచేసిపండున, మక్కా-మెరీఫ హుస్సెనును అరేబియాదేశమునకు రాజుగను గావించిరి. ఆయనకుమాళ్ళగు అమీరు పై నలు, అమీరు అబ్దుల్లాలను మెసపొటేమియా (ఇరాకు), ట్రాన్సుజార్దనుదేశములకు రాజులుగ జేసి వారికి సంరక్షకులుగ నంగ్లేయులు తమ యధికారమును స్థాపించుకొనిరి.

పాలెస్తైన్ దేశమును యూదులకు మాతృదేశముగ నిర్ణయించి దాని నాంగ్లపాలనమున చేర్చికొనిరి. సిరియాపై ఫ్రెంచిపాలన మేర్పరుపబడెను. మెసపొటేమియా, ట్రాన్సుజార్దను, పాలెస్తైన్ దేశములలోని ప్రజలు అంగ్లేయులును, సిరియాదేశములోని ప్రజలను ఫ్రెంచివారును బాగుచేసెదమని కరారుచేసి, యా దేశములను తురుష్కమునుండి విడదీసి, అంతర్జాతీయ సమితి (League of Nations) మూలమున నా దేశములను స్వాధీనము

చేసికొనిరి. ఇటుల స్వాధీనపరచుకొనుటకు మాందేటులని పేరు. ఈ మాందేటులను గూర్చి రాదోవులభ్యాయములందు విపరముగ రెలిపెడము.

మాతృదేశమైనా దక్కునా ?

ఇక వాలభాగ మోసియాఖండములోను దొడ్డిగ యూరపుఖండములోను గల తురుష్క-దేశము మాద్రము రురుష్క-ప్రభుత్వమునకు మిగిలినది. వారి మాతృదేశమైనను స్వరంధ్రముగ తురుష్క-లకు దక్కనా? తురుష్క-దేశములో ఆర్యీనియనులు, కట్టలు కాపురమున్న ప్రాంతములనుకూడ విడదీసి తమక్రిందికిచేల్చుకొనవలెనని మిత్రమండలివారి సంకల్పము. తురుష్క-రాజధానియగు కాన్స్టాంటినోపలును, దానిచుట్టుపట్లనున్న పేడ్రీయానోపలు మొదలైన ప్రదేశములనుకూడ లాగుకొని రురుష్క-లను యూరపుఖండము నుండి పూర్తిగ వెడలగొట్టవలెననికూడ మిత్రమండలివారి యుద్దేశ్యము. యుద్ధము ముగిసినను రురుష్క-రాజధానిలో మిత్రమండలివారిసేన లంచబడెను. మధ్యధరాసముద్రముమీదనున్న రురుష్క-రేవుపట్టణములలోకూడ నాంగ్లేయసేనలందెను. మోసలురాష్ట్ర మాంగ్లేయలయధీనమందుండెను. పై లీషియారాష్ట్రము డార్జనుల్లుజలసంధి, మిత్రమండలియొక్క-స్వాధీనమందుంచుకొనబడెను. సెల్ల సముద్రము మీదనున్న బాటం, బాకు రేవులలో మిత్రమండలివారివాదికాదేశ ముండెను. పై గుయరాసు కార్కారితనసంధివలన తురుష్క-సేనలన్నియు ఎచ్చిన్నముచేయబడి రురుష్క-ల యుద్ధనాపలు, ఆయుధములు, మందుగుండుసాహనులు, రింటి (రెలిగ్రాం) వరుసలు మిత్రమండలికి పశముచేయబడెను. తురుష్క-దేశపుసరిహద్దులను సరిగ్గించుటకు దేశములో శాంతిని కాపాడుటకును మాద్రము కొద్దిసైన్యమును తురుష్క-ప్రభుత్వమువా రుంచుకొనుటకు మిత్రమండలి యనుమతించిచ్చిరి. దేశములోని దొంగు, నూనె, కింసనాయిలు, నాదికాద్రవ్యములు విదేశములకు పంపగూడదు మిత్రమండలివారి యాధీనమందుంచవలెను.

1919 సంవత్సరము జనవరినెల 18 వ రేదీని యుద్ధములో ప్రవేశించియుండిన వివిధజాతులమధ్యను సంతిగావించుకొనుటకు పారిశుభపట్టణమున సంధిసమావేశము ప్రారంభమయ్యెను. ఆ సమావేశములో రమవిషయములను చెప్పుకొని విల్సను సభాపతిని దర్శించి తక్కిన దేశముల

రాజ్యము తమ కేమియు లేకుండపోయినను సరే, తమ మాతృదేశమగు తురుష్కముయొక్క స్వతంత్రతనైన దక్కించుకొనవలెనని తురుష్కప్రతి నిదులు పారుచునగరమునకు వెళ్ళిరి. గాని వీరి నాదరించువారును, వీరి మాటలను ఆలకించువారును అక్కడ కనపడక మరలివచ్చిరి మిత్రమండలిదేశములవారికి జర్పిన, ఆస్థియా మొదలగు దేశములతోగల వ్యవహారములు, యుద్ధపరిహారసమస్యలు, ఆంగ్ల పరాసులసామ్రాజ్యములవిషయములు పరిష్కరించుకొనుటలొనే సుమారు ఒకసంవత్సరముపైగా కాలము గడచెను తురుష్కదేశమునుగూర్చి వర్చించి పరిష్కరించుటకు మిత్రమండలికి తొందర యేమియు నగుపడుటలేదు. తురుష్కమంతయు మిత్రమండలివారి యధీనమున నున్నది

తురుష్కదేశమందు నిరాశ

తురుష్కదేశమండంతటను దుఃఖపూరితమగు నిరాశ గలిగెను. ఎనిమిదినంవత్సరములనుండియు నెడరెగని యుద్ధములు జరిగెను అన్ని యుద్ధములలోను తురుష్కము పాశ్చాత్యజాతులచే నోడిపోవుచుండెను. లక్షల కొలది పురుషులు మరణించిరి. కొన్ని లక్షలమందికి గాయములు తగిలెను. ట్రిపోలి, బాల్కన్ రాష్ట్రములు, అరబుదేశములు శత్రువులకు వశమయ్యెను. సుప్రసిద్ధులగు అట్టోమాను సుల్తానులచే సంపాదించబడి ఆరుశతాబ్దిములు ప్రకాశించిన అట్టోమానుసామ్రాజ్యభానుడు అస్తమించెను. మాతృదేశస్వతంత్రతనైన దక్కించుకొను మార్గము గానరాదయ్యెను. గృహములలో దుఃఖము, దేశములో పేదరికము మిగిలెను. భర్తలను పుత్రులను గోల్పోయిన స్త్రీల సంఖ్య అదికముగ నుండెను. యుద్ధములను నడిపిన యౌవన తురుష్కకక్షి యొక్క నాయకులగు ఎన్వరుపాషా, తలాత్పాషా, జమాల్పాషాలు దేశమును విడిచి పారిపోయిరి. రాజధానిలోనున్న తురుష్కసుల్తాను దేశస్వతంత్రతను సంరక్షించలేక నిస్సహాయుడై మిత్రమండలియధీనములో కీలుబొమ్మగ నుండెను. తురుష్కులకు అంతయు అంధకారమయముగ నుండెను. ధర్మామయుడగు అల్లా తప్ప చూపుమేరలో శరణ్య మగుపడుటలేదు.

(2)

ఇటలీవారు అడేలియారాష్ట్రముపై దండెత్తుట

ఇట్టిస్థితిలో 1919 సంవత్సరము ఏప్రిలునెల 29 వ తేదీని ఇటలీ సైన్యములు తురుష్కదేశములోని అడేలియారాష్ట్రముపై దండెత్తివచ్చి స్వాధీనమొనరించుకొనెను. స్మర్తానుకూడ స్వాధీనముజేసికొందుమని ఔదరించుచుండిరి. ప్రపంచయుద్ధము జరుగుచున్నకాలములో మిత్రమండలిలో చేరిన దేశములమధ్య తురుష్కసామ్రాజ్యమును పంపిణీచేసికొను విషయమున వివిధములగు రహస్యపుటొంటిపిలు జరిగియుంచెను. వానిలో 1915 సంవత్సరము ఏప్రిలునెల 28 వ తేదీని జరిగిన లండనుఒడంబడిక ననుసరించి అడేలియారాష్ట్రము యుద్ధము ముగియగానే ఇటలీవారి కిచ్చు నటుల అంగ్లేయు, పర్షియ, రష్యా ప్రభుత్వములవారు కరారుచేసి ఇటలీని యుద్ధములో తమవైపున చేరునటుల గావించిరి. యుద్ధము ముగిసినను అంగ్ల పర్షియ ఇటలీకి అడేలియారాష్ట్రమును అప్పగించేయలేదు. పారిసు సంధిసమావేశములో ఇటలీకిని మిగిలినామిత్రమండలిదేశములకును 'ఫ్యూము' ను ఇటలీకిచ్చువిషయమున సభిప్రాయభేదములు కలిగి, ఇటలీప్రతినిధియగు సీనరు ఆల్లెండో సంధిసమావేశమును విడిచి రేచిపోయెను. మరియు 1917 సంవత్సరము 17 వ ఏప్రిలు తేదీని నెలకు టీసుడిచూచినుబట్ట జరిగిన రహస్యపుటొడంబడికప్రకారము ఇంగ్లాండు, ఫ్రాన్సు, ప్రభుత్వములవారు స్మర్తా ప్రాంతమునంతనుకూడ ఇటలీకి స్వాధీనముచేయునట్లు ట్లాప్పుకొనియుండిరి. ఈ యొడంబడిక రష్యాచక్రవర్తివలన భాయపరుపబడవలసియుండెను. యుద్ధము ముగియకమునుపే 1917 సంవత్సరములోనే రష్యా జారు రాజ్య భ్రష్టుడు గావించబడి, రష్యాదేశమునందు చొల్లి విభజనప్రకారము స్థాపించబడెను. రష్యాజారువలన భాయపరుపబడలేదు గనుక స్మర్తాను స్వాధీనమొనరించుకొనుటకు ఇటలీకి హక్కులేదని అంగ్లేయు పర్షియ ప్రభుత్వములు చెప్పెను. ఎటులైన స్మర్తానుకూడ మ్రొంగవలెనని ఇటలీయొక్క సంకల్పమై యుండెను. మిగిలిన తురుష్కసామ్రాజ్యమునందు చాలవర కాంగ్లేయులును, కొంతవరకు పర్షియవారును ఏదోయొకవంకచే స్వాధీనమొనరించుకొని

యచట వారియధికారమును, వర్తకాభివృద్ధిని ద్రవ్యలాభములను పొందుచుండగ, యుద్ధములో జర్మనీపై పును నడలి ఆంగ్లేయులతోను పరాసులతోను చేరి జయమునకు తోడ్పడిన ఇటలీ తురుష్కప్రదేశములోని అడేలియారాష్ట్రముతో తృప్తిచెందక, స్మార్నారాష్ట్రమునుకూడ కావలెనని కోరుట స్వభావసిద్ధమై యుండెను. కావున ఆంగ్లేయులచోను పరాసులతోను సంప్రదింపకుండగనే ఇటలీప్రభుత్వము అడేలియారాష్ట్రమును స్వాధీనపర్చుకొనిరి. స్మార్నాలో జొరబడుటకు సిద్ధముగనుండిరి.

కాలయాపన

యుద్ధకాలమున తురుష్కసామ్రాజ్యమును పంచుకొనువిషయమున ఇంగ్లాండు, ఫ్రాన్సు, ఇటలీ, రష్యాదేశములమధ్య జరిగిన వివిధములగు రహస్యపుటొడంబడికలు పరస్పరవిరుద్ధములుగనుండి అమలుజరుపుటకు సాధ్యముకానందునను, ఆ యొడంబడికలప్రకారమైనను సడచుకొనుట కిష్టములేక నింక నెక్కుడుభాగములు సంపాదించవలెనని మిత్రమండలిలోని కొందరియుద్దేశ్యము గనుకను, తురుష్క-వ్యవహారములపరిష్కారవిషయమున చాల కాలయాపన జరుగుటకు మరియొక కారణమయ్యెను.

మొదటి యొడంబడిక

1915 సంవత్సరము మార్చినెల 18 వ తేదీని ఇంగ్లాండు, ఫ్రాన్సు, రష్యాలమధ్య జరిగిన రహస్యపుటొడంబడికప్రకారము తురుష్కరాజధానియగు కాకాస్తాంటినోపిలును, బాస్పరసుజలసంధియొక్కరెండుతీరములను, మర్మరాసముద్రముయొక్కయు డార్డనెల్సుజలసంధియొక్కయు యూరపుఖండతీరములనున్న ప్రదేశములను, త్రేసురాష్ట్రములోని దక్షిణభాగమును రష్యాచక్రవర్తి కిచ్చునటుల ఏర్పాటుజరిగెను. రష్యాచక్రవర్తులకు ఈ ప్రాంతముల నన్నిటిని మ్రింగి తురుష్కరాజధానిని స్వాధీనమొనరించుకొనవలెనను కోరిక చిరకాలమునుండియు నుండెను. కాని రష్యావారు తురుష్కరాజధానిని మ్రింగి యా మట్టుపట్లనున్న సముద్రములమీద నధికారమును పొందినచో తమక్రిందనున్న హిందూదేశముమీదకువచ్చిపడుదురేమోనను భయమువలన నందు కాంగ్లేయు లడ్డుతగులుచుండిరి. ఇప్పుడు రష్యాయొక్కభయ మంతగ

లేదు. జర్మనీని వడగొట్టుటకు రష్యా యొక్క సహాయము కావలెను. కావున రష్యావారు కోరిన వస్తులనెల్ల నిచ్చి అంగ్లేయులను పరాసువారును రష్యాకు యుద్ధములో రుచుదైపున చేర్చుకొనిరి. రష్యాకు కాకాస్టాంటినోపిలునిచ్చినందుకు బదులుగ (ఇరాను) పర్షియా దేశములో తటస్థప్రదేశమునంతను (Neutral zone) అంగ్లేయులపలకుబడిక్రిందికి చేర్చుకొనుటకు రష్యావారు సమ్మతించిరి. 1907 వ సంవత్సరములో నాంగ్లేయులకును రష్యావారికిని పర్షియా (ఇరాను)నుగూర్చి యొక యొడంబడిక జరిగియుండెను. పర్షియా దేశమును మూడుభాగములుగ విభజించి యుద్ధరక్షణము కేవలము రష్యావారిపలకుబడిక్రిందను (Sphere of influence), దక్షిణభాగము అంగ్లేయులపలకుబడిక్రిందను, మధ్యభాగము ఇద్దరికిని తటస్థప్రదేశముగ నుంచునట్లును ఆ యొడంబడికపల నుద్దేశించుకొనిరి. ఇప్పుడు తటస్థ ప్రదేశమంతయు నాంగ్లేయులపలకుబడిక్రిందికి వచ్చెను. పర్షియా దేశము తురుష్కమునన్ని హిందూ దేశమునకు సమీపమున నున్నది. పర్షియాలో పెక్కు చరితమును సంపాదించుట అంగ్లేయుల హిందూ దేశసామ్రాజ్యమునకు బలమును కలుగజేయును. ఈ హిందూస్థానదండంబడిక ప్రకారము అరబు దేశములను తురుష్కమునుండి విడదీసి యుద్ధరక్షణప్రదేశముగ చేయుటకును మహమ్మదీయుల యాక్రమణములన్నిటిని చేరక మహమ్మదీయ రాజ్యముగ చేయుటకును అంగీకరించిరి.

లండను ఒడంబడిక

1915 వ సంవత్సరము ఏప్రిలు 26వ రేదీని లండనులో ఇంగ్లాండు, ఫ్రాన్సు, రష్యా, ఇటలీలమధ్య రెండవ హిందూస్థానదండంబడిక జరిగినది. ఈ యొడంబడికననుసరించియే ఇటలీవారు యుద్ధములో మిత్రమండలిపక్షమున చేరిరి. దీనినిబట్టి ఇటలీకి తురుష్కదేశములోని అదేరియా, లిబియా రాష్ట్రముల నీయవలెను. తురుష్కమునుండి పొందెడి యుద్ధపరిహారములో న్యాయమైనభాగము ఇటలీ పొందవలెను. అరబుదేశములను, మహమ్మదీయ యాక్రమణములను వేరువేరు మహమ్మదీయ స్వతంత్రదేశములుగ చేయుటకు ఇటలీ సమ్మతించెను.

మక్కా-షెరీఫుతో సంధి

1915 సంవత్సరము అక్టోబరు 24 వ రేదీన ఆంగ్లేయులు మక్కా-షెరీఫుగు హాస్సేనుతో మరియొక రహస్యపుటొడంబడికను చేసికొనిరి. ఇందువలన బాగ్దాదు, బాస్రా రాష్ట్రములు ఇంగ్లీషువారిస్వాధీనముగావలెను. మిగిలిన యావత్తూ అరబుదేశములను స్వతంత్రరాజ్యముగ చేయుటకు ఆంగ్లేయులు సమ్మతించిరి. బాగ్దాదు, బాస్రా రాష్ట్రములు మిగుల ఫలవంతమైనవి. చాల గనులు గలవి. హిందూదేశమునకు సమీపమున నున్నవి వాటిమూలమున పొరసీకసముద్రము ఆంగ్లేయులక్రింద నుండును ఈ రెండురాష్ట్రములను తాము స్వాధీనముచేసికొందుమని ఆంగ్లేయులు ప్రాప్ను, ఇటలీ, రష్యాలతో చేసుకున్న యొడంబడికలలో నుదహరించియుండలేదు. మరియు మక్కా-షెరీఫుతోచేసికొన్న యొడంబడికలో మహమ్మదీయయాత్రాస్థలములను అరబురాజ్యమునుండి వేరుపరచెదమని చెప్పియుండలేదు. మహమ్మదీయయాత్రాస్థలములుకూడ అరబుదేశములలోనే యున్నవి. యుద్ధములో మక్కా-షెరీఫు అరబ్బులను తురుష్కుముపై తిరుగజాటులుచేయించి యాంగ్లేయులకు తోడ్పడవలెను. మక్కా-షెరీఫు ప్రవక్తయగు మహమ్మదుయొక్క వంశమునకు చెందినవాడు. అరబుదేశములన్నియు, ముసల్మానుయాత్రాస్థలములన్నియు ప్రవక్త మహమ్మదుయొక్కవంశీకుడగు తనక్రింద స్వతంత్రమగు గొప్ప రాజ్యమగునని ఆయన యూహించెను. తురుష్కుసామ్రాజ్యమునుండి విడిపోయి యుద్ధము ముగియగనే అరబ్బులందరును ఐక్యతను స్వతంత్రతను మరల పొందెదరని అరబ్బుప్రజలకు బోధించబడెను. మక్కా-షెరీఫుకు కావలసిన ఆయుధములను ఖర్చులను ఇచ్చుటయేగాక నెలకు ఇరుపై వేలరూప్యములను ఆంగ్లేయులు మక్కా-షెరీఫు కిచ్చుచుండిరి.

ఇబనుసౌదుతో సంధి

ఒక్క మక్కా-షెరీఫుతోనే పని పూర్తికాదని తెలిసికొని, ఆయనకు బలవద్దిరోధియు అరేబియాలోని వహబీతెగకు నాయకుడునునగు ఇబనుసౌదుతోను ఆంగ్లేయులు రహస్యపుటొడంబడికను చేసిరి. ఇబనుసౌదు చాల బలవంతుడు. ఆయనకు కె.సి.ఐ.యి. అను బిరుదమును ఆంగ్లేయప్రభు

త్వమునా రిచ్చి, నెలకు ముప్పదివేలరూప్యములవేతనమును, రురుష్కుల మీద చేసెడి తిరుగబాటులకయ్యెడి ఆయుధసామగ్రి యితరఖర్చులను హడ యిచ్చునటుల ఏర్పాటుచేసికొనిరి. మక్కా-షెరీఫుతో జరిగిన యొడంబడిక ఇబనుసాదుకును, ఇబనుసాదుతో జరిగిన యొడంబడిక మక్కా-షెరీఫుకును, తెలియకుండగ దాచియుంచిరి. మక్కా-షెరీఫుకు పంపిన వేతనము ఇతర ఖర్చులు ఇంగ్లాండుప్రభుత్వపుదొరక్కనములోనుండి ఇవ్వబడుచుండగ, ఇబను సాదుకు ఇవ్వబడిన వేతనము ఇతరఖర్చులు హిందూదేశపుబొక్కనములో నుండి ఖర్చుచేయబడెను. ఒక్కొక్కప్పుడు ఆంగ్లే యులు పంపిన ఆయుధ ములలోడనే ఇబనుసాదు, మక్కా-షెరీఫుల తమలోరాము పోరాడుచుండు టయు జరిగినది.

పైక్కు-ఏకటు ఒడంబడిక

1916 వ సంవత్సరము మేనెల 16 వ తేదీన ఇంగ్లాండు, ఫ్రాన్సు, రష్యాలమధ్య మరియొక సహస్యపుటాడంబడిక జరిగెను. దీనికి పైక్కు-ఏకటు ఒడంబడికయని పేరు. దీనివలన రురుష్కదేశములోని ఎక్జిరము, త్రెదిజాండు, వాకా, బిట్లీసు, నక్షిబుర్దిస్తాకా రాష్ట్రములకూడ రష్యాచక్ర వర్తి కిచ్చివేయబడినవి. ఇందువలన రురుష్కదేశములో చాలభాగము రష్యా క్రింద చేరును. ఫ్రాన్సుకు రురుష్కదేశములోని అదానారాష్ట్రమును, అరబ్బుదేశములలోని సిరియాదేశమును ఇవ్వబడెను. పాంపైకాదేశమును మహమ్మదీయరాస్థలములను ఇంగ్లాండు, రష్యా, ఫ్రాన్సులు నిష్టి యింపి ప్రకార మొక ప్రత్యేకప్రభుత్వముక్రింద నుంచబడును. ఇంగ్లాండు యావత్తు మెసపొటేమియాను, ఫా ఏకరు అనురేపుపట్టణములను తీసికొనవలెను. మిగిలిన అరబుదేశములన్నియు ఫ్రాన్సుయొక్కయు ఆంగ్లేయులయొక్కయు పలుకుబడిక్రింద నుండునట్లు పంపకముజరిగి, ఎవరి పలుకుబడిక్రిందనుండెడి ప్రదేశములలో (Sphere of influence) వారు సంక్షిప్తరాజ్యముల నేర్పాటుచేసి ధనసంపాదనమును, వర్తకాభివృద్ధిని చేసికొనవలెను. ఈ పైక్కు - ఏకటు ఒడంబడిక మక్కా-షెరీఫుతో చేసికొన్న యొడంబడికకు కేవలము విరుద్ధముగ నున్నది. మక్కా-షెరీఫు తనక్రిందికి వచ్చుననుకొన్న

సిరియాదేశము ప్రాంతానికిని, ఇరాకుదేశము ఆంగ్లేయులకును, మహమ్మదీయ ప్రాంతములును పాలనై న దేశమును ఇంగ్లాండు, రష్యా, ప్రాన్సులు నిర్ణయించెడి ప్రత్యేక ప్రభుత్వమునకును చెందును మిగిలిన అరబుదేశములు గూడ స్వతంత్రముగ నుండక ఇంగ్లాండు, ప్రాన్సుల పలుకుబడిక్రింద (Sphere of influence) పంపకముచేయబడును. గాని యీ సైక్స్-పిక్కు ఒడంబడిక మక్కా పెరీపుకు తెలియనే తెలియదు. తనతో నాంగ్లేయులు చేసిన యొడంబడిక స్థిరముగ నున్నదను నమ్మకముతోడనే యుద్ధము ముగియవలెనను మక్కా పెరీపు ప్రవర్తించుచుండెను వేతనము పుచ్చుకొనుచుండెను తురుష్కముపై తిరుగబాటులను అరబులతో పురిగొల్పుచుండెను అరబులకు స్వతంత్రత కలుగుననునాశను కలుగజేయుచుండెను.

సెంటుజీ డిమార్షు ఒడంబడిక

1917 సంవత్సరము ఏప్రిలు నెల 17వ తేదీన ఇంగ్లాండు, ప్రాన్సు, ఇటలీల మధ్య సెంటుజీ డిమార్షుపద్ధతి మరయొక రహస్యపు ఒడంబడిక జరిగెను. దీనినిబట్టి ఇటలీవారు సైక్స్-పిక్కు ఒడంబడిక నంగీకరించిరి. ఇటలీకి తురుష్కదేశములోని స్మర్నారాష్ట్రమును తురుష్కములోని పశ్చిమ భాగమంతయునుగూడ ఇవ్వబడెను ఇదివరకే అదేరియా, లిబియా రాష్ట్రములను పొందెను. దీనితో తురుష్కసామ్రాజ్యముయొక్క యేగాక తురుష్కదేశముయొక్క పంపకముగూడ పూర్తియైనది. ఇంగ్లాండు, రష్యా, ప్రాన్సు, ఇటలీలు ఏమియు విడిచిపెట్టకుండు పూర్తిగ పంచుకొనినవి. ఈ సెంటుజీ డిమార్షు ఒడంబడిక రష్యావక్రవర్తిచే నంగీకరింపబడవలెను.

గాని యీ యొడంబడిక నంగీకరింపకముందే రష్యాలో విప్లవము జరిగి రష్యావక్రవర్తి చంపివేయబడి, సోవియటుప్రజాస్వామికము స్థాపింపబడినది. సోవియటుప్రజాస్వామికము యుద్ధమధ్యమననే మిత్రమండలినుండి చీలిపోయి శత్రుమండలిదేశములతో సంధిచేసికొని యుద్ధము చాలించినది. అయినను ఈ ఒడంబడిక అమలుజరిగితివలెనని ఇటలీవారును, ఈ ఒడంబడిక చెల్లదని ఆంగ్లేయులును, పరాయివారును యుద్ధము ముగిసినతరువాత చెప్పుచువచ్చిరి. ఈ వివాదముయొక్క ఫలితములను గూర్చి ముందు తెలిపెదము.

బాల్ఫరు ప్రకటనము

ఇటుల రహస్యపుపంపిణీలు జరుగుచుండగ 1917వ సంవత్సరము నవంబరు 2 వ తేదీన పారెస్సైన్ దేశమును ప్రపంచములో యూదులకందరి కిని మాతృదేశముగ నివశించుట కేర్పాటుచేసెనమని ఆంగ్లేయమంత్రియగు బాల్ఫరు ప్రకటించెను.

లాయడుజార్జి ప్రకటనము

1918వ సంవత్సరము జనవరి 5 వ తేదీని యుద్ధముయొక్కయుద్దే శ్యములను వివరించుచు, ఆస్ట్రీయా హంగేరీని నాశనముచేయుటకుగాని, తురుష్కులరాజధానియగు కాన్స్టాంటినోపిలును తురుష్కులమాతృదేశమగు అనటోలియాను తురుష్కులనుండి చీసికొనుటకుగాని, తురుష్కులు ఎక్కువగ కాపురమున్న త్రేసురాష్ట్రమును డిడిలాగురానుటకుగాని లాము యుద్ధముచేయుటలేదని ఆంగ్లేయ ప్రధానమంత్రి లాయడుజార్జి ఆంగ్ల పార్లమెంటులో చెప్పెను. మఱియు అరేబియా, అర్మీనియా, మెసపొటేమియా (ఇరాకు), సిరియా, పారెస్సైన్ దేశములను స్వతంత్రజాతులుగ చేసెనమని కూడ చెప్పెను.

ఆంగ్లసేనాని ప్రకటన

1917 సంవత్సరము మార్చి నెల 11 వ తేదీని ఆంగ్లేయసేనలు తురుష్కుల నోడించి అరబ్బుల ముఖ్యపట్టణములలో నొకటగు బాగ్దాదు పట్టణమున ప్రవేశించినపుడు అరబ్బుప్రజలను తురుష్కుల నిరంకుశత్వము నుండియు తురుష్కుల దుష్ప్రవృత్తిపాలనమునుండియు తొలగించి వారికి స్వతంత్రతను, పూర్వపుటొన్నద్యమును ఘనతను కలుగజేయుటకే యాంగ్లేయులు బాగ్దాదును వచ్చినాని ఆంగ్లేయసేనానియగు జనరలు మాడు ప్రకటించెను.

విల్సను సభాపతి సూత్రములు

అమెరికా సంయుక్తరాష్ట్రముల అధ్యక్షుడగు విల్సను 1918 సంవత్సరము జనవరి 8 వ తేదీని ప్రకటించిన పదనాలుగుసూత్రములలో పండ్రెం

డవసూత్రమునందు “తురుష్కులు కాపురమున్న ప్రదేశములు తురుష్కుల క్రిందనే వదలివేయబడును. తురుష్కుసామ్రాజ్యములో నున్నట్టి యితరజాతులను విడదీసి స్వతంత్రజాతులుగచేసి ఇతరులు ఎవరియొక్కయు నాటంకములులేకుండ స్వతంత్రముగ నభివృద్ధిచెందుటకు సంపూర్ణముగ నవకాశములు కలుగచేసెదము” అని చెప్పబడియున్నది. మరియు “తురుష్కుల యొత్తిడిక్రింద చిరకాలమునుండి బాధపడుచున్న జాతులకన్నిటికిని పూర్తిగ స్వేచ్ఛను కలుగజేసి యా జాతులవారు బుద్ధిపూర్వకముగ కోరుకొన్న ప్రభుత్వవిధానమును నెలకొలుపుటే ఆంగ్లేయులయొక్కయు, ఫ్రెంచివారియొక్కయు రాజనీతి” యని 1918 సంవత్సరము నవంబరు 8 వ తేదీన ఆంగ్లేయులును, పరాసులును కలిసి యొక ప్రకటనమును గావించిరి. ఈ ప్రకటనమును విల్సన్ సభాపతియొక్క పదునాలుగుసూత్రములను మొనపొపేమియారోని పత్రికలలో 1918 వ సంవత్సరము నవంబరు 11 వ తేదీన ప్రచురింపబడినందున అరబ్బులు యుద్ధము ముగియగనే సంపూర్ణ స్వాతంత్ర్యమును పొందెదమని గంపెడాశనుబెట్టుకొనియుండిరి.

బహిరంగ ప్రకటనలు

ఈవిధముగ మిత్రమండలివారి బహిరంగప్రకటనలకును వారిలోవారు గావించుకొనుచుండిన రహస్యపుటొడంబడికలకును ఎట్టి సంబంధము లేకయుండెను. బహిరంగముగ తురుష్కుమునకును తురుష్కుముక్రిందనుండిన జాతులకును స్వతంత్రతను స్వయంనిర్ణయపుహక్కును ప్రకటించుచుండిరి. రహస్యముగ వానినన్నిటిని తమలోతాము పంచుకొనుచుండిరి. బహిరంగ ప్రకటనలు అరబ్బులకు స్వతంత్రతయొక్క ఆశలు కలుగచేసి తురుష్కులపై తిరుగుబాటుగావించుటకు గావించియుండవచ్చును. తురుష్కుముతో సానుభూతిగల ఈజిప్టుదేశీయులను హిందూదేశపుముసల్మానులను సంతోషపెట్టుటకు గావించియుండవచ్చును. అమెరికా సభాపతియొక్క పదునాలుగు సూత్రములనే తామును అవలంబించుచున్నామని చూపుటకు గావించియుండవచ్చును. మరియు 1917 సంవత్సరము ఆగష్టునెల 20 వ తేదీన హిందూదేశమునకు స్వరాజ్యమిచ్చుటయే ఆంగ్లేయ ప్రభుత్వమువారియుద్దేశ్యమనియు, యుద్ధముముగియగనే స్వరాజ్యములో గొప్ప భాగమును (Substantial

step) ఇచ్చెదమనియు నాంగ్లేయమంత్రి మాంటెగ్యు అంగ్ల పార్లమెంటులో చెప్పెను. ఇందువలన హిందూదేశమునుండి విశేషముగ భుజిహాయమును మనుష్యులసహాయమును యుద్ధమునందు మిక్రిమందికి లభించెను. గాని యుద్ధముముగిసిరినపుడు అంగ్ల ప్రభుత్వమువారు మాంటెగ్యు ఫర్ముఖుల నంగ్లరాజములని పిలువబడెడి మిగుల సంపదించుగు సంస్కరాములను భారతీయుల కిచ్చిరి. భారతదేశీయదుహిత యీ సంస్కరాములు అనంత్ర ప్రికృష్టైసచనియును అశాభంగపరిష్టైసచనియును ఎనికొనిపదినియును ఖండించెను.

(3)

పారిసు సంధిసమావేశము

పారిసునగరమున సంధిసమావేశమునకు విల్సను సభాపతిహత వచ్చి యుండెను. ఆయనయు ఆయనభార్యయు అమెరికానుండి యూరప్పఖండము నకు రాగనే ప్రతిదోటను ఆయనను ప్రజలు విశేషముగ గౌరవించిరి. గొప్ప విందులను ఉత్సవములను ఆయనగౌరవాదు జరిగెను. ఆయన మానవకోటి నుద్ధరించుటకై పుట్టిస ప్రసక్తయని ప్రజలు నమ్మిరి. ఘోర యుద్ధమువలన కలిగిన దుఃఖములో మునిగియున్న మానవజాతులకన్నటికిని ఆయనరాకవలన గొప్ప ఆశలు కలిగెను. జర్మనీలోను, ఆస్ట్రియాలోను, ఆయననామము మిగుల పవిత్రమైనదిగ నెంచెను. రుష్యాములోను, అరబుదేశములలోను ఆయనయందు సంపూర్ణ విశ్వాసముండెను. “విల్సను సభాపతి స్వయముగ మా విషయమును విచారించి మా కేమి శిక్షవిధించినను భరించుటకు సిద్ధముగనున్నా”మని జర్మనుభీతిగను హెల్ ముహారిణాచెప్పెను. త్వరలోనే పారిసులో సుప్రసిద్ధమగు సంధిసమావేశము ప్రాంతమయ్యెను. తోకములోని యన్నిజాతులవారును యుద్ధమును శాశ్వతముగ సంవరింపజేసి జాతులమధ్య న్యాయమునురలుగజేయు నా సమావేశమును దర్శించుటకును, తమకష్టసుఖములను చెప్పుకొని న్యాయమును పొందుటకును తమ తమ ప్రతినిధులను బంపిరి.

రహస్యసమావేశము

కాని యితరులను లోనికిరానియక, యుద్ధములో జయమొందిన మిత్ర మండలిదేశములవారిప్రతినిధులమాత్రమే విల్సనుసభాపతిచుట్టును చేరి తమ వ్యవహారములను గూర్చి ఆలోచనలుసేయుట త్వరితముగనే కనపడినది. సంతిసమావేశము రహస్యాలోచనగనే పరిణమించినది మానవకోటి నుద్ధరించుటకు బయలుదేరిన విల్సను అదృశ్యుడై, మిత్రమండలివారిప్రతినిధులతో రహస్యాలోచనలుజరుపుచున్న విల్సనే కనపడెను. ఆ సమావేశమునందు విల్సను సభాపతి మానవులస్వాతంత్ర్యమునుగూర్చి యేమోచెప్పబోగా “ఏసు క్రీస్తువలె మాట్లాడుచున్నారు” అని పరాసుమంత్రి క్లి మెంషో అడ్డుచెప్పెను. ఏసుక్రీస్తుయొక్కబోధ లీ రాజ్యాంగవేత్తలకు పనికిరావు. రహస్యాలోచనలకు విల్సను పూర్తిగా లోబడెను. “తనయొక్క ధర్మసూత్రములలో కొన్ని సముద్రములోను, మిగిలినవానిని సందిభవనపుగుమ్మముపైటను విడిచి పెట్టియే విల్సను సందిభవనములో ప్రవేశించెను. ఇంత గొప్పగ మానవజాతులచే గౌరవింపబడినవాడును ఇంతత్వంలోనే యాపర్తుగౌరవమును గోల్పోయినవాడును విల్సను సభాపతికన్న చరిత్రలో మరియొకడు లేడు” అని చరిత్రకారుడు కైన్సు వ్రాసియున్నాడు

నలుగురియాలోచనలు

ప్రథమమున సంతిసమావేశమున మిత్రమండలిలో చేరిన అన్నిదేశములవారిప్రతినిధులు సమావేశమైరి. కాని క్రమముగ విల్సనుసభాపతి, అంగ్లేయప్రధానమంత్రి లాయడుజార్జి, పరాసుప్రధానమంత్రియగు క్లి మెంషో, ఇటలీమంత్రి సీనరు ఆర్లెండోలు మాత్రమే సమావేశమగుచువచ్చిరి. యుద్ధములో నెక్కుడు త్యాగములను పరాసువారు చేసిరని చెప్పి క్లి మెంషోను సంతిసమావేశమున కధ్యక్షునిగచేసిరి. అంతేగాక క్లి మెంషోయొక్కడే వారందరిలోను ఇంగ్లీషు, ఫ్రెంచిభాషల రెంటిలోను ధారాళముగ మాటలాడగలిగినవాడు. 1871 సంవత్సరమునుండియు జర్మనీదేశము ప్రాన్సుకు భయంకరమగు శత్రువుగ నుండెను. జర్మనీనుండి మఱల ఆల్సేసు, లోరై నురాష్ట్రములను ప్రాన్సు లాగుకొనవలెను. తాము యుద్ధములోపొందిన

నష్టమునకంతకును పూర్తియగు పరిహారమును జర్జనీనుండి ప్రాప్ను పొందవలెను. జర్జనీ మల రలయెత్తగూడదు. ఇదియే క్లిమోషోయొక్కయుద్దేశ్యము. జర్జనీనుండి రగినసప్తపరిహారమునుపొంది ప్రపంచవర్తకములోను పలుకుబడిలోను రమకు జర్జనీ పోటీగా రాకుండునటులచేసికొనుటయే ఆంగ్ల ప్రధానమంత్రియగు లాయడుజార్జియొక్క కోరిక. మరియు యూరపువ్యవహారములలో ప్రాప్నును తృప్తిపరచి ప్రాప్నుయొక్క అనుమతితో తురుష్కసామ్రాజ్యములో ముఖ్యభాగములను రామోక్రమించి ఆసియా ఆఫ్రికాఖండములలో రమకుగల సామ్రాజ్యమును వర్తకమును బలపరచుకొనుటయు కూడ లాయడుజార్జి యభిప్రాయము. తురుష్కరాజధానిని మ్రింగవలెనని కోరుచుండిన రష్యాపక్షవర్తి కూలిపోయినాడు. రష్యాలో స్థాపింపబడిన బోర్షివిరు ప్రజాస్వామ్యమునకు ఇతరదేశములను లోబర్చుకొనవలెననుచలంపు లేదు. తురుష్కసామ్రాజ్యమును పశపరుచుకొనుటకు ముఖ్యముగ మిగిలినది యాంగ్లేయసామ్రాజ్యమే గాని, యుద్ధకాలమున జరిగిన రహస్యపుటాడంబడికలనుబట్టి తురుష్కసమన్యల యంర్యపరిష్కారము కొంతపరకు క్లిష్టముగనే యుండెను. కావున నొకసంవత్సరముపై కాలమువరకు నీవిషయమున కాలయాపన జరిగెను.

(4)

గ్రీకులు స్మర్నాపై దండెత్తివచ్చుట

రలోపున లొందరపడి ఇటలీవారు తురుష్కములోని అదేలియా రాష్ట్రములో ప్రవేశించి దానిని స్వాధీనపర్చుకొనుట చూచియున్నాము. “ఫ్యూము” స్వాధీనవిషయమున ఇటలీకిని రక్కిన మిత్రమండలిప్రతినిధులకును అభిప్రాయభేదములు కలిగెననికూడ చూచియున్నాము. తా మొప్పుకున్నను లేకున్నను స్మర్నాను ఇటలీవారు స్వాధీనపర్చుకొనెదరనుభయము తక్కినవారికి కలిగెను. మిత్రమండలిలో చేరిన గ్రీకులకు స్మర్నాను తమ క్రిందికిచేర్చుకొనవలెననుకోరికగలదు. గ్రీకుమంత్రియగు వెనిజీలసు ఆంగ్లేయ ప్రధానమంత్రియగు లాయడుజార్జికి మిగుల ఆపుడు. స్మర్నారాష్ట్రములో కాపురమున్న గ్రీకులను, ఇతరకైన్దవులను తురుష్కపైనికులు ఉద్యోగములు చాల బాధలుపెట్టుచున్నారని చెప్పి, స్మర్నారాష్ట్రమును వెంటనే గ్రీకు

ప్రభుత్వసేనలు మిత్రమండలిసహాయముతో స్వాధీనపర్చుకొనుటకు లాయడు జార్జి తక్కిన మిత్రమండలిప్రతినిధులచే అంగీకరించునటులచేసెను. ఆంగ్ల, పరాసు, అమెరికను యుద్ధనావలలో నెక్కి కాల్ త్రోపు సేనానిక్రింద విశేషముగ గ్రీకునైన్యములును కొద్దిగ మిత్రమండలినైన్యములును 1919 సంవత్సరము మేనెల 15 వ తేదీన స్మర్నాపట్టణమున దిగి యా పట్టణమును చుట్టు పట్ల ప్రదేశములను స్వాధీనపర్చుకొనెను. ఆంగ్ల గ్రీకు మంత్రులు స్మర్నాలోని గ్రీకులు తురుష్కులచే బాధింపబడుచుండిరిని చెప్పినసంగతులు కేవలము కల్పితమని తరువాత నీవిషయమున విచారించి తెలిపిన మిత్రమండలివారి విచారణసంఘముయొక్క రిపోర్టు(నివేదిక)వలననే స్పష్టపడినది ఈ సంగతులు కల్పితమనియు, విచారణచేసిన నిజము తేలుననియు, స్మర్నాలో గ్రీకునైన్యములు దిగుటకు మిత్రమండలి యనుమతించుట ముద్రాసు తాత్కాలిక సంధియొక్క షరతులకు వ్యతిరేకమనియు తురుష్కులు తెలిపినమీదట, 1919 సంవత్సరము సెప్టెంబరునెలలో అమెరికా, ఇంగ్లాండు, ఫ్రాన్సు, ఇటలీప్రతినిధులు స్మర్నాకుపోయి విచారణచేసి యొక రిపోర్టును అక్టోబరు 12 వ తేదీన మిత్రమండలివారికి బంపిరి. అందులో నిటుల వ్రాయబడినది :

“ముద్రాసు తాత్కాలికసంధి జరిగినప్పటినుండియు స్మర్నాలోని క్రైస్తవుల స్థితి తృప్తికరముగ నున్నదనియు వారి క్షేమమున కెట్టిభంగము వాటిల్లలేదనియు విచారణవలన తేలినది మిత్రమండలివారిసంధిసమావేశములో అబద్ధపు సమాచారమును చెప్పి స్మర్నాను స్వాధీనపర్చుకొనునటుల చేసిన వ్యక్తులును ప్రభుత్వములును అందులకు బాధ్యులు. స్మర్నా ఆక్రమణ మిత్రమండలికిని తురుష్కుప్రభుత్వమునకును జరిగిన తాత్కాలికసంధియొక్క షరతులకు వ్యతిరేకము. స్మర్నాప్రాంతములోని ప్రజలలో నెక్కువమంది తురుష్కులు. వారు స్మర్నా ఆక్రమణను తీవ్రముగ ప్రతిఘటించుచున్నారు. కావున గ్రీకునైన్యములు వెంటనే స్మర్నాను వదలిపోవలెను. ఏదైన సంగక్షణము గావలసినచో మిత్రమండలివారు కొద్దినైన్యముల నచట నుంచ వచ్చును” అని వ్రాయబడినది. కాని ఈ రిపోర్టును బహిరంగపర్చక దాచి యుంచిరి.

గ్రీకుల దౌర్జన్యములు

గ్రీకులు స్మర్నాను పదవిపోత చుట్టుపట్ల ప్రదేశమునంతను స్వాధీన పర్చుకొనుచుండిరి. మిత్రమండలివారు గ్రీకులను అడ్డుపెట్టలేదు. అచటి తురుష్కులు గ్రీకుల నెదిరించుచుండిరి. తురుష్కులమీద చెప్పినవిగాని క్రూరకృత్యములను గ్రీకులైనవారు గావించుచు తిరుగబాటుల నణచుచుండిరి. తురుష్కులను మునునలులనక, పిల్లలనక, స్త్రీలనక గ్రీకులు చంపి వేసిరి. తురుష్కులయిండ్లను దోచుకొనిరి. తగులబెట్టిరి. మిడుచులదండల వరె గ్రీకులు తురుష్కుల పైరువంటలను నాశనముచేసి వేసుచువలమంది తురుష్కులను రాము స్వాధీనమొనరించుకొనుచుండినదేశములోనుండి వెళ్ళ గొట్టిరి. స్మర్నారాష్ట్రమును స్వాధీనమొనరించుకొని ఐపలిజిల్లాలో ప్రవేశించి గ్రీకులు ముందుకు పోవుచుండిరి. ఆ ప్రదేశమందంతను ధియానకమగు పాలనమును స్థాపించిరి. దానినందున కాశ్యపముగ లమ పాలనముక్రింద చేర్చుకొనినవల చిహ్నముగ గ్రీకుప్రభుత్వమువా రొక హైమిషునను స్మర్నాపట్టణమున నియమించిరి.

జాతీయోద్యమజననము

తురుష్కరాజధానియగు కాన్స్టాంటినోపలు మిత్రమండలివారియధీనములో నుండెను. తురుష్కులను మిత్రమండలివారి యాజ్ఞానుసారమై వర్తించుచుండెను. తురుష్కప్రజాప్రతినిధిసభను (పార్లమెంటును) ఏర్పాటుచేసెను. మిత్రమండలికి స్నేహితుడగు దాదాను ఫెరీదు పాషాను ప్రధానమంత్రిగ నియమించెను. బాస్బురుజులసంధిత్తిముననున్న తన రాజనగరునందు మిత్రమండలివారిపై దీపెర నివసించుచుండెను. మరి యెచటైనను పోవుటకురాద పీటలేకుండెను. ఇట్టివారు అదేవియారాష్ట్రమును స్వాధీనమొనరించుకొనిరి. గ్రీకులు స్మర్నా మొదలగు ప్రదేశముల నాక్రమించి తురుష్కులను నాశనమొనర్చుచుండిరి. ఇట్టి అపహాసకమైనట్టియు మిక్కిలి దుఃఖపూరితమైనట్టియు పరిస్థితులలోనుండి తురుష్కమాతృదేశస్వాతంత్ర్య సంస్థాపనకొరకై తురుష్క-జాతీయోద్యమము బయలుదేరి విజృంభించెను.

నాయకుడు

ఆరువందల సంవత్సరములు ఆసియా, ఆఫ్రికా, యూరపుఖండములలో గొప్ప సామ్రాజ్యాధికారమును కలిగియుండిన తురుష్కులు తమ మాతృదేశస్వాతంత్ర్యమునుకూడ పోగొట్టుకొని పాశ్చాత్యులకు బానిసలు కావలసినదేనా? బాలచంద్రునితో ప్రకాశించు తురుష్కపతాకము తురుష్కదేశములోకూడ లేకుండపోయి పాశ్చాత్యపతాకములకు తనదేశములోకూడ నలాముచేయవలసినదేనా? యను ప్రశ్నలు ప్రతి తురుష్కునిచే చర్చించబడి గుండె రుల్లుమనెను. ఈ స్వతంత్రోద్యమమునకు నాయకుడుగ ముస్తఫా కెమాల్ పాషాయను ధీరుడు నిలిచెను. ఈ స్వాతంత్ర్యమూర్తి, మహత్తర తేజోనిధి, 'అద్భుతమేధావి, యోధాగ్రేసరుడు అధఃపతితమైయున్న తురుష్కదేశమునందు నూతన జీవమును నూతనోత్సాహమును ఆత్మవిశ్వాసమును కలుగచేసెను. అంధకారములోనుండి తేజస్సును, మృత్యువునుండి అమృతత్వమును జనింపజేసెను. ఎంతటి ల్యాగమునైననుచేసి దేశమునాక్రమించియున్న విదేశస్తులనెల్లర వెళ్ళగొట్టి మాతృదేశమునకు స్వతంత్రతను సంపాదించితిరవలెనను దృఢమగు దీక్షను, గాఢమైన దేశాభిమానమును దేశమందంతటను వ్యాపింపజేసెను.

గ్రీకులలో తురుష్కజాతీయనాయకులు యుద్ధములచేయుటను* గూర్చి చదవకముందు దేశములో జాతీయభావముల నెటుల వ్యాపింపజేసిరో ఏ సిద్ధాంతములమీద జాతీయపునర్నిర్మాణమునకు బూనుకొనిరో తెలిసికొందము.



తురుష్కప్రజాస్వామికము

5 జాతీయోద్యమ విజృంభణము

(1)

దురదృష్టప్రవాహము వెనుకకు మరలుట

పై సచెప్పబడినవిధమున 1918 సంవత్సరమున జరిగిన ముద్రాసు
చార్కాలిక సంధియొక్క ఫలితముగ రురుష్కదేశమునందు నిరాశ వ్యాపిం
చెను. అట్టోమాను సామ్రాజ్యము కూలిపోయినది. అసదోరియాపర్వత
ప్రాంతమున కొనయూపిరి కరిగియుండుటచేబ్బ యూరప్యఖండపు రోగి
(Sick man of Europe) మరణించుటకు సిద్ధముగనున్నాడు. రురుష్క-
జాతియొక్క సమగ్రచరిత్రలో సుల్తానులక్రింద సభిపృథ్వివెందినపుడు గాని
తగ్గుదలనొందినపుడుగాని ఇప్పుడు కరిగినంత దురదృష్టము ఎప్పుడును కలిగి
యుండలేదు. కాని ఇట్టిసమయముననే దురదృష్టప్రవాహము వెనుకకు మరలి
నది. ఒక రురుష్కయోధుడు ముస్తఫా కెమార్ పాషా లసదేశమును దుర
దృష్టమునుండియు నిరాశనుండియు రక్షించుటకు పూనుకొనెను. ఇంతటి
నుండియు తురుష్కదేశచరిత్ర ఈ మహనీయునిచరిత్రలో సైక్లమయినది.

ముస్తఫా కెమార్ పాషా

ముస్తఫా కెమార్ పాషా 1881 వ సంవత్సరమున సరోనిరాపట్టణ
మున జన్మించెను. అతడు కొంతవయసు విద్య సభ్యునించి రాజాస్థానోపిలు
లోని సైనికకళాశాలయందు చేరి యన్నిపరీక్షలలోను మొదటివాడుగ నుత్తీర్ణు
డయ్యెను. విద్యార్థిగనున్నకాలమునందే మిగుల దేశాభిమానమునుకలిగి
యౌవనతురుష్కదేశీలో చేరెను. సుల్తాన్ అబ్దుల్ హమీదుయొక్క దుష్ఠురి
పాలనను, దేశములో ప్రబలియున్న మూఢవిశ్వాసములను ఖండించుచు నొక

పత్రికను నడపుచుండెను. ఆ పత్రిక విద్యార్థులలో బాగుగ వ్యాపించి వారి భావములను మార్పుచుండెను. అబ్దుల్ హమీదుయొక్క దుష్టురిపాలనము నందు తన దేశీయులు పడుచున్న కష్టములను చూచి సహింపలేక తన పిడికిటిని గట్టిగబట్టుకొని “నా దేశము దురదృష్టవంతమయినది. నేను నా దేశమును రక్షించెదను” అని పలుమారు అనుచుండెడివాడు. ఆయన ఫ్రెంచి భాషను బాగుగ నేర్చుకొని ఫ్రెంచివిప్లవము, రాజకీయశాస్త్రము, దేశచరిత్రలు చదువుటయందు మిగుల కుటూహలము కలిగియుండెను. తురుష్కము నందును ఫ్రెంచిభాషయందును గంభీరోపన్యాసములిచ్చుటకు శక్తికలిగియుండెను. ఆయన సైనికకళాశాలను వదిలిరాగానే పోలీసువా రాయనను పట్టుకొనిపోయి సుల్తానుఎదుట నిలువబెట్టిరి. సుల్తా నాయనను కొంత ప్రశ్నించి యువకుడని దయతలచి డెమాస్కసుపట్టణమునకు పంపివేసెను. అచట ముస్తఫా కెమాల్ కు గుడిశెలలో నివసించు బీదరైతులను స్వయముగ చూచి వారిస్థితిగతుల నారయుటకు మంచి యవకాశము లభించెను. అక్కడ కొంతమంది యువకులగు స్నేహితులను ప్రోగుచేసికొని ‘వతను’ (అనగా పితృదేశము) అను నొక రహస్యపు రాజకీయసంఘమును స్థాపించి పనిచేయసాగెను. అచటకూడ ప్రభుత్వమునకు వ్యతిరేకముగ పనిచేయు చున్నాడని సుల్తానుకు తెలిసి సుల్తాను ఆయనను జాఫాకు లేచిపొమ్మని యుత్తరువుచేసెను. కాని డెమాస్కసులోని తురుష్కసేనాదిపతి ముస్తఫా కెమాల్ ను ప్రేమించినవాడై ఆయనను తన జన్మస్థానమగు సలోనికాకు పారిపోనిచ్చెను. ఎనిమిదినెలలు ముస్తఫా కెమాల్ సలోనికాలో నెవరికిని కనపడకుండ దాగియుండెను. రహస్యముగ తన ‘వతను’ సంఘమును మిత్తులలో వ్యాపింపజేయుచుండెను. ఈయన బయటనుండుట అపాయకరమని ప్రభుత్వమువా రీయనను పట్టుకొని కొంతకాలము చెరసాలలో నుంచిరి. తరువాత వదిలిపెట్టి దేశభ్రష్టుని గావించిరి. 1908 వ సంవత్సరమున నాయన తురుష్కదేశమునకు మరలివచ్చి ప్రజాప్రతినిధిసభను స్థాపించుకొరకు సుల్తాను అబ్దుల్ హమీదుపైకి దండెత్తిపోవుచున్న జాతీయసేనలో సైన్యాధిపతియగు షౌకతుపాషాక్రింద సైనికయుద్ధోగస్తుడుగ చేరి పనిచేసెను.

సైనికయోధుడు

యావన తురుష్కరక్షివాలు రాజ్యభారమును వహించినచరువాత ముస్తఫా కెమాల్ పాషా ముంబై ప్రభుత్వసైన్యములో చేరి ఉద్యోగముగను సేనాధిపతిగను బాల్కన్ యుద్ధములలోను ప్రపంచ యుద్ధములోను పనిచేసెను. ప్రతిబోధను సైన్యములలో సంస్కరణములను ప్రవేశపెట్టుచు తన గొప్ప సమర్థతవలనను ఉత్కృష్టమగు బ్రహ్మసేనవలనను సేనలయొక్కయు, రోటి సైనికోద్యోగులయొక్కయు గౌరవమును అధిష్టుగ పొందుచుండెను. దార్జనల్పనండయాక్రలో అనపార్థావస్త ఆంగ్లేయసైన్యములను బహు దైన్యముగ నెదుర్కొని వెనుకకువెట్టుటలో సైనికయోధుడుగ నాయనయొక్క కీర్తి తురుష్కములోను, ఇస్కానిలోను బాగుగ వ్యాపించెను. తురుష్క సర్వ సేనాధిపతియగు ఎస్కెరుపాషా యాయనను అనాయకతో చూచి రగిన ప్రోత్సాహమీయలేదు. కాని ఈయనయొక్క పేరు ప్రతిష్ఠలు స్థిరముగ నిలచియున్నవి.

ఇనస్పెక్టరు జనరలు

1918 సంవత్సరము అక్టోబరు 30 వ తేదీన ముద్రాసు తార్కాలిక సంధి జరుగుటతోడనే యావన తురుష్కరక్షియొక్క నాయకులు రాజధానిని విడిచి పారిపోయిరి. మిత్రమండలివారిసైన్యములు రాజధాని నాక్రమించెను. సుల్తాను తురుష్కప్రజాప్రతినిధినభను పిచ్చిస్మముచేసి రాజకీయసంస్కరణములకు వ్యతిరేకుడగు దామాదు ఫరీసు పాషాను ప్రధానమంత్రిగ చేసి కొనెను. రాజధానిలో సంతయు సెల్లెర్లలోలముగ నుండును. సంస్కర్తలయొక్క కోరికలన్నియు స్వప్నతుల్యములయ్యెను. ఆసదుయమున ముస్తఫా కెమాల్ పాలెన్తెకాదేశములో సైన్యాధిపతిగ నుండెను. వెంటనే యా సైన్యాధిపత్యమును విడిచి ఎవ్విధముచేసినైనను మాతృదేశమును విదేశీయులబారినుండి సంరక్షించవలెనను దృఢమగుదీక్షతో నాయన కాకాస్తాంటి నోపిలుకు వచ్చెను. తనయుద్దేశ్యము సెప్పేటట్లు రాక సూతన రాజకీయరక్షి కావలసియున్నది. దిట్టమైన కార్యక్రమ మేర్పరుపబడవలెను. ప్రజలలో స్వాతంత్ర్యేచ్ఛ బాగుగ వ్యాపింపజేయవలెను. కాకాస్తాంటి నోపిలులోనున్న

ముఖ్యులతో నాలోచించి యీ పనికి పూనుకొనుటకు యత్నించుచుండెను. కాన్స్టాంటినోపిలులో నీయన యుండుట అపాయకరమనియెంచి దామాదు ఫరీదు పాషా ఈయనను అనటోలియాలో దేశకాంతిని గాపాడుట కుంచు కొనవచ్చునని మిత్రమండలిచే ననుమతింపబడిన తురుష్కులపై నికదళముల పైన ఇనస్పెక్టరుజనరలుగ నియమించి అనటోలియాకు పంపివేసెను. ఇందువలననే తా నెక్కువపనిచేయుటకు వీలగునని ముస్తఫా కెమాల్ సంతసించి యీ పదవి నంగీకరించి తనచెలికాడగు రూయఫ్ బేను వెంటబెట్టుకొని అనటోలియాకు బోయెను. రూయఫ్ బే సుప్రసిద్ధుడగు నావికపై న్యాధిపతి. చాల పలుకుబడిగలవాడు. ముద్రాసు తాత్కాలికసందిమీద తురుష్కుప్రభుత్వ పక్షమున సంతకముచేసియుండెను. ఇంతటినుండియు తురుష్కుముయొక్క మధ్యభాగమున జాతీయపక్షమును స్థాపించి తనక్రిందనున్న ప్రభుత్వ పై నికదళములనెల్ల కలిపి యొక జాతీయపై న్యముగ తయారుచేసి కాన్స్టాంటినోపిలులోనున్న సుల్తానును మిత్రమండలిని ప్రతిఘటించుటకు ముస్తఫా కెమాల్ పాషా సంకల్పించెను. తగిన పై న్యములు పోగుచేసుకొని తనదేశము నాక్రమించిన విదేశీయులనెల్ల వెడలగొట్టవలెనని నిశ్చయించుకొనెను.

(2)

జాతీయసంఘములు

ముస్తఫా కెమాల్ అనటోలియాలో జాతీయసంఘములను స్థాపింప ప్రారంభించెను సాసూనుపట్టణమున నొక జాతీయసంఘమును స్థాపించి దాని యాజమాన్యమున నొక చిన్న జాతీయపై నికదళము నేర్పాటుచేసెను. రూయఫ్ బే స్మర్నాకు పోయి యచట నొక జాతీయసంఘమును, జాతీయపై నికదళమును ఏర్పాటుచేసెను. ఇటుల వీరిద్దరును కొలదికాలములో పెక్కు చోట్ల జాతీయసంఘములను, జాతీయపై నికదళములను ఏర్పాటు చేయగలిగిరి.

ఎర్జరము సభ

ఈవిధమున ప్రజ్వరిల్లుచున్న తురుష్కు జాతీయశక్తులనన్నిటిని కేంద్రీకరింపజేసి జాతీయవాదుల కేకభావమును ఏకకార్యక్రమమును కలుగ

జేయుటకుగాను 1919 సంవత్సరం జూలై నెల 23 వ తేదీన ఎర్జరమునందు తురుష్క-జాతీయవాదులసమావేశము జరుపబడెను. ముందు జరుగవలసిన కార్యక్రమమంతయు సీ సభియందు చర్చింపబడి నిర్ణయించబడెను. చాల కాలమువర కీ సమావేశముయొక్క తీర్మానములు రహస్యముగ నుంచబడెను. కొంతకాలము తరువాత వానిని కాన్స్టాంటినోపిలులోని మిత్రమండలివారి హైకమీషన్లకు పంపిరి. ఈ సమావేశమునందు “జాతీయ హక్కులను సంరక్షించుటకుగాను అనటోలియా రుమేలియా సంరక్షకసమితి” అను సంఘము నేర్పాటుజేసిరి. కొంతకాలమున కీ సంఘమునకు “జాతీయసంఘము” (National Organisation) అను నామకరణము చేయబడెను ఈ సమావేశమునందు తురుష్కములో విప్లవమును సాగించుటకు సిద్ధాంతములు కార్యక్రమము నిర్ణయింపబడి తీర్మానములు చేయబడినవి.

శైవాసుసమావేశము

రెండునెలలతరువాత 1919 సంవత్సరము సెప్టెంబరు 4 వ తేదీన శైవాసుపట్టణమున తురుష్క-జాతీయవాదుల ద్వితీయసమావేశము జరిగెను. ఈ సమావేశమునందు తురుష్క-జాతీయవాదుల ఆశయములు స్పష్టికరింపబడి, తురుష్క-జాతియొక్క హక్కులనుగూర్చిన యొక సుప్రసిద్ధ ప్రకటన గావింపబడి, వీనిని అమలుజరుపుట కొక బలవత్తరమైన కార్యనిర్వాహక వర్గ మేర్పరుపబడినది. ముందు జరుగనున్నపనికంతకును గట్టిగ పునాదులు వేయబడినవి. ప్రథమసమావేశమునకంటె ద్వితీయసమావేశమున కెక్కువ ప్రాంతములనుండి ప్రతినిధులు వచ్చియుండిరి. ప్రతినిధులందరును అకుంఠితమగు దేశాభిమునమును, ఎట్టికష్టములకైన నోర్చి మాతృదేశస్వాతంత్ర్యమును కాపాడుకొనవలెనను దృఢసంకల్పమును కలిగియుండిరి.

శైవాసుప్రకటనము

“తురుష్క-జాతీయఐక్యతను స్వతంత్రతను కాపాడుకొనవలెను. తురుష్కదేశపు సరిహద్దులలోపల ప్రత్యేక స్వతంత్ర గ్రీకురాష్ట్రమును ఆర్మీనియా రాష్ట్రమును నిర్మింపజేయవలెనను ప్రయత్నములను సర్వవిధముల

నెదిరించవలెను. ప్రస్తుతము విదేశీయులచేతిలో నిస్సహాయులుగనున్న సుల్తానును ఖిలాఫతును విదేశీయులచారినుండి స్వతంత్రముగ నుండునటుల సంరక్షించవలెను. తురుష్కు-దేశప్రభుత్వము ప్రజలచే నెన్నుకొనబడిన ఎసెంబ్లీ (శాసనసభ)కు లోబడి నడుపబడవలెను. తురుష్కు-సుల్తానులచే నిదివరకు విదేశస్థుల కీయబడిన ప్రత్యేకపుహక్కులన్నియు నిర్మూలనముచేయవలెను” అని శైవాసునందు చేయబడిన ప్రకటనమునందున్నది.

కార్యనిర్వాహకవర్గము

ఈ యుద్దేశ్యములను దేశములో వ్యాపింపజేయుటకును ప్రతిచోటను జాతీయసంఘములను ఏర్పాటుచేయుటకును, జాతీయవైస్యములను పోగుచేయుటకును, ఈ యుద్దేశ్యములను నెరవేర్చుటకు వలయు సమస్త యితర కార్యములను చేయుటకును ఒక కార్యనిర్వాహకవర్గ మేర్పరుపబడెను. కార్యనిర్వాహకవర్గమునకు ముస్తఫా కెమాల్ పాషా యధ్యక్షుడుగ నేకగ్రీవముగ ఎన్నుకొనబడెను. తక్కిన కార్యనిర్వాహకసభ్యులును ఏకగ్రీవముగనే ఎన్నుకొనబడిరి. వారిలో మొదటివా డిదివరకు సుల్తానువద్ద నావికామంత్రిగ పనిచేసినవాడును, బాల్కన్-కాయుద్ధములలో గ్రీకులతో పెక్కు నావికాయుద్ధములుసలిపియుండిన ధీరుడును, ముస్తఫా కెమాల్ పాషాకు ముఖ్యస్నేహితుడు నగు రూయఫ్ బే. ఈయన పెక్కుమంది నావికసైన్యోద్యోగస్తులను జాతీయోద్యమములోనికి తెచ్చెను. రెండవవాడు బేకరు సమీ బే. ఈయన పూర్వము అనటోలియాకు గవర్నరుజనరలుగ పనిచేసెను. మూడవవాడు అహమ్మదు రుస్తం బే. ఈయన వెనుక అమెరికాలో తురుష్కు-రాయబారిగ నుండెను. నాలుగవవాడు వెనుక బిట్లీ-సురాష్ట్రమునకు గవర్నరుపనిచేసిన మహజరు బే. అయిదవవాడు ఖర్వాటురాష్ట్రమునకు గవర్నరుపనిచేసియుండిన హైదరు బే. మిగిలిన యిద్దరును సుప్రసిద్ధ దేశాధిమానులగు ఖ్వాజా రాయిఫ్ ఎస్పెండి, హాకి బేహాజు బే గార్లు ఇట్టి మిగుల పలుకుబడిగలిగిన సుప్రసిద్ధ మగు కార్యనిర్వాహకవర్గ మేర్పడినది.

ఇంతటినుండియు కార్యనిర్వాహకవర్గమువారు అంగోరాపట్టణమున తమ కార్యస్థానము నేర్పరచుకొని పనిచేయుటకు తీర్మానింపబడెను. వీరందరును అంగోరాలో కాపురముండి పనిని నడుపవలెను. ఎర్రరము శైవాసు పట్టణ

ములకన్న జాతీయోద్యమమునకు అంగోరాపట్టణమే ముఖ్యస్థానముగ నుండుటకు మిగుల తగియున్నదని తలచిరి. అంగోరాకు కాన్స్టాంటినోపలులో తంతిసంబంధము గలదు. అక్కడ జరుగుచున్న సముచారములు ఎప్పటికప్పుడంగోరాలో తెలిసికొనుచుండవచ్చును. మరియు అంగోరాపట్టణ మన టోలియారైలుయొక్క శాఖమీద నున్నది. కావున అంగోరా తురుష్కజాతీయవాదులకు ముఖ్యపట్టణముగ చేసికొనబడినది.

జాతీయసైన్యములు

దేశములో నక్కడక్కడ శాంతిని కాపాడుట కుంచబడిన ప్రభుత్వ సైనికదళములనెల్ల కలిపి జాతీయసైన్యముగా మార్చిరి. మరియు విరివిగ క్రొత్తసైన్యములను చేర్చుచుండిరి. జాతీయసైన్యములపైన మిగుల సుప్రసిద్ధులగు నిరువురు తురుష్కసేనాధిపతులను నియమించిరి. చూర్చు అనబోలియోసైన్యములపైన క్వారా బేకరు కైజీం పాషాను సర్వసేనాధిపతిగా నియమించిరి పశ్చిమ అనబోలియోసైన్యములపై బాల్కన్యాయుధములలో పైజనీకోటయొక్క సంరక్షకుడుగ కీర్తిని గడించిన ఆలిఫువాదు పాషాను సర్వసేనాధిపతిగ నియమించిరి. అంగోరాలో రాజకీయసభలు జరిగి రాజ్యాంగ నిర్మాణము గావింపబడుచున్నను 1919 సంవత్సరము ఆఖరువరకును జాతీయవాదుల ముఖ్యప్రయత్నములు జాతీయసైన్యములను వృద్ధిచేసికొని బలపర్చుకొనుటలో నిమగ్నమైయుండెను.

(3)

అంకారా పట్టణము

అంగోరా (అంకారా) జాతీయవాదులకు కార్యస్థానముగచేసికొనుటకు ప్రబలకారణములు గలవు. జాతీయవాదులు విప్లవమునకు యత్నించుచున్నారు. రాజధానిలోని సుల్తానుయొక్క ప్రభుత్వముత్తరువులను ఛిక్కిరించుచున్నారు. పనులన్నియు రహస్యముగచేయబడవలసియున్నవి. అందువలననే జాతీయవాదులు తమసమావేశములను దేశమధ్యమున చొరకకముగాని ఎర్రరము, కై వాసుపట్టణములలో జరుపుకొనిరి. అంగోరా దేశమధ్య

మున పర్వతపంక్తుల ప్రక్కన నున్నది, అచట భద్రత గలదు. రహస్యముగ వ్యవహారములను నడువవచ్చును. ఏక్షణమందైనను జాతీయవాదుల పైకి మిత్రమండలిచే సుల్తానుయొక్కపైన్యములు పంపబడవచ్చును వాని నుండి కాపాడుకొనుటకు అంగోరాయందే ఎక్కువ సౌకర్యములు గలవు.

శౌర్యమును గ్రక్కుచున్నది

అంగోరా పూర్వపు గ్రీకుభాషలో అంకారా యని పిలువబడుచుండెను. అంకారా యనగ పడవచుక్కాని యని యర్థము. అనాదినుండియు విడి మంచి సైనికస్థానము. దీనికివెనుకనున్న పర్వతపంక్తులు కోటగోడలవలె నభేద్యములుగ నున్నవి ఆ పర్వతములలో నొకదానిమీద పూర్వము నిర్మించినకోట నిలిచియుండి చారిత్రాత్మకప్రాముఖ్యమును చాటుచున్నది ఆ కోట చాలవరకు శిథిలమైపోయినను ఒక బురుజునూత్రము దృఢముగ నిలిచి సంరక్షణకు తోడ్పడుచున్నది చుట్టుపట్లకూడ నాగరికప్రదేశములు లేవు. ఎడారిప్రదేశములే గలవు గాని బహిష్కరపంపముతో రాకపోకలు చేయుటకు రైలుమార్గమును, కాన్స్టాంటినోపిలుతో తంతిసంబంధమును గలవు. వీలుకొలది రైలువేసు తంతిని రాకపోకలుచేయుటకును, సమాచారములు తెప్పించుకొనుటకును ఉపయోగించవచ్చును. అపాయకరముగనున్న పుడు వానిసంబంధములను రెగగొట్టిచేయవచ్చును మరియు రాజధానియగు కాన్స్టాంటినోపిలులో విదేశీయులు పెక్కుమంది పాతుకొనియున్నారు. అది అన్నిజాతులకును సంబంధించిన నగరము అంగోరా కేవలము తురుష్కపట్టణము తురుష్కముయొక్క మధ్యభాగముననుండి, ఎటుచూచినను తురుష్కులే కాపురమున్న ప్రదేశములే గలిగి, తురుష్క జాతీయభావమును, దుఃఖమును, దుఃఖమునుండి యుత్పన్నమైన వీరావేశమును వెలిబుచ్చుచున్నది. దానివెనుక శిథిలమైయున్న కోటగోడల తమ పూర్వపుటొన్నత్యమును ప్రస్తుతదస్థితిని సదా జ్ఞాపకముచేయుచున్నవి. అచటి పర్వతపంక్తులు శౌర్యమును స్థిర్యమును పురిగొల్పుచున్నవి.

దేశాభిమానులగృహము

కాని అంగోరాపట్టణ మొక చిన్న పాడుబడిన పట్టణము. వీధులు ఇరుకుగను అపరిశుభ్రముగను నుండును. తరుచుగ చలిజ్వరములు, బంక

విరేచనములు జనులను బాదించుచుండును. అయినను ఈ పట్టణముననే విప్లవమును రహస్యముగను సురక్షితముగను నడపుచు నలువైపులకు సైన్యములను పంపుటకు వీలుగనున్నదని జాతీయవాదులు తలచి దీనిని తమ ముఖ్యపట్టణముగ చేసికొనిరి. ఇంతటినుండియు అంగోరాచరిత్ర తురుష్క-విప్లవచరిత్రతో సమ్మేళనముచెందినది తురుష్కజాతికి అంగోరాచరిత్ర పవిత్రమైన యితిహాసమైనది. బానిసత్వమునుండి ముందుతరములవారిని తప్పించుటకు, తురుష్కదేశాభిమానులు మిగుల అందమయిన నగరములను మంచి గృహవసతులను కుటుంబసౌఖ్యమును ధనమును ప్రపంచములోగల యావత్తు సుఖములను వదలి, తమనాయకునితో గూడ అనుకూలమగు శీతోష్ణస్థితులు గలిగి యెడారిమధ్యముననుండి పొడువడిన పట్టణముగు అంగోరాలో ప్రవేశించిరి. కాన్స్టాంటినోపిలువద్ద నముద్రములో గ్రుంకిన తురుష్క-స్వాతంత్ర్యభానుడు అంగోరాకొండలలో మరల నుదయించెను. తురుష్కుల పోరాటము జయప్రదముగ ముగిసి నూతన తురుష్కజాతీయప్రభుత్వ మేర్పడినపిమ్మటగూడ అంగోరాయే తురుష్కదేశమునకు ప్రధానపట్టణముగ విలసిల్లుచున్నది.

ఆంగ్లేయగ్రంథకర్త్రీవ్రాతలు

తురుష్కదేశమును పెక్కుసార్లు దర్శించి “ఈదినమున నున్న తురుష్కము” అను గ్రంథమును (Turkey Today) రచించిన ఆంగ్లేయ గ్రంథకర్త్రీ గ్రేసు ఎలిసన్ అనునామె తనగ్రంథమునందు అంగోరానుగూర్చి ఇటుల వ్రాసియున్నది :

“తురుష్కప్రజాస్వామికము స్థాపింపబడిన ఇతిహాసము మానవచరిత్రలో మిగుల తేజోవంతమయినది. ధనమును, ఉద్యోగములను, గృహములను, సౌఖ్యమును, స్నేహితులను వదలి మాతృదేశముయొక్క మోక్షము కొరకు తమ గొప్పనాయకునితోగూడ ఎడారిపట్టణముగు అంగోరాకు లేచి పోయిన దేశాభిమానుల చిన్నబృందమునుగూర్చి యే జాతియైన గర్వింపక మానదు ఈ కథ శరీరబాధలను సాంఘికకష్టములను నోర్చి, ఇతరులతో చెప్పుకొనకుండా త్యాగములనుచేసి, ఆదర్శములకొరకు సర్వస్వమును, ప్రాణమునైనను గోల్పోవుటకు నిశ్చయముకలిగిన ధీరులయొక్క

కథ. తమ నాయకునియొక్క కుశాగ్రబుద్ధియందును, తమదేశమును సేవిం
చుట కాయనకుగల దృఢదీక్షయందును, గట్టివిశ్వాసముతప్ప వా రాధారపడ
దగినవేమియు లేవు. ప్రతిసంసర్పమును వారికి వ్యతిరేకముగనే యుండెను.
ఏవిధమైనసౌఖ్యము లేకుండుట, ప్రజలయొక్క చెప్పనలవిగాని దారిద్ర్యము
పిల్లలయువవాసములు, అనబోలియాలోని దుస్సహమైన శీతోష్ణస్థితులు,
యుద్ధసామగ్రులయొక్క అపరిమితమగుధరలు. మిగుల కొద్దిగగల యాశ
తోడనే తల్లితండ్రులు తమ కుమారులను సంతోషముతో నిచ్చిరి. ఆకలిచే
బాధనొందుచున్నట్టియు చినిగిపోయినగుడ్డలను ధరించినట్టియు స్త్రీలు ఆయుధ
సామగ్రులను యుద్ధమునకై తయారుచేసిరి. మాతృదేశసేవయే వారికి
నూతనమగు మతమైనది.

“అపజయములోనుండి జయము బలవంతముగ లాగుకొనవలసి
వచ్చినది. మిత్రమండలివారిలో నేర్పడిన యభిప్రాయభేదములను మిగుల
బుద్ధికుశలతతో ముస్తఫా కెమార్ పాషా ఉపయోగించుకొనగలిగినను, ఇంత
తక్కువ సహాయముతో ప్రతిఘటనమునకు సిద్ధపడిన జాతి మరియొకటి
లేదు. పోరాటము ప్రారంభమయినపుడు, మానవాతీతమగు కార్యములు చేయు
దినములు పోయినవనియు, ముస్తఫా కెమార్ పాషా జయమునుపొందుట
అసాధ్యమనియు యూరపుఖండములోని యొక రాజకీయవేత్త చెప్పెను.
“ముస్తఫా కెమార్ మిగుల ధైర్యముతో పోరాడునని మనకు తెలియును.
కాని సంగ్రామమధ్యమున నాశనమగును. ఆయనవద్ద ద్రవ్యములేదు. భోజన
సామగ్రి లేదు. యుద్ధపరికరములు లేవు. ఆయనకువ్యతిరేకపక్షమున నెంత
యున్నదో చూడుము. గ్రీకులకు మిత్రమండలివారియండ యుండుటయే
గాక తురుష్కుసుల్తాను ఉత్తరమునను, అర్మీనియనులు తూర్పునను, ఫ్రెంచి
వారు దక్షిణమునను సహాయముచేయుచున్నారు” అని ఆయన చెప్పెను.
కాని అద్భుతమగు కార్యమే జరిగినది. తురుష్కు-జాతీయవాదులు జయమును
పొందినారు. అంగోరాకథ మానవచరిత్రలో స్మరణీయమై నిలిచినది
ప్రపంచయుద్ధము ముగియునాటికి మిగుల దైన్యమగుస్థితిలోనికి క్రుంగి,
యుద్ధములలో నోడిపోయి, అర్ధికముగను నైతికముగను నాశనమైన
తురుష్కు-జాతివలె గొప్ప జయమును సంపాదించిన మరియొకజాతి, మానవ
నాగరికత ప్రారంభమయినప్పటినుండియు నగుపడుటలేదు, తురుష్కు-ములో

ప్రజాస్వామికస్థాపనము విప్లవమని చెప్పబడుచున్నది. ప్రజలు మానవ జీవితమునందు మిగుల అధోగతినిపొందిన సమయమున స్వాతంత్ర్యప్రకటనము గావింపబడుటను జాతీయపునరుద్ధరణమని పిలుచుట యెక్కువ సమంజసముగ నుండును.

“సుల్తాను హమీదు తురుష్కదేశమును నిరాశకు బాల్పడజేసెను. ప్రతి ప్రభుత్వశాఖయు లంచగొండితనముతోను దుష్ప్రవర్తనతోను నిండి యుండెను. దేశములోని యోగ్యులైన అందరు పురుషులను, స్త్రీలను ప్రభుత్వమువారు అనుమానించుచు, వారందరిమీదను పోలీసునిగహమవేసిరి. మిక్కిలి కష్టుదిట్టములతో పోలీసు ఉద్యోగస్థులు వీరినందరిని వెంటాడుచుండిరి. ప్రక్కయింటివారితో మాట్లాడుటకుగాని సత్వమును రహస్యముగ చెప్పటకు గాని భయముకలిగెను. ఉత్కృష్టభావములన్నియు నాశనముచేయబడుచుండెను.

గాని 1908 సంవత్సరమున యుద్ధములేకుండగనే సుల్తాను హమీదు యౌవనతురుష్కులచే రాజ్యభ్రష్టుడు గావింపబడెను. తురుష్కదేశములో కొంత ధైర్యము కలిగెను. ఐర్విత అభివృద్ధిసంఘమువారు గొప్ప వాగ్దత్తములను ప్రజలకు చేసిరి. గాని ఆశాచంద్రునిమీద మేఘములు త్వరలోనే క్రమైను. నూతనాదర్శములకు త్వరలోనే స్థానము పోయెను సైనిక క్షీణదశ దేశములో మరల వ్యాపించెను. ప్రపంచయుద్ధము ముగిసినతరువాత జరిగిన ముద్రాసు తాత్కాలికసంధితో అవజయము దుఃఖము పూర్తియైనవి. దేశమునకు నాయకుడు లేడు. వారిసుల్తాను శత్రువులచేతిలో నున్నాడు. వారిఆశలు శాశ్వతముగ మంటగలిసినవి. ఉద్యోగస్థులు ప్రభుత్వముయొక్కబొక్కనములోనిద్రవ్యము నవహరించి దేశమునువిడిచి పారిపోయిరి. దేశములో మిగిలిన యుద్యోగస్థు లేట్టి అవమానకరమైనషరతులపై న మిత్రమండలినుండి యంగీకరించుటకు సిద్ధముగనుండిరి

“అట్టిసమయమున ముస్తఫా కెమాల్ ముందునకువచ్చి నిలిచెను. వెంటనే దేశమునుకాపాడుటకు పూనుకొనెను తన ప్రజలకు స్వాతంత్ర్యమును సంపాదించుట కొంటరిగ కై వాసుపట్టణమున దిగెను.

“మీ రెప్పుడైన ధైర్యమును కోలుపోతిరా?” అని నేను ముస్తఫా కెమాల్ పాషా నడిగితిని.

“ఎప్పుడును లేదు. భయము మీగుల అపాయకరమైనది. మనము ఏమిచేయవలయునో నిశ్చయించుకొనవలెను దానిని చేయవలెను. నైతికముగ మీగుల క్షీణదశను పొందినను తురుష్కుల సహజస్వభావమును నేనెరుగుదును వారి కొక నాయకుడు మాత్రము కావలసియుండెను. వారి యందు విశ్వాసముంచి వారి యుత్తమగుణములను పైకి లేవతీయగలవాడు కావలసియుండెను. నేను చేయగలిగియుండినదానిని గూర్చి యతి గొప్పగ చెప్పగూడదు. ప్రపంచములొని యే మంచిపనివాడును, ఉత్తమసేనానియు మంచి పనిముట్లులేనిది యేమియు చేయజాలడు. నా పనిముట్లు మంచిపని నాకు నమ్మకమున్నది. వాటినుపయోగించుటయే నా ధర్మమైయున్నది.” అని ఆయన బదులుచెప్పెను.

ఈ భయంకరమైనశాధల ననుభవించుచు కష్టపరంపరలలో గడిపిన దినములు లేకుండ చేయలేకపోతిరా?” అని నేను మరల ప్రశ్నించితిని.

“ఇప్పు డవన్నియు పోయినవి. వానివలన మా కేమియు హానికలుగ లేదు. అవి మా జాతి కైక్యలను ఉత్తమస్థితిని ప్రసాదించెను” అని ఆయన ప్రత్యుత్తరమిచ్చెను

*

*

*

*

“తురుష్కులకు అంగోరాకధ పవిత్రమైన చరిత్రయయి వెలయుచున్నది, ఆ కధ తెలిపెడి యుక్త్యుష్టమగు ధీరత్వమును దూరదృష్టిని వివేకమును గ్రహింపకుండుట బుద్ధిపూర్వకమగు గ్రుడ్డితనము. రమణాపండుగలో తప్ప మిగిలిన దినములలో నిపుడు మసీదులు జనముతో క్రిక్కిరిసియుండుటలేదు. కాని స్వతంత్రపోరాటమునుగూర్చి యెవరైన సుపన్యసించినను, సినిమాప్రదర్శనమునందు చూపినను అతివిశేషముగ జనులు వచ్చెదరు. స్వతంత్రపోరాటపుకధ వారికి కంఠతఃపచ్చును. అయినను మరలమరల వెన్నిసారులు ఆ కధ నెవరు చెప్పినను వినుటలో విసువుచెందరు. కధచెప్పువారు జయమునుపొందినభాగమును సమీపించునరికి ప్రజలు సంతోషముతో నోలలాడి ఆకాసము బ్రద్దలగునట్లు కరతాళధ్వనులు గావించుదురు. ప్రతివారి కన్నులమండియు దుఃఖముతోడను సంతోషముతోడను కూడిన బాష్పములు ధాలును. కన్నీటి నెవరును ఆపుకొనజాలరు. “మేము ఎన్నిసారులు యీ

కదను విన్నను మాకు తనివితీరదు అది మా వేదము. అది మా పురాణము. వెనుకటి దినములలో హత్యలుగావించిన సుల్తానులయొక్కయు బందిపోటులుచేసిన బందిపోటుగాండ్రయొక్కయు కధలను చెప్పినచో నాష్టాదకరముగ వినుచుండెడివారము. ఇప్పుడు స్వతంత్రతయొక్కయు, శాంతియొక్కయు కీర్తనలను అల్లుచున్నాము, మా కవీశ్వరులు మే మనుభవించినబాధలను గూర్చియు వానిలోనుండి పొందిన జయమునుగూర్చియు వ్రాయుచున్నారు. మా బడిపిల్లలు వానిని పల్లించుచున్నారు. మా జాతియొక్క గొప్ప యితిహాసమును వారు జ్ఞాపకముంచుకొనుచున్నారు. మేముకూడ నా యితిహాసమును మా హృదయఫలకములపై వ్రాసుకొని పవిత్రమయినవానిని ధ్యానము చేసినటుల మననముచేయుచున్నాము.” అని యొకమిత్రుడు నాతో చెప్పెను.

“ఈ యువన్యాసములలో కొన్నిటికి నేనుకూడ హాజరై తిని. ఉపన్యాసకునిభాష నాకు తెలియకపోయినను ఆయనయొక్కభావములను, ఆయన యువన్యాసమును వినిన ప్రజలలో కలిగిన అత్యంతమగు భావోద్రేకమును నేను బాగుగ గ్రహింపగలిగితిని. మతగురువు ప్రార్థనచేయగనే అందరు ప్రజలును కలిసి గాఢమగు దైవభక్తితో నా ప్రార్థనను మరల చెప్పినటుల వలె నుండెను. ఆ ప్రజలందరును తమ మాతృభూమికొరకు ప్రార్థించుచున్నటుల గోచరించెను. బాధలనుండి కలిగిన జాతీయజీవితములో తమ జవాబుదారీలను వారు నేర్చుకొనుచుండినటుల గోచరించెను. వారిమధ్యనుండిన విదేశీయురాలి కా యనుభవము ఆశ్చర్యకరముగ నుండెను.

“తురుష్కము మహమ్మదీయమతము నవలంబించుచున్నటులే ప్రకటించుచున్నది. కాని దేశారాధనమే యా ప్రజల మతమనియు, జాతీయ సమాఖ్యయే వారి ప్రార్థనగ్రంథమనియు, స్వాతంత్ర్యపోరాటయితిహాసమే వారి పురాణమనియు నా దేశమును దర్శించిన యెవరికైనను గోచరించుట కెంత కాలమో పట్టదు. జాతీయసమాఖ్యయొక్క నకలు ప్రతిచోటను పరుండునెజ్జ మీద కనపడును. చాలమంది దానిని జేబులలోనిడికొని తీసుకొనిపోవుదురు.

“ఒకమిత్రు డిటుల నన్నడిగెను : “నాకు స్వాతంత్ర్యమును ప్రసాదించిన గ్రంథముకంటె నెక్కువ పవిత్రమగునది నా కేమి యుండగలదు ? అందులోని యేవాక్యమునైనను తీసిచూపుడు. దానినిగూర్చి యొక గంటసేపు

మీకు బోధించగలను. మతగురువులయ్యాజ్ఞననుసరించి మేము ఖురానును వల్లించుచున్నాము. దానిమాటల కర్థము మాకు తెలియదు. దానివలన మాకు భావోద్రేకము కలుగుటలేదు. జాతీయసమాఖ్యయొక్క ప్రతిమాటకు పూర్తి యగు అర్థము నాకు తెలియును నా భార్యకు నా పిల్లలకుగూడ తెలియును. పాత మతముల రోజులు పోయినవి. ప్రజలను మేల్కొల్పి పునరుద్ధరణము గావించుట కొక క్రొత్తమతము మాకు కావలసివచ్చినది. జాతీయోద్యమము లోను మాయొక్క పునర్జన్మయొక్క కథలోను నూతనమతమును మేము కను గొంటిమి. తూర్పుదేశములలోని యన్నిజాతులలోను ఈ నూతనమతము వ్యాపించినపుడు మీరేమి కనుగొందురో—”

“కాని, జపానుదేశము” అని నేను అడ్డుచెప్పితిని. “ఎవరును చూడకముందు జపాను తన దుస్తులను తన నాగరికతను మార్చుకొన్నది. ఇతరులు మేల్కొనకమునుపే జపాను క్రొత్తజాతిగ మార్పుచెందినది. వారికి పోరాటములేదు. వర్తకమునందు వారు బాగుగ సంపాదించినారు. గొప్ప వారని యంగీకరింపబడినారు. కాని మేము తూర్పుదేశములవారందఱికిని మార్గదర్శకులమయియున్నాము” అని ఆయన బదులుచెప్పెను.

“తరువాత కొన్నిదినములకు నేను బీరటునుండి జరూసలేముపట్టణమునకు (పాల సైన్ దేశములోని ప్రధానపట్టణము) పోయినాను. త్రోవ పొడుగునను ప్రతిచోటను నన్ను ప్రజలడుగుచువచ్చినప్రశ్నలవలన ఆ మిత్రునిమాటల యధార్థత నాకు గోచరమయ్యెను. సిరియాదేశప్రజలలో జాతీయభావములు బాగుగ నాటియున్నవి. వారికి తురుష్కులయందు ప్రేమ లేదు. కాని ప్రాగ్దేశములయొక్క స్వతంత్రనాయకునిగ వారు ముస్తఫా కెమాల్ పాషాను గౌరవించుచున్నారు మాకు ముస్తఫా కెమాల్ ఏడి? మాలో ముస్తఫా కెమాల్ ఎప్పుడు పుట్టును? తప్పక యొకరోజు పుట్టగలడు” అని వారు చెప్పుచున్నారు.

“పాల సైన్ లోకూడ అటులనే కోరుచున్నారు. ఆ దేశములో నాంగ్లేయులరాజనీతి అరబ్బుల కన్యాయముగను యూదులకు క్రూరముగను పరిణమించినది. పాల సైన్ ప్రజలుకూడ ముస్తఫా కెమాల్ వంటి రక్షకుడు కావలెనని పరితపించుచున్నారు. పాల సైన్ లోను సిరియాలోను అరేబియాలోను

బజారులలో తిరుగు సామాన్యమనుష్యులుకూడ ముస్తఫా కెమాల్‌ను అవతారపురుషునిగ భావించుచున్నారు. ముస్తఫా కెమాల్‌వంటిదీరుడెవడో వారికి స్వేచ్ఛను కలుగజేయవలసియున్నది.

“నేను జరూసలేముపట్టణమును చేరినతరువాత నవటి మసీదులోనికి పోవ యత్నించితిని. అది పూర్వము క్రైస్తవులయారాస్థలము. దానిని మహమ్మదీయు లాక్రమించి మసీదుగ మార్చిరి. నేను క్రైస్తవురాలను గావున నన్ను లోనికి రానీయలేదు. నేను లోనికిపోవుటకు పట్టుదలను చూపితిని. కాని నెట్టివేసిరి. తురుష్కదేశములో నెంత మతస్వేచ్ఛ గలదో ఇదట నంత యన్యాయముగ నున్నదే, అని యంటిని. అచటి మతగురువు వెంటనే “ఈ దొరసాని తురుష్కదేశము నెరుగునా? ముస్తఫా కెమాల్ పాషాను చూచినదా?” అని ప్రశ్నించెను. నేను ముస్తఫా కెమాల్‌పాషాను ఎరుగుదును అని చెప్పుటతోడనే ఆయన తలుపుతీసి నా కాలిపాదరక్షలను గుడ్డతోదాచి మసీదులోనికి మిగుల వినయముగ గొనిపోయి దాపీదుయొక్క సహాధిదగ్గరకు తీసికొనిపోయి చూపెను. నన్ను ముస్తఫా కెమాల్‌నుగురించి చెప్పుమని బతిమాలిరి. నేను చెప్పినదానినినంతను అచటిప్రజలు మిగుల శ్రద్ధాభక్తులతో వినిరి. తాముకూడ తురుష్కమువలె త్యాగములుచేసి పురుషులకును స్త్రీలకును స్వతంత్రతను కలుగజేయు ప్రజారాజ్యమును నిర్మాణముగావించుకొనవలెనని తూర్పుదేశములవారు నేర్చుకొనినారు.

“తురుష్కముయొక్క భావిస్థితి యేమయినను అంగోరాయొక్క కథ మానవచరిత్రలో శాశ్వతముగ నుండగలదు.” అని వ్రాసియున్నది.

తురుష్కప్రజాస్వామికము

6 తురుష్కజాతీయసమాఖ్య

(Turkish National Pact)

(1)

క్రొత్తవిన్నికలు

1919 వ సంవత్సరము అక్టోబరునెల 5 వ తేదీని కాన్స్టాంటినోపిలులోనున్న ప్రధానమంత్రియగు దామాదు ఫరీదు పాషా రాజీనామా నిచ్చెను. ఆయనకుబదులుగ అలీ రిజాచే ప్రధానమంత్రియయ్యెను. సుల్తాను ప్రజాప్రతినిధిసభను సమావేశపరుప సంకల్పించి ఎన్నికల కుత్తురువిచ్చెను. దేశమందంతటను జాతీయవాదులు ఎన్నికలలోనిలిచి నూతనప్రజాప్రతినిధిసభలో (పార్లమెంటులో) మిగుల నధికసంఖ్యాకులుగ నెన్నుకొనబడిరి. నూతన ప్రధానమంత్రికూడ జాతీయవాదులకు వ్యతిరేకుడుకాదు.

పార్లమెంటు జాతీయసమాఖ్య నంగీకరించుట

అంగోరాలో జాతీయవాదులకార్యనిర్వాహకసభ జరిగెను. ఎర్జరము నందు అపలంబింపబడియుండిన కార్యక్రమము ననుసరించి ముస్తఫా కెమాల్ పాషాచే తయారుచేయబడిన జాతీయసమాఖ్య యను అత్యంత ముఖ్యమయిన డస్తావేజును చర్చించి యంగీకరించిరి. ఇంకను కార్యనిర్వాహక సమావేశములు జరుగుచుండగనే నూతన తురుష్కపార్లమెంటున కెన్నుకొనబడిన సభ్యులెల్లరును అంగోరాలో సమావేశమైరి. నూతనపార్లమెంటుకు నాయకుడుగ ముస్తఫా కెమాల్ పాషాకు పరమమిత్రుడగు రూయఫ్ బే ఎన్నుకొనబడెను. అంగోరాలో సమావేశమైన తురుష్కపార్లమెంటుచే

జాతీయసమాఖ్య చర్చించబడి అంగీకరించబడెను. తురుష్క-జాతియొక్క స్వాతంత్ర్యప్రకటన మీ జాతీయసమాఖ్యలో నిమిదియున్నది. “జాతీయ సమాఖ్యకొరకు మేము బ్రతుకుటయో చచ్చుటయో లేలవలసియున్న”దని ముస్తఫా కెమాల్ పాషా చెప్పెను. దీనిమీదనే రాబోవు తురుష్క-స్వాతంత్ర్యపోరాటమంతయు జరుపబడినది. కావున జాతీయసమాఖ్యయొక్క ప్రధానసూత్రములు తెలిసికొనుట మిగుల నావశ్యకము.

తురుష్క-జాతీయసమాఖ్య

(National Pact)

“ఈ దిగువ చెప్పబడిన సూత్రములను పూర్తిగ గౌరవించుటవలన ప్రభుత్వముయొక్క స్వాతంత్ర్యమును జాతియొక్క అభివృద్ధిని నిశ్చయముగ పొందవచ్చుననియు, న్యాయమైనట్టియు శాశ్వతమైనట్టియు శాంతిని పొందుటకుగాను ఇతరజాతులమీదిరాజ్యమును త్యజించుటకు సిద్ధపడినారమనియు, ఈ సూత్రములు అమలుజరుగనిచో నిలుకడగలిగిన తురుష్క-రాజ్యముగాని సంఘముగాని నిలిచియుండుట అసాధ్యమనియు, అట్టోమాను ప్రజాప్రతినిధి సభవారు (పార్లమెంటువారు) గ్రహించి తీర్మానించుచున్నారు :—

1 వ సూత్రము : తురుష్క-సామ్రాజ్యములో నరబ్బులు అధికసంఖ్యాకులుగ కాపురమున్నట్టియు, 1918 సంవత్సరము అక్టోబరు 30 వ తేదీన జరిగిన తాత్కాలికసందివలన శత్రుసేనలస్వాధీనములోనున్నట్టియు ప్రదేశముల భావిస్థితి, యక్కడ నివసించెడు ప్రజలు స్వేచ్ఛగ ఓట్ల నిచ్చి నిర్ణయించుకొనిన ప్రకారము ఏర్పాటుకావలసియున్నది. కావున తాత్కాలికసంధియొక్క గీతలో చేరినను చేరకపోయినను మతముచేతను సాంఘికభావములచేతను ఆదర్శములచేతను త్యాగమువలన కలిగిన పరిస్పృహగౌరవముచేతను పరస్పరసాంఘికమగుహక్కులను గౌరవించుటచేతను ఐక్యమునుపొంది అట్టోమాను (తురుష్క) మహమ్మదీయులచే అధికసంఖ్యాకులుగ నివసించబడుచున్న ప్రదేశములన్నియు కలసి అవిభాజ్యమైన స్వతంత్ర తురుష్క-ప్రభుత్వముక్రింద నుండితీరవలెను.

తురుష్కప్రజాస్వామికము

6 తురుష్కజాతీయసమాఖ్య

(Turkish National Pact)

(1)

క్రొత్తవన్నికలు

1919 వ సంవత్సరము అక్టోబరునెల 5 వ తేదీని కాన్స్టాంటినోపిలులోనున్న ప్రధానమంత్రియగు దాచూదు ఫరీదు పాషా రాజీనామా నిచ్చెను. ఆయనకుబదులుగ ఆలీ రిజాచే ప్రధానమంత్రియయ్యెను. పుల్తాను ప్రజాప్రతినిధిసభను సమావేశపరుప సంకల్పించి ఎన్నికల కుత్తరువిచ్చెను. దేశమందంతటను జాతీయవాదులు ఎన్నికలలోనిలిచి నూతనప్రజాప్రతినిధిసభలో (పార్లమెంటులో) మిగుల సాధికసంఖ్యాకులుగ నెన్నుకొనబడిరి. నూతన ప్రధానమంత్రిదాద జాతీయవాదులకు వ్యతిరేకుడుకాదు.

పార్లమెంటు జాతీయసమాఖ్య సంగీకరించుట

అంగోరాలో జాతీయవాదులకార్యనిర్వాహకసభ జరిగెను. ఎర్జరము నందు అవలంబింపబడియుండిన కార్యక్రమము ననుసరించి ముస్తఫా కెమాల్ పాషాచే తయారుచేయబడిన జాతీయసమాఖ్య యను అత్యంత ముఖ్యమయిన దస్తావేజును వర్చించి యంగీకరించిరి. ఇంకను కార్యనిర్వాహక సమావేశములు జరుగుచుండగనే నూతన తురుష్కపార్లమెంటున కెన్నుకొనబడిన సభ్యులెల్లరును అంగోరాలో సమావేశమైరి. నూతనపార్లమెంటుకు నాయకుడుగ ముస్తఫా కెమాల్ పాషాకు పరమమిత్రుడగు రూయఫ్ బే ఎన్నుకొనబడెను. అంగోరాలో సమావేశమైన తురుష్కపార్లమెంటుచే

సంపూర్ణముగ స్వీకరించినారు. న్యాయముకొరకును శాశ్వతమగు శాంతికొరకును ఇతరజాతులమీద రాజ్యమునువ్యజించుట కొప్పుకొనినామని యుపోద్ఘాతమునందే వ్రాసినారు. ప్రతిజాతియు సంపూర్ణమగుస్వాతంత్ర్యమును కలిగి ఆ జాతిలో చేరిన ప్రజలయిష్టప్రకార మా జాతియొక్క పరిపాలనము జరగవలెననియు, ఒకజాతి మరియొకజాతిని లోబరచుకొని పాలించుట అధర్మమనియు మానవశాంతికిని కళ్యాణమునకును వ్యతిరేకమనియు ననుసత్యమే జాతీయభావము.

తురుష్కముయొక్క అవిభాజ్యత

తురుష్కజాతీయసమాఖ్యలోని మొదటిసిద్ధాంతము తురుష్కదేశమునకు విదేశీయులజోక్యములేని సంపూర్ణమగు స్వతంత్రత కలుగుట. వారెయిల పాలించుకొనవలెను, వారి యార్థికస్థితి యెయిల నభివృద్ధిచెందవలెను, వారెవటనుండి ఋణములు తెచ్చుకొనవలెను, వారిఋణము యెయిల తీర్చవలెను, అదియంతయు వారియిష్టము దేశములోనిప్రజలందఱికిని సమానమగుహక్కులు బాధ్యతలు నుండవలెను. విదేశీయులకుగాని స్వదేశీయులలోనేసంఘమువారికిగాని ప్రత్యేకహక్కులు అధికారములు నుండగూడదు. తురుష్క లభికసంఖ్యాకులుగ కాపురమున్న త్రేసు, అడేలియా, స్మర్నా, కాన్స్టాంటినోపిలు, ఏడ్రీయానోపిలు, ఎర్జరం, మోసలు మొదలగుప్రాంతములన్నియు తురుష్కములోనే చేరవలెను ఆర్మీనియనులు, గ్రీకులు స్వల్ప సంఖ్యాకులుగను తురుష్క లభికసంఖ్యాకులుగను కాపురమున్నభాగములను తురుష్కదేశమునుండి విడదీయుటకు వీలులేదు. ఏభాగమునైనను తురుష్కములో చేర్చవచ్చునా లేదాయని సందేహముకలిగినపుడు ఆభాగములోని ప్రజలయొక్క నిర్బంధములకులోబడని సమ్మతులను (ఓట్లను) తీసికొని అభికసమ్మతులప్రకారము జరుపుట కభ్యంతరములేదు. ప్రజలకు స్వయం నిర్ణయపు హక్కుండవలెను.

అరబుదేశములకు స్వయంనిర్ణయము

తురుష్కలకువలెనే ప్రక్కదేశములగు అరబుజాతులకును సంపూర్ణమగు స్వాతంత్ర్యముండవలెను ఈ యరబుజాతులు ప్రపంచయుద్ధమునకు పూర్వము తురుష్కసామ్రాజ్యమునకు లోబడియుండినవి. యుద్ధకాలమున

మిత్రమండలివారు స్వాతంత్ర్యవిద్యేదమని ఆశపెట్టి అరబుదేశీయులను తురుష్కులనుండి చీల్చి తురుష్కులపై తిరుగదాటులుచేయించిరి. యుద్ధము ముగియగనే డమకు సంపూర్ణమగుస్వాతంత్ర్యము కలుగునని అరబ్బులు ఆశపెట్టుకొనిరి. కాని యుద్ధము ముగిసినను ఫ్రెంచివారు అరబుదేశములలో సిరియాను, అంగ్లేయులు మెసపొటేమియా, హెజాజి, ట్రాన్సుజార్దను, పాలస్తైన్ దేశములను ఆక్రమించికొనియుండిరి. ఈ పాశ్చాత్యులు అరబుదేశములను వదలిపెట్టి అరబ్బులకు సంపూర్ణమగుస్వాతంత్ర్యము స్వయంనిర్ణయపు హక్కు కలుగవలెనని తురుష్కు-జాతీయసమాఖ్య కోరుచున్నది.

స్వల్పసంఘములహక్కుల రక్షణము

తురుష్కు-జాతీయసమాఖ్యయొక్క మూడవసిద్ధాంతము, దేశములోని స్వల్పసంఖ్యాకములగు సంఘములయొక్క హక్కులను చక్కగ కాపాడు బాధ్యత యదికసంఖ్యాకములగు సంఘములవారిదై యున్నది. అంతేగాని స్వల్పసంఘముల కాపుదలనిమిత్త మొక విదేశప్రభుత్వముయొక్క జోక్యమవసరములేదు. తురుష్కు-దేశములో స్వల్పసంఖ్యాకులగు ఆర్మీనియనులయొక్కయు గ్రీకులయొక్కయు క్షేమమునకును మిషన్ పాశ్చాత్య ప్రభుత్వములు తురుష్కుములో జోక్యముకలుగజేసికొనుటకును అధికారము పలాయించుటకును ప్రయత్నించుచున్నవి అటుల చేయుటకు పాశ్చాత్య ప్రభుత్వములకు హక్కులేదనియు స్వల్పసంఘములను తామే చక్కగా కాపాడు బాధ్యత పూర్తిగను శాశ్వతముగను వహించుచున్నామనియు తురుష్కు-జాతీయవాదులు ప్రకటించుచున్నారు.

ఈవిధముగ తురుష్కు-జాతీయసమాఖ్య జాతీయభావపూరితమై సామ్రాజ్యధావప్రతిఘటనమై తనరారుచు ఆసియాఖండజాతులకు మిగుల ప్రేమాస్పదమై విలసిల్లుచున్నది.

(2)

పార్లమెంటు రాజధానికిపోయెను

ఇటుల తురుష్కు-పార్లమెంటు అంగోరాపట్టణమున సమావేశమై తీర్మానములుగావించుచున్న సమయమున, ఈ పార్లమెంటు సరియైనప్రకా

రము కాకాస్టాంటినోపిలునగరమున ఆరవమహమ్మదుసుల్తానుయొక్క సమ్ముఖమున సమావేశమైనచో వారిని అంగీకరించెదమని మిత్రమండలియొద్వ్యగస్థులు ప్రకటించినందున, అంగోరాసమావేశము సంతటితో ముగింపుచేసి కాకాస్టాంటినోపిలులో సమావేశమగుటకు తీర్మానించిరి ఈ పార్లమెంటు ప్రభుత్వపుపట్టములప్రకార మెన్నుకొనబడినది గావునను, కాకాస్టాంటినోపిలు ఇంకను తమకు రాజధానిగ నున్నదిగనుకను, మిత్రమండలియొక్క ప్రకటనను గౌరవించి, రాజధానిలో సమావేశమగుటకు రూయఫే నాయకత్వముక్రింద పార్లమెంటునభ్యులలో నత్యధికసంఖ్యాకులు అంగోరాను వదలి 1920 వ సంవత్సరము జనవరినెల 11 వ తేదీని కాకాస్టాంటినోపిలుకు వెళ్ళిరి.

జాతీయసమాఖ్యనంగీకరించెను

1920 వ సంవత్సరము జనవరి 28 వ తేదీని కాకాస్టాంటినోపిలు నగరమున తురుష్కపార్లమెంటు సమావేశమయ్యెను. తురుష్కజాతీయసమాఖ్య మరల నా సమావేశమునందు చర్చించబడి యేకగ్రీవముగా నంగీకరించబడెను. న్యాయశాస్త్రప్రకారము ప్రజలచే నెన్నుకొనబడిన పార్లమెంటు సభ్యులు న్యాయశాస్త్రప్రకారము రాజధానిలోసమావేశమై మిత్రమండలియధికారులయెదుట జాతీయసమాఖ్య నేకగ్రీవముగ నంగీకరించి తీర్మానించుట జాతీయవాదుల కఖండవిజయమని చెప్పకతప్పదు. కాని కాకాస్టాంటినోపిలు నందు ప్రజాప్రతినిధిసభ సమావేశమగుట కదియే యాఖరుపర్యాయము.

అంగ్లేయులు తురుష్కప్రముఖులను చెరసాలలో బంధించిరి

మిత్రమండలిలో ముఖ్యముగ నాంగ్లప్రభుత్వమువారిలో గొప్ప యలజడి కలిగెను. జాతీయసమాఖ్య యంగీరించుట యనగ మిత్రమండలిపై తిరుగబాటుచేయుటయని అంగ్లప్రభుత్వమువారు తలచిరి. ఇందుకు ప్రతీకారముసల్పుటకు నిశ్చయించిరి. తురుష్కదేశీయులపై న వెంటనే పశుబలముపయోగించవలసినదని యచటి బ్రిటిషుఅధికారులు తమకు సిఫారసుచేసి రనియు, తురుష్కమును మంచి దెబ్బకొట్టి వారిమదము నణచివేయబోవుచున్నామనియు, లోబడియుండునట్లు గావింపబోవుచున్నామనియు మార్చినెల

10 వ తేదీన ఆంగ్లేయ విదేశాంగమంత్రియగు కర్జన్ ప్రభువు ఆంగ్లేయపార్లమెంటులో చెప్పెను. మార్చి 15 వ తేదీని మిల్నిసేనానిక్రింద ఆంగ్లసేనలు కాన్సాంటినోపిలునగరముపై దండెత్తి యవటిప్రభుత్వపుకట్టడములనన్నిటి నాక్రమించి ఎదిరించిన తురుష్కులను కాల్చివేసి పట్టణమును స్వాధీనమొనరించుకొనిరి. కాన్సాంటినోపిలుకు బయటిప్రపంచముతోగల తంతినంబంధమును ఆపివేసి యారాత్రి మిల్నిసేనాని తన సైనికులతో తురుష్కులు కాపురమున్న ప్రదేశమగు సాంబలులో అకస్మాత్తుగ నిండ్లలో జొరబడి తనకు దొరికినంతవరకు నలుబదిమంది తురుష్కునాయకులను ఖైదుచేసి తీసికొనిపోయి మరునటియుదయమున బ్రిటిషునావమీద బ్రిటిషువారి మాట్లాడింపమునకు గొనిపోయి చెఱసాలలలో పడవేయించెను. చెఱసాలలలో నిర్బందితులైనవారిలో రూయఫ్ బే, రహింబే మొదలగు ప్రముఖులెల్లరును గలరు. ఈ వార్త తెలియగనే పెక్కుమంది తురుష్కుదేశాధిమానులు కాన్సాంటినోపిలును వదలి అనబోలియాకు పారిపోయి ముస్తఫా కెమాల్ పాషాతో చేరిరి. కాన్సాంటినోపిలులో తురుష్కులు కాపురమున్నభాగములో తిరుగబాటులు జరుగకుండ ఆంగ్లేయసేనలు మరఫిరంగులను పెట్టి యుంచిరి.

జాతీయవాదులు రాజద్రోహులు

నూతన ప్రధానమంత్రిని తీసివేసి సుల్తాను ఆంగ్లేయులకిష్టడగు దామాదు ఫరీదు పాషాను మరల ప్రధానమంత్రిగ చేసెను. పార్లమెంటుసభ్యులలో చాలమంది ఖైదులోనికి పోవుటయో అంగోరాకు చేరుటయో జరిగెను. దామాదు ఫరీదుపాషా కిష్టులగువారు మాత్రము కాన్సాంటినోపిలులో పార్లమెంటుగ సమావేశమగుచు మిత్రమండలియధికారుల యాజ్ఞానువర్తనలై మెలగుచుండిరి. జాతీయవాదులెల్లరును తిరుగబాటుదారులని సుల్తానుయొక్క ప్రభుత్వము ప్రకటించెను. రాజద్రోహనేరముక్రింద మరణశిక్షను విధించి వారంబులను బంపెను. తురుష్కుములోని ఇస్లామునకు ప్రధాన గురువగు 'షేకుల్ ఇస్లాముజాతీయోద్యమము మహమ్మదీయమతమునకు వ్యతిరేకమనియు, జాతీయవాదులనెల్లర రాజద్రోహులుగనుక మతమునుండి బహిష్కృ

రించితి ననియు, ఎవరైనను పీరిని చంపినచో భగవంతునికి ప్రీతికరమైన కార్యమనియు మరియొక ప్రకటనముగావించెను.

ఇటుల ముస్తఫా కెమాల్ పాషాయను ఆయనయనుచురులును మిత్రమండలికి శత్రువులును, సుల్తానుకు తిరుగబాటుదారులును, మతమునకు ద్రోహులును, మహమ్మదీయసంఘమునుండి బహిష్కరింపబడినవారును నైరి. మతగురువులు తరచుగ తమ స్వసంరక్షణకొరకును స్వలాభముకొరకును అజ్ఞానులైన ప్రజలమీద తమకుగల పలుకుబడిని దేశాభివృద్ధికిని దేశలాభమునకును వ్యతిరేకముగ నెటుల నుపయోగించెదరో తెలియుట కిదియొక నిదర్శనము. కాన్స్టాంటినోపిలులో మిత్రమండలియధికారులచే నైనికశాసనము ప్రకటింపబడినది. సుల్తానుయొక్క అధికారమును బలపర్చుటకే ఆయన మీద తిరుగబాటులకై కుట్రలుచేయుచున్న కొంగరిని శాముపట్టుకొని చెరసాలలలో నిర్బంధించితిమనియు కాన్స్టాంటినోపిలును తమక్రిందికి తీసుకొనుతలంపు తమకులేదనియు, గాని తురుష్కులు తమమీద తిరుగబడినచో తమయుద్దేశ్యములను మార్చుకొనవలసివచ్చుననియు మిత్రమండలియధికారులొక ప్రకటనమునుగూడ మార్చి 16వ తేదీన గావించిరి. ఇప్పటికిని దేశమునకు సుల్తానే ప్రభుచిహ్నములన్నిటిని కలిగియున్నాడు. ప్రధానమంత్రి, మంత్రివర్గము, మహమ్మదీయ ప్రధానమతగురువు, ఖిలాఫతుపీఠము, పార్లమెంటు, మొదలగు ప్రభుత్వప్రతిష్ఠాపనలన్నియు సుల్తానుక్రిందనే రాజధానిలోనున్నవి. కాని సుల్తాను మిత్రమండలియొక్క సంరక్షణలో వారిక్రిందపై దీవలెనుండి వారాజ్ఞాపించినటులెల్ల ఆయనయును ఆయనక్రిందనున్న ప్రభుత్వప్రతిష్ఠాపనలును మిత్రమండలిచే నందుముఖ్యముగ నాంగ్లేయులచే నడుపబడుచున్నారు. పారిసులో జరుగుచున్న సంధిసమావేశమునందు తురుష్కసామ్రాజ్యమును గూర్చియు తురుష్కదేశమునుగూర్చియు సంతృప్తిర్ణయము జరుగునపుడు/తమయిష్టమువచ్చిన సంధిషురుతులకెల్ల సుల్తానుచేతను ఆయనక్రిందనున్న ప్రతిష్ఠాపనలచేతను అంగీకరింపజేయుటకును వానిని అమలుజరుపుటకును అంతయు మిత్రమండలివారు సిద్ధముగావించుచున్నారు.

జాతీయోద్యమవృక్షము

కాని తురుష్కదేశముమాత్రము దినదినమునకు సుల్తానునకు వ్యతి

రేకమై ముస్తఫా కెమాల్ యొక్క నాయకత్వము క్రిందికి పూర్తిగ చేరుచున్నది. గ్రీకులు స్మర్నాను ఆక్రమించుకొనుటవలన మొలకెత్తిన తురుష్క-జాతీయోద్యమము ఆగ్నేయులు తురుష్క-దేశాధిమానులను ఖైదులోపడవేసి సుల్తానును తమక్రింద పూర్తిగ నుంచుకొనుటవలన దోహదముపొంది పెరిగి గొప్పవృక్షమై తలిరుజొంపములతోడను పుష్పగుచ్ఛములతోడను శోభిల్లుచున్నది. 1905వ సంవత్సరమున ప్రజాభిప్రాయమును ధిక్కరించి బంగళా రాజధానిని విభజించి హిందూదేశజాతీయోద్యమమునకు పునాదులుపెంచిన కర్జునుప్రభువే ఇప్పుడు తురుష్క-నాయకులను చెలుసాలలకు బంపి తురుష్క-జాతీయోద్యమవిజృంభణమునకు తోడ్పడినాడు. జాలీయోద్యమము తురుష్క-దేశమందంతటను అతిత్వరగా వ్యాపింపజేయబడినది. ప్రతిచోటను ప్రజలు ముస్తఫా కెమాల్ యొక్క నాయకత్వము నంగీకరించిరి. ఆయనయొక్క పలుకుబడి మిక్కిలి హెచ్చును విదేశీయుల ఆక్రమణము, గ్రీకుల కూరకృత్యములు, మిత్రమండలివారి దౌష్ట్యములు, సుల్తాను ఆంగ్లేయులచేతితో కీలుబొమ్మవలెనుండుట ప్రజలలో మితిలేని యాగ్రహమును, దేశమును కాపాడుకొనవలెనను వజ్రసంకల్పమును పుట్టించెను. దేశసంరక్షణకై పోరాడుటకు సైనికులు కావలెనని ముస్తఫా కెమాల్ కోరినంతనే వేనవేల యువకులు ఐచ్ఛిక సైనికులుగ చేరుచుండిరి. సుప్రసిద్ధ తులుష్క-గ్రంధకర్తయగు హాలిడే ఎడిబు హానము రచించిన కార్చిష్యు (Shirt of Flame) అను చరిత్రాత్మకమగునవలలో తురుష్క-జాతీయోద్యమాభ్యుదయము మనోహరముగ వర్ణింపబడినది.

(3)

సుల్తానును తీసివేయుట

కాన్స్టాంటినోపలునుండి పారిపోయినచిన్నసభ్యులతోడను, ప్రజలచే మరల నెన్నుకొనబడిన మిగిలిన సభ్యులతోడను అంగోరాలో తురుష్క-పార్లమెంటు (ప్రజాప్రతినిధిసభ) సమావేశమయ్యెను. ఇంతటినుండి దీనికి (Grand National Assembly of Turkey) తురుష్క-దేశపు ఎస్సెంబ్లీ యని నామకరణముచేయబడెను. ఏప్రిల్ 23 వ తేదీన ఎస్సెంబ్లీ సమా

వేశము ప్రారంభమయ్యెను జాతీయసమాఖ్య మరల దీనిలో నేకగ్రీవముగ ఆమోదింపబడెను. దేశీయప్రభుత్వములో జరుగవలసిన రాజకీయ, ఆర్థిక సంస్కరణములు తప్పిలుగ నాలోచించబడి యంగీకరించబడెను. తురుష్క-దేశస్వతంత్రతకు శత్రువులగువారికుట్రలలో చేరి దేశద్రోహమునుసలుపు చున్నందున అట్టోమానుసుల్తానును, ఆయనప్రభుత్వమును తీసివేసినామనియు దేశమునుపాలించుట కొక నూతన జాతీయప్రభుత్వమును స్థాపించినామనియు ఎస్సెంబ్లీవారు తీర్మానించి ప్రకటించిరి దేశప్రభుత్వమును నడుపుటకు ఎస్సెంబ్లీచే నొక కార్యనిర్వాహకసభ (Executive Council) ఎన్నుకొనబడెను అధ్యక్షుడుగను సర్వసేనాధిపతిగను ముస్తఫా కెమాల్ పాషా ఎన్నుకొనబడెను. బేకరుసామిబే విదేశాంగమంత్రిగను, ఫెజీపాషా యుద్ధ మంత్రిగను, హక్కి బెహిజుబే ఆర్థికమంత్రిగను, డాక్టరు అడనాబే విద్యామంత్రిగను, ఇస్మాయిల్ ఫజీల్ పాషా అభివృద్ధి మంత్రిగను, మొదలగు ఎనిమిదిమందిమంత్రులుగల మంత్రివర్గ మెన్నుకొనబడెను. సర్వసేనాధిపతి క్రిందప్రధానపై నికోద్యోగిగుడుగకలనలు ఇజ్మత్ పాషానునియమించిరి. జాతీయ వాదనాయకులలో ముఖ్యులగు ఫలేబే, రూయఫేబే మొదలగువారు మాల్టా ద్వీపములోని చెఅసాలలలో నున్నందున ప్రధమమంత్రివర్గమునందు వారికి స్థానములేకుండెను. ఈవిధముగ రాజధానిలోని సుల్తానుయొక్క ప్రభుత్వమునకు పోటీగ అంగోరాయందు జాతీయప్రభుత్వ మేర్పరుపబడెను. నూతన ప్రభుత్వమునకు వెనుక దేశమంతయు నుండెను. సుల్తానుయొక్క ప్రభుత్వమునకు వెనుక విదేశప్రభుత్వము లుండెను.

“దేశమునందు ఎన్నికలు జరిపితిమి. 1920 సంవత్సరము ఏప్రిలు నెల 23 వ తేదీని జాతీయపార్లమెంటుయొక్క సమావేశము జరిగినది. ఖలీఫా - సుల్తానును రాజధానియు విదేశీయులఅధికారముక్రిందను స్వాధీనమందు నున్నంతకాలము తురుష్క-దేశముయొక్క ప్రస్తుత భావి వ్యవహారమంతయు నదియే (ఎస్సెంబ్లీయే) నడుపునని యా సమావేశమునందు తీర్మానింపబడినది.

అట్టోమానుప్రజలు తమహక్కులన్నియు నాశనమైనవనియు, తమ రాజ్యాధికారము పరులహస్తగతమయినదనియు తెలిసికొని, తమప్రతినిధుల

మూలమున అంగోరాలో సమావేశమై జాతీయసభ్యులలోనుండి యొక కార్య నిర్వాహకసభ నెన్నుకొనియున్నారు కాఁడనిర్వాహకసభయే దేశముయొక్క యావత్పరిపాలనను వహించినది.

1920 వ సంవత్సరం ఏప్రిలు 29 వ తేదీన జరిగిన సమావేశము నందు అవలంబింపబడిన మా జాతీయనిర్ణయమును నేను తమ కిందుమూలమున తెలుపుకొనుచున్నాను.

మొదటిది : ఖిలాఫతుయొక్కయు సుల్తానుయొక్కయు రాజధానియగు కాన్స్టాంటినోపిలుపట్టణమును అందులోనున్న సుల్తానుయొక్క ప్రభుత్వమును మిత్రమండలివారికింద ఖైదీలుగనున్నారని అట్టోమానుప్రజలు భావించుచున్నారు. ఆవిధమున సున్నంతకాలము కాన్స్టాంటినోపిలుప్రభుత్వము నుండి వచ్చెడి యన్ని యుత్తరువులు ఫర్మానాలు న్యాయశాస్త్రప్రకారముగాని మతరీత్యాగాని ఎట్టివిలువయులేనివనియు, కాన్స్టాంటినోపిలుప్రభుత్వముతో చేసికొనెడి యొడంబడికలు, ఏర్పాట్లు చెల్ల వనియు, వ్యర్థములనియు మా జాతి తీర్మానించినది.

రెండవది : అట్టోమానుప్రజలు శాంతిని నిగ్రహమును కనపర్చుచున్నప్పటికిని తమదేశము స్వతంత్రమైన రాజ్యముగనుండుటకును, తమకు పురాతనమునుండి వచ్చుచున్న పవిత్రమగుహక్కులను కాపాడుటకును దృఢనిశ్చయమును కలిగియున్నారు. గౌరవమయినట్టియు న్యాయమైనట్టియు సంధిచేసుకొనుటకు సిద్ధముగనే మా జాతి యున్నది. కాని తన నిజమైన ప్రతినిధులు మాత్రమే తనపేర నొడంబడికలు చేయుటకు హక్కుగలిగి యున్నారని మా జాతి ప్రకటించుచున్నది.

మూడవది : అట్టోమానుదేశములో కాపురమున్న క్రైస్తవులును విదేశీయులును మా జాతియొక్క సంరక్షణలో సురక్షితముగ నుండెదరు. గాని దేశసురక్షితమునకు వ్యతిరేకమగు నేపనిని వారు చేయగూడదు" అని ముస్తఫా కెమాల్ పాషా ఫ్రెంచి ప్రధానమంత్రికి తెలియపరిచెను.

(4)

తురుష్కమును అమెరికాక్రింద మాండేటుగానుంచు ప్రయత్నము

ఈలోపున పారిసులో జరుగుచున్న సంధిసమావేశమునందు తురుష్క-దేశమునంతను మాండేటరీరాజ్యముగ (సంరక్షకరాజ్యముగ) అమెరికావారు స్వాధీనముచేసికొనుట యుక్తమనియు, అటుల గావింప వీలుచేనిచో తురుష్కములోని ఆర్మీనియనులు కాపురమున్న ప్రాంతముపైనను అమెరికావారు తమక్రిందికి తీసికొని పాలించవలెననియు, నాంగ్లేయప్రధానమంత్రి యొక తీర్మానమును ప్రవేశపెట్టెను.

ఇందుమీద తురుష్క-దేశపరిస్థితులనుగూర్చి విచారించి రిపోర్టుచేయుటకై అమెరికాయధ్యక్షు డొక పైనికయువసంఘమును బంపెను. “తురుష్కులు అమెరికాప్రభుత్వమునకు తేలికగ లోబడరు. సర్వవిధములగు ప్రతిఘటనములను చేసెదరు. పైనికబలముచే నతి క్రూరకృత్యములు చేసి లోబర్చుకొన్నను తురుష్కమును విదేశీయులు పాలించుట అసంభవము. మరియు విదేశీయులు తురుష్కములో ప్రత్యేకపుహక్కులను సుల్తానుల నుండి పొందియున్నారు తురుష్క-సుల్తానులప్రభుత్వము పాశ్చాత్యులనుండి విశేషఋణములుచేసి ప్రభుత్వమునకు వచ్చెడి పన్నులలో చాలవరకు పాశ్చాత్యప్రభుత్వప్రతినిధులసంఘమునకు (Ottoman Public Debt) స్వాధీనమగు లాకట్టుపెట్టియున్నారు. ఈ సంఘమే చాలవరకు పన్నులను వసూలుచేసికొనుచున్నది. ఇట్టి యార్ధికదాస్యము, ప్రత్యేకపుహక్కులు నాశనముకానిది యేప్రభుత్వమయినను తురుష్కములో శాంతముగ సాగ వీలులేదు. నిజముగా అమెరికావారే సంరక్షకత్వము నంగీకరించినచో వెంటనే ఈ రెంటిని తీసివేయకతప్పదు. ఇట్టిపరిస్థితులలో అమెరికావారు సంరక్షణబాధ్యతను (Mandate) వహించుటకు పూనుకొనగూడదు.

ఆర్మీనియావిషయములో నాప్రాంతమున నూటికి పదునారుగురు మాత్రమే ఆర్మీనియనులు కాపురమున్నారు. నూటికి డెబ్బదిఅయిదుగురు తురుష్కులు కాపురమున్నారు. ఆ ప్రాంతము అత్యధికసంఖ్యాకులు కాపుర

మున్న తురుష్కులక్రిందనేయుండి తురుష్కుములో భాగముగనేయుండుట నమంజనము” అని యా యువసంఘమువారు తమరిపోర్టులో వ్రాసినందున అమెరికాయద్యక్షుడు తురుష్కుముయొక్కగాని ఆర్మీనియాప్రాంతముయొక్కగాని సంరక్షకత్వము (Mandate)ను వహింపటకు నిరాకరించెను.

కాని యీ ప్రయత్నములకూడ తురుష్కులలో నాగ్రహమును హెచ్చించి జాతీయోద్యమమునకు విశేషబలమును చేకూర్చెను.

నూనెగనుల యొడంబడిక

1920 వ సంవత్సరము ఏప్రిలు 24 వ లేదీని అనటోలియా (తురుష్కుము)లోను, సిరియాలోను, మెసపొటేమియా (ఇరాకు)లోను గల నూనె గనులను పంచుకొనుట, ఒకరిగనులనుండి మరియొకరిరాజ్యములగుండ పోవుటకు త్రోవనిచ్చుట, తమరాజ్యములగుండ పోయెడి సరకులమీద తక్కువ పన్నులువేయుట మొదలగువిషయములనుగూర్చి ఆంగ్లేయులును ఫ్రెంచి వారును శాశ్వతమోఒడంబడికను చేసుకొనిరి.

గ్రీకులతో పోరాడుటకు ప్రయత్నములు

ఈమధ్యకాలమున గ్రీకులచో పోరాడుటకు తురుష్కుజాతీయవాదులు సేనలను పోగుచేసుకొనుచుండిరి. వీరివద్ద నేపీయు ద్రవ్యములేదు. దేశము మిగుల దరిద్రస్థితియందున్నది కావున విశేషద్రవ్యము పోగుచేయుటకును అవకాశములేదు కాగితచ్చద్రవ్యము సృష్టించునన్నను వీరికి అప్పలిచ్చువారు లేరు. వీరికిగలద్రవ్యము అఖండమగు దేశాభిమానము, అపారమగు త్యాగము. సర్వసేనాదిపత్యము వహించిన ముస్తఫా కెమాల్ యొక్క నాయకత్వముక్రింద జాతీయవాదులు నైనికులను చేర్చుచుండిరి. వేనకువేలు నైనికులుచేరిరి భర్తలను నైనికులుగచేరుటకు భార్యలుప్రోత్సహించుచుండిరి.తల్లిదండ్రులు మిగుల సంతోషముతో తమపుత్రులను దేశసేవకు సమర్పించుచుండిరి. ఈ కష్టకాలమందు స్త్రీలుచేసినసహాయము, త్యాగము అపారమైనది. చేరెడినైనికులలో చాలమందికి దుస్తులుగాని పాదరక్షలుగాని లేవు. కాని యుత్సాహమునకు మాత్రము ఏమియు కొరతలేదు. వెనుకజరిగిన యుద్ధములలో నైనికులుగచేరి చావగ మిగిలినవారును, గాయములుపొంది బాగైనవారును కూడ వచ్చిచేరిరి.

వెనుకటియుద్ధములలో పైనికోద్యోగులుగ పనిచేసినవారు అయిదువేలమంది మరల యుద్ధోగస్థులుగ దొరికిరి. సుల్తానుయొక్కపైస్యములోనుండి పది వేలమందిని చీలదీసికొని కలనల్ జేకరు సామి యను సేనాని వచ్చి ముస్తఫా కెమాల్ తో చేరెను. 1920 వ సంవత్సరప్రారంభమున ముస్తఫాకెమాల్ క్రింద నలుబదివేలపైస్య ముండెను. కాని దీనికి రెట్టింపుపైస్యమును గ్రీకులు స్వర్నాప్రాంతమున తెచ్చియుంచిరి.

సోవియటురష్యానుండి సహాయము

అదృష్టవశమున ముస్తఫా కెమాలుకు మరియొకచోటనుండి సహాయము లభించెను అది రష్యానుండి. తురుష్కమును మ్రింగదలచిన నిరంకుశపక్షవర్తి యిపు డవట లేడు. అవట సోవియటుప్రజాస్వామ్యము పాలనమును నలుపుచున్నది. తెనిసుమహాశయుడు రష్యాకు నాయకుడుగ నుండెను. ఈయన తురుష్కజాతీయోద్యమమునందు మిగిల సానుభూతిని కలిగి యుండెను. తెనిసునకును ముస్తఫా కెమాలునకును 1920 సంవత్సరము ఏప్రిలునెలలో మిత్రమండలిప్రభుత్వములదాడినుండి పరస్పరసంరక్షణ గావించుకొనుటకు ఒడంబడిక (పైనిక కన్వెన్షన్) జరిగెను. ఇంతేగాక మిత్రమండలివారు రష్యా సోవియటుప్రజాస్వామ్యము సంఘీకరింపక రష్యాలో నా ప్రజాస్వామ్యముపై తిరుగబాలులను పురిగొల్పుచును, నల్ల సముద్రము నుండి (Black Sea) రష్యాపై దండెత్తుచును పోరాడుచుండిరి. రష్యా సోవియటుప్రభుత్వము, అంగోరా జాతీయప్రభుత్వము రెండును మిత్రమండలిచే బహిష్కరింపబడినవే అయ్యున్నవి గావున తురుష్కజాతీయవాదులకు రష్యా సహాయముచేయుటకు నిశ్చయించినది.

(5)

గ్రీకులదండయాత్రలు

ఇంతలో నకస్మాత్తుగ 1920 వ సంవత్సరము జూనునెల చివరభాగమున ఇంగ్లాండు, ఫ్రాన్సు, ఇటలీప్రభుత్వముల అనుమతితో గ్రీకులు తురుష్కజాతీయవాదులపైకి మూడువైపులనుండి దండెత్తివచ్చిరి. ఒక గ్రీకుపైస్యము 'బలికెసరి'నుండి బయలుదేరి అడ్డువచ్చిన తురుష్కజాతీయ

వాదులపై న్యాయము నోడించి పాండర్నా, బ్రూసా, ముడానియా, గెమ్లిక్, ఇస్మిదు పట్టణములను పట్టుకొని మర్మరాసముద్రమువరకుగల ప్రదేశము నంతను ఆక్రమించుకొనిరి. ఇందువలన మెగ్నేషియా - అఫీసరు-పాండర్నా రైలుమార్గమంతయు గ్రీకులవశమయ్యెను

జాతీయవాదుల అపజయములు

మరియొక గ్రీకుపై న్యాయము అంగ్లేయులయొక్కయు గ్రీకులయొక్కయు నావలలో మర్మరాసముద్రతీరముననున్న రేవులలో దిగి త్రేసులో ప్రవేశించి యచటనున్న తురుష్కు-జాతీయపై న్యాయము నోడించి చెల్లాచెడుగావించి, జూలై 25 వ తేదీన ఏడ్రీయానోపిలుపట్టణమును వశపరచుకొనెను. రెండు పెద్దనావలు పైనికులతో అంగ్లేయప్రభుత్వముచే గ్రీకులకు సహాయముగ పంపబడెను గ్రీకుప్రభుత్వమునకు లోబడియుండుట కిష్టములేక వండ్రెండు వేలమంది తురుష్కులు త్రేసురాష్ట్రమును వదలి బల్గేరియాకు లేచిపోయిరి.

మూడవ గ్రీకుపై న్యాయము స్మర్నానుండి బయలుదేరి జాతీయవాదుల నోడించుచు ముందునకు నెట్టుకొనిపోయి ఆగష్టునెల 29 వ తేదీని ఉషాకు పట్టణమును వశపరచుకొనెను.

జాతీయవాదుల యిబ్బందులు

గ్రీకులవద్ద పై న్యాయములను ఒకచోటినుండి మరియొకచోటికి గొని పోవుటకు మంచి మోటారులారీ లుండెను. స్మర్నానుండి మూడువైపులకును పోవు రైలుమార్గములు వారియధీనమందుండెను. ఇదివరకు యుద్ధకాలమున ఇంగ్లాండు, ఫ్రాన్సులు ఇచ్చిన ఆయుధసామగ్రికూడ వారివద్ద నుండెను. ఇప్పుడుకూడ మిత్రమండలివారినుండి వారు యుద్ధపరికరములను పొందిరి. మరియు సముద్రములమీద గ్రీకుపై న్యాయములను రావించుకొనుటకు వీలు కలదు. తురుష్కు-జాతీయవాదులకు అనటోలియామధ్యభాగముననున్న ఆయుధ సామగ్రిలతో త్వరితముగ రాకపోకలుచేయుటకు వీలులేనిప్రదేశములలో పై న్యాయములను త్రిప్పుకొనవలసియుండెను అనటోలియా రైలుమార్గము అంగోరాకాఖమాత్రమే రైళ్లు వీరియధీనముననుండెను. మంచిరోడ్లు జాటలు గాని, రాకపోకలుచేయుట కితరసౌకర్యములుగాని, మోటారులారీలుగాని లేవు.

చిన్న ఆయుధములు వాలగ నున్నప్పటికిని గ్రీకులకువలె పెద్ద పిరంగులు వీరివద్ద లేవు. మరియు సుల్తాను వీరికి వ్యతిరేకుడై వీరిమీద దేశములో తిరుగబాటుచేయించుటకు యత్నించుచుండెను. సుల్తాను తనయదికారమునకు జాతీయవాదు లడుతగిలినని యాగ్రహమువహించెనేగాని దేశమునులోబరచు కొనుచున్న విదేశీయులను వెళ్ళగొట్టవలెనను దేశాభిమానము లేనివాడయ్యెను. సుల్తానుయొక్క ప్రేరేపణవలన ఆహమదు అంజిపూరు అను సర్కేషియా నాయకుడు బ్రూసాలో తురుష్క-జాతీయప్రభుత్వముపై తిరుగబాటును సాగించి అల్లకల్లోలము గావించెను. ఈ తిరుగబాటు నణచుటకు జాతీయ వై న్యములు కొంతకాలము పోరాడవలసివచ్చినది. ఉష్మానుండిహాడ నింత వరకు కొద్దిగనే ఆయుధములను, ద్రవ్యమును వచ్చెను. ఉష్మాకును తురుష్కమునకును మధ్య మిత్రమండలిపక్షపువా రద్దుతగులుచుండిరి.

గ్రీకుల సంతోషము

ఈ యన్నికారణములవలనను 1920 వ సంవత్సరమున యుద్ధములో గ్రీకులు గెలుచుటయు, తురుష్క-జాతీయవాదులు ఓడిపోవుటయు నొకవింత గాదు. బహుశులభముగ తమకు లోబడిపోవుదురని తాము తలచిన జాతీయ వాదు లింతవరకైన ప్రతిఘటనమునలిపినందుకు గ్రీకు లాశ్చర్యమును చెందిరి.

గ్రీకు ప్రధానమంత్రియగు వెనిజిలాసు ఈ జయముల కుప్పొంగి తురుష్క-దేశవిషయమున 1920 వ సంవత్సరం ఆగష్టువెలరో మిత్రమండలి వారు చేయుచుండిన అంత్యనిర్ణయమునందు తమకు (గ్రీకులకు) తురుష్క-దేశములో నొక గొప్ప భాగము కావలెనని కోరెను. అయోనియావ్యవస్థలను, తురుష్క-దేశములో సంపాదించగలిగినంత పెద్ద భాగమును గ్రీకులో చేర్చుకొని, యొక గ్రీకుసామ్రాజ్యమును స్థాపించవలెనని ఆయనయొక్క ఆశయము.

తురుష్కప్రజాస్వామికము

7 తురుష్కదేశవిభజనము

(1)

వర్సేయ్యనంధి

1919 వ సంవత్సరము జనవరినెలనుండి పారిసునగరమున నంధి సమావేశము జరిగి, జూలై నెల 28 వ తేదీన మిత్రమండలివారికిని, జర్మనీ ఆస్ట్రీయా బల్గేరియా దేశములకును మధ్య వర్సేయ్య (Versailles) వద్ద నందిజరిగి, కక్షిదారులందరిచలనను సంతకములుచేయబడెను. 1920 వ సంవత్సరము జనవరినెల 10 వ తేదీన మరల నా నంధి ఖాయపరుపబడెను.

నంధిషరతులు

వర్సేయ్యనంధి, యుద్ధములోగెల్చిన మిత్రమండలివారు తమచే నోడింప బడిన శత్రుదేశములమీద తమచిత్తమువచ్చినషరతులతో నంటకట్టబడినది. స్వయంవిర్జయసూత్రముననుసరించిగాని, విల్పము సభాపతియొక్క పదునా లగుసూత్రములప్రకారముగాని, జరిగినదని ఎవరును చెప్పసాహసించరు. జర్మను, ఆస్ట్రీయా చక్రవర్తులు రాజ్యభ్రష్టులైరి. జర్మనీ సంపూర్ణ ప్రజాస్వా మికమైనది. జర్మనీనుండి ఆల్సేసు, లోరైన్ రాష్ట్రములు ఫ్రాన్సున కీయబడి నవి. ఆస్ట్రీయాసామ్రాజ్యము విచ్ఛిన్నముచేయబడి, ఆస్ట్రీయా, హంగేరీ, జకోస్లావేకియా ప్రజాస్వామికములుగను, యుగోస్లావియారాజ్యముగను విభ జింపబడినది. జర్మనీ, ఆస్ట్రీయా, రష్యాలక్రింద విభజింపబడియున్న పోలండు మరల స్వేచ్ఛముచేయబడి స్వతంత్రమగు ప్రజాస్వామికముగ చేయ బడినది. బెల్జియమునుండి జర్మనులు లేచిపోయినారు. కాని జర్మనుల యూపెక్, మాల్యూక్ ప్రాంతములు బెల్జియమున కీయబడినవి. జర్మనుల

ఉత్తరసైలీషియాలో కొంతభాగము పోలండున కీయబడెను. జర్మనుల డాంజిగుపట్టణముకూడ పోలండునకు స్వాధీనపర్చబడెను. మెమెల్ జిల్లా లిథుయేనియాదేశమున కివ్వబడెను. ఏడులక్షలజర్మనులుకాపురమున్న సారు (Saar) ప్రాంతములోని మిక్కిలి విలువగలగనులన్నియు ఫ్రాన్సున కిచ్చి వేయబడినవి సారుప్రాంతపాలనము అంతర్జాతీయనమితివలన 1935 వ సంవత్సరమువరకు ఫ్రెంచి, కనడా, డేను, బెల్జియం, సారు ప్రతినిధులు కలిగి ఫ్రెంచిప్రతినిధిచే నధ్యక్షతవహించబడెడి, అయిదుగురుగల కమిటీక్రింద నుంచబడెను. యూరపుఖండమున ఇరువదియేడువేల అయిదువందల చదరపు మైళ్ళప్రదేశమును జర్మనీ పోగొట్టుకొనినది. జర్మనీలోని రైల్వాలాండురాష్ట్రములో కొంతకాలము మిత్రమండలివారిసేనల నుంచిరి. జర్మనుభాషను మాటలాడెడి ఆస్ట్రియాదేశము జర్మనీలో చేరకూడదు. జర్మనులకు ఆఫ్రికా ఖండములోను, పసిఫికుమహాసముద్రములోను నున్న యావత్తు వలసరాజ్యములను తీసికొని, మాండేటులుగ మిత్రమండలివారికి పంచిపెట్టబడెను. జర్మనీయొక్కకొలులోనుండిన చె నాదేశములోని షాల్టంగురాష్ట్రము చె నా కిచ్చుటకు మారుగ జపానున కిచ్చిరి.

సైన్యములనుంచుకొనగూడదు

జర్మనీ తనయొక్క యుద్ధపుటోడలను, ఆయుధములను, యుద్ధపరికరములను, జలాంతర్గాములను, వాయువిమానములను వెంటనే మిత్రమండలికి స్వాధీనపర్చవలెను. జర్మనీ ఒకలక్ష సైన్యముకన్నను, నాలుగువేల సైనికోద్యోగుల కన్నను ఎక్కువగ నుంచుకొనగూడదు. జర్మనీలో నిర్బంధ సైనికశిక్షణముండగూడదు. ఆరు పెద్ద యుద్ధపుటోడలనుమాత్రము కలిగి యుండవచ్చును. బొత్తుగ సైనిక వాయువిమానములను కలిగియుండగూడదు. జర్మనీ విదేశములనుండి ఆయుధములను తెప్పించుకొనగూడదు. కొంచెముగనే ఆయుధసామగ్రిని తయారుచేసికొనవలెను. 1600 టన్నులకన్న ఎక్కువ బరువుగల వర్తకపుటోడలన్నియు మిత్రమండలికి స్వాధీనపర్చవలెను. వెయ్యిటన్నులకన్నెక్కువ నున్న వర్తకపుడవలలో సగమువంతు మిత్రమండలికి ఒప్పగించేయవలెను. అయిదుసంవత్సరములవరకు ప్రతిసాలున రెండు లక్షలటన్నులయోడలను మిత్రమండలికి జర్మనీ తయారుచేసి ఇవ్వవలెను.

నష్టపరిహారము

యుద్ధమునకంతకును జర్మనీయే అపరాధియని (War guilt) ప్రాయబడెను. యుద్ధమువలన మిత్రమండలిదేశములకు కలిగిన నష్టమంతయు జర్మనీ భరించవలెనని స్థిరపరిచిరి. మిత్రమండలివారికి జర్మనీ చెల్లించవలసిన నష్టపరిహారము 12400 కోట్ల రూప్యములని 1921వ సంవత్సరమున నిర్ణయించబడినది.

జరుకు శిక్ష

అంతరాజ్ఞాతీయశాంతికిని, నీతికిని వ్యతిరేకమగు నేరములను చేసినందుకు అమెరికా, ఇంగ్లాండు, ఫ్రాన్సు, ఇటలీ, జపానుప్రభుత్వములచే నియమింపబడిన అయిదుగురు న్యాయాధిపతులు కలిసి జర్మనీకై జరగు రెండవ విలియం చక్రవర్తిని విచారించి తగువిధమున శిక్షించవలెను యుద్ధమునందు దురంతములుకావించిన యుద్ధోగ్రస్తులను జర్మనీ మిత్రమండలికి విచారణనిమిత్తము ఒప్పగించవలెను. జర్మనుకై జరుగు లండన్ బిజారులలో బహిరంగముగ నురిదీయించెదనని ఆంగ్ల ప్రధానమంత్రియగు లాయ్డ్ జార్జి యుద్ధకాలమున ప్రతిజ్ఞచేసెను.

సంధిపత్రముపై బలవంతముగ సంతకముచేయించుకొనిరి

ఇట్టిషరతులతో తయారుచేయబడిన సంధిపత్రముమీద 1919వ సంవత్సరము 28 జూన్ లోపల జర్మనుప్రతినిధులు సంతకములుపెట్టవలయునని, లేనిచో జర్మనీపై న దండెత్తెదమనియు మిత్రమండలివారు తెలియజేసిరి. జర్మనుపార్లమెంటులో తీవ్రమగుచర్చ జరిగి రెండువందల ముప్పైపది మంది సంధిపత్రము సంగీకరించవలయుననియు నూటముప్పైపదిమంది సంధిని నిరాకరించవలయుననియు సమ్మతులనిచ్చిరి. అధికసంఖ్యాకులచే సమ్మతింపబడినందున జూన్ 28 వ తేదీన వర్సెయ్యసంధిపై న జర్మను ప్రతినిధులు సంతకముచేసిరి. ఇట్టి షరతులతోడనే ఆస్ట్రియా, హంగేరి, బల్గేరియా ప్రభుత్వముల ప్రతినిధులును సంధిపత్రములపై సంతకములు చేసిరి.

జర్మనుప్రతిఘటనము

సంధిపత్రముమీద సంతకములుచేసినరొజుననే జర్మనునావికోద్యోగులు తమక్రిందనున్న యుద్ధపుబోడలను, జలాంతర్గాములను తమ శత్రువుల కొప్పగించునొల్లక, ఒప్పగించుచేసికొనుటకు వచ్చిన బ్రిటిషువైనికాధికారులు చూచుచుండగనే సముద్రములో ముంచివేసిరి. సంధిషరతులప్రకారము ఫ్రెంచివారి కొప్పగింతచేయవలసియున్న ఫ్రెంచిపరాక్రములను, గుమిగూడియున్న జర్మనుప్రజాసమూహములు ఫ్రెడరిక్ ది గ్రేట్ శిలావిగ్రహముచేత జాతీయగీతిములు పాడుచుండగా, కిరసనాయిలులో ముంచి తగులపెట్టిరి. కైజరుచక్రవర్తి నేటికిని హాలండులో సురక్షితముగ నున్నాడు.

(2)

అంతర్జాతీయసమితి

(League Nations)

1919 వ సంవత్సరము జూలై నెల 28 వ తేదిననే మిత్రమండలివారును, అమెరికా అధ్యక్షుడును కలసి అంతర్జాతీయసమితిని (League of Nations) స్థాపించిరి. దీనికి జినివా నగరము కార్యస్థానముగ చేయబడినది. ఇందులో జర్మనీ, ఆస్ట్రీయా, తురుష్కము, బల్గేరియా మొదలగు శత్రుదేశములను చేర్చుకొనలేదు. రష్యా సోవియటుప్రభుత్వమునకు ప్రాతినిధ్యములేదు. వీరెవరైన చేరదలచినచో చేరినసభ్యులలో మూడింట రెండు వంతులమంది యంగీకరించవలెను. అంగ్ల సామ్రాజ్యములో చేరిన దేశముల కన్నిటికిని తలయొకటటు ఉండుటవలన అంగ్లేయుల కెక్కువ ప్రాముఖ్యత కలిగెను. ఈ సమితి సాధారణముగ సంవత్సరమున కొకసారి సెప్టెంబరునెల మొదటిసోమవారమునాడు సమావేశమగును. మిగతాకాలములలో సమావేశమై యావత్తు కార్యనిర్వహణముచేయుట కొక కొన్నియ నియమింపబడినది. కొన్నియలో నయిదుగురు శాశ్వతసభ్యులుండవలెను. వారు అమెరికా, ఇంగ్లాండు, ఫ్రాన్సు, ఇటలీ, జపాను ప్రభుత్వముల ప్రతినిధులు. తక్కిన యన్నిదేశములు కలసి యేదేని నలుగురు ప్రతినిధుల నెన్నుకొనెదరు.

కొన్నిలుకు సమితికి గల యన్ని యదికారములు దాదాపుగ నీయబడెను. చాల తటస్థదేశములు సమితియందు చేరెను గాని, యవి యేమియు పలుకు బడిగలదేశములు కావు.

అధికారము మిగుల సంకుచితము

అంతర్జాతీయసమితియొక్క అధికారము మిగుల సంకుచితముగ నున్నది. ఏ సామ్రాజ్యములో గాని అంతఃకలహములనుతీర్చుటకు అంతర్జాతీయసమితికి అధికారములేదు. ఇంగ్లాండుచే పాలింపబడెడి భరతవర్షము, ఈజిప్టు, దిర్బా, సింహళము, బర్మాండు మొదలగు దేశములు తమ స్వతంత్రమువిషయమున ఇంగ్లాండుతోగల సంఘర్షణమునుగూర్చి సమితివారికి చెప్పుకొనుటకుగాని, సమితివారు విచారించుటకు గాని అధికారములేదు. అటులనే ఫ్రాన్సుకును మొరాకో, ఇండోచైనాలకును గల తగాదాలనుగూర్చి గాని, చైనాకును చైనాలోనివిదేశస్తులకునుగల ప్రత్యేకహక్కులనుగూర్చిన పోరాటములనుగూర్చి గాని, దక్షిణాఫ్రికా కెన్యా మొదలగు దేశములలో పాతకాపురస్తులు భారతీయులు కోరెడి, కలహించెడి హక్కులనుగూర్చిగాని, సమితి జోక్యముకలుగజేసికొనగూడదు వర్సెల్సుసంధివలన జన్మిసి, ఆస్ట్రియాలు తమకు కలిగినదని తలచు అన్యాయమునుగూర్చి విచారించవలెనని సమితిని కోరుటకు వీలులేదు ఇంలేగాక తన యదికారమునకులోబడినవిషయమునుగూర్చియైనను సమితియొక్క అభిప్రాయమును తీర్మానమును లక్ష్యపెట్టక తిరుగబాయుచేసెడి దేశములపై అమలుజరుపుటకు సాధనము లేర్పాటుగావించబడలేదు మంచూరియాఆక్రమణవిషయమున సమితివారు తెలిపిన అభిప్రాయమును అంగీకరించక తిరుగబాయుచేసి సభ్యత్వమును చాలించుకొని బేచిపోయిన జపానును సమితివారేమియు చేయజాలకున్నారు. జపాను - చైనా యుద్ధమును సమితివారాపజాలకపోయిరి. ఇట్టి పరిస్థితులలో మానవశాంతికి అంతర్జాతీయసమితివలన కలిగిన ప్రయోజనమేమియో కనపడకున్నది. విల్సను సభాపతి ప్రకటించిన యుద్దేశ్యము పూర్తిగ విఫలమైనది.

మాండేటులు

అంతర్జాతీయసమితిపేర జరిగిన మొదటిపని, జర్మనీనుండి లాగుకొని నట్టియు, తురుష్కసామ్రాజ్యమునుండి తీసికొనినట్టియు దేశములు అంతర్జాతీయసమితియొక్కయాజమాన్యముక్రింద మిత్రమండలిలో చేరిన దేశములవారికి పాలనము చేయుటకుగాను స్వాధీనపర్చుటయైయున్నది. ఈ దేశములలో వేటిని తటస్థదేశములవారి కెవరికిని స్వాధీనపరచలేదు. ఇట్లు స్వాధీనపర్చుటకు మాండేటులని పేరు. మాండేటులనగ నంతర్జాతీయసమితివారియాజ్ఞలని యర్థము. ఈ మాండేమిపాలనముక్రిందికితేబడిన దేశములవారు అనాగరికులనియు, వీరిని చక్కగా పాలించి వీరికి నాగరికతను నేర్పు పవిత్రమైన జవాబుదారిని వహించుటకుగాను (Sacred trust for civilisation) వీరిని నాగరికదేశములవారిపాలనక్రింద యుంచితిమనియు నీ మాండేటుల తత్వము. వీరినిపాలించుటకును నాగరికతను నేర్పుటకును బాధ్యతవహించిన దేశములవారికి అంతర్జాతీయసమితిలోనే గాక కౌన్సిలులోకూడ సభ్యత్వముండవలెను. కౌన్సిలుయొక్కయభిప్రాయమున నీ దేశములవారు బాగుగ నాగరికులై రనియు, స్వపరిపాలనకు అర్హులై రనియు తేలువరకును నీ మాండేమిపాలనమున వీరుండవలెను. ఏష్యరతులకులోబడి తాము పరిపాలనా బాధ్యతనువహించునదియు నా ష్యరతులను పరిపాలననువహించుప్రభుత్వముల వారు తయారుచేయగ నవి యంతర్జాతీయసమితిచే నంగీకరించబడెను. మాండేటులక్రింద చేర్చబడిన దేశములలోని ప్రజలయభిప్రాయములను సమ్మతులమూలమున కనుగొనుటకు ప్రయత్నించనేలేదు. అంతేగాక అరబు దేశములన్నియు జాతీయస్వతంత్రము నపేక్షించి అంగ్లపరాసుల మాండేటులపాలనమునకు తేలికగ లోబడలేదు. అంగ్ల పరాసుసేనలు తిరుగబాటు దార్లతో చాలకాలము పోరాడెను. కరినముగ తిరుగబాటుల నణచి మాండేమిపాలనము స్థాపించినను ఇప్పటికిని శాంతియేర్పడినదని చెప్పుటకు పీలులేదు. యుద్ధకాలమున మారుమ్రోగిన స్వయంనిర్ణయసూత్రము యుద్ధము ముగియగనే ఇటుల అమలుజరుపక విడిచిపెట్టబడినది.

జర్మనువలసలు

అంతర్జాతీయసమితివారు జర్మనీనుండి తీసికొనిన పసిఫికుమహాసముద్రములోని ద్వీపములను కొన్నిటిని జపానుకును, కొన్నిటిని ఆస్ట్రేలియాకును, మరికొన్నిటిని న్యూజిలాండుకును మాండేటులుగ స్వాధీనపరచిరి. ఆఫ్రికాఖండములో జర్మనీకిచెందిన వైరుతి ఆఫ్రికాను (South West Africa) దక్షిణాఫ్రికాప్రభుత్వము (Union of South Africa)నకును, మధ్యఆఫ్రికాలోని (Central Africa) రూ అండాను బెల్జియమునకును, మధ్యఆఫ్రికాలోని మిగత జర్మనువలసప్రదేశములలో కొన్నిటిని ఇంగ్లాండునకును, మరికొన్నిటిని ఫ్రాన్సుకును మాండేటులుగ నిచ్చిరి.

పాలస్తైన్, సిరియా

తురుష్కమునుండి తీసికొనిన అరబుదేశములలో పాలస్తైన్ దేశము (ఇశ్రాయిలు) ఆంగ్లే యుల స్వంతపాలనముక్రిందను, సిరియాదేశము ఫ్రెంచి వారి స్వంతపాలనముక్రిందను మాండేటులుగ చేర్చబడినవి పాలస్తైన్ దేశము (ఇశ్రాయిలు) యూదులకునివాసదేశముగ ప్రకటించబడి, ప్రపంచములోని యూదులు వచ్చినివసించుటకు ప్రత్యేకసౌకర్యములు కలుగజేయబడుచున్నవి. భూములు మొదలై నవి వారికి చాలగ నివ్వబడుచున్నవి. అచట నరలులు అత్యధికసంఖ్యాకులుగ నున్నారు. వారి కీ దేశము యూదులనివాసదేశముగ ప్రోత్సాహపర్చబడి యూదులకు ప్రత్యేకసౌకర్యములు చేయబడుట ఇష్టము లేదు. యూదులకును అరబులకును తరుచుగ కలహములు కలుగుచున్నవి. సిరియాలో ఫ్రెంచిపాలనము శాంతముగ సాగుటలేదు. అచటకూడ అరబులలో స్వతంత్రేచ్ఛ చాలగ గలదు.

హెజాజి

హెజాజి (అరేబియా) దేశముపైన యుద్ధకాలమున మిత్రమండలికి సహాయముచేసిన మక్కా-షెరీఫు హుస్సేనును రాజుగ చేసినారు. గాని యాతనిపై వాహబీల నాయకుడగు ఇబ్న్ సౌదు దండయాత్రలుసలిపి, తుదకు 1926 వ సంవత్సరమున వాతనిని వెడలగొట్టి అరేబియానంతను స్వాధీన

పర్చుకొనెను ఇప్పుడు ఇబ్కాసాదు అరేబియా యొక్క స్వతంత్రరాజుగ నున్నాడు. షెరీఫు హుస్సేను విదేశములపాలయ్యెను.

మెసపొటేమియా (ఇరాకు)

మెసపొటేమియా (ఇరాకు) పైన అమీరు ఫైసలును, జోర్దానుపైన అమీరు అబ్దుల్లాను రాజులుగ చేసి, మాండేలులక్రింద నాంగ్లేయులు వారికి సంరక్షకులుగను, సలహాదారులుగను పాలనము సాగించుచున్నారు. జోర్దాను ఇసుకవిడారులతోనిండిన దేశము ఇరాకు నాగరికమైనదేశము. అచట జాతీయోద్యమము వ్యాపించియున్నది. ఆంగ్లేయులతో ప్రజలకు సంఘర్షణములుగుచువచ్చినది. అమీరుఫైసలు ఇటు ప్రజాభిప్రాయమునకును అటు ఆంగ్లేయులకును వెరుచుచుండెను. 1932 వ సంవత్సరము ఏప్రిలునెలలో నొక ఆంగ్లేయకంపెనీ నూనెగనులు త్రవ్వకొనుటకు ఆయననుండి దీర్ఘకొలును పొందినది. అగష్టునెలలో మాండేలును విడిచిపెట్టి ఇరాకు అంతర్జాతీయసమితిలో స్వతంత్రస్వయంలగునటుల ఆంగ్లేయులు ధరఖాస్తుపెట్టించిరి. మాండేలు అంతరించినది. ఇరాకు స్వతంత్రదేశమైనది గాని, యొడంబడికలమూలమున ఆంగ్లేయులు సలహాదారులుగ నున్నారు.

అమెరికా వర్సెల్సునంధిని నిరాకరించినది

వర్సెల్సునంధిని గావించుకొని, అంతర్జాతీయసమితిని మాండేలులను ఏర్పాటుగావించి, విల్సను సభాపతి అమెరికాకు రాగనే, అమెరికావారు వాటి నన్నిటిని కఠినముగ విమర్శించిరి. అమెరికావెనేటు(శిష్టసభ)వారు విల్సను సభాపతిచేసిన యేర్పాటులనన్నిటిని త్రోసివేసిరి. అమెరికాప్రభుత్వమువారు వర్సెల్సునంధి కొప్పుకొనలేదు. అంతర్జాతీయసమితికిగాని దానికొన్నిలుకుగాని ప్రాతినిధ్యమును బంపలేదు. టాము యూరపుఖండస్థితిగతులు తెలియక తొందరపడి వారియుద్ధములలో ప్రవేశించినామను పశ్చాత్తాపభావము అమెరికావారిలో చాలమందికి క్రమక్రమముగ కలిగినది. తరువాత జరిగిన ఎన్నికలలో విల్సనుయొక్క కక్షి యోడిపోయి, విల్సనుకు మారుగ హార్డింజి సభాపతిగ ఎన్నుకొనబడెను.

నష్టపరిహారసమస్య

1926 వ సంవత్సరమున జర్మనీ అంతర్జాతీయసమితిలో చేరినను, వర్సెయి నందిని ప్రతిఘటించవలెననియు, నా సందివలన కలిగిన జాతీయావమానమును తుడిచివేయవలయుననియు జర్మనీలో యువజనోద్యమము స్థాపించబడి బాగుగ వృద్ధిచెందినది. జర్మనీ మిత్రమండలిదేశములవారికి ఇవ్వవలసిన నష్టపరిహారమొత్తములో నూటికి 52 వంతులు ఫ్రాన్సుకును, 22 వంతులు ఇంగ్లాండుకును, 10 వంతులు ఇటలీకిని, 8 వంతులు బెల్జియముకును, తక్కినది తక్కిన మిత్రమండలిదేశములకును చెల్లించవలెనని నిర్ధారణచేయబడెను నష్టపరిహారము జర్మనీకి మోయలేనిబరువుగ నున్నది అరవై సంవత్సరముల వాయిదాలమీద ఈ సొమ్మును చెల్లించవలసినదని తీర్మానించిరి మొదటినుండియు ఏ వాయిదామొత్తమును జర్మనీ పూర్తిగా చెల్లించలేదు. ఫ్రాన్సుకు కోపమువచ్చి 1928 వ సం॥ జనవరి 1 వ తేదీన మిక్కిలి విలువగల గనులుగలిగిన జర్మనీలోని “రూరు” ప్రదేశమును ఫ్రాన్సు ఆక్రమించెను అదటి జర్మనుల గొప్ప సహాయనిరాకరణమును గావించిరి గనులలో పనిచేయుచుండిరి, ఉద్యోగిగ్గులు, దుకాణదారులు మొదలగువారందఱును సమ్మెచేసి ఫ్రెంచివారిని ప్రతిఘటించిరి. ఫ్రెంచివారు అదటి జర్మనులపై జరపిన కఠినమగు నిర్బంధవిధానములు జర్మనులకు భీతిని కలుగజేయుటకుమారుగ సహాయనిరాకరణోద్యమమును మరింత గట్టిపరచినది. 1924 వ సం॥ ఫ్రాంఘమున ఫ్రాన్సు “రూరు”ను వదలివేసి సందిమాగ్గుమునకువచ్చి నష్టపరిహారసమస్యను పరిష్కరించుటకు “డాన్” కమిషనును ఏర్పాటుగావించుట కొప్పుకొనెను. డాన్ కమిషన్ వారు కొన్ని ఏర్పాటులను చేసిరి. నష్టపరిహారమును చెల్లించుటకును ఇతరభర్తులకును 1924 మొదలు 1930 వరకు జర్మనీకి అమెరికా, ఇంగ్లాండు, హాలెండు, స్విట్జరులాండుదేశములవారు మూడువేలకోట్ల రూప్యములను అప్పునిచ్చిరి. జర్మనీయొక్క ఆర్థికస్థితి పడిపోవుచువచ్చినది. బడ్జెటు సరిపోలేదు నష్టపరిహారమేగాక పైగా చేసిన ఋణముకూడ చెల్లించలేననెను. 1929 వ సంవత్సరమున యంగ్ కమిషను అను మరియొక విచారణసంఘము ఏర్పడెను. సాలు 1 కి 196 కోట్ల రూప్యముల చొప్పున మొదటి 37 సం॥ లును,

సాలునకు 144 కోట్ల రూప్యముల చొ॥ తర్వాత 22 సంవత్సరములును జర్మనీ చెల్లించవలెనని వారు తీర్పుచెప్పిరి. ఒక్క-సంవత్సరముకూడ ఆ ప్రకారము జర్మనీ చెల్లించలేదు. 1930 వ సంవత్సరమునుండియు జర్మనీలో ఫాసిస్టుసిద్ధాంతములనవలంబించెడి నాజీ జాతీయవాదులపక్షము హెర్ హిట్లరు నాయకత్వమున ప్రబలమయినది 1932 వ సంవత్సరము ఏప్రిల్ నెలలోనే తాము నష్టపరిహారము నేమాత్రమును చెల్లించలేమని జర్మనుప్రభుత్వ ఛాన్సెలరును, ఆర్థికమంత్రియు ప్రకటించిరి. జర్మనీ నష్టపరిహారమును చెల్లించకుండ కాళ్ళు పారచాపినది.

నాజీపక్షమువారు

1933 వ సంవత్సరమున నాజీపక్షమువారు జర్మనుప్రభుత్వమును ఆక్రమించుకొనియున్నారు. జర్మనుయువకులందరును వీరవేనుకనున్నారు. నాజీ ప్రభుత్వము నష్టపరిహారమును చెల్లించుటకు నిరాకరించినది వర్సెల్సునంధిని ఖండించినారు. ప్రజాస్వామికపతాకమును తీసివైచి నాజీపతాకమగు “స్వస్తికసు” పూర్వపు చక్రవర్తులపతాకమును ఎగురవైచుచున్నారు. వర్సెల్సునంధిప్రకారము జర్మనుప్రభుత్వము బహుస్వల్పముగ సైన్యములను పెట్టుకొనవలసియుండగ, జర్మనీకి ప్రక్కనున్న ప్రాన్సు అత్యంతముగ సైన్యముల నభీవృద్ధిచేసుకొనుచున్నది. ప్రాన్సుయొక్క సైన్యములనుకూడ తమతోపాటు చాలగ తగ్గించనిచో తాముకూడ తమయిష్టమువచ్చినంతసైన్యమును పెట్టుకొనెదమని జర్మనుప్రభుత్వము చెప్పుచున్నది. నాజీపక్షమువారు జర్మనీని మరల లోకములో బలవత్త్రిమైనజాతిగ చేయ సంకల్పించినారు. పూర్వపు చక్రవర్తులపతాకమును మరల నెలకొల్పుటవలన హాలెండులో నివసించుచున్న కెయిజరు చక్రవర్తిని గాని ఆయనకుమారునిగాని మరల జర్మనీకి రాజుగా చేయుదురేమోయను అనుమానము కలుగుచున్నది. ఆస్ట్రియాను జర్మనీలో కలుపుకొని జర్మనుభాషను మాటలాడు గొప్ప జాతిని యేర్పాటుచేతుమని నాజీపక్షప్రముఖులు చెప్పుచున్నారు. జర్మనీ పోగొట్టుకొనినదేశమును వలసరాజ్యములును మరల జర్మనీకి రావలెనని కోరుచున్నారు నాజీపక్షమువారి చర్యలవలన ప్రాన్సుకును జర్మనీకిని కలహము కలుగునేమోయని చాలమందికి సందేహముగనున్నది.

(3)

సెవర్సుసంధి

తక్కిన వ్యవహారములనన్నిటిని పూర్తిచేసికొని, మిత్రమండలివారు తురుష్కదేశమునుగూర్చిన యంత్యపరిష్కారమునకు గడంగిరి. 1920 సంవత్సరము జనవరి ఫిబ్రవరినెలలలో నీవిషయమునుగూర్చి చర్చించుటకు లండనులో సమావేశములు జరిగెను. ఏప్రిలునెలలో కాన్స్టాంటినుపల్ మరియొక సమావేశము జరిగెను. అవట తురుష్కసందియొక్క ప్రధానాంశము లన్నియు నిశ్చయింపబడెను అవటనే ఆంగ్లేయులకును ఫ్రెంచివారికిని పెట్రోలియంగనులహక్కులనుగూర్చిన యొడంబడికగూడ జరిగెను. 1920వ సంవత్సరము ఆగష్టునెల 10 వ తేదీన సెవర్సుసంధియొక్క ముసాయిదా లన్నియు తురుష్కసుల్తానుయొక్కప్రతినిధుల కివ్వబడెను. వారిఆక్షేపణ లన్నియు త్రోసివేయబడెను. ఆగష్టునెల 20 వ తేదీన సెవర్సుసంధిపత్రముల మీద మిత్రమండలిప్రతినిధులును, తురుష్కసుల్తానుపక్షమున ప్రధానమంత్రి దామాదు ఫరీదుపాషాయును, ఇంక నిద్దరుమంత్రులును సంతకములుజేసిరి. ఈ సంధికి కాన్స్టాంటినుపిలులోని తురుష్కపార్లమెంటువారును అంగీకరించిరి. అంగోరాలోని తురుష్కజాతీయప్రభుత్వమును మిత్రమండలివారు పిలువలేదు. ఈ సంధిని జాతీయప్రభుత్వమువారంగీకరించలేదు.

తురుష్కదేశముయొక్క పంపిణీ

సెవర్సుసందివలన తురుష్కదేశము (Turkey) లోని ఫలవంత మైనట్టియు, భాగ్యవంతమయినట్టియు భాగములన్నియు తురుష్కమునుండి తీసికొనబడెను. దక్షిణముననున్న అరబుదేశములన్నియు మాండేబులుగ మిత్రమండలివారు స్వాధీనపర్చుకొనుట చూచియున్నాము. ఈ సంధివలన నా మాండేబులు స్థిరపరుపబడెను తురుష్కదేశములోని తూర్పుభాగములు స్వతంత్రమగు ఆర్మీనియాదేశముగను, స్వతంత్రమగు కుర్దిస్తాన్ దేశముగను చేయబడి తురుష్కమునుండి విడదీయబడెను. ఆర్మీనియాదేశముగ చేయబడినదానిలో ఆర్మీనియనులు నూటికి పదహారుమందికన్న నెక్కుడుగ లేరని వెనుక చదివియున్నాము. కుర్దిస్తాన్ లోని ప్రజలగు కుర్దులు మహమ్మదీయులై తురుష్కజాతిలోని యొక సంఘమైయున్నారు. ఈ రెండు

స్వతంత్రదేశములును (ఆర్మీనియా, కుర్దిస్తాన్లు) మిత్రమండలివారినంరక్ష కత్వముక్రిందను, పలుకుబడిక్రిందను సుంపివలెను ఫలవంతుమగు స్మర్నా రాష్ట్రమును, మంచి ప్రత్తియు, ధాన్యములును ఫలించు అదేలియారాష్ట్రమును, సుప్రసిద్ధమగు ద్రాక్షతోటలు, అంపువనములు కలిగిన అనటోలియాలోని నైరుతిభాగమును ఇటలీకి ఇచ్చిరి. త్రేసుయొక్క పూర్వ పశ్చిమభాగములు రెండును యుద్ధములో గ్రీసువారుచేసిన ప్రత్యేకసహాయమునకు ప్రతిఫలముగ గ్రీసున కిచ్చిరి. కాకాస్తాంటినోపిలురు నలుప్రక్కలనున్న ప్రదేశ మంతయు, మర్మరానముద్రమునకును ఛార్బనల్పుజలసంధికిని సమీపమున నున్న యావత్ప్రదేశమును మిత్రమండలిదేశముల ప్రతినిధులసంఘము యొక్క యాజమాన్యమునను పాలనమునను ఉంచబడెను. ఇవటికి తురుష్క సేనలు రాగూడదు. ఈప్రదేశమునకు మధ్యభాగమున కాకాస్తాంటినోపిలు నగరముమాత్రము తురుష్కులకు చెంది, అవట సుల్తాను సాలెగూడు మధ్య చిక్కిన ఈగవరి నివసించవలెను సుల్తానుకు మిగిలినరాజ్యము ఆసియాఖండములోని అనటోలియాలో కొద్దిగ నున్నది. విల్సనుయొక్క సూత్రము లేమయ్యెనో యెవరికెలుక :

సుల్తాను అస్వతంత్రుడుగ చేయబడెను

సుల్తానుకు మిగిలిన కొద్దిరాజ్యమైనను స్వతంత్రముగ విడువబడ లేదు ఈరాజ్యముయొక్క సాలసరి ఆదాయవ్యయపట్టికను నిర్ణయించుట కును, ఆర్థికవిషయములన్నిటిని నిడుపుటకును ఆంగ్లేయ, ఫ్రెంచి, ఇటలీ, తురుష్క-ప్రభుత్వముల ప్రతినిధుల యార్థికసంఘముకటి నియమింపబడెను. ఈ యార్థికసంఘమువారియంగీకారము లేనిది తురుష్క-ప్రభుత్వము ఆర్థిక సంబంధమగు నేవనిని జేయగూడదు. తురుష్క-యుద్వ్యోగస్తు లీ యార్థిక సంఘమునకులోబడి పనిచేయవలెను. విదేశదిగుమతి యెగుమతులమీద పీరియనుమతి లేనిది సుల్తాను ఎట్టిపన్నులు వేయగూడదు. ఉన్నవాటిని హెచ్చించగూడదు. ఎట్టిరుణములను తేగూడదు. తురుష్క-దేశములో విదేశస్థులకుగల ప్రత్యేకహక్కులన్నియు (Capitulations) యుద్ధకాలమున యౌవనతురుష్క-క్షివారిచే రద్దుపరచబడెను. ఆ ప్రత్యేకహక్కులన్నియు సెవర్సునంధివలన పునరుద్ధరించబడెను. అట్టోమాన్ రుజాసంఘము

(Council of Ottoman Public debt) లో జర్మను, ఆస్ట్రియన్, డచ్చి ప్రతినిధులను తీసివేసి, ఆంగ్లేయ, ఫ్రెంచి, ఇటలీ ప్రతినిధులు మాత్రముండునులు నేర్పాటుచేసిరి. రాకట్టుపెట్టబడిన పన్నుల నిధివరకువలెనే వారు వసూలుచేయుచుండవలెను ఇట్టి యార్థికదాస్యముతో తురుష్క ప్రభుత్వము జరుగవలెను.

సెవర్సునందియొక్క విమర్శనము

“సెవర్సునందివలన ‘యూరపుఖండపు రోగి’యొక్క కాలుచేతులు కూడ చికిత్సపేరున తెగకొట్టబడినవి అధర్మమును తుదిముట్టించుటకును, చిన్నజాతులహక్కులను సంరక్షించుటకును జరిగినదని చెప్పబడిన మహా యుద్ధము ముగిసినది. స్వయంనిర్ణయమునకును జాతీయస్వతంత్రమునకును, ఐక్యతకును, ప్రతి మానవజాతికిని గల హక్కు మొదలగు ఆధర్మములు విల్పము సభాపతిచే ప్రకటింపబడినవి. ఈ ఆధర్మములతో జాతులమధ్య సంధులుజరుగుచున్నవనియు, శాశ్వతమగు శాంతి స్థాపింపబడనున్నదనియు చెప్పబడినది. యుద్ధముల కండరును విడుగువెంది శాంతిని కోరుచుండిరి. ప్రపంచములోని ప్రధాన రాజకీయధురంధరులందరును సందినమావేశములలో పాల్గొనిరి ఇట్టి పరిస్థితులలోగూడ తమ మిత్రులకు రాజ్యములను బహుమానములనిచ్చువ్యాపారమును రాజకీయవేత్తలు మానలేదు. యుద్ధ కాలమున అగౌరవకరమైన రహస్యపుటొడంబడితలు తమలోలాము చేసికొని నటులే సంధులు జరిపిస్తామనుకూడ నీ రాజకీయవేత్తలు సామ్రాజ్యభావములకును తనివితీరని రాజ్యతృష్ణకును లోబడియే వ్యవహారములను నిర్వహించిరి. ఈవిధమున లండనులోను, శాంతిమోలోను, సెవర్సులోను, మిత్రవృంధలి దేశముల రాజ్యాంగవేత్తలు “రోగి”ని మంచములోనుంచి లేవకుండ పడియుండునట్టి రాజ్యపంపిణీవిధానమును అవలంబించుటయేగాక, ప్రాముఖ్యమైన రేవుపట్టణములను శాంతి తీసుకొనుటవలన రోగియొక్క కాలు చేతులను తెగగొట్టి పడవయిచినవారయిరి. సామ్రాజ్యతృష్ణకు అఖండవిజయము చేకూరినది పశ్చిమ ఆసియామైనరయొక్క భాగ్యవంతమైన ప్రదేశములన్నియు మిత్రమండలివారివలన సంతృప్తికరముగ పంచుకొనబడినవి. జయముపొందిన సమయమున వారు కోరిన బహుమతులు వారికి లభిం

చినవి. తురుష్క-ము బాగుగ దెబ్బతినినది. క్రిందపడిపోయినది. మిత్రమండలివారిచర్యలను ప్రతిఘటించుటకుగాని, ఆఖరుకు అనమ్మతిని తెల్పుటకుగాని తురుష్క-మునకు బలములేదు. సుల్తాను మిత్రమండలివారి సంగత్యంబుతో నున్నాడు. బాస్కరసునముద్రముమీదనున్న రాచనగరునందు ఖైదీవలె నివసించుచున్నాడు ఆయన వ్యతిరేకభావమును చూపడు. మిత్రమండలివారి కెట్టిఅడ్డు లేదు. వారికి కావలసినది కాగితముమీద సుల్తానుప్రభుత్వము యొక్కసంతకము మాత్రమే. ఇంతటితో తురుష్క-ములో సగముభాగమును వారు పంచుకొనుటకు హాక్కునుపొందిరి.” అని ప్రొఫెసరు టాయిన్ప్రీ ‘తురుష్క-ము’ అను గ్రంథములో వ్రాసియున్నాడు.

(4)

జాతీయవాదులదృఢనిశ్చయము

సెవర్సునంది తురుష్క-జాతీయవాదులలో విషాదవిస్మయములను కలుగజేసెను. మిత్రమండలివారు తురుష్క-మునెడల నింతక్రూరముగ ప్రవర్తించుటరనియు, సుల్తాను మిత్రమండలి కింతసీచముగ లోబడుననియు వారు తలచలేదు. ఈ విషాదకరమగు జాతీయావమానము జాతీయవాదులకు నిరుత్సాహమును కలుగజేయుటకుమారుగ వారిపట్టుదలను ద్విగుణీకృతముగ నొనర్చెను దేశమునకు స్వతంత్రమును సంపాదించుట, లేనిచో మరణంతము అని మనోనిశ్చయమును పొందిరి. సెవర్సునంది నెవ్విధముగను అమలుజరుపబడకుండ మిత్రమండలిని ప్రతిఘటించి మానధన ప్రాణముల నర్పించి మాతృదేశమునకు స్వతంత్రము కలుగజేసేతీరవలెనను తీర్మానమును చేసికొనిరి. సెవర్సునంది జరిగినదినము జాతీయదుఃఖదినముగ తురుష్క-దేశమందంతటను నలుపబడెను. కాన్స్టాంటినోపిలులోని పత్రికలన్నియు నల్ల అంచులతో ప్రకటించబడెను. దుకాణములన్నియు మూయబడెను. పనియంతయు ఆగిపోయెను. వినోదములన్నియు కట్టిపెట్టబడెను. మసీదులన్నిటిలోను దేశస్వతంత్రముకొరకు ప్రార్థనలు జరిగెను. రక్షణకొరకు ప్రజల దృష్టియంతయు అంగోరావంకకు మరలెను. “సుల్తాను నాశనమయినాడు. అల్లాయును, అల్లాచేపంపబడిన పయిగంబరగు ముస్తఫా కెమాల్ పాషా తప్ప మనకు రక్షకులు లేరు” అని ప్రజలందరును తలచిరి.

ప్రజాస్వామికము

ఈ పరిస్థితులలో అంగోరాలోని జాతీయప్రభుత్వమువారు సుల్తానును తీసివేసి తురుష్కమును సంపూర్ణ ప్రజాస్వామికముగ చేసిరి ఈ రాజ్యాంగ విధానము (Law of Fundamental organisation) అంగోరా పార్లమెంటువలన 1921 సంవత్సరం జనవరినెల 20 వ తేదీన నేకగ్రీవముగ మంజూరుకాబడినది. ఇందువలన కాన్సాంటినోపిల్ ప్రభుత్వము శాశ్వతముగ రద్దుపరచబడినది. తురుష్కదేశప్రభుత్వము అంగోరాలో స్థాపింపబడినది. తురుష్కప్రభుత్వమంతయు తురుష్కప్రజలకు సంక్రమించినదనియు వంశపారంపర్యముగ హక్కులుగల రాజరికము తీసివేయబడినదనియు ప్రకటింపబడెను. రెండుసంవత్సరములకొకసారి ఓటర్లచే నెన్నుకొనబడిన తురుష్కప్రజాప్రతినిధిసభ (Grand National Assembly) నమస్తమైన పాలనమునుచేయును. ప్రజాప్రతినిధిసభకే యుద్ధములనుప్రకటించుటకును సంధిచేసుకొనుటకును హక్కుగలదు. పరిపాలనా కార్యనిర్వహణమంతయు అధ్యక్షనియందును, మంత్రులయందును నుండును. ముస్తఫా కెమాల్ ఏకగ్రీవముగ అధ్యక్షుడుగ నెన్నుకొనబడెను. ఈవిధముగ తురుష్కము నవీనప్రపంచములోని పెక్కుదేశములవలె (Republic) సంపూర్ణ ప్రజాస్వామికమైనది.

రష్యానుండి సహాయము

రష్యాలోని సోవియటుప్రభుత్వముపై మిత్రమండలివారు నల్లసముద్రమునుండి దాడినల్పుచున్నటుల చెప్పియున్నాము. అవట మిత్రమండలివారిసేనలు ఓడిపోవుచుండెను. 1920 సంవత్సరము ఏప్రిల్ నెలలో బాకురేవును సోవియటుప్రభుత్వమువారు స్వాధీనముపొందిరి. ఆర్మీనియాలో బొల్షివికువిప్లవము జరిగి మిత్రమండలివారినుండి చీలిపోయెను, సెస్టెంబరు నెలలో మిత్రమండలిసేనలు ఆర్మీనియాను విడిచిపోయెను. అక్టోబరు 31 వ తేదీన దక్షిణరష్యాలోనున్న తిరుగబాటుదారుడగు రాంగలుసేనానిని ఓడించి క్రిమియాను, దక్షిణరష్యాను యావత్తును రష్యాప్రభుత్వమువారు స్వాధీనమునుపొందిరి. 1920 సంవత్సరము జూలై నెలలోనే జార్జియానుండికూడ

ఆంగ్లేయసేనలు లేచిపోవుటవలన జార్జియా ప్రజాస్వామికము 1921 సంవత్సరప్రారంభమున రష్యాతో చేరెను. ఈవిధమున తురుష్కమునకును రష్యాకును మధ్యనున్న దేశమంతయు మిత్రమండిచినుండి తప్పిపోయి రష్యాతో కలిసిపోయి అంగోరాలో స్నేహభావమును కలిగియుండుటవలన 1920 సంవత్సరము ఆఖరుభాగమునుండియు రష్యానుండి తురుష్కజాతీయవాదులకు ధనము, ఆయుధసామగ్రి, యుద్ధపరికరములు నిరాఘాటముగ వచ్చుచుండెను. పీటిలోను, లనదేశములో వృద్ధిచెందిన స్వతంత్రదీక్షవల్లను ముస్తఫా కెమాల్ తన సైన్యములను బాగుగ వృద్ధిచేసి మంచి వైనికయేర్పాటులు చేసి కొనుచుండెను

ఫ్రెంచివారిఅసూయ

1920 వ సంవత్సరాంతమునుండియు తురుష్కమునెడ ఫ్రెంచివారి మనోభావములు మారెను “తురుష్కసామ్రాజ్య పరిపేటిలో దాగుగ లాభమును పొందినది ఆంగ్లేయులుగాని ఫ్రెంచివారు కాదు. తురుష్కస్వతంత్ర నాశనమువలన ఆంగ్లేయుల ప్రాగ్దేశములసామ్రాజ్యమునకును పర్తికమునకును ఇంకను గొప్పబలము చేరూరునేగాని, ఫ్రెంచివారికి కలుగనున్న లాభములేదు. గ్రీకులకు ఆంగ్లేయులు సహాయముచేసి గ్రీకులసానుభూతిని సంపాదించుటవలన యూరపునకును ఆసియాకును మధ్య నాంగ్లేయులకు బలవంతుడగు మిత్రుడొకడు దొరకును జర్మనీ పడిపోయినందున, ఇక నుంచి ఫ్రెంచివారికిని, ఆంగ్లేయులకును మాత్రమే లూబ్బదేశములలో పోటీ యేర్పడును” అని ఫ్రెంచిపత్రికలు వ్రాయసాగెను ఫ్రెంచిప్రభుత్వమువారును తురుష్కజాతీయవాదులతో సానుభూతిచూపుటకే నిశ్చయించిరి.

యుద్ధము

1920 సంవత్సరాంతమున తురుష్కజాతీయసేనలు గ్రీకులకు వత్తిడినికలుగజేయుచుండెను. పైలీషియా నాక్రమించిన కొన్ని ఫ్రెంచిసేనల నోడించి పైలీషియాలో కొంతభాగము మరల స్వాధీనము పొందెను. తురుష్కప్రజలు గ్రీకులపైనను పరాసువారిపైనను తిరుగబాటులుచేయుచుండిరి. 1921 వ సంవత్సర ప్రారంభమునకు తురుష్కజాతీయసేనలు

గ్రీకులకును, మిత్రమండలికిని భయముగలుగజేసెను. గ్రీకులు తా మాత్రమించిన ప్రదేశమును శాంతముగ నిలుపుకొనుట అసంభవమని తెలిసికొనిరి.

సంధి కుదురలేదు

1921 వ సంవత్సరము ఫిబ్రవరి నెలలో మిత్రమండలివా రొక సంధి సమావేశమును లండనులో నేర్పించుజేసి, గ్రీకుప్రతినిధులను, కాన్స్టాంటి నోపిలులోని సుల్తానుయొక్క ప్రతినిధులను, అంగోరాలోని జాతీయప్రభుత్వ ప్రతినిధులను ఆహ్వానించిరి. అప్పటికి అంగోరా జాతీయప్రభుత్వమును మిత్రమండలివారు అంగీకరింపఁజేసివచ్చెను. అందరును సమావేశమైరి. సెవర్సుసంధియొక్క షరతులను కొంతవరకు మార్చి రాజీపరుప యత్నము జరిగెను. కాని తురుష్కజాతీయప్రభుత్వప్రతినిధులకోరిన షరతులకు ప్రతికక్ష అంగీకరింపనందున రాజీకుడరక అందరును వెళ్ళిపోయిరి. ఇంతటి నుండియు మరల యుద్ధమును తీవ్రముగ నలుపుట కుభయపక్షములవారును తయారగుచుండిరి. జాతీయసైన్యము లింకను బాగుగ తయారుగాకముందే జాతీయప్రభుత్వరాజధానియగు అంగోరాను పట్టుకొనవలెనని గ్రీకులయుద్దేశ్యము. ఈ సంగతిని గ్రహించి ముస్తఫా కెమాల్ అంగోరాను బలపర్చుచుండెను.



తురుష్కప్రజాస్వామికము

8 ఆసియాసమ్మేళనము

(1)

అమానుల్లారాజుతో సంధి

1921 సంవత్సరము మార్చినెలనుండియు చుట్టుపట్టుననున్న ఆసియా ఖండపుజాతులతో అంగోరాప్రభుత్వమువారు పరస్పర సంరక్షణకై యొడంబడికలు చేసికొననారంభించిరి. ఆసియాఖండమునందంతటను ఆ కాలమునకు స్వతంత్రేచ్ఛ బాగుగ ప్రజ్వరిల్లియుండెను. పాశ్చాత్యుల రాజకీయ ఆధిక్య పాలనమునుండి జాతీయస్వతంత్రమును పొందవలెననుకోరిక ఆసియాఖండములోని జాతులన్నిటిలోను వ్యాపించియుండెను. ఈ స్వతంత్రదీక్షను కేంద్రీకరింపజేసి ఆసియాకు సహాయముచేయుటయేగాక, దీనినిబట్టి యూరపు సామ్రాజ్యవాదులకు గొప్ప ప్రతిఘటనము కలుగజేయవలెనని ముస్తఫా కెమాల్ పాషా సంకల్పించెను. మార్చినెల 1 వ తేదీన అంగోరాప్రభుత్వమునకును ఆప్టనిస్థానమును పాలించుచున్న అమానుల్లా రాజుకును జరిగిన సంధి వీనిలో మొదటిది. ఈ సంధిలోని ముఖ్యసూత్రము లేవనగా :

(1) భగవదనుగ్రహమువలన స్వతంత్రము ననుభవించుచున్న తురుష్కము సంపూర్ణ స్వతంత్రముగలరాజ్యముగ ఆప్టనిస్థానమును గౌరవించుచున్నది. ఉభయిలకుగల ప్రేమానుబంధములను బలపర్చుకొనుచున్నారు.

(2) ప్రాగ్దేశములన్నియు (ఆసియాఖండపుజాతులన్నియు) సంపూర్ణ మగుస్వతంత్రమునుపొందుటయే ఈ ఉభయదేశములవారి పవిత్రమైన సిద్ధాంతమై యున్నది. ప్రాగ్దేశములన్నిటియొక్కయు పూర్తియగు స్వేచ్ఛను, స్వతంత్రము కలిగియుండుటకుగల జన్మహక్కును అంగీకరించుచు, వాటిలో

ప్రతిదేశమును తన కిష్టమువచ్చినరీతిని తన్నుతాను పాలించుకొనుటకు హక్కు కలిగియున్నదని ఈ ఉభయదేశములవారును ప్రకటించుచున్నారు.

(3) ఖై వా, బుధారాదేశములస్వతంత్రము నంగీకరించుచున్నారు.

(4) ప్రాగ్దేశములను లోబర్చుకొనవలెననియు వాటినుండి ధనమును గొనిపోవలెననియు ప్రయత్నించు సామ్రాజ్యములను ప్రతిఘటించుటలో నుభయులును పరస్పరసహాయము చేసికొనవలెను.

(5) ఒకరికివిరోధియగుదేశముతో రెండవవారు సంధిచేసికొన గూడదు. విదేశములతో వేటితో సంధిచేసికొన్నను అటుల చేసికొనక పూర్వము ఒకరికి రెండవవారు తెలుపవలెను.

(6) ఉభయదేశములకు రాకపోకలు స్వేచ్ఛగ జరుగుటకును, సమాచారములు వెంటవెంటనే తెలియుటకును తగు ఏర్పాటులు చేసికొనవలెను.

(7) ఆప్ట నిస్థానపు అభివృద్ధికై గావలసిన ఉద్యోగస్థులను, ఉపాధ్యాయులను తురుష్కము ఐదుసంవత్సరములవరకు పంపవలెను. ఐదు సంవత్సరము లయినపిమ్మటకూడ ఆప్ట నిస్థానము కోరినచో క్రొత్తవారిని తురుష్కము పంపవలెను.

(8) ఈ సంధియొక్క రెండు ప్రతులును రష్యాకు ముఖ్యపట్టణమగు మాస్కోలో నుభయరాజ్యములప్రతినిధులవల్ల ను సంతకములుచేయబడి యుభయులకును ఇవ్వబడినవి.

(2)

రష్యాసోవియటుతో సంధి

మార్చి 18 వ తేదీన ముస్తఫా కెమూల్ పాషా రష్యా సోవియటు ప్రభుత్వముతో మరియొక సంధి గావించుకొనెను. ఇందువలన తురుష్కజాతీయవాదులకు విశేషమగు ఆయుధసామగ్రియు ధనసహాయమును రష్యా నుండి కలిగినది. ఇంతేకాదు 1878 వ సంవత్సరమున రష్యాచక్రవర్తి తురుష్క సుల్తానునుండి బలవంతముగ లాగుకొని రష్యాలో కలుపుకొనిన కార్కు, ఆర్దహాన్, బాటం అమల్ ఖూడుజిల్లాలు మరల తురుష్కముక్రింద చేర్చబడినవి. ఈ జిల్లాలతో విశేషముగ తురుష్కులే కాపురమున్నారు.

తమ మాతృదేశమైన తురుష్కముతో కలిసియుండవలెనని వీరు కోరుచున్నారు స్వయంనిర్ణయపుహక్కుననుసరించి ఈ జిల్లాలను మరల తురుష్కములో జేర్చుటకు రష్యాప్రజాప్రభుత్వమువారు సమ్మతించినారు. ఈ తురుష్క - రష్యా సంధియొక్క యుపోద్ఘాతమునం దిట్లున్నది :

“అన్నిజాతులకు స్వయంనిర్ణయపుహక్కు గలదు. అన్నిజాతుల మధ్యను సోదరభావము వర్ధిల్ల వలెను. జాతులస్వతంత్రము నపహరించుచున్న సామ్రాజ్యఅహంకారమును ధిక్కరించుచు జరుపబడుచున్న పోరాటమునందు రష్యా తురుష్కము లై క్యమునుజెంది పరస్పరసహాయము చేసికొనుటకు తీర్మానించినవి. ఈ యుభయజాతులలో నెవరికి కష్టములు కలిగినను, నవి రెండవవారికి కష్టమును కలుగజేయును గావున, తమ పరస్పర లాభముకొరకు నుభయులును శాశ్వతమగు స్నేహభావమును సోదరత్వమును కలిగియుండుటకే నీ సంధి చేసికొనుచున్నారు.”

అని వ్రాయబడియున్నది. ఈ రెండుదేశములును స్వతంత్రమును పొందకముందు అనగా సంపూర్ణ ప్రజాస్వామికములు గాకముందు, రష్యా చక్రవర్తులుగాని తురుష్క-సుల్తానులుగాని చేసిన సంఘటనలు, ఒడంబడికలు చెల్లవనియు, వారివలన ఆయాదేశములలో విదేశస్తులకివ్వబడిన ప్రత్యేక హక్కులు జాతీయస్వతంత్రమునకు ప్రతిబంధకములు గనుక రద్దుపరచబడినవనియు నీ సంధిలో వ్రాయబడినది. ప్రాగ్దేశములలో (ఆసియాఖండము లోని దేశములన్నిటిలో) నడుపబడుచున్న జాతీయోద్యమములన్నియు, రష్యాలోనికార్మికులు తమ సాంఘిక ఆర్థికదాస్యవిముక్తికై జరుపుచున్న ఉద్యమ సిద్ధాంతములవంటి స్వతంత్రసూత్రములమీదనే ఆధారపడియున్నవి గావున, ప్రాగ్దేశములకన్నిటికిని స్వేచ్ఛ, స్వతంత్రము, స్వయంనిర్ణయములు పవిత్రమగు సహజహక్కులని రష్యా, తురుష్కములు తమ సందేశమును తెలుపుచున్నారని ముఖ్యసూత్రముగ నీ సంధిలో నుదహరింపబడినది. తమ దేశములలోని చిన్నసంఘములు సంపూర్ణమగు మతస్వేచ్ఛనుకలిగి తమ భాషను అభివృద్ధిచేసికొనుహక్కును కలిగియుండురనియు, తక్కినవారితో సమానహక్కులు కలిగియుండుటలో ఎట్టికష్టములులేక సంరక్షింపబడుదురనియు, నీ యుభయప్రభుత్వములును కరారుచేసినవి. ఉభయదేశముల

మధ్యను రాకపోకలు స్వేచ్ఛగను తేలికగను చేయుటకు రైలుమార్గములు, రోడ్లు, టెలిగ్రాములు త్వరితముగ నిర్మాణముచేయబడును. ఇదివరకు జరిగిన యుద్ధములలో నిర్బంధింపబడినవారికందరికిని తమాషణ ఇచ్చి ఉభయ ప్రభుత్వములవారును వారి స్వదేశపునరిహద్దులలో పదలవలెను.

ఇటులనే అక్టోబరునెలలో తురుష్కజాతీయప్రభుత్వమువారు ఆర్మీనియా, ఆజరుబీజన్, జార్జియాప్రజాస్వామికప్రభుత్వములతోకూడ సంఘటించుకొనిరి.

(3)

పర్షియాతో స్నేహము

పారసీకదేశమునందు కూడ నిరుపదవశతాబ్దిపారంభమునుండియు ముఖ్యముగ విద్యాధికులలో జాతీయోద్యమము వ్యాపించినది. తమ చక్రవర్తియగు షా నిరంకుశుడై ఆంగ్లేయులవద్దను రష్యావారివద్దను రుణములను తెచ్చి దుర్వ్యయముచేయుచు వారికి దేశములో హక్కులనిచ్చుచు పలుకుబడిని కలుగజేయుచుండుట పర్షియాజాతీయవాదులకు కంటకముగ నుండెను. 1906 వ సంవత్సరమునాటికి పారసీకజాతీయవాదులబల మెక్కువై, వారు షాను బెదిరించి 'మజ్లిసు' అను ప్రజాప్రతినిధిసభను స్థాపించునటుల చేసికొనిరి. మజ్లిసుకు జబాబుదారివహించినమంత్రివర్గ మేర్పడెను. ఆర్థికవ్యవహారములు, రుణములు, విదేశీయులహక్కులు, సంధి, యుద్ధము మొదలగు శాఖలన్నియు మజ్లిసుక్రిందికి వచ్చెను. విదేశస్తులక్రిందికి తమదేశము పోకుండుటకై మజ్లిసు ఆర్థికసంస్కరణములను చేయసాగెను.

గాని ఆంగ్లేయ, రష్యన్ప్రతినిధులు షాను చీలదీసి షాయొక్క మంత్రులలో నొకరిద్దరిని లోబర్చుకొని, 'షా' మరల తన నిరంకుశత్వమును స్థాపించుకొనుటకై సహాయపడసాగిరి. 1907 వ సంవత్సరమున పారసీకమును ఉత్తరభాగము రష్యావారియొక్కపలుకుబడిప్రదేశముగ నుండునట్లును, దక్షిణభాగము ఆంగ్లేయులపలుకుబడిప్రదేశముగ నుండునట్లును, మధ్యభాగము తటస్థప్రదేశముగ నుండునట్లును ఆంగ్లేయులును రష్యావాదులును పంపిణీచేసికొనిరి. ఇందుకు షా అంగీకరించెను. షా యొక్క

ఆర్థికమంత్రి తెల్లవారివద్ద లంపముపుచ్చుకొని మాతృదేశమును అమ్మివేసే నని జాతీయవాదులు నిందించిరి ఆ పంపిణీయొడంబడిక సంతకమైనదినము ననే షా యొక్క ఆర్థికమంత్రి పంపివేయబడెను. షా వెంటనే జాతీయ వాదులపై నిర్బంధప్రయోగములుగావించెను. విదేశీయులనహాయముతో షా మజ్లిసుపై యుద్ధమును ప్రకటించెను. రెండుసంవత్సరములు షాకును జాతీయవాదులకును యుద్ధముజరిగి, తుదకు షా యోడి పారిపోయి రష్యా వారిశిబిరములో శరణుపొందగ, 1909 వ సంవత్సరమున మజ్లిసు నూతన షాను సింహాసనాధీశుని గావించెను.

మార్గను ఘస్టరు

కాని పారసీకజాతీయవాదులకు ఆంగ్లేయులతోను రష్యావారితోను సంఘర్షణ మెక్కువయ్యెను. మజ్లిసు అమెరికాప్రభుత్వనహాయమును కోరి వారిసలహాపై 1911 వ సంవత్సరమున మార్గను ఘస్టరు అను నార్థికనిపుణుని మూడుసంవత్సరములకాలము కోశాధ్యక్షునిగ నియమించిరి. ఆయన మంచి యార్థికపురస్కృతులను చేయసాగెను. గాని ఆంగ్లేయులను రష్యా వారిని సరకుజేయక స్వతంత్రముగ తన విధులను నెరవేర్చుచుండెను. ఇందు మీద నాయనను తీసివేయనిచో తాము యుద్ధమునుప్రకటించుమని ఆంగ్లేయులును రష్యావారును బెదిరించిరి మజ్లిసు భయపడి ఘస్టరును తీసివేసెను. మజ్లిసులో కొందరు దేశాభిమానులు దేశమువిడిచి పారిపోయిరి. మిగిలిన వారు నయమునను భయమునను ఆంగ్లేయులయొక్కయు రష్యాయొక్కయు పలుకుబడిక్రింద చేరిరి ఇటుల 1919 వ సంవత్సరమువరకును వ్యవహారములు జరిగెను. ఈ లోపున దేశములో నరాజక మెక్కువయ్యెను. రష్యా వారు వాయువ్యమూలసంతను ఆక్రమించి పాలనమును స్థాపించుచుండిరి. పర్షియాలో దక్షిణపుప్రాంతపు నూనెగనులను ఆంగ్లో పర్షియను ఆయిలు కంపెనీ యను ఆంగ్లేయకంపెనీ త్రవ్వకొనిపోవుచుండెను.

రెజాఖాను పెహల్వి

ప్రపంసయుద్ధము ముగియునప్పటికి పర్షియాలో జాతీయోద్యమము మరల విజృంభించెను. రెజాఖాను పెహల్వి జాతీయోద్యమనాయకుడయ్యెను.

పారిసునరధినమావేశమునకు పారసీకజాతీయవాదులుకూడ పోయి, విల్సను సభాపతిని దర్శింప యత్నించిరి గాని, దర్శనముగాక మరలినచ్చిరి. యుద్ధ కాలమున ఆంగ్లేయులమధ్యను రష్యాప్రకృతవర్తమానమును మరల పారసీక పంపిణీ ఖాయపర్చబడి తటస్థదేశమంతను ఆంగ్లేయులవలుకుబడిక్రింద చేర్చు కొనబడిన యుదంతము పారసీకజాతీయవాదులకు విషాదమును కలిగించినది. యుద్ధము ముగిసినపిమ్మట 1919వ సంవత్సరము ఆగష్టు 31 తేదీన ఆంగ్లేయ విదేశవ్యవహారమంత్రియగు కర్జన్ ప్రభువు షాచేతను, ఆయన మంత్రివర్గము చేతను నొక సంధిపత్రముపై సంతకముచేయించుకొనెను. దానివలన ఆంగ్లేయులు పారసీకప్రభుత్వమునకు ఇరువదిలక్షలసవరనుల సప్పుబివ్వవలెను. పారసీకము ఆంగ్లేయసలహాదారులను, పైనికోద్యోగులను నియమించుకొని ఆంగ్లేయులసంరక్షకత్వమున నుండవలెను పారసీకములో ఆంగ్లేయులు రైళ్ళువేయుహక్కు పొందవలెను.

ఈ సంగతి తెలియుటతోడనే పారసీకజాతీయవాదులు కోపోద్దీప్తి తలైరి. పారసీకపై న్యములుకూడ జాతీయవాదులతో చేరెను. ఆంగ్లేయుల అధికారము తమదేశములో స్థాపింపబడకుండ తీవ్రమగు ప్రతిఘటనమునకు పూనుకొనిరి. మజ్లిసులోని అధికసంఖ్యాకులు జాతీయవాదులపక్షమున చేరిరి. కర్జన్ ప్రభువు గావించిన సంధి మజ్లిసుఎదుటకువచ్చినపుడు మజ్లిసు దానిని అత్యధికసంఖ్యాకులచే త్రోసివేసెను. మంత్రివర్గము రాజీనామానిచ్చెను. జాతీయవాదులమంత్రివర్గ మేర్పడెను. రెజాఖాను పెహల్వీ ప్రధానమంత్రి యయ్యెను. పారసీకదేశమంతయు నూతనమంత్రివర్గమువెనుక నుండెను. ఈ నూతన పారసీక జాతీయప్రభుత్వము దేశములో శాంతిని నెలకొల్పి, అమెరికానూనెవత్తకులవద్ద రుణము తెచ్చి ఆంగ్లేయులరుణమును తీర్చినది. డాక్టరు మిల్సుపా యను అమెరికను ఆర్థికనిపుణుని నియమించినది. పారసీకయైకమత్యమును గ్రహించి ఆంగ్లేయులు పారసీకజాతీయవాదులతో యుద్ధముచేయుట మాని షాతోచేసికొనినసంధిని వదలుకొనిరి. పారసీకము స్వతంత్రదేశమయినది. పారసీక జాతీయవాదులందరును తురుష్క-జాతీయోద్యమముతో అత్యంతమగు సానుభూతిని జూపిరి. రెజాఖాను పెహల్వీ ముస్తఫా కెమాల్ పాషాకు పరమా ప్తుడుగ నుండెను.

(4)

భరతవర్షమునందు ఖిలాఫతుఉద్యమము

భరతవర్షమునందు ప్రపంచయుద్ధకాలమున తురుష్కమునందుగల సానుభూతివలన కొన్నివందలమందిని నిర్బంధవాసముననుంచినని చెప్పి యున్నాము. యుద్ధకాలమున భరతవర్షము మిత్రమండలికి చాలగ సహాయము చేసినను, యుద్ధముముగియగనే గొప్ప స్వరాజ్యభాగము రాక, మాంటేగు చెమ్సుఫర్దనంస్కరణము లివ్వబడుటవలనను, రౌలటుచట్టము చేయబడుట వలనను, పంజాబులో బ్రిటిష్వద్దోగస్తులు జరిపిన దురంతములవలనను, 1920 వ సంవత్సరప్రారంభమునకు భరతవర్షమునందు గొప్ప స్వతంత్ర పోరాటము ప్రారంభమయినది. భరతవర్షప్రజలకు తురుష్కస్వతంత్రము నందు విశేషమగు సానుభూతి గలదు. తురుష్కమునుగూర్చినసంధిషరతుల విషయమున మిత్రమండలివా రాలోచించుచున్నదినములలో 1920 వ సంవత్సరము మార్చి నెలలో భారతీయముసల్మానుల ఖిలాఫతురాయబారుము కీర్తి శేషులయిన మౌలానా మహమ్మదాలీగారినాయకత్వముక్రింద ఇంగ్లాండున కేగి బ్రిటిషు ప్రధానమంత్రి లాయడుజార్జిని, హిందూదేశమంత్రి మాంటేగును, ఇతర మిత్రమండలిమంత్రులను దర్శించి, తురుష్కముయొక్క ఐక్యమును స్వతంత్రమును కాపాడవలెనని చెప్పిరి. గాని వారెవరును ఖిలాఫతురాయ బారుమును లక్ష్యముగాచూడలేదు. మహమ్మదాలీ ప్రభృతులు ఆశాభంగము నొంది స్వదేశమున కరుదెంచిరి. త్రోవలో ముస్తఫా కెమాల్ను దర్శించి వచ్చిరి. 1920 వ సంవత్సరము ఏప్రిలు నెల 8 వ తేదీ మొదలు 13వ తేదీ వరకును పంజాబుదురంతములను జైప్రీకితెచ్చు జాతీయవారుముగ భరత వర్షమునందంతటను జరుపుచు, ఏప్రిలు 9వ తేదీ ఖిలాఫతుదినముగ పరిగ జేంపబడెను. ఆ దినమున బొంబాయినగరమునందు మహాత్మాగాంధీ ఖిలా ఫతువిషయమున “మహమ్మదీయులయశయములు యీడేరనిచో ముసల్మా నులకు యుద్ధకాలమున చేయబడిన ప్రతిజ్ఞలు నెరవేర్చబడువరకును బ్రిటిషు ప్రభుత్వమునకు భరతవర్షమునందు ఏవిధమయిన సహాయమును చేయకుం డుట ప్రతి భారతీయుని కర్తవ్యమైయున్నది” అను తీర్మానము సుపపాదించి

యామోదింపజేసెను 1920 వ సంవత్సరమున ఏప్రిలు నెల 17 వ తేదీన మదరాసునగరమునందు ఖిలాఫతుమహాసభ జరిగి, తురుష్కమున కన్యాయముజరిగినచో అసహాయోద్యమమును ప్రారంభించుటకు నిశ్చయింపబడెను. 1920 వ సంవత్సరము ఆగష్టునెల 20 వ తేదీన జరిగిన పెవర్న్సు సంధి భారతీయులకు మిగుల కంటకముగ నుండెను సెప్టెంబరునెల 4 వ తేదీన కలకత్తాయందు జరిగిన అఖిలభారత దేశీయమహాసభయొక్క ప్రత్యేక సమావేశమునందు పంజాబుదురంతములకు ప్రతీకారముగను, ఖిలాఫతు అన్యాయమును తొలగించుటకును, స్వరాజ్యముకొరకును, బ్రిటిష్ ప్రభుత్వమునకు దౌర్జన్యరాహిత్యమగు సహాయనిరాకరణము గావింపవలెనను తీర్మాన మామోదింపబడి, భారతజాతీయవాదులెల్లరును శాసనసభలను బహిష్కరించిరి మరల డిశంబరునెలలో నాగపురమున జరిగిన దేశీయమహాసభయందు సహాయనిరాకరణతీర్మాన మామోదింపబడెను. 1921 వ సంవత్సరము డిశంబరునెలలో కీర్తిశేషులైన హక్కిం అబ్దులుఖానుగారియద్యక్షత క్రింద అహమ్మదాబాదునందు జరిగిన దేశీయమహాసభయందు పంజాబు ఖిలాఫతు అన్యాయములు తొలగింపబడువరకును, స్వరాజ్యమువచ్చువరకును సహాయనిరాకరణమును సాగించుచుండవలెనను తీర్మానము మరల ఖాయపరచబడెను. 1921-22 వ సంవత్సరములలో మహాత్మాగాంధీయొక్కయు, ఆలీ సోదరులయొక్కయు నాయకత్వియున భారతవర్షమునందంతటను జరిగిన దౌర్జన్యరాహిత్య సహాయనిరాకరణోద్యమమునుగూర్చి మా పదువరులకు తెలియును. 1921 వ సంవత్సరము మార్చినెలలో బెజవాడనగరమున జరిగిన అఖిలభారత కాంగ్రెసుసంఘతీర్మానానుసారముగ మూడునెలలలో ఒక కోటి రూప్యముల తిలకుస్వరాజ్యనిధి వసూలయ్యెను. అనేక లక్షలమందిసభ్యులు కాంగ్రెసులో చేరిరి. ఇరువదిలక్షలరాట్నములు నెలకొలువబడెను. ఖద్దరు పునరుద్ధరింపబడెను. మద్యపాననిషేధము చెలరేగెను. అర్హులైనవారణమవలంబించబడెను. దేశములో ననేకమంది న్యాయవాదులు కాంగ్రెసు ఆదేశానుసారముగ కోర్టులకు పోవుట మానిరి. వేలకొలది విద్యార్థులు ప్రభుత్వపాఠశాలలను మానిరి. జాతీయపాఠశాలలు పెక్కుచోట్ల నెలకొలువబడెను. ప్రభుత్వబిరుదములనువదలి, గౌరవోద్యోగములకు,

ప్రభుత్వోద్యోగములకు రాజీనామాలనిచ్చినవారును చాలమంది గలరు కరాచీనగరమున జరిగిన ఖిలాఫతుసభయందు పోలీసులను పైనికులను ఉద్యోగములు వదిలిపెట్టిరమ్మని కోరినందున ఆలీసోదరులును, కిచ్చా ప్రభుత్వమును సెప్టెంబరునెలలో అరెస్టుచేయబడి శిక్షలువిధింపబడిరి. నవంబరునెల 17 వ తేదీన యువరాజుగారు హిందూదేశమును దర్శించునటుల నేర్పాటుకాబడెను. యువరాజుగారిని బహిష్కరించవలెనని కాంగ్రెసువారు తీర్మానముచేసిరి దేశములో నీ సందర్భమున హఠాత్కములు, సభలు జరిగెను యువరాజుగారి బహిష్కారమునకు క్రిమినలులా సవరణపట్టిము వర్తింపజేయబడెను. ప్రభుత్వమువారు బలమగు నిర్బంధవిధానముల నవలంబించిరి. 1921, 1922 వ సంవత్సరములలో యావద్భారతదేశములో ఘమారు ముప్పదివేలమంది భారతీయులు కారాగృహములకేగిరి. 1922 వ సంవత్సరము మార్చినెలలో చౌరీచౌరాలో జరిగిన అల్లరులలో కాంగ్రెసువాదులుకూడ దౌర్జన్యమునవలంబించిరనుకారణమున మహాత్మాగాంధీ శాసనోల్లంఘనము నాపివైచి, నిర్మాణకార్యక్రమమును సాగించవలెనని బార్దోలీ తీర్మానమును చేయించెను. తరువాత కొలదిదినములకు మహాత్మాగాంధీని యరెస్టుజేసి, రాజద్రోహనేరముక్రింద విచారణజరిపి ఆరుసంవత్సరముల శిక్షను విధించిరి. గాని రెండుసంవత్సరములలోపలనే విడిచిపెట్టిరి.

ఇండియామంత్రి రాజీనామా

హిందూదేశప్రభుత్వమువారును హిందూదేశమంత్రియగుమాంజేగు గారును తురుష్క-స్వతంత్రమునెడల భరతవర్షమునందుగల గాఢాభిమానమును తెలిపి, ఆంగ్లప్రభుత్వమువారు సెవర్సుసంధిని పూర్తిగ మార్చివేసి, తురుష్కలెక్కువగ కాపురమున్న స్మర్నాను, త్రేసును తురుష్కమున కివ్వవలసినదనియు, తురుష్క-జాతివిషయమున యుద్ధకాలమున చేయబడిన వాగ్దానముల నమలుజరుపవలసినదనియు లండనులోని ఆంగ్లేయప్రభుత్వమునకు వ్రాసిరి. ఈ సంగతి మాంజేగు మంత్రి ప్రకటించెను. ఈప్రకారము జరుపుటకు ప్రధానమంత్రి లాయడుజార్జి, విదేశవ్యవహారమంత్రి కర్జన్ప్రభువు అంగీకరించలేదు. మిగిలిన మంత్రివర్గమువారినమ్మతి లేనిదే హిందూదేశప్రభుత్వము

వారియభిప్రాయము నేల ప్రకటించితిరిని మాంచేగుమంత్రిని యాక్షేపించిరి. అందుమీద 1922 వ సంవత్సరము మార్చినెల 9 వ తేదీన మాంచేగుమంత్రి రాజీనామానిచ్చెను.

(5)

అరబుదేశములలో స్వతంత్రత్వచ్ఛ

యుద్ధము ముగియగనే స్వతంత్రము కలుగునని నమ్మిన అరబులకు యుద్ధము ముగిసినపిమ్మటకూడ మిత్రమండలివారిసేనలు అరబుదేశములను విడిచివెళ్ళకపోవుటవలన నసంతృప్తి కలిగెను. పారిసుసంధిసమావేశమునందు అరబుజాతీయవాదులు స్వతంత్రము కావలెనని చెప్పుకొనిరి. గాని హెజాజి (అరేబియా) దేశమును ఆంగ్లేయులకుమిత్రుడగు మక్కా షేరీఫు హుస్సేనుకు స్వతంత్రరాజ్యముగ నిచ్చి, మిగిలిన నాలుగు అరబుదేశములను ఆంగ్లేయులక్రిందను, ఫ్రెంచివారిక్రిందను మాండేటులుగ వర్సేల్సుసంధివలన చేయబడుటచే అరబుజాతీయవాదులకు గొప్ప ఆశాభంగము కలిగెను. హెజాజి (అరేబియా) దేశము స్వతంత్రముగచేయబడినను, దానికి రాజుగ చేయబడిన షేరీఫు హుస్సేను మిత్రమండలివారికి గొప్ప స్నేహితుడగుట వలన నచటి ప్రజలకు ఆయనయందు విశ్వాసములేకపోయినది. ఆయనకు బలవద్విరోధియగు వాహబితెగలనాయకుడగు ఇబనుసౌదు ఆయనపై తిరుగబాటులునలిపి రెండుసార్లు మక్కా-వరకును వచ్చెను. ఆయననోడించి 1926 వ సంవత్సరమున హెజాజిరాజ్యమును స్వాధీనపర్చుకొనెను. షేరీఫు హుస్సేను రాజ్యభ్రష్టుడై అరేబియానువదలి ఆంగ్లేయుల మాల్టాకు వెళ్ళి పోయెను. 1927 వ సంవత్సరమున ఇబనుసౌదును అరేబియాకు రాజుగ నాంగ్లేయులుకూడ నంగీకరించిరి.

మాండేటులుగ చేయబడిన నాలుగుదేశములును తేలికగ ఆంగ్లేయులకును, ఫ్రెంచివారికిని లోబడలేదు. 1920-1921 సంవత్సరములలో అరబులు తురుష్క-జాతీయవాదులతో కలసి మిత్రమండలికి గొప్ప ప్రతిఘటనమును గావించిరి. “1919 వ సంవత్సరమాఖరుభాగమున అరబులు మిత్రమండలి సేనలపై గొప్ప తిరుగబాటును ప్రారంభించిరి. దీనికి కారణము మిత్రమండలివారు యుద్ధకాలమునచేసియున్న వాగ్దానములను చెల్లించకపోవుటయే

అయియున్నది. 1919, 1920, 1921 సంవత్సరములలో జరిగిన సమాచారములను తురుష్కదేశము నాక్రమించియున్న మిత్రమండలివారి యుద్ధోగస్తులు బయటకు తెలియకుండ గట్టిగ కప్పిపుచ్చిరి. అరబుదేశములప్రజలు ఆంగ్లేయ, ఫ్రెంచిపాలనములకు సమ్మతించిరిని బయటికి కనవచ్చుటకు ప్రయత్నముజరిగెను" అని 'నవీనతురుష్కము'నందు మీయర్సు వ్రాసియున్నాడు. 1920 సంవత్సరములో సిరియాలోని దెమాస్కసుపట్టణమున అరబు స్వతంత్రరాజ్యము స్థాపించబడెను. దానిని ఫ్రెంచిసేనలు గొప్ప పోరాటము నలిపి విచ్చిన్నముచేసిరి ఇరాకుపైకి హిందూదేశమునుండి వెళ్ళిన గొప్పసేనలు అరబులను జయించి శాంతిని నెలకొలుపుటకు చాలకాలము వట్టెను. అరబు జాతీయపక్షమొకటి స్థాపించబడెను. సిరియా, లెబనాన్, పాలస్తైలినైన ఫ్రెంచివారును, ఆంగ్లేయులును మాండ్రేములను వదలుకొనవలెననియు, వెంటనే వాటిని వదిలిపోవలెననియు, వాటిస్వతంత్రమునంగీకరించి అవి ప్రజాస్వామికముగ నగుటకును, మిగిలిన అరబుదేశములతో కలిసి సంయుక్తప్రభుత్వముగ నేర్పడుటకును అవకాశమివ్వవలెననియు 1923వ సంవత్సరమున సిరియా, పాలస్తైన్ ప్రజలకొంగ్రెసువారు తీర్మానించి యంతరాత్మీయనమితికి తీర్మానమును బంపిరి. దానివలన ఫలితమేమియు కలుగలేదు.

(6)

ఈజిప్టు స్వతంత్రోద్యమము

ఈజిప్టును మరల స్వతంత్రదేశముగ చేసికొనవలెనని జాతీయోద్యమము వ్యాపించెను. ప్రపంచయుద్ధకాలమున ఆంగ్లేయప్రభుత్వమువారు పైనికాననమును అమలుజరిపిరి. ఈజిప్టు ముసల్మానులు యుద్ధకాలమున ఆంగ్లేయప్రభుత్వమునకు తొందరకలుగచేయలేదు. యుద్ధము ముగియగనే స్వతంత్రసంపాదనకొరకు జాతీయవాదు లాందోళనమును ప్రారంభించిరి. పారిసుసంధినమావేశమునకుపోయి చెప్పుకొనవలెనని యత్నించిరి. అప్పుడు సాదు జగ్లల్ పాషా జాతీయోద్యమనాయకుడుగ నుండెను. 1919 సంవత్సరం మార్చి నెల 8 వ తేదీన జగ్లల్, హమీదు, సిద్కి, మహమ్మదు పాషా

లను బ్రిటిషుప్రభుత్వమువారు ఆరెస్తుచేసి మాల్టా ద్వీపములోని చెరసాలలో నిర్బంధించిరి ఇందువలన ఆందోళనము హెచ్చెను. సమ్మెలు, అల్లరులు జరిగెను. నిర్బంధవిధానము చెలరేగెను ఏప్రిలు నెల 7 వ తేదీన జగ్గుల్ పాషా మొదలగు నాయకులనందరిని విడిచిపెట్టి పారిసుకుపోయి సందిసనూ వేశమునందు ఈజిప్టునుగూర్చి చెప్పుకొనుట కనుజ్జి నిచ్చిరి వారు పారిసుకు పోయిరి.

కాని జాతీయవాదులు జాతీయస్వతంత్రము వచ్చువరకును పోరాడదల చిరి అల్లరులులేకుండ శాంతింపజేసిదౌర్జన్యరాహిత్యముగు సాత్త్వికనిరోధమును సాగింపదలచిరి. వీరిపక్షముగు వాఫ్ద (Wafd)నకు దేశములో చాల బలము కలిగెను. ఏప్రిలు నెల 10 వ తేదీన రెండవపోరాటము ప్రారంభమయ్యెను. విద్యార్థులు, లాయర్లు దేశమందంతటను ప్రచారముచేసిరి. దేశమందంతటను సమ్మెలు జరిగెను. ప్రభుత్వమువారు పిక్ఎటింగును నిషేధించిరి. ఉద్యోగస్తులు కూడ సమ్మెలో చేరిరి ప్రభుత్వము నిర్బంధవిధానము నవలంబించెను. ఏప్రిలు 20 తేదీవరకు సమ్మెలు వాలవరకు అంతరించెను.

బ్రిటిషు సంరక్షకత్వము

పారిసులో జగ్గుల్ మొదలగువారి ప్రయత్నములు విఫలమయ్యెను. 1919 వ సంవత్సరము జూలై నెలలో జరిగిన వర్సెయ్యునందీలో ఈజిప్టు దేశము బ్రిటిషుప్రభుత్వమువారి సంరక్షకరాజ్యముగ (Protectorate) చేయబడినది. వీలయినంతత్వరితముగ ఈజిప్టునువదలి వెళ్ళిపోదుమని 1882 వ సంవత్సరమున గ్లాడుస్టోక్ ప్రధానమంత్రి వాగ్దత్తముచేసెను. అప్పుడు ఈజిప్టు స్వతంత్రమున కర్హమైనదని యెంచబడెను నలుబదిసంవత్సరముల కాలము బ్రిటిషుప్రభుత్వముక్రింద తరిఖీయతుపొందినతరువాత ఇప్పుడు ఈజిప్టు స్వతంత్రమున కర్హురాలు గాదని యెంచబడినది. బ్రిటిషువారి సంరక్షకత్వమును ఆమెరికాప్రభుత్వముకూడ అంగీకరించినది. ఇంతటితో జాతీయవాదులు మూడవసారి పోరాటమును సాగించిరి. బ్రిటిషుప్రభుత్వము నైనికశాసనమును ప్రకటించి మితవాదులచే ప్రభుత్వమును నడిపించసాగెను.

1919 వ సంవత్సరము నవంబరునెలలో బ్రిటిషుసంరక్షకత్వముక్రింద ఈజిప్టుప్రజలకు క్రమ క్రమముగ స్వపరిపాలనయందు శిక్షణమునిచ్చుటకై

యొక రాజ్యాంగవిధానము తయారుచేయవలసియున్నందున అందువిషయమై వివారణను సలిపి సిఫారసులుచేయుట కొక కమీషన్ ను ఈజిప్టుకు పంపెదమని బ్రిటిష్ ప్రభుత్వమువారు ప్రకటించిరి. ఈ కమీషన్ ను బహిష్కరింపవలసినదని జగ్గుల్ పాషా పారిసునుండి సలహానిచ్చెను. బహిష్కరించుటకే వాస్తవక్షమువారు తీర్మానించిరి. హరతాళములు, బహిష్కారసభలు చాల జరిగెను. విద్యార్థులు పాఠశాలలను వదలివచ్చిరి. ఉలేమాలు, జమీందార్లు, లాయర్లు, శాసనసభ్యులు బహిష్కారోద్యమమున జేరిరి. శాసనసభలు రద్దు చేయబడెను. జాతీయప్రముఖులను చెరసాలలలో నుంచిరి. జాతీయపత్రికలు ఆపివేయబడెను. కరినమగు నిర్బంధవిధానము నవలంబించిరి. కొన్నిచోట్ల యల్లరులు జరిగెను. ప్రజలమీద పైనికులు తుపాకులు గాల్చిరి. మితవాద ప్రధానమంత్రియగు మహమ్మదు సయ్యదు రాజీనామా నిచ్చెను. మంత్రివర్గ మేర్పడుట కష్టమయ్యెను. ఎటులో యూనేవు వాహబు అను నాయనచే మంత్రివర్గ మేర్పాటుచేయించిరి.

మిల్నరు కమీషన్ బహిష్కారము

1919 సంవత్సరము డిశంబరు నెల 10 వ తేదీన గొప్ప ఫిరంగులను వెంటపెట్టుకొని ఏడుగురుసభ్యులుగల మిల్నరు కమీషన్ ఈజిప్టులో దిగెను. ఈ కమీషన్ లో నందరును ఆంగ్లేయులే. ఇందొక లిబరల్ పార్టీ సభ్యుడు. ఒక లేబరుపార్టీ సభ్యుడు నుండిరి. ఈ కమీషనును ఈజిప్టుదేశము పూర్తిగ బహిష్కరించినది. వీరిని ఆదరించినవారు అహ్వనించినవారు పలుకరించినవారు సంజాయిషీనిచ్చినవారు లేరు. ఏ పార్టీవారును ఈ కమీషన్ వద్దకు పోలేదు. మూడునెలలు అటుఇటు ఈ కమీషన్ వారు తిరిగిరి. ఈజిప్టుదేశీయులను తమవద్దకు రమ్మనిరి. ప్రభుత్వమువారు పైనికశాసనమును అమలుజరిపిరి. అన్నియు నిష్ఫ్రయోజనమయ్యెను. మిల్నరు కమీషనువారు 1920 వ సంవత్సరము మార్చినెలలో ఇంగ్లాండుకు వెళ్ళిరి. ఈజిప్టు అపాయకరమైనస్థితియందున్నదనియు, ఈజిప్టుజాతీయవాదులతో రాజీపడవలసినదనియు తమ నివేదికయందు వ్రాసిరి.

జగ్గుల్ పాషాయొక్క రెండవ ప్రవాసము

ఆంగ్లేయ ప్రభుత్వమువారు వెంటనే జగ్గుల్ పాషాతోను, వాష్టకషి తోను రాయబారములను ప్రారంభించిరి. జగ్గుల్ ఇంగ్లాండుకు వెళ్ళెను. రాజీ కుదురలేదు. కర్జా ప్రభువు మితవాద పక్షనాయకుడగు అడ్లి పాషాతో రాజీ పడుటకు యత్నించెను. రాజీ కుదురలేదు. 1921 వ సంవత్సరము ఏప్రిలు 5 వ తేదీన జగ్గుల్ పాషా ఈజిప్టుకు వచ్చెను. అప్పు డాయనకు ఈజిప్టు దేశీయులు అనన్య సాధారణముగు స్వాగతమునిచ్చిరి. మరల జాతీయవాదులు సంపూర్ణ స్వతంత్రముకొరకు పూర్తియగు నాందోళనమును ప్రారంభించిరి. అక్టోబరులో కొందరు లేబరుపార్టీకి చెందిన ఆంగ్లేయ పార్లమెంటు సభ్యులు ఈజిప్టును దర్శించిరి ఈజిప్టులో గొప్ప అశాంతి ప్రబలియుండెనని కను గొనిరి. మితవాద మంత్రులు రాజీనామానిచ్చిరి. డిశంబరునెల 23 వ తేదీన దేశమందంతటను గొప్ప సభలను జగ్గుల్ పాషా యేర్పాటుచేయగ నా సభలను బ్రిటిషు ప్రభుత్వమువారు నిషేధించిరి. జగ్గుల్ మొదలగు నాయకు లా నిషే ధాజ్ఞల నుల్లంఘించిరి. జగ్గుల్ మొదలగు జాతీయ నాయకులను అరెస్టుచేసి ఏడెకకును, అరటనుండి సింహళమునకును ప్రవాసమునకు బంపిరి. దేశ ములో నల్లరులు జరిగెను. బ్రిటిషు ప్రభుత్వమువారు యుద్ధనావలను తెచ్చిరి. ఆకాశవిమానము లెగురుచుండెను. పటాలములు దిగెను. తీవ్రమగు నిర్బంధ విధానమువలన ప్రభుత్వమువారు అల్లరుల నణచిరి.

రక్షణములకు, మినహాయింపులకు లోబడిన స్వతంత్రము

1922 వ సంవత్సరము ఫిబ్రవరినెల 22 వ తేదీన అనగ జగ్గుల్ ను ప్రవాసమునకు బంపిన రెండునెలలకు ఈజిప్టుమీద బ్రిటిషు ప్రభుత్వమువారు స్థాపించిన సంరక్షకత్వమును వదలుకొని ఈజిప్టుయొక్క స్వతంత్రమును అంగీకరించుచు కొన్ని షరతులను మాత్రము విధించి యొక ప్రకటనను గావించిరి. ఆ ప్రకటనముయొక్క ముఖ్యసూత్రము లేమనగా : 1 ఈజిప్టుదేశము మీద సంరక్షకత్వము ఆంగ్లేయులు వదలుకొనినారు. వెంటనే పైనికాననము రద్దుచేయబడును. 2 ఈజిప్టుదేశముయొక్క సంపూర్ణ స్వతంత్రమును ఆంగ్లేయ ప్రభుత్వమువారు అంగీకరించినారు. 3 (1) ఈజిప్టునందు బ్రిటిషు

సామ్రాజ్యమునకుగల రాకపోకలమార్గములసంరక్షణము. (2) ఈజిప్టును విదేశదండయాత్రలనుండియు, విదేశీయులకుట్రలనుండియు కాపాడుట. (3) ఈజిప్టులోని విదేశస్తుల మానప్రాణముల యొక్కయు, ఆస్తులయొక్కయు, వర్తక వ్యాపారములయొక్కయు సంరక్షణము (4) ఈజిప్టులోని చిన్నసంఘములసంరక్షణము. (5) సుడానుదేశము, అను నీ అయిదు వ్యవహారములను గూర్చియు ఈజిప్టుప్రభుత్వమువారిమధ్యను ఆంగ్లేయప్రభుత్వమువారిమధ్యను స్నేహమగు రాయబారములు, చర్చలు జరిగి యొడంబడికలు జరుగవలసి యున్నవి అట్టి యొడంబడికలు జరుగువరకును, ఈ అయిదు వ్యవహారములును ఇదివరకువలెనే ఆంగ్లేయప్రభుత్వముయొక్క యాజమాన్యముక్రిందను పాలనముక్రిందను నుండును, అని ప్రకటనజేసి దీనిని వెంటనే నమలులో బెట్టిరి ఫాడు బెడివ్ ఈజిప్టుకు స్వతంత్రమగు రాజయ్యెను రెండుశాసనసభ లేర్పడెను. మంత్రివర్గమేర్పడెను. స్వతంత్రదేశముయొక్క మర్యాదలన్నియు ఈజిప్టు కేర్పడెను. గాని పైకి వ సూత్రమునుబట్టి (1) సూర్యజాతులవ (2) విదేశవ్యవహారములు (3) సైన్యము (4) ముఖ్యమగు ఆర్థికయాజమాన్యము (5) కొంత న్యాయవిచారణాధికారము (6) ప్రతిపంతుకు ప్రసిద్ధి కెక్కి, నైలునదియొక్క పైభాగమునగల సుడానుదేశము ఆంగ్లేయులపాలనమునందున్నవి. ఇంకను ఆంగ్లేయులకును ఈజిప్టుజాతీయవాదులకును రాజీ కుదరలేదు. 1923 వ సంవత్సరము మార్చినెలలో జగ్గుల్ పాషా మొదలగు నాయకులను ప్రవాసమునుండి విడుదలచేసిరి.

ఇటుల 1921-22 సంవత్సరములలో ప్రపంచమైన జాతీయస్వతంత్ర కృషి ఈజిప్టులో జరుగుచు, ఈజిప్టు స్వతంత్రవాదులకు అంగోరాపట్టణము ప్రధానమైన శరణ్యముగ నుండెను. భరతవర్షమునుండియు స్వతంత్రమైన దేశములో నివసించవలెనను చీత్తో కొందరు ముసల్మానులు వచ్చి అంగో రాలో నివసించుచుండిరి ఈవిధమున మాస్కోనుండి ఢిల్లీ వరకును, ఢిల్లీ నుండి కైరోవరకును, కైరోనుండి మాస్కోవరకును మధ్యనున్న దేశములన్నియు స్వతంత్రతృప్తితో తాండవమాడుచు తురుష్క-జాతీయవాదులతో సంపూర్ణమగు తోడ్పాటును గావించుచుండెను.

తురుష్కప్రజాస్వామికము

9 గ్రీకులతో యుద్ధము

(1)

గ్రీకులజయములు

1921 సంవత్సరం మార్చినెల 23 వ తేదీన మరల గ్రీకులు తురుష్కలపై నండయాత్రలను ప్రారంభించిరి. ఆఫీయం ఖరాహిసార్, ఎస్కి-షెహర్ పట్టణములను బిట్టుకొని, అచటనున్న రైలుమార్గములను స్వాధీన పచుకొనుటకు బయలుదేరిరి. ఈ రెండు రైలుకూడలిమార్గములను పట్టుకొనినచో కాన్స్టాంటినోపలునుండి స్మర్నాకు పోవు అర్ధవంద్రాకారముగ నున్న రైలుమార్గమునంతను గ్రీకులు స్వాధీనమునందుంచుకొనవచ్చును. ఇంతవరకు తురుష్క-జాతీయవాదులు తమ సేనలను రహస్యముగ స్మర్నా సరిహద్దున చేర్చుచున్న అంగోరా-కోనియా రైలుమార్గము వారి స్వాధీనమునుండి తప్పిపోవును. ఈ యుద్దేశ్యములతో గ్రీకుసైన్యములు ఆఫీయం ఖరాహిసార్ మీదవదెను. అచటి తురుష్క-సైన్యముల నోడించి యా పట్టణమును పట్టుకొనెను.

తురుష్కలజయము

ఏప్రిల్ నెలప్రారంభమున గ్రీకుసైన్యము లచటనుండి సాగిపోయి, ఎస్కి-షెహర్ ను ముట్టడించెను. ఇక ఓకవద్ద గ్రీకులకును తురుష్కులకును జరిగిన తీవ్రమైనపోరాటములో తురుష్కులు జయమునుపొందిరి. గ్రీకులు ఎస్కి-షెహర్ నుండియేగాక, ఆఫీయం ఖరాహిసార్ నుండికూడ తురుష్కులచే వెడలగొట్టబడిరి.

తురుష్కుల యపజయములు

జులై నెల 10 వ తేదీన గ్రీకులు మరల ఖయలుదేరి అడ్డగించిన తురుష్కుసేనలను ముందుకు నెట్టుకొనిపోయి క్యూటాహాయను స్వాధీనముపొందిరి. అచటనుండి గ్రీకులపై న్యములు ఎస్కి-షెహర్ పట్టణమును రెండవవారు ముట్టడించెను. తురుష్కుసేన లా పట్టణము విడిచిపోయెను. గ్రీకులు దాని నాక్రమించిరి. ఇబ్రూత్ పాషా తురుష్కుసేనలను తెచ్చి మరల నా పట్టణమును ముట్టడించెను. 10 దినములు ముట్టడి జరిగినను లోనున్న గ్రీకులను వెడలగొట్టలేక ఇబ్రూత్ పాషా మరలిపోయెను. అచటి నుంచి గ్రీకులపై న్యములు ఆఫియంఖరాహిసార్ మిదపడి దానిని లోబర్చుకొనెను. అచటి రైలుమార్గములనన్నిటిని గ్రీకులు స్వాధీనపరచుకొనిరి. కొన్నివారములు విశ్రాంతిచెంది మంచి యేర్పాటులుచేసికొని, గ్రీకులపై న్యములు అంగోరాను పట్టుకొనవలెనను నుత్సాహముతో అంగోరాపై పునకు ఖయలుదేరెను.

తురుష్కుల యఖండజయము

తురుష్కుసేనలు త్రోవలో గ్రీకుల నడ్డగించి యోడించుటకై మిగుల పట్టుదలతో అంగోరాకు వచ్చుమార్గమున సకరయ్యానదివద్ద విడిసియుండెను. ఆగస్టునెల 24 వ తేదీన గ్రీకులు తురుష్కులపై తారసిల్లిరి. సకరయ్యానదివద్ద జరిగిన యుద్ధము ప్రపంచములోని స్వతంత్రముకొరకు జరిగిన సుప్రసిద్ధమగుయుద్ధములలో నొకటి. దీనితో తురుష్కుస్వతంత్రము నిల్చుటో, తురుష్కుజాతి ప్రపంచములో నూరుపేరులేక నాశనమైపోవుటో తేలవలెను. జాతీయధర్మమునకును సామ్రాజ్యతృష్టకును జరిగిన సంగ్రామమిది. తమది ధర్మపక్షమని నమ్మి, భారమంతయు ధర్మస్వరూపుడును, జాతులయదృష్టమును నిర్ణయించు నేతయును నగు అల్లాపైవైచి, తురుష్కుజాతీయపై న్యములు తమ దేశసంరక్షణకొరకై గ్రీకులపై న్యములతో ప్రాణములనొడ్డి హోరాహోరిగ పోరాడిరి. ఉభయులమధ్యను మిగుల ఘోరమగు పోరు మూడువారములు జరిగెను. ఒకపక్షమునకు మరియొకపక్షము సంఖ్య యందును ఉత్సాహమునందును, శౌర్యమునందును తీసిపోలేదు. తురుష్కు



మన్మథ తేజాల్ హా హా

జాతీయపై న్యములకు ముస్తఫా కెమాల్ పాషా స్వయముగ సేనాధిపత్యమును వహించెను. మహాయోధుడగు ఇబ్రహీంపాషా ఆయనకు కుడిభుజమై నిలచెను. ఒకప్పు డొకపక్షము మరియొకప్పుడు రెండవపక్షము జయముపొందినట్లగవడెను. ఉభయ సేనలు బహుసమీపమునకువచ్చి పోరునల్పెను. ముస్తఫా కెమాల్ పాషా అనేకసారులు తన సేనలమధ్యకు వచ్చి నిల్చి యుత్సాహమును పురికొల్పుచుండెను. ఒకసారి ఆయన కా యుద్ధములో బలమైన గాయము తగిలెను. మూడుదినములు తమ యుద్ధపుఆసుపత్రిలో చికిత్సనొందవలసి వచ్చెను. ఆకాలమున ఇబ్రహీంపాషా సేనలను నడిపెను. గాయము బాగుగ మానకముందే ముస్తఫా కెమాల్ మరల వచ్చి పైన్యాధిపత్యము వహించెను. తుదకు తురుష్క-జాతీయవాదులకే జయముగలిగెను. గ్రీకుపై న్యములోడి నెప్టెంబరు 16 వ తేదీన మెనుకకు మరలిపోయెను. తిరిగిపోవుచు త్రోవలో కనుపడిన తురుష్క-గామములనెల్ల తగులబెట్టుచు పోయి, 28 వ తేదీన ఆఫియంఖరాహిసార్ లో ప్రవేశించెను. అంగోరా సంరక్షించబడెను. తురుష్క-జాతీయవాదులప్రతిష్ఠ లోకమంతటను వ్యాపించెను. ధర్మమునకు జయముకల్గెను. తురుష్క-ప్రజలలో ధైర్యోత్సాహములు ప్రబలితను. సకరయ్యాయుద్ధము “ఈ శతాబ్దములో జరిగిన ముఖ్యమైన యుద్ధములలో నొకటి” అని క్లెయరు పైగ్రిసు అను చరిత్రకారుడు వ్రాసియున్నాడు.

ఎల్ ఘాజీ

సకరయ్యాయుద్ధము ముగియగనే ముస్తఫా కెమాల్ పాషా అంగోరాకు వచ్చెను. అవటి పార్లమెంటువారు గొప్ప సన్మానమును చేసి ఎల్ ఘాజీ (ధీరాగ్రేసరుడు) అను బిరుదము నీయన కీర్చిరి. యీ బహుమానమునకు వందనములర్పించుచు గ్రీకుయుద్ధములో తురుష్క-జాతీయవాదు లవలంబించుచున్న రాజనీతినిగూర్చి యిటుల జెప్పెను “పార్లమెంటు కధ్యక్షుడుగ నేను బహిరంగముగ జెప్పున దేమనగా, మనము యుద్ధమును కోరుటలేదు. మనకు శాంతియే కావలెను అట్టి ఆశయమును పొందుట కభ్యంతరము నా కగుపడుటలేదు. మనచే జన్మహక్కులను బలవంతముగ వదలివేయించగలమని గ్రీకుపైన్యములు తలచినచో వారు పొరబడుచున్నారని చెప్పుచున్నాను. మనజాతిని నిర్మూలముచేయుప్రయత్నములను ప్రతిఘటించుటకు మనము

కత్తిదూసి మనదేశమును సంరక్షించుకొనుట మనయొక్క ముఖ్యధర్మమై యున్నది. ఇంతకన్న నుత్కృష్టమైనయుద్దేశ్యము మరొకటండనేలేదు. మనదేశములోనుండి ఆఖరు శత్రుసైనికుని వెళ్ళగొట్టువలెకును మనము యుద్ధముచేయక తప్పదని నేను తమకు మనవిచేయుచున్నాను" అని ఆయన చెప్పెను.

ఒక సంవత్సరమువరకు మరల గొప్పపోరాటములు జరుగలేదు. గ్రీకులు ఆశియామైనరులోనే యుండిరి. ఉభయపక్షములును రాజోవు పోరాటములకై తమతమ సైన్యములను బాగుగ తయారుచేసికొనుచుండిరి.

(2)

ఫ్రెంచివారితో సంధి

తురుష్కలతో పోరాటమునుగూర్చి మిత్రమండలివారిలో నభిప్రాయ భేదము లేర్పడినవని మనము పైన పదివియున్నాము. 1921 వ సంవత్సరము మార్చి నెలలో ఫ్రెంచిప్రభుత్వమువారికిని ముస్తఫా కెమాల్ పాషాకును సంధి రాయబారములు జరిగినవి. తురుష్కమునుగూర్చి తమ యభిప్రాయమును మార్చుకొనినామనియు, స్వతంత్రమైనట్టియు, బలముగలిగినట్టియు తురుష్కదేశము నిల్పియుండుటయే నింతటినుండి పరాసువారి ప్రాగ్దేశ రాజనీతి యనియు ఫ్రెంచిమంత్రి మిల్లెటు ఫ్రెంచిపార్లమెంటులో జెప్పెను. సకరయ్యాయుద్ధము జరిగినతరువాత ఫ్రెంచివారు తురుష్క-జాతీయపక్షము యొక్కబలమును బాగుగ గుర్తించిరి. అక్టోబరునెలలో ఫ్రెంచిప్రభుత్వము వారు అంగోరాప్రభుత్వముతో రాజీకుదుర్పుటకు ప్రాంకులిను బొయిలను అనునాయనను అంగోరాకు బంపిరి. అక్టోబరు 20 వ తేదీన ఫ్రెంచివారికిని అంగోరా జాతీయప్రభుత్వమునకును రాజీ జరిగెను యీ రాజీవలన ఫ్రెంచివారు తమ సేనలన్నిటిని సైలీషియా రాష్ట్రమునుండి తీసివేసి, యీ రాష్ట్రమును నిరాటంకముగ తురుష్కమునకు వదలిరి. సిరియాకును తురుష్కమునకును మధ్య సరిహద్దు నెవర్యసంధిలోకన్న నెక్కువ తురుష్కలకునుకూలముగ నిర్ణయించబడినది. తురుష్కములోని నల్లనముద్రతీరమున నున్న హార్కెటుజిల్లాలోని కొన్ని యిసుప, వెండి, క్రోముగనులకు తొంబది

తొమ్మిది సంవత్సరముల కొలును ఫ్రెంచివారు పొందిరి. మధ్యధరాసము ద్రమునుండి తూర్పునకు కొంతదూరమువరకును బాగ్దాదు రైలుఞాఖలను ఫ్రెంచివ ర్తకులు నిర్మాణముగావించుటకు హక్కు నివ్వబడెను. ఫ్రెంచివారి క్రిందనున్న సిరియాలో తురుష్కు లెక్కువమందికాపురమున్న అలెగ్జాం డ్రియాప్రాంతమునందు తురుష్కుభాషకు ప్రత్యేక ప్రోత్సాహమును ఫ్రెంచి వారు కలుగచేయవలయును. సిరియాలోని అట్టోమాన్ వంశస్థాపకునితాత గారగు సులేమాన్ షాగారి గోరీయును, అందుకునంబంధించిన కట్టడము లును, ఆస్తులును తురుష్కుప్రభుత్వమునకుచెంది దానిమీద తురుష్కుపతాక మెగురవలెను. ఇంతటితో ఫ్రెంచి తురుష్కుములమధ్య యుద్ధము ముగిసి నది. ఉభయులును తమతమ స్వాధీనములోనున్న రెండవదేశపు పై దీలను విడిచివేయవలెను. ఈవిధమగు రాజీని ఫ్రెంచివారును అంగోరాప్రభుత్వము వారును అంగీకరించి ఆంగ్లేయులతో సంప్రదించకుండగనే దస్కతులుచేసి కొనిరి. యీ ప్రత్యేకసంధిని చేసుకొన్నందుకు ఫ్రెంచివారిపైన ఆంగ్లేయు లకు కోపమువచ్చినది. ఉభయప్రభుత్వములమధ్యను కొన్ని యుత్తరప్రత్యు త్తరములు జరిగెను. కాని ఫ్రెంచిప్రభుత్వమువారు తమ యభిప్రాయములను మార్చుకొనలేదు.

ఇటలీతో సంధి

ఇటలీవారికిని యాంగ్లేయులమీద అసూయ యేర్పడెను. తమమీద కంటె తమకు పోటీగనున్న గ్రీకులమీద ఆంగ్లేయు లెక్కువ మక్కువ జూపుచున్నారని తలచిరి. రాము సెవర్సుసంధివలన స్వాధీనముపొందిన తురుష్కుప్రదేశములను దక్కించుకొనలేమని గ్రహించిరి. తురుష్కుజాతీయ వాదులప్రలాపమును గుర్తించిరి. ప్రాన్సువంటివారే తురుష్కుజాతీయవాదు లతో రాజీకి యత్నించుచుండగ, తమ కెందు కీ పోరాటములని ముందుగనే 1921 సంవత్సరం మార్చినెల 12 వ తేదీన ఇటలీప్రభుత్వమువారు అంగోరా ప్రభుత్వముతో సంధిచేసుకొనిరి. ఈ సంధివలన తురుష్కుములోనున్న ఇటలీవారి పై న్యములన్నియు తీసివేయబడినవి. స్కర్పా, త్రేసురాష్ట్రములు మరల తురుష్కుమునకు చెందునటుల ఇటలీవారు ప్రయత్నించెదరు. తురు ష్కుము సంపూర్ణ స్వతంత్రము ననుభవించుటకు ఇటలీవారు సమ్మతించిరి.

అడేలియా, ఆఫియం ఖరాహిసార్, కుటయా మొదలగు కొన్ని ప్రాంతము లలో గనులు త్రవ్వకొనుట మొదలగు వర్తకసంబంధముగు తుక్కులు ఇటలీవారి కివ్వబడెను.

మిత్రమండలియొక్క తటస్థము

ఇక నాంగ్లేయులునూత్రమే ప్రాగ్దేశములలో తమకు గల్గిన రాజకీయ, సైనిక, వర్తకలాభమును బలపరుచుకొనుటకును, గ్రీకులమూలమున బాల్కన్-రాష్ట్రములలోను ఆసియామైనరులోను తమరాజనీతిని సాగించుట కును ప్రయత్నించుచు తురుష్కజాతీయవాదులకు శత్రువులుగ నిల్చినారు. మిత్రమండలివారిలో నొకవైపున ఆంగ్లేయులకును, రెండవవైపున ప్రాన్సు ఇటలీలకును భేదాభిప్రాయములు కల్గినందున గ్రీకులకును తురుష్కులకును జరుగుచున్నపోరాటములో ఇంగ్లాండు, ప్రాన్సు, ఇటలీ, జపాను ప్రభుత్వములవారు తటస్థులుగనుండురని 1921 వ సంవత్సరం ఆగష్టు 10 వ తేదీన మిత్రమండలివారు ప్రకటించవలసివచ్చినది.

ఫ్రెంచిసేనలు సైలీషియాను ఖాళీచేసిపోవుటవలన, అవట ఫ్రెంచి సేనల నెదిరించుటకై యుంచబడిన యెనుబదివేల తురుష్కసేనలు గ్రీకుల మీదికి వెళ్ళుటకు విడుదలఅయ్యెను. ఇటులే, ఇటలీసైన్యములు అడేలియాను వదలి లేచిపోవుటవలనకూడ వారినెదుర్కొనుచున్న తురుష్కసైన్యములు కూడ విడుదలయ్యెను. ఇంతేకాక ఫ్రెంచిసేనలు వెళ్ళిపోవుచు నలుబదివేల సైనికులకు సరిపోయిన యుద్ధపరికరములను, ఆహారసామగ్రిలనుతురుష్కజాతీయవాదులకు వదలిపోయిరి. అడేలియారేవుప్రాంతమంతయు నిటలీవారు తురుష్కులకు వదలిపోవుటవలన, ఆ రేవులగుండ విదేశములనుండి ఆయుధ సామగ్రిలను తురుష్కులు తెప్పించుకొనుటకును వీలుకలిగినది.

సంధిప్రయత్నములు విఫలమగుట

మిత్రమండలివారినహాయము తమకు పూర్తిగ కలుగునని యాశించిన గ్రీకులకు ఇందువలన ఆశాభంగము కలిగెను. తా మొంటరిగ తురుష్కులతో పోరాడవలసివచ్చినది. సకరయ్యాయుద్ధమునందు తురుష్కజాతీయశౌర్యాగ్ని రుచిచూచియున్నారు. 1922 వ సంవత్సరం మార్చినెలలో మిత్రమండలివారి

విదేశాంగమంత్రిలు పారిసునగరమందు సమావేశమై నెవర్నుసంధిని ఇంక నెక్కువగ తురుష్కులపక్షముగ మార్పుచు అంగోరాకు తెలియపరచిరి. మార్చి 22వ తేదీన ఆశియామైనరునందు తురుష్కులమధ్యను గ్రీకులమధ్యను తాత్కాలికసంధి నేర్పాటుజేసినామని మిత్రమండలివారు అంగోరాకును గ్రీకు రాజధానియగు ఎథెన్సుకును తెలిపిరి. నాలుగుదినముల తరువాత తాత్కాలిక సంధి యంగీకరింపబడిన నాలుగునెలలో గ్రీకులు శాంతముగ ఆశియామైనరును వదలిపోవునట్లును, ఆశియామైనరునందు తురుష్కుపాలనము శాంతముగ సాగునట్లును నేర్పాటుచేసినామనికూడ మరల సుఖయవక్షములకును తెలియపరచిరి. ఇందుకు గ్రీకులును, కాకాస్టాంటినోపిలులోని సుల్తాన్ ప్రభుత్వమువారును అంగీకరించిరి గాని, అంగోరాప్రభుత్వమువారు సమ్మతించలేదు. గ్రీకులు ఆశియామైనరును పూర్తిగ ఖాళీచేసిపోయినపిమ్మటగాని తాత్కాలికసంధినంగీకరింపమని అంగోరా విదేశాంగమంత్రి బదులువ్రాసెను. సంధిరాయబారములు జులై నెలవరకుజరిగి కుదరనందున సంధివిషయమును వదలిపెట్టిరి. ఇంతటితో గ్రీకులు గట్టిగ పోరునల్పి, దీర్ఘకాలమునుండి జరుగుచున్నయుద్ధమును త్వరగ పరిసమాప్తినొందించుటకు నిశ్చయించిరి.

(3)

గ్రీకులతో యుద్ధము

1922 వ సంవత్సరము జులై నెల 17 వ తేదీన స్మర్నాలోని గ్రీకు హైకమీషనరుకు గ్రీకు లాక్రమించినప్రదేశమునంతను గ్రీసుక్రింద 'అయోనియా సంరక్షకరాష్ట్రముగ' చేయబడినని ప్రకటించుటకు గ్రీకుప్రభుత్వమునుండి యుత్తరువులు వచ్చినవి. ఆ ప్రకార మాయన ప్రకటించెను. దీనికి అంగోరాప్రభుత్వము ఖండితముగ నసమ్మతించిదెల్పి సర్వవిధముల ప్రతిఘటించుటకు పూనుకొనెను ఈనెలలోనే గ్రీకులు కాకాస్టాంటినోపిలును కూడ ముట్టడించెదమని ప్రకటించిరి. కాని కాకాస్టాంటినోపిలు చేరుటకు మిత్రమండలివారియధీనమందున్న ప్రదేశములలోనుండి గ్రీకుసేనలు పోవలసి యున్నందునను, కాకాస్టాంటినోపిలు మిత్రమండలివారిసేనలసంరక్షణక్రింద

నున్నందునను అచటికి గ్రీకులు రాకూడదని మిత్రమండలియధికార్లు తెలియ పరచిరి. గ్రీకు లంతటితో తమ సైన్యములను విశేషముగ త్రేసునందు చేర్చుచుండిరి.

తురుష్కవిజయములు

ఆగష్టునెల 22 వ తేదీన యుద్ధముయొక్క ఆఖరురంగము మరల ప్రారంభమయ్యెను. ఆ వారమునందు బ్రూసాలోను, మయెండరులోను చిన్న పోరాటములు జరిగెను. ఆగష్టునెల 28 వ తేదీన ఇజ్మత్పాషా సేనానిక్రింద తురుష్క-సైన్యములు అఫియంతారాహిసార్ లోనున్న గ్రీకుసేనలను ముట్టడించెను. యుద్ధము తీవ్రముగజరిగి గ్రీకులు గొప్ప యపజయమునొంది ఆ పట్టణమువదలి పారిపోయిరి తురుష్కులు గ్రీకులవెంటనంటి ముందుకు నెట్టుకొనిపోయిరి.

ఉషకుయుద్ధము

ఆగష్టునెల 29, 30 తేదీలను టున్లు-పూనర్ వద్ద గ్రీకులకును తురుష్కులకును మరియొకయుద్ధము జరిగి తురుష్కులకే మరల జయము కలిగెను. గ్రీకులు పారిపోయి తమ సైన్యములను ఉషకులో చేర్చిరి. తురుష్కులచటికివెళ్ళి ముట్టడించిరి పెద్దెంటరు 2 వ తేదీన గ్రీకులు పూర్తిగ నోడింపబడిరి. తురుష్కులగుర్రపుదళము ఉషకులో జొరబడి గ్రీకుల సైనికశిబిరమును స్వాధీనపరచుకొనెను. తురుష్కులు గ్రీకుసేనానిని, ఆతనిక్రిందినైని కోద్యోగులను ఖైదీలుగ పట్టుకొనిరి. దీనితో గ్రీకులకు నిరుత్సాహము కలిగెను. అంగోరాయొక్క యుత్సాహము విస్తరించెను.

ముస్తఫా కెమాలును హత్యగావించుప్రయత్నములు

ఈ స్వతంత్రపోరాటము జరుగుచున్నకాలములో నప్పుడప్పుడు ముస్తఫా కెమాలును హత్యగావించుటకు కొన్ని కుట్రలు జరిగెను. అవి దైవానుగ్రహమువలన సకాలములో కనుగొనబడెను. 1920 వ సంవత్సరమున గ్రీకులు ఆయనను చంపుటకు కొందరిని నియమించిరి. వా రాయనను చంపలేక ఆయన మరణించెనని వార్తలు ప్రకటించిరి. ఆయన అంగ్లేయులవలన

అంపముపొందెననికూడ వాడుకలువేసిరి. ఇందువలన వారిపక్షమువారికి నిరుత్సాహముకలుగునని తలంచిరి కాబోలు.

“ఈ కుట్రలయొక్క పట్టుదల క్రొవ్యము ఎంతవరకుండెనో, హిందూ దేశమునుండి వెళ్ళిన ముస్తఫా సఫీర్ అనుపేరు పెట్టుకొనిన హంతకుని విచారణవలన 1921 వ సంవత్సరము మే నెలలో బయలుపడెను.

ముస్తఫా సఫీర్

ఈ హంతకుని అంగోరాకు ముస్తఫా కెమార్ ను చంపుటకై పంపక మునుపు ఆంగ్లేయులు అగోఫియనుఖాను అను భయంకరమైన జైలులో కొద్దికాలము పడవేసిరి. ఇంతలో ఆయన తప్పించుకొని పారిపోయినటుల కనపరచిరి. ఆయన తాను హిందూదేశములోని ఫిలాఫతుసంఘప్రతినిధి ననియు, తాను తురుష్క-జాతీయపోరాటములో పోరాడుటకు రాగా, దుష్టులగు ఆంగ్లేయులు తనను పట్టుకొని జైలులోవేసిననియు, తాను దైవానుగ్రహమున తప్పించుకొని పారిపోయి బ్రతికి వచ్చిననియు, మహమ్మదీయ మతముకొరకును తురుష్క-స్వతంత్రముకొరకును తన ప్రాణములను అర్పించుటకు సిద్ధముగనుంటిననియు చెప్పి అంగోరాలో ముస్తఫా కెమార్ పాషా యొక్క సేనలో చేరెను అంగోరానుండి సమాచారములు ఎప్పటికప్పుడు కాన్స్టాంటినోపిలులోని జాతీయవాదులకు తీసికొనివెళ్లువనిలో వేయించు కొనెను ఆయనను జాతీయవాదులు నమ్మి అట్టి ముఖ్యమైనవనిలో నియమించిరి. కొంతకాలము అంగోరాలోని సమాచారములు కాన్స్టాంటినోపిలులోని ఆంగ్లేయప్రతినిధులకు రహస్యముగ తెలుపుచుండెను. ఆయనయొక్క బండి తోలువాండ్ర వల్లను నౌకరులవల్లను ఆయన ఆంగ్లేయగూఢచారియనియు ముస్తఫా కెమార్ ను చంపుటకు ప్రయత్నించుచున్నాడనియు అంగోరాలోని జాతీయప్రభుత్వోద్యోగులకు తెలిసివది. ఆయనను కనిపెట్టి ఆయనచర్యలను దపిసీలుగ ఎప్పటికప్పుడు అంగోరాయుద్యోగస్థులకు తెలుపుటకు ఆయన పైన నౌక గూఢచారిని నియమించిరి ఆయనక్రింద నౌక నౌకరుగ నౌక తురుష్క-గూఢచారి ప్రవేశించి పనిచేయుచుండెను. ముస్తఫా కెమార్ ఆయన యెడల ఎక్కువ జాగ్రత్తగ సంచరించుచుండెను. పాపము! ముస్తఫా సఫీర్ కి సంగతి తెలియక తాను నియమింపబడిన ప్రకారమే సంచరించుచుండెను.

ఒకరోజున ఆయనవద్ద తగిన కాగితపునిదర్శనములుండగ ఆయనను తురుష్కజాతీయప్రభుత్వపు పోలీసువారు పట్టుకొని అంగోరాలో విచారణకు పెట్టిరి. ఆయనకు ముప్పదిసంవత్సరముల వయసు. ఆయన మంచి కుటుంబమునకు చెందినవాడు, విద్యావంతుడు. విచారణలో ఆయన తన నిజవృత్తాంతమునంతను బయలుపరచుచుండగ అంగోరాప్రజలెల్లరును విస్మయచిత్తులై నిశ్శబ్దముగ వినుచుండిరి. ఆయన హిందూదేశములోని కాశీపట్టణవాస్తవ్యుడగు మహమ్మదీయుడు. చిన్నతనమందే హిందూదేశప్రభుత్వమువారాయనకు విద్యార్థివేతనమునిచ్చి ఇంగ్లాండుకు పంపి ఉత్తమవిద్యను చెప్పించిరట. ఆక్సుఫర్డులో బి. ఏ. పరీక్షయందు తీర్తుడు కాగానే ఈజిప్టుజాతీయవాదులపై రహస్యముగ నిగహాయుంచుటకై కైరోపట్టణమున ఆయనకు ఉద్యోగమీయబడెనట. తరువాత పారసీకములోను, ఆఫ్ఘనిస్తానములోను, హిందూదేశములోను, జాతీయవాదులను ముఖ్యముగ మహమ్మదీయ జాతీయవాదులను రహస్యముగ వెంటాడుచు కనిపెట్టి వారిచర్యలు ఆంగ్లేయప్రభుత్వమునకు తెలుపుచుండుటకై అనేకస్థలములలో పనిచేసెను.

ఆంగ్లేయులసొమ్ము

“ప్రతినెలకు తురుష్కసుల్తాను ఆంగ్లేయులవలన ఎంతసొమ్ము పుచ్చుకొనుచుండెనో ఆయన విచారణలో తెలియపరచెను. ‘ముస్తఫా కెమార్ పాషా ఆంగ్లేయులకు లోబడినట్లయిన ఆంగ్లేయులు రెండుకోట్లరూప్యముల నిచ్చుటకు నిశ్చయించిరని తెలిపెను. తన కెంత విలువగలదో అదివరకు తనకు తెలియలేదని ముస్తఫా కెమార్ చెప్పి, పకపక నవ్వెను. ముస్తఫా కెమార్ను హత్యగావించుటకు సుల్తాను డామాద్ ఫరీదుపాషాపక్షపుమంత్రులు, కాన్స్టాంటినోపిలులోని ఆంగ్లేయ వైనికాధికారులు కుట్రపన్నిరనియు, అనటోలియాలో ముస్తఫా కెమార్ను హత్యచేయుటకు తనను నియమించిరనియు నాయన చెప్పెను.

“ఈపనికి నిన్నెందుకు నియమించిరి?” అని ఆయన నడిగిరి.

“ఇంతకన్న ఎక్కువ అపాయకరమైనపనిలో నేను నియమింపబడి జయప్రదముగ ఆ పనిని ముగించియుంటిని. అందువలన నా సామర్థ్యమునందు నమ్మకముగలిగి, నన్నీపనికి నియమించిరి” అని ఆయన బదులుచెప్పెను.

ఉరిశిక్ష

ఈవిధముగ యావత్తు వృత్తాంతమును బయలుపరచినందుకు తన నిజమైనపేరును తన గౌరవమైన కుటుంబముయొక్కపేరును బయలుపెట్ట నవసరములేకుండ తనకు మరణశిక్ష నివ్వవలసినదని ఆయన వేదెను. ఆయనను ఉరితీసిరి."

(Pp 227-278 Eminent Asians by Joseph Hall)

గ్రీకులు స్మర్నాను వదలుట

ఉషకుయుద్ధముతో గ్రీకుయుద్ధము సమాప్తించెదినదని చెప్పనొప్పును. అత్యుత్సాహముతో తురుష్కసేనలు గ్రీకులను వెంటనంటిరి. గ్రీకులు ప్రతిచోటను ఓడి పారిపోయిరి. ఫెజ్వి పాషాయొక్కయాధిపత్యమున తురుష్కసేనలు గ్రీకులను ఎనిమిదిదినములలో ఉషకునుండి నూట అరవై మైళ్ళదూరము తరుముకొనిపోయెను. గ్రీకులు తమఆయుధములను పారవేసి పోవుచుండిరి. త్రోవలో కనబడిన తురుష్కగ్రామములనెల్ల తగుల బెట్టుచుండిరి. ఇటుల గ్రీకులు పారిపోవుచుండుటయు, తురుష్కజాతీయ సైన్యములు వారిని వెంటనంటి తరుముచుండుటయు జరిగెను. తుదకు సెప్టెంబరు నెల 9వ తేదీన విజయవంతులగు తురుష్కజాతీయవాదులు స్మర్నాపట్టణమును పట్టుకొనిరి. అచటి గ్రీకుసేనలన్నియు చెల్లాచెదరై పారిపోయెను. తురుష్కులు స్మర్నాపట్టణమును స్వాధీనమును పొందిరి. అన్ని వైపులనుండియు తురుష్కసేనలు స్మర్నాలో ప్రవేశించెను. ఆ చుట్టుపట్టు ప్రాంతమంతయు తురుష్కులకు మరల లోబడెను. ఒక్క గ్రీకుసైనికుడైన లేకుండ గ్రీకుసేనలన్నియు పూర్తిగ ఆశియాఖండమునుండి తరుమ గొట్టబడినవి.

స్మర్నా తగులబడుట

గ్రీకులు స్మర్నాను వదలిపెట్టిపోవుచున్నరోజులలో స్మర్నాలోని ఆర్మీనియనులు కాపురమున్న భాగమంతయు తగులబెట్టబడి వారముదినములు కాలెను. గ్రీకులో గ్రీకులతో చేరియున్న ఆర్మీనియనులతో ప్రపంచము

యొక్క సానుభూతిని పొందుటకై తగులబెట్టిపోయిరని నమ్ముచున్న ఆంగ్ల ప్రాంచియదికారులు కొందరు గలరు తురుష్కులే తగులబెట్టి కసిత్తిరికొని రని మరికొందరు తలచుచున్నారు. తురుష్క-జాతీయసేనానులు తగులబెట్టుట, శ్రీలను అవమానపరచుట మొదలగు హేయకృత్యములను చేయకూడదని తురుష్కుపై నికులకు కరినమగు నుత్తరువులనుచేసిరని మాత్రము అందరు నొప్పుకొనుచున్నారు. గ్రీకులు తురుష్కులనుండి తప్పించుకొనిపారిపోవుటలో మిత్రమండలియధికారులసహాయము పొందిరి.

ముస్తఫా కెమాల్ స్మర్నాలో ప్రవేశించుట

తరువాత కొలదిదినములలో ఘాజీ ముస్తఫా కెమాల్ పాపా స్వయముగ స్మర్నాకు వెళ్ళెను. స్మర్నాలో విజయోత్సవములు జరిగెను.

(4)

చానకువద్ద నాంగ్లేయు లడ్డుతగులుట

గ్రీకుసేనలు ఆశియాఖండిమును వదలిపోయి త్రేసులో విడసెను. గ్రీకులను త్రేసునుండి లేచిపోమ్మని ముస్తఫా కెమాల్ కోరెను. వారు పోవుటకు నిరాకరించిరి. త్రేసు తురుష్క-దేశములోనిభాగము. జాతీయ సమాఖ్యప్రకారము తురుష్క-ములో భాగముగనుండి తురుష్క-ప్రభుత్వము క్రింద నుండవలెను. సెవర్సునంధిప్రకారము త్రేసు గ్రీకుల కివ్వబడెను. సెవర్సునంధిని తా నంగీకరించననియు, అమైన త్రేసులోనుండి గ్రీకులను వెడలగొట్టదలచినాననియు ముస్తఫా కెమాల్ ప్రకటించి, జలనంధినిదాటించి త్రేసులో ప్రవేశించుటకు తన పైన్యములను జలనంధివద్ద చేర్చెను. అచట చానకువద్ద బ్రిటిషవారు జలనందిని దాటకుండ తురుష్క-జాతీయపైన్యముల కడ్డును కలుగజేసిరి. గ్రీకు తురుష్క-యుద్ధములో తటస్థులుగ నుండుమని మిత్రమండలివారు ప్రకటించినపుడు డార్దనల్సు, బాస్ఫరసు జలనంధులతీర మంతయు తటస్థపరచేయుగ నిర్ణయించి, అచటికి గ్రీకుసేనలనుగాని తురుష్క-సేనలనుగాని రావివ్వకుండుటకు తీర్మానించిరి. కావున నాప్రదేశమును దాటి త్రేసులోకి పోనివ్వమని ఆంగ్లేయులు ముస్తఫా కెమాల్ పైన్యముల నటకాయించిరి. ఈ ప్రదేశముకూడ తమదేననియు దీనినిదాటి తమ

త్రేసులోనున్న శత్రువులను వెడలగొట్టుటకు తమకు హక్కుకలదనియు ముస్తఫా కెమాల్ చెప్పెను. ఆంగ్లేయులను లక్ష్యముచేయక ఇస్మిదులో విశేషముగ తురుష్కులు సైన్యములను తెచ్చియుంచిరి. చానకువద్ద హారింగ్ టన్ సేనానిక్రింద మిత్రమండలిసేనలు చేర్చబడెను. సెప్టెంబరు 10 మొదలు 13వ తేదీవరకు మిత్రమండలికిని తురుష్కు జాతీయవాదులకును మరల యుద్ధము ప్రారంభమగుసూచనలు కనబడెను.

ఫ్రెంచివారు చానకునుండి వెడలిపోవుట

కాని సెప్టెంబరు 13వ తేదీన ఫ్రెంచిమంత్రివర్గమువారు పారిసులో సమావేశమై తురుష్కులతో యుద్ధముచేయకుండుటకును, పరాసు సేనలను చానకునుండి తీసివేయుటకును తీర్మానించిరి. ఆంగ్లప్రధానమంత్రి సెప్టెంబరు 16వ తేదీన తురుష్కులతో యుద్ధముచేయుటకు సహాయముచేయవలసినదని బ్రిటిషువలసరాజ్యముల ప్రభుత్వములను, జాల్కన్ రాష్ట్రములను కోరెను. ఫ్రాన్సు, ఇటలీ ప్రభుత్వములకును వ్రాసెను. గాని సెప్టెంబరు 19వ తేదీన ఫ్రెంచి ప్రధానమంత్రియగు పాయింకేరు తురుష్కుమునకు వ్యతిరేకముగ నాంగ్లేయులతో చేరుటకు ఫ్రెంచివారికి యిష్టములేదనియు, ఆంగ్లేయులు కూడ తురుష్కుల కడ్డముగ చానకులోనుంచిన సైన్యములను తీసివేయవలసినదనియు నాంగ్లప్రభుత్వమునకు బదులువ్రాసెను. వెంటనే ఫ్రెంచి, ఇటలీ సైన్యములు చానకునుండి తీసివేయబడెను.

ఆంగ్లేయులొక్కరే మిగిలిరి

ఆంగ్లేయులొక్కరే తురుష్కులనడగించుటకు చానకులో మిగిలిరి. ఆంగ్లేయప్రధానమంత్రి లాయడుజార్జియు, విదేశాంగమంత్రి కర్జనుప్రభువును ఇంకను ఎక్కుడుగ నాంగ్లేయ సేనలను, ఆంగ్లేయనావికాదళమును చానకు వద్దే చేర్పించిరి. తురుష్కు సేనలు తమ కఠినపీఠముననున్నవనియు, ఏదైన పోరాటము జరిగినచో తురుష్కులే బాధ్యతవహించవలెననియు, తురుష్కు సేనలను దూరముగతీసికొనిపోవలసినదనియు ముస్తఫా కెమాల్ కు తెలిసిరి. గాని ముస్తఫా కెమాల్ బెదరలేదు.

మాంటేగుమంత్రి రాజీనామాయెచ్చెను

అదివరకే హిందూదేశములోనియాందోళనాఫలితముగ హిందూదేశ ప్రభుత్వమువారును హిందూదేశమంత్రియగు మాంటేగుగారును ఆంగ్ల ప్రభుత్వమువారు సెవర్సునందిని పూర్తిగ మార్చి స్మర్తాను, త్రేసును తురుష్కమున కివ్వవలెనని ఆంగ్లేయప్రభుత్వమునకు వ్రాసినయు, ఇందుకు ప్రధానమంత్రియగు లాయడుజార్జియు, విదేశాంగమంత్రి కర్జన్ప్రభువును ఒప్పుకొననందున హిందూదేశమంత్రి మాంటేగు మార్చినెల 9 వ తేదీననే రాజీనామానిచ్చియుండెననియు పైన తెల్పియున్నాము.

అంగోరాప్రభుత్వపు బలమైనస్థితి

“ఆత్రతపడుచున్న తురుష్కపైనికులు గ్రీకులు వదలిపెట్టిపోయిన విశేషమగు ఆయుధసామగ్రియొక్కసహాయమున సమీపప్రాద్దేశములలో గొప్ప యుద్ధము సంభవించునటుల చేతురేమోననుభయము కలిగెను. కాక్సుమీదగాని, సిరియా, పాలస్తైన్లమీదగాని పడుటకును, లేక ఇరాక్, ఆఫ్ఘనిస్తానములగుండ హిందూదేశముమీదికి పోవుటకును బెదరించగల స్థితిలో ముస్తఫా కెమాల్పాషా అపుడుండెను. ఈ సైనికదండయాత్రలలో నాయనకు సోవియటుప్రజాస్వామ్యములనుండియు, తూర్పున మహమ్మదీయ దేశములనుండియు సహాయము రావచ్చును. చరిత్రలో మరియేకాలమందును యావత్తు మహమ్మదీయప్రపంచముయొక్కదృష్టిలో తురుష్క మెక్కువ గౌరవము పొందియుండలేదు.” అని ‘నవీనతురుష్కము’లో మీయర్సు వ్రాసి యున్నాడు.

ముడేనియా తాత్కాలపునంధి

ఈవరిస్థితులలో నాంగ్లేయులొక్కరే తురుష్కముతో యుద్ధము చేయుట కిష్టములేక ముస్తఫా కెమాల్తో సంధిరాయబారములు జరుపుటకు ఆంగ్లేయసేనాని హారింగ్టన్కు అధికారమిచ్చిరి. ముస్తఫా కెమాల్కును ఫ్రెంచివారికిని వెనుక నంధిని కుదిర్చిన ప్రామ్ములిను జోయిలనును మరల ముస్తఫా కెమాల్ కడకు మిత్రమండలిసక్షమున పంపిరి. తురుష్కులపక్ష

మున ఇబ్బతు పాషా సందిరాయబారములలో పాల్గొనెను. 1922 వ సంవత్సరము అక్టోబరునెల 3 వ తేదీన ముదేనియాలో తాత్కాలికపుసంధిసమావేశము ప్రారంభమయ్యెను. తురుష్క-జాతీయసమాఖ్యప్రకారమే మరిట్సా నదివరకుగల యావత్తు త్రేసును గ్రీకులు వదలిపోవుటకును, అది తురుష్కులరాజ్యములో చేరుటకును సమ్మతించిరి.

తురుష్కులకును గ్రీకులకును అక్టోబరు 14 వ తేదీన తాత్కాలికపు సంధి జరిగి, యుభయపక్షములవారు సంతకములుచేసిరి. వెంటనే గ్రీకులు త్రేసును వదలిపోయిరి. అంగోరాప్రభుత్వమువారు త్రేసును స్వాధీనము పొంది యచట తమపాలనమును స్థాపించుకొనిరి. రేఫెతుపాషాను గవర్నరుగ నియమించిరి. గ్రీకులతో యుద్ధము ముగిసెను. రాజకీయమై దీలందరును విడుదలచేయబడిరి. తురుష్క-జాతీయప్రభుత్వముయొక్క యభీష్టము నెరవేరినది.

లాయడుజార్జి రాజీనామానిచ్చెను

తన ప్రాగ్దేశములరాజనీతి విఫలమైనదని ఆంగ్లేయప్రధానమంత్రి లాయడుజార్జి అక్టోబరు 19 వ తేదీన మంత్రిత్వమునకు రాజీనామానిచ్చెను. ఈయనరాజనీతి తురుష్కమును నాశనముచేయలేకపోగా, నొక ఖలమైన తురుష్క-జాతిని జనింపజేసినది. వెంటనే ఆంగ్ల దేశమందు పార్లమెంటు కెన్నికలు జరిగెను. సమ్మేళనమంత్రివర్గము (Coalition Ministry) విచ్ఛిన్నమయ్యెను. కన్సర్వేటివ్ మంత్రివర్గ మేర్పడెను. బోనరులా ప్రధానమంత్రి యయ్యెను. కర్ణప్రభువు విదేశాంగమంత్రిగ నుండెను.



తురుష్కప్రజాస్వామికము

10 స్వతంత్రస్థాపనము

(1)

సంధియేర్పాటులు

ముదేనియాసంధివలన తాత్కాలికముగనే శాంతి కుదిరినది. తురుష్కవ్యవహారములు శాశ్వతముగ పరిష్కరింపవలసియున్నవి. సుల్తానుయొక్క ప్రభుత్వము కూలిపోయినది. తురుష్కదేశవ్యవహారములను నడుపుచున్న అంగోరాప్రభుత్వము మిత్రమండలివారు సుల్తానుతో చేసికొన్న సెవర్సు సంధిని తీవ్రముగ నెదిరించుచున్నది. సుల్తానువలన మిత్రమండలి కిక్ ప్రయోజనము లేదు. అంగోరాప్రభుత్వముతో రాజీచేసికొనినగాని తురుష్కములోనే గాక మాండేటరీ దేశములలోకూడ శాంతి స్థాపింపబడనేరదు.

సుల్తాను దేశభ్రష్టుడగుట

మిత్రమండలివారు 1922 వ సంవత్సరము నవంబరునెలలో లాసేను పట్టణముం దొక సంధిసమావేశమును ఏర్పాటుచేసిరి. అక్టోబరు 27వ తేదీన కాన్స్టాంటినోపిలులోని సుల్తానునకును, అంగోరాలోని జాతీయప్రభుత్వము నకును లాసేనునకు ప్రతినిధులను పంపవలసినదిగా ఆహ్వానముల సంపిరి. అందులకు అంగోరాప్రభుత్వమువారు వెంటనే తమ అనమ్మతిని తెలిపిరి. సుల్తానుయొక్కప్రభుత్వము 1920 మార్చినెల 18వ తేదీనుండియే అంతరించి నదనియు, తురుష్కదేశముపై రాజరికముపోయి అంగోరాలో ప్రజాస్వామికము స్థాపింపబడినదనియు, సుల్తానుయొక్క ప్రభుత్వము నింకను అంగీకరించినచో తాము లాసేను సంధిసమావేశమునకు ప్రతినిధులను పంపజాల

మనియు అంగోరాప్రభుత్వమువారు ఖండితముగా బదులువ్రాసిరి. ఇంతే గాక, కాన్స్టాంటినోపలులో సుల్తానుండుటయు, మిత్రమండలివా రాతని అధికారము సంగీకరించుచుండుటయు, ప్రజాస్వామికమున కపాయకరమని యెంచి, అంగోరాపార్లమెంటువారు నవంబరు 1వ తేదీన సుల్తానుమీదను, ఆయనమంత్రులమీదను దేశద్రోహనేరము మోపి విచారణ ప్రారంభించిరి సుల్తాను విచారణకు వచ్చుటకును, సింహాసనమును త్యజించుటకును కూడ నిరాకరించెను ఆయనయొద్దనున్న మంత్రులందరును నవంబరు 4 వ తేదీన రాజీనామాలునిచ్చిరి. సుల్తాను తన ప్రాణమున కపాయమువాటిల్లినని బ్రిటిషువారిసంరక్షణము కోరెను. బ్రిటిషు సేనాని లండనుకు వ్రాసి, ఆయనను మాల్టాకు సురక్షితముగా పంపుట కేర్పాటుచేసెను. అటుపిమ్మట మాల్టానుండి యత డెవెట్కై న పోయి, నివాసమేర్పరచుకొనవచ్చును. నవంబరునెల 17 వ తేదీ ఉదయమున ఆరవ మహమ్మదుచక్రవర్తి వహిడెడ్జీ సుల్తాను ఖలీఫా పదినవత్సరములవయసు గల తన కుమారుని, ఆరుగురు జనానాస్త్రిలను వెంటబెట్టుకొని, రహస్యముగ దిడ్లితోవను రెన రాచనగరును వదలి, మోటారుకారులోపోయి బ్రిటిషువారి నౌకయగు మలయాసు ఎక్కెను. బ్రిటిషువారియొడలో నెక్కగనే అతనిని బ్రిటిషుచక్రవర్తిపతమున నాహ్వానించిరి. తాను బ్రిటిషువారిసంరక్షణలో సురక్షితముగ నున్నాననియు, అపాయమునుండి తప్పించుకొనుచున్నానే గాని, సింహాసనమును త్యజింపలేదనియు నాతడు చెప్పెను. ఆతడెక్కిన పొగయొడ తురుష్కమును వదలిపోయెను. ఆ సందర్భమునుగూర్చి రెని అను తురుష్కపత్రిక “ఉస్మాచే స్థాపించబడిన అటోమా రాజవంశము ముప్పదిఆరుగురు సుల్తానుల నిచ్చినది. వారిలో గొప్పవారు, పేరు ప్రతిష్ఠలు లేనివారు, మంచివారు, చెడ్డవారు కూడి గలరు. కాని తనపూర్వులగోరిలను వదలి స్వదేశమునుండి విదేశములకు పారిపోయిన వహిడెడ్జీవంటివారు వారిలో లేరు” అని వ్రాసెను.

నూతనఖలీఫాఎన్నిక

సుల్తానుఖలీఫా కాన్స్టాంటినోపలును వదలి పారిపోయినాడనువార్త నవంబరు 17 వ తేదీననే అంగోరాపట్టణమున తెలిసెను. మరునాడు

అంగోరాలో తురుష్కు-ప్రజాప్రతినిధిసభ ప్రహస్యసమావేశములను జరిపెను. 19 వ రేదీని బహిరంగసమావేశము జరిగెను. అందులో సుల్తానును తీసి వేసినటుల ప్రకటనమును గావించిరి ఖలీఫా మహమ్మదీయులకు నాయకుడై యుండియు మహమ్మదీయులకు నాశసకరమైన షరతులను శత్రువులనుండి అంగీకరించినందువలనను, మహమ్మదీయహక్కులను సంరక్షించుటకు బొత్తిగా అసమర్థుడగుటవలనను, ముసల్మానులు స్వతంత్రమునా రకును జన్మహక్కులకొరకు పవిత్రమైన పోరును నలపుచుండ నాతడు ముసల్మానుల శత్రువులతో చేరినందువలనను, విదేశీయుల సంరక్షణలో చేరి ఖిలాఫతుయొక్క స్థానమును విడిచి పారిపోయినందునను, ఖురానుప్రకార మరడు స్థానభ్రష్టత కట్టుడై యున్నాడని అతనిని తీసివేసినటుల ఆ ప్రకటనమున గలదు. మహమ్మదీయులహక్కులను లాభములను సంరక్షించుటకుగాను తగినవారిని ఖిలాఫతుస్థానమున కెన్నుకొనవలయుననియు తీర్మానించిరి. సుల్తాను పదవిని, ఖిలాఫతుపదవిని ఇదివరకే 1921 సంవత్సరము జనవరిలోనే వేరు చేసి, రాజకీయపదవియగు సుల్తానుపదవిని రద్దుపరచియుండిరి. తురుష్కు-మునకు రాజరికము పోయి, ప్రజాస్వామిక మేర్పడియుండెను. ఇప్పుడు వహిదెడ్డినును ఖిలాఫతు పదవినుండిరూడ మతగ్రంథములప్రకారము తొలగించి, యా పదవికిమాత్రము ఒకప్పుడు సుల్తానుగనున్న అజీజుయొక్క రెండవకుమారుడగు అబ్దుల్ మెజీదు ఎఫెండి యనునాతనిని ఖలీఫాగ నెన్నుకొనిరి. ఈ నూతన ఖలీఫా యోగ్యుడు; జాతీయోద్యమముతో సానుభూతి గలవాడు. ఈతడు ఖిలాఫతునధిష్టించినతరుణమున వెనుకటివలె అరబ్బీలో గాక తురుష్కులమాతృభాషయగు తురుష్కు-ముననే ప్రార్థనలు జరిపిరి. హిందూదేశములోకూడ ఢిల్లీ నగరముననున్న జుమ్మామసీదునందును, ఇతర మసీదులందును క్రొత్తఖలీఫాపేరునను, ముస్తఫా కెమాల్ పాషాయొక్క జయములకొరకును భారతీయముసల్మానులు ప్రత్యేకప్రార్థనలు నలిపిరి. ఇంతటినుండి అంగోరాజాతీయప్రభుత్వమొక్కటియే జాతికంతకును ప్రభుత్వమయ్యెను.

(2)

లా సేనాసంధిసమావేశము

1922 వ సంవత్సరము నవంబరు 20 వ తేదీన లా సేనులో సంధి సమావేశము ప్రారంభమయ్యెను. మిత్రమండలిప్రతినిధులును, తురుష్క దేశపక్షమున అంగోరాప్రభుత్వప్రతినిధులును, గ్రీకుప్రతినిధులును సమావేశమయిరి. లాయడుజార్జియొక్కసమ్మేళన (Coalition) మంత్రివర్గములోను, బోనరులాయొక్క ౪౯ సర్వేటివ్ మంత్రివర్గములోను ఆంగ్లేయవిదేశవ్యవహార మంత్రిగనున్న కర్జక్ ప్రభువు మిత్రమండలిపక్షమున మాటలాడెను. అంగోరాలో విదేశాంగమంత్రిగనున్న ఇబ్రూతుపాషా తురుష్కపక్షమున వాదించెను. గ్రీకు తురుష్కులమధ్య తగాదాలేగాక, మిత్రమండలికిని, తురుష్కులకునుగల తగాదాలన్నియు నీ సమావేశమునందు పరిష్కరించుటకు బూనుకొనిరి. సమావేశప్రారంభముననే తురుష్కప్రతినిధు లచట సమావేశమయిన యితర దేశములప్రతినిధులతో సమానగౌరవప్రతిపత్తి కలిగియే యందు పాల్గొను చున్నారని ఇబ్రూతుపాషా చెప్పెను. తురుష్కజాతి మిత్రమండలిదేశములతో సమానస్థితి కలిగియున్నదనియే ముందుగా నిరూపించెను. జరగవలసిన రాజీలు సమానజాతులమధ్య జరగవలసియున్నది. అంతేగాని, బలవంత మైనజాతి యింకొక నిస్సహాయజాతికి వరములను, రాజకీయహక్కులను ప్రసాదించుట కాదు. ఆసియాఖండవాసులును మహమ్మదీయులును నగు తురుష్కులు యూరపుఖండవాసులును క్రైస్తవులును నగు మిత్రమండలి వాధితో సమానగౌరవముగలవారని అంగీకరించినగాని ఇబ్రూతుపాషా సంధి రాయబారమునకు గడంగుటకు వూనుకొనలేదు. ఇబ్రూతుపాషాప్రతిపాదనము అందరుప్రతినిధులవల్లను అంగీకరింపబడెను. తురుష్కము ప్రపంచములోని ప్రధాన స్వతంత్రజాతులన్నిటితోబాటు సమానగౌరవార్హమని యంగీకరించబడెను. 1905 వ సంవత్సరమున ప్రధాన యూరపుప్రభుత్వములలో నొకటగు రష్యాసామ్రాజ్యమును వూర్తిగ నొడిచి, తన స్వతంత్రమును నిల్పుకొని, ఆసియాఖండములో తూర్పుననున్న బౌద్ధదేశమగు జపాను పాశ్చాత్యజాతులతో సమానగౌరవముగల స్థానమును పొందినది. ఇప్పుడు 1922 వ సంవత్సరమున ఆసియాఖండములో పశ్చిమముననున్న మహమ్మదీయ

దేశమగు తురుష్కము యూరపుప్రభుత్వములదాడినుండి తనస్వతంత్రమును నిలువబెట్టుకొని పాశ్చాత్యజాతులతో సమానమగుగౌరవమును, స్థానమును పొందెను. సుప్రసిద్ధ చరిత్రకారుడగు హెచ్. జి. వెల్సు వ్రాసినటుల “నీ రెండు జాతులును (జపాను, తురుష్కములు) తెల్లవానిబరువు (White man's burden)లోనుండి తొలగిపోయినవి.”

ఇజ్మత్ పాషా

సందిసమావేశము మూడునెలలు వరుసగ జరిగినది. తురుష్కప్రతినిధులు తమ జాతీయసమాఖ్యలోని సూత్రములను నిలువబెట్టుకొనుటకు మిగుల పట్టుదలను చూపిరి. మిత్రమండలికి మరియొకయుద్ధములో ప్రవేశించుట కిష్టములేకపోయినప్పటికిని యుద్ధమువలన తాము సంపాదించినహక్కులను వీలయినంతవరకు నిలువబెట్టుకొనుటకై పెనుగులాడిరి. సమావేశకాలములో “సామ్రాజ్యతత్వము వ్యాపారతత్వము లొకప్రక్కను, జాతీయతత్వము మరియొకప్రక్కను గుంజులాడినవి. ప్రారంభమున కర్జునప్రభువు తన దర్బమును కనపరచుచు, బిడిపిల్లలను ఉపాధ్యాయుడదలించినటుల అదలించుచుండెను. ప్రాగ్దేశముల నాతడు బాగుగ నెరిగినవాడు కాని, ప్రాతదినములలో నాతడే దేశములను చూచెనే గాని, యవట జాతీయభావములు బాగుగ వ్యాపించినతరువాత చూచియుండలేదు. నవీన మహమ్మదీయజాతీయవాది యెటుల ప్రవర్తించునో ఆతనికి తెలియదు. ముస్తఫా కెమాల్ పాషాకు కుడి భుజము, గొప్ప నైవికయోధుడు, మాటలలో మిగుల వత్తురతగలవాడు, దిట్టమయిన ఆలోచనగల పొట్టివాడునగు ఇజ్మత్ పాషాయే సమావేశమునందెక్కువగ ప్రకాశించెను. యుద్ధమునందువలె వత్తురంకపుబెత్తును శాంతి యందుకూడ వేయగల విపుణుడు. ఆయనకు కొంచెముగ గల చెవుడు ఎప్పుడును ఆయనకే సహాయకారిగనుండెను. ఆయన మిత్రమండలివారిలో ననేక పర్యాయములు భేదాభిప్రాయములను కలిగించుచుండెను. మిత్రమండలివారికి ధర్మ మేదో అధర్మ మేదో, ఏది కాంక్షించవలెనో ఏది వదలవలెనో భావములలోను కోరికలలోను కల్లోలము కలుగుచుండెను. ఇజ్మత్ పాషాకు గమ్యస్థానము సూటిగను విస్ఫుష్ణముగను చూపట్టుచుండెను. జాతీయసమాఖ్యలోని యొక అక్షరమైనను వదలకుండ నాయన వాదించుచుండెను.



ఇ జ్ఞాన్ పాపా

రాజీ కుదరలేదు

1923 ఫిబ్రవరి 4 వ తేదీన యెట్టి రాజీ కుదరకుండగనే లాసేను సమావేశము ముగిసెను. “మిత్రమండలిప్రతినిధులు వేరువేరుగ తురుష్కముతో చర్చించుట కొప్పకొనరు. ఆఖరుషరతులు తయారుచేసినాము. వీటిని గూర్చి పెన్గులాడిగాని, అలన్యముచేసిగాని ప్రయోజనములేదు. ఇందులో యెట్టిమార్పులు చేయజాలము.” అని కర్జ్ ప్రభువు తురుష్కప్రతినిధులకు అంత్యసందేశము నిచ్చెను వాటికి ఇజ్బత్ పాషా యొప్పకొనలేదు. తురుష్కముయొక్క న్యాయమైన జన్మహక్కులలో వేటిని వదలుకొనుట కాతడంగీకరించలేదు. సంధిసమావేశము చెడిపోయినది. కర్జ్ ప్రభువు ఇంగ్లాండునకును, ఇజ్బత్ పాషా తురుష్కమునకును పయనమైరి.

(3)

చెష్టరు సౌకర్యములు

ముదేనియా తాత్కాలికపుసంధిషరతులప్రకారమే అందరు కక్షిదారులును నడచుచుండిరి. మిత్రమండలివారు తయారుచేసిన సంధిషరతులకు అంగీరాప్రభుత్వమువారొప్పకొనలేదు. కాని మరల రాజీప్రయత్నములు జరుపవలెనని మాత్రము తీర్మానించిరి ఫ్రెంచి, ఇటలీ ప్రభుత్వములవారు తురుష్కమునందు సానుభూతిని కలిగియేయుండిరి. వర్సెల్సుసంధివలన జర్మనులమీదవేయబడిన నష్టపరిహారమును వారు చెల్లించనందున రూరు రాష్ట్రమును ఫ్రెంచివారు ఆక్రమించుటయు, జర్మనులు ఫ్రెంచివారిపై సాత్వికనిరోధము జరుపుటయు జరిగెనని చెప్పియున్నాము. అవిషయమున ఆంగ్లేయులకును ఫ్రెంచివారికిని అభిప్రాయభేదములు కలిగినవి. అమెరికా సంయుక్తరాష్ట్రములను తమప్రక్కన చేర్చుకొనవలెనని అంగీరాప్రభుత్వమువారు ఏప్రిల్ 9 వ తేదీన చెష్టరు సౌకర్యములని పిలువబడు కొన్ని వర్తక సౌకర్యములను అమెరికావర్తకులకు తురుష్కమునందు కలుగజేసిరి. ఫ్రెంచివారిని బెడరించుటకై సిరియాకు సరిహద్దున విశేషముగ పైన్యములను గొనివచ్చిరి. ఇటుల నయమున, అటుల భయమున తురుష్కజాతీయవాదులు ప్రయత్నములుసేయగ, మరల లాసేనులో ఏప్రిల్ 23 వ తేదీన

సంధిసమావేశము సమకూర్చబడెను. “మేము తొందరపడి చెష్టరుసౌకర్యములను కలుగజేసినాము. దీనివలన అమెరికా మా పక్షమునకు వచ్చునని మేము తలచితిమిగాని, అమెరికా మా కాశాధింగముకలుగజేసినది. చెష్టరుసౌకర్యములను మేము కలుగజేయగనే ఇంగ్లాండు ఫ్రాన్సులు సంధి కనేక యద్దంకులను గలుగజేసినవి. సంధిజరుగకమున్నే చెష్టరుసౌకర్యముల నీయకపోయినచో లాసేనులో మాకు కలిగిన కష్టములలో నూటికి తొంబదిపాళ్ళు కలుగకుండెడివి.” అని కాన్ఫెడరేషన్ పలులోని తెవిహిర్ యఫ్. కార్ పత్రిక వ్రాసెను.

లాసేను ద్వితీయసంధిసమావేశము

ద్వితీయసంధిసమావేశము లాసేనునందు ఏప్రిలు 23 మొదలు జూలై 24 వ వరకును జరిగినది. ఆంగ్లపక్షమున కర్తవ్యప్రభువును పంపలేదు. సర్ హౌరేసు రంబల్డ్ వచ్చెను. తురుష్కపక్షమున యధాప్రకారము ఇబ్బల్ పాషా వచ్చెను. మిత్రమండలిపక్షమున నీ పర్యాయము ఇటలీ ప్రతినిధియగు యమ్. మాంటేజూ రాయబారములు నడపెను. మిత్రమండలివారు అంత్యసందేశములో నిచ్చిన నూటఅరవై షరతులలో తొంబదిరెండుషరతులు మరల చర్చించబడెను. ఇబ్బల్ పాషా జాతీయసమాఖ్యలోనిహక్కులనెల్ల నిలువబెట్టుకొనుటకు గట్టిగ ప్రయత్నించెను. ఆయనకు వెనుక బలముగ ముస్తఫా కెమాల్ పాషా, అంగోరాపార్లమెంటు, తురుష్కజాతి యేకముగ నిలచియుండిరి. మిత్రమండలివారు వీలయినంతవరకు ఎవరిలాభములను వారు చూచుకొనిరి. రాజ్యపునరిహద్దులు, విదేశీయులప్రత్యేకహక్కులు, జాతీయరుణములు, ఇతర జాతీయవిషయములు అన్నియు దాదాపుగ తురుష్కజాతీయసమాఖ్య ప్రకారమే పరిష్కరించబడెను. జూలై 24 వ తేదీన లాసేనుసంధి యందరు కక్షిదారులవల్లను అంగీకరించబడి సంతకములుచేయబడెను. దానితోపాటు అనేకవిషయములనుగూర్చి పదునెనిమిదియొడంబడికలు, ఆరుత్తరములు సంతకములుచేయబడెను. వాటిలో ముఖ్యమయినవి, జలసంధులగుండ స్వేచ్ఛావ్యాపారము, త్రేసుయొక్కసరిహద్దులనిర్ణయము, తురుష్కములో విదేశస్తులు కాపురముండుటకు, వర్తకముచేసికొనుటకు, షరతులు, గ్రీకు తురుష్కప్రజలు తమ తమ దేశములలోనికి లేచిపోవుటనుగూర్చినవై

యున్నవి. లాసేనుసంధిలో ముఖ్యమైనవిషయములు: తురుష్కదేశసరిహద్దుల నిర్ణయము, తురుష్కజాతీయరుణివిభాజ్యము, విదేశస్తులప్రత్యేకహక్కులు, మతసంఘముల న్యాయవిచారణహక్కులు రద్దుపడుట, చిన్నసంఘముల సంరక్షణ, గ్రీకులు తురుష్కులు ఎవరిదేశములలోనికి వారు లేచిపోవుట అయియున్నవి.

సంధి ఖాయపడెను

ఈ సంధి ఆగష్టు 23 వ లేదీన అంగోరాపార్ల మెంటుచేతను, 1924 సంవత్సరము ఏప్రిల్ 15 వ తేదీన అంగ్లేయపార్ల మెంటుచేతను, ఈలోపున తక్కిన అన్ని యితర ప్రభుత్వములచేతను ఖాయపరుపబడినది. ఈ సంధి వలన తురుష్కజాతీయయైక్యత, స్వతంత్రము శాశ్వతముగ నిలచినవి. ముస్తఫా కెమాల్పాషా మొదలగు తురుష్కజాతీయవాదులఅశయములు నెరవేరినవి.

సంధిషరతులు

లాసేనుసంధివలన తురుష్కము సామ్రాజ్యమును శాశ్వతముగను పూర్తిగను వదలుకొనెను. తురుష్కముక్రింద నుండినట్టియు, మాండేలులుగ మిత్రమండలివారిచే తీసికొనబడినట్టియు అరబుదేశములన్నిటిమీదను రాజ్యహక్కులను తురుష్కము వదలుకొనెను. తురుష్కదేశము స్వతంత్రముగ తురుష్కులకు దక్కెను. వారిమాతృదేశమగు అనటోలియాదేశ మంతయును యూరపుఖండమునందు కాకాస్తాంటినోపిలు, ఏడ్రీయానోపిలు, టూర్పుత్రేసుప్రాంతములును తురుష్కులక్రింద స్వతంత్రజాతీయయ్యెను. తురుష్కమునకును, పశ్చిమముననున్న గ్రీసునకును మధ్య మరిటాన్సది సరిహద్దుగ నిర్ణయింపబడెను. తురుష్కమునకు గ్రీసు కలుగజేసిన నష్టము క్రింద మరిటాన్సదిమీదనున్న వంతెనకూడా తురుష్కముక్రింద చేర్చబడెను. సెవర్దుసంధిలోవలె ప్రత్యేకకర్దిస్థాను, ఆర్మీనియా రాజ్యము లుండవు. కుర్దులు, ఆర్మీనియనులు కాపురమున్నప్రాంతములుగూడ తురుష్కములో చేర్చబడినవి. తురుష్కమునకును సిరియాకును మధ్య సరిహద్దు ఇదివరకు తురుష్కజాతీయవాదులకును ప్రాపంచివారికిని 1921 వ సంవత్సరమున జరిగి

యున్న యొడంబడిక ప్రకారమే ఖాయపరుపబడెను. ఇందువలన సైబీషియా రాష్ట్రము తురుష్క-ములోనే చేరెను. మిత్రమండలిసేనలు వెంటనే తురుష్క-మునువదలిపోవలెను. తురుష్క-ప్రభుత్వమును నడుపుటకై సెవర్సునంధిప్రకారము నియమింపబడవలసిన విదేశీయఆర్థికసంఘము రిద్దు పర్చబడెను. తురుష్క-మునకు అందువలన నేర్పరుపదలచినయార్థికదాన్యము నుండి విముక్తికలిగెను. తురుష్క-ప్రభుత్వము ప్రపంచములోని అన్ని స్వతంత్రదేశముల ప్రభుత్వములవలెనే సంపూర్ణమగుహక్కులను, అధికారములను పాలించవలెను. కాన్స్టాంటినోపిలునమీపమునున్న డార్డనల్లు జలసంది, మర్మరాసముద్రము, బాస్ఫరసుజలసంధులమీద రాజ్యాధికారము తురుష్కులకే ఖాయపరుపబడెను. యూరపుఖండమునుండి తురుష్కులను వెడలగొట్టవలెనని చిరకాలమునుండి యత్నించుచున్న రాజ్యాంగవేత్తల కోర్కెలు వ్యర్థములయ్యెను.

సముద్రములస్వేచ్ఛ

డార్డనల్లు, బాస్ఫరసుజలసంధులగుండను, మర్మరాసముద్రము గుండను యుద్ధకాలములోను, శాంతిసమయములోను అన్నిజాతులును మధ్యధరాసముద్రమునుండి నల్లసముద్రమునకు రాకపోకలుచేయుటకు అభ్యంతరపెట్టనని తురుష్క-ము అంగీకరించెను. గ్రీసుదేశము తా నక్రమముగ తురుష్క-ముమీద దండెత్తి తురుష్క-మునకు నష్టముకలుగజేసితి ననియు, నష్టమంతయు తాను తురుష్క-మున కీయవలసినజాభ్యంతరదనియు నొప్పుకొనెను. గ్రీసుదేశ మా నష్టపరిహారమీయతగిన యార్థికస్థితిలో లేనందున యోదార్యముతో తురుష్క-ము నష్టపరిహారమును వదలుకొనెను.

మోసలురాష్ట్రము

మోసలురాష్ట్రము తురుష్క-ములో చేరవలెనని తురుష్కులును, తమక్రింద మాండేటుగానున్న మెసపొటేమియాలో చేరవలెనని ఆంగ్లేయులును లాసేనుసంధిసమావేశమునందు పట్టుపట్టిరి. ఈ విషయమున అంగీకారము కుదరలేదు. మోసలులో మంచిమానెగనులు కలవు. ఒక్క

మోసలుకొరకు తక్కినరాజీయంతయు భగ్నమగుట సమంజసముకాదని యన్నిపక్షములవారును తలచి, మోసలువిషయము అంతరాజీయసమితివారి పంచాయతీప్రకారము తర్వాత నెమ్మదిమీఁద ఆంగ్లేయులును, తురుష్కులను నిర్ధారణచేసికొనునటుల వదలిపెట్టిరి. 1925 సంవత్సరమున అంతరాజీయ సమితివారొక యుపసంఘమును నియమించి, మోసలురాష్ట్రమునుగూర్చి విచారణచేయించిరి. మోసలురాష్ట్రములోని అత్యధికసంఖ్యాకులగుప్రజలు తురుష్కుములొనే చేరుటకు అభిలాషను కనపరచిరి. ఆ రాష్ట్రమునందు తురుష్కుమునకు హక్కుకలదని యొప్పుకొనబడెను. గాని యుపసంఘము వారు ఆ రాష్ట్రప్రజలు ఆంగ్లేయులమాండేటరీపాలనముక్రింద కొంతకాల మున్నచో నెక్కువ యభివృద్ధిగాంతురని వ్రాసినందునను, ఆంగ్లేయులు మరి యొక ఇరువదియైదు సంవత్సరములవరకును మెసపొటేమియామీద మాండేటరీ పాలనముచేయుట కొప్పుకొనినందునను, అంతరాజీయసమితివారు మోసలురాష్ట్రమును మెసపొటేమియాదేశమునందు చేర్చుచు తీర్పునిచ్చిరి. ఇందుకు తురుష్కుప్రభుత్వము ఖండితమగు అసమ్మతిని తెలియపరచెను. మోసలులోని నూనెగనులు ఆంగ్లేయవర్తకులచే మెసపొటేమియాప్రభుత్వము నుండి దీర్ఘకాలపు కౌఠ్ల పొందబడి పనిచేయబడుచున్నది

తురుష్కు గ్రీకుదేశములు ప్రజలను మార్చుకొనుట

తురుష్కుములోని గ్రీకులందరును గ్రీకుల లేచిపోవలెననియు, గ్రీకులోనున్న తురుష్కులందరును తురుష్కుమునకు రావలెననియు, మిత్ర మండలివారిప్రతినిధి లాసేనుసంధికాలమున ప్రతిపాదించగ, దానిని తురుష్కు ప్రతినిధు లొప్పుకొనిరి. కాన్స్టాంటినోపిలులోనున్న గ్రీకులకుమాత్ర మి షరతులు వర్తించవు. 1922 వ సంవత్సరమున గ్రీకులు యుద్ధములలో నోడిపోయి నపుడు నాల్గలక్షలమంది గ్రీకులు, ఆర్మీనియనులు కాన్స్టాంటినోపిలు నుండియు చుట్టుపట్లనుండియు గ్రీకునకును, ఆర్మీనియాప్రజాస్వామ్యమున కును లేచిపోయియుండిరి. ఇపుడు లాసేనుసంధివలన పదిలక్షలమంది గ్రీకులు అనబోలియానుండియు, త్రేసునుండియు లేచిపోయిరి. వారి స్థానమున కొన్ని లక్షలమందితురుష్కులు తురుష్కుమునకు లేచివచ్చిరి. ఎన్ని తరములనుండియో కాపురమున్నయిండ్లనువదలి, తీసికొనిపోగలిగినఅస్తిని

తీసికొని, మరియొకదేశమునకు బోవుటయు, నచట మరల నాస్తులను, గృహములను నేర్పాటుచేసికొనుటయు గ్రీకులకును తురుష్కులకును కూడ చాల కష్టమగువిషయమే. అయినను ఇకముందు కుట్రలు, యుద్ధములు జరుగకుండుటకై యిట్టి యేర్పాటులు చేసికొనిరి. గ్రీకులు నెమ్మదిగ లేచి పోవుటకును, వచ్చిన తురుష్కులకు వీలయినంత సదుపాయములు చేయుట కును తురుష్క-ప్రభుత్వమువారు చాల ధనసహాయమునుచేసిరి. ఇటులనే గ్రీకుప్రభుత్వమువారును చేసిరి. మరియు వదలిపెట్టిన ఆస్తులకు కిమ్మతులు కట్టి రెండవదేశములో నంత కిమ్మతుగల నాస్తులను వారి కిచ్చిరి.

స్వతంత్రోత్పవములు

లాసేనుసంధివలన చిరకాలమునుండియు తురుష్క-దేశములోనున్న మతసంఘములకుగల న్యాయవిచారణ మొదలగు హక్కులును, విదేశీయులు సుల్తానులవలన పొందియుండిన ప్రత్యేక వర్తక, రాజ్యాంగహక్కులును పూర్తిగ రద్దుపరచబడుటవలన జాతీయవాదుల ఆదర్శములు సఫలీకృతమయినవి. మిత్రమండలివారి యధికారము అంతరించినది. కొన్ని శతాబ్దముల నుండియు తురుష్క-ప్రజలను తురుష్క-ప్రభుత్వమును ఆవరించియున్న విదేశీయులయాధిక్యతయు, పలుకుబడియు రూపుమాసినవి. ఈ విషయములనుగూర్చి సవిస్తరముగ రాబోవుఅధ్యాయమునందు తెలిపెదము లాసేను సంధిలో దాదాపుగ తురుష్క-జాతీయవాదులు కోరినవాటికెల్ల ను మిత్రమండలివారంగీకరించక తప్పినదికాదు. అపజయములనుపొంది భూపతనమై పోయిన యొకజాతి మరల పైకిలేచి ప్రపంచములోని మిగుల బలవంతులగు జాతులను ధిక్కరించి నిలచి, వారితో సమావమగుగౌరవమును, స్థితిని పొంది, ప్రపంచయుద్ధమునందు గెలిచిన గొప్పజాతులనుండి తన జాతీయ కోర్కెలనన్నిటిని బలవంతముగ లాగుకొనుట మానవచరిత్రలో నపూర్వమగు దృశ్యమైయున్నది. ధీరాగ్రేసరుడగు ముస్తఫా కెమాల్‌పాషా తన జాతిని గమ్యస్థానమునకు చేర్చెను. అక్టోబరునెల రెండవతేదీన మిత్రమండలివారిసేనలన్నియు శాంతముగ తురుష్క-మును వదలిపోయెను. అక్టోబరునెల ఆరవతేదీన తురుష్క-జాతీయసేన కాకాస్తాంటినోపిలులో ప్రవేశించెను. ఆ దినమున తురుష్క-దేశమునం దంతటను స్వతంత్రోత్పవములును,

వేడుకలును జరిగినవి. స్వతంత్రమును ప్రసాదించినందుకు భగవంతునికి వందనములర్పించుచును, తమ నాయకుడైన ముస్తఫా కెమాలును దీవించుచును, మసీదులన్నిటిలోను ప్రార్థనలు జరిగెను.

(4)

సంపూర్ణ ప్రజాస్వామ్యము

1923 వ సంవత్సరము అక్టోబరు 22వ తేదీన నూతన తురుష్కపార్లమెంటువారు తురుష్కదేశపుప్రభుత్వ మింతటనుండియు ప్రజాస్వామికమయినదని మరల తీర్మానించి ప్రకటించిరి. 1921 వ సంవత్సరము జనవరి 20వ తేదీన అంగోరాపార్లమెంటువారు తురుష్కముసంపూర్ణప్రజాస్వామికమైనదని ప్రకటించుట చదివెయున్నాము. గాని యప్పుడు అంగోరాపార్లమెంటు సుల్తానుకు ప్రతికక్షిగ నున్నదేగాని, అప్రతిహతముగను న్యాయశాస్త్రప్రకారము గను దేశమునకంతకును పార్లమెంటు అయియుండలేదు. మరియు యుద్ధము జరుగుచుండెను. తురుష్కదేశములోని కొన్నిభాగములు విదేశీయులక్రింద నుండెను. ఇప్పుడు తురుష్కము ఐక్యతను స్వతంత్రమును పొంది, యా స్వతంత్రము ప్రపంచములోని యన్నిజాతులచేతను అంగీకరించబడినది. న్యాయశాస్త్రప్రకారము తురుష్కదేశములోని యన్నిభాగములనుండియు నెన్నికలుజరిగి ప్రజలచే నెన్నుకొనబడిన పార్లమెంటు తురుష్కచరిత్రలో ప్రథమపర్యాయము అంగోరాలో సమావేశమయినది. అందువలన నీ సరి అయినపార్లమెంటు తురుష్కముయొక్క రాజ్యాంగపద్ధతి సంపూర్ణప్రజాస్వామికమని తీర్మానించి ప్రకటించినది. ఇంతటితో శాశ్వతముగ తురుష్కము రాజరికములేని సంపూర్ణ ప్రజాస్వామికమయినది. ముస్తఫా కెమాల్ ఏకగ్రీవముగ నీ ప్రజాస్వామ్యమున కధ్యక్షుడుగ నెన్నుకొనబడెను.

ముస్తఫా కెమాల్ కు కాన్స్టాంటినోపిలులో స్వాగతము

తరువాత కొద్దికాలమునకు ముస్తఫా కెమాల్ పాషా కాన్స్టాంటినోపిలును దర్శించినపుడు సుల్తానులకు చిరకాలము రాజధానిగనున్న యా పట్టణము తురుష్కప్రజాప్రభుత్వాధ్యక్షునికి అపూర్వమగు స్వాగతమొసంగి

నది. రాజ్యభ్రష్టుడైన సుల్తానుయొక్క రాచనగరగుడ్డోల్లాబగ్నెయందే అధ్యక్షుడును విడిది నేర్పాటుచేసికొనెను. కాని కాశ్మీరాంటినోపిలులోని అన్నితరగతులప్రజలతోను కలసిమెలసి సంఘటించెను.

రాజ్యాంగవిధానము

1924 వ సంవత్సరము ఏప్రిల్ 20 వ తేదీన తురుష్క-ప్రజాస్వామికముయొక్క-రాజ్యాంగవిధానము తురుష్క-ఎస్సెంబ్లీ చే మంజూరుచేయబడి తదాది యమలులోనున్నది. అందులో మొదటిసూత్రము “తురుష్క-దేశ ప్రభుత్వము సంపూర్ణ ప్రజాస్వామికముగ నుండవలెను. ప్రభుత్వాధికార మంతయు దేశములో కాపురమున్న ప్రజలందరికిని చెందియున్నది” అని చెప్పబడినది. ఈ సూత్రము ఏకారణముచేతను ఎప్పుడును మార్పుట కెవరికిని అధికారములేదని వ్రాయబడినది. ఎన్నటికిని తురుష్క-ములో రాజరికము రాగూడదనియు, సంపూర్ణ ప్రజాస్వామికమే (Republic) విలసిల్లవలెననియు తురుష్క-జాతీయవాదుల నిశ్చితాభిప్రాయము. “తురుష్క-దేశపు ప్రజాప్రతినిధిసభ అనగ ఎస్సెంబ్లీ మాత్రమే (Grand National Assembly) తురుష్క-జాతీయొక్క శాస్త్రీయమైనప్రతినిధియై తురుష్క-ముయొక్క-పాలనాధికారమంతయు జాతికిగాను వహించుచున్నది. తురుష్క-ప్రభుత్వముయొక్క భాష తురుష్క-ము, కార్యస్థానము అంగోరాపట్టణము, మతము మహమ్మదీయమతము” అనిగూడ రాజ్యాంగవిధానములో చేర్చబడినది. దేశములో గొప్ప వ్యతిరేకపక్షము బయలుదేరునేమోనని జంకి, మతము మహమ్మదీయమతము అనుమాటలు మొదట చేర్చబడినను, కొంత కాలమైనపిమ్మట మతము మహమ్మదీయమతము అను సూత్రమును రాజ్యాంగవిధానమునుండి నేషనల్ ఎస్సెంబ్లీ వారు తీసివేసి, ఏమతమునకును ప్రభుత్వమునకును సంబంధములేకుండ నుండవలెనను నవీనరాజ్యాంగసిద్ధాంతమును తురుష్క-జాతీయవాదు లమలుజరిపినారు. ఏమతము నవలంబించినను సరే రాజ్యాంగవిధానమువలన తురుష్క-దేశమునకుజెందిన పదునెనిమిది సంవత్సరములు నిండిన ప్రతిపురుషునికిని, స్త్రీకిని ఓటుచేయుహక్కు కలిగినది. ముప్పదిసంవత్సరములుదాటిన ప్రతిపురుషునికిని, స్త్రీకిని ఎస్సెంబ్లీ సభ్యులగుటకు అర్హతగలదు. ఓటర్ల కుగాని, సభ్యులకుగాని ఆ స్తియుండవలె

నని గాని, కొంత పన్ను చెల్లించవలెనని గాని నిబంధనలేదు. ఎస్సెంబ్లీకి నాలుగు సంవత్సరముల కొకసారి ఎన్నికలు జరుగవలెను. ఎస్సెంబ్లీ సభ్యులకు ఎస్సెంబ్లీ నిర్ణయించిన సాలీనాజీతములు ఇవ్వబడును. ఆర్థికసంబంధమగు సమస్తహక్కులు, విదేశవ్యవహారములు, సమస్త శాసనాధికారము, యుద్ధములు సంధులుచేయు హక్కు, నేరస్తులకు క్షమాపణనిచ్చుహక్కు మొదలగు సమస్త హక్కులు ఎస్సెంబ్లీకి గలవు తురుష్కప్రజాస్వామ్యమునకు రెండుశాసనసభలు లేవు. ఒకచే గలదు.

కార్యనిర్వాహకము

తురుష్కప్రభుత్వముయొక్క కార్యనిర్వాహకమంతయు నాలుగు సంవత్సరముల కొకసారి ఎస్సెంబ్లీచే నెన్నుకొనబడెడి అధ్యక్షుని (President of the Republic) యందు గలదు. ఎస్సెంబ్లీలో పలుకుబడిగల వారిని ప్రధానమంత్రిగ అధ్యక్షుడు నియమించును. ప్రధానమంత్రిసలహాపైన తక్కినమంత్రులనుగూడ నధ్యక్షుడు నియమించును. మంత్రులందరును ఎస్సెంబ్లీ సభ్యులలోనుండియే నియమింపబడవలెను. ఎస్సెంబ్లీకి జాతీయ వహించియుండవలెను. ఆర్థికచట్టములును, ఆదాయవ్యయపట్టికలును ఎస్సెంబ్లీ మంజూరుచేసిన పదిదినములలో నధ్యక్షుడు సంతకముచేసి అమలుజరిపి తీరవలెను. ఎస్సెంబ్లీ ప్యాసుచేసిన యితరశాసనములన్నిటికిని అధ్యక్షుడు పదిదినములలో సంగీకారమునైన తెలుపవలెను, లేదా ఆక్షేపణలతో పునర్విమర్శనకొరకు ఎస్సెంబ్లీకి పంపవలెను రెండవమారు ఎస్సెంబ్లీలో మంజూరు కాగానే అధ్యక్షుడు అమలుజరిపి తీరవలెను. తిరస్కరించుటకుగాని, మరల పంపుటకుగాని అధికారములేదు. మంత్రివర్గమునకు సలహాలనిచ్చుటకును, చిత్తుచట్టములను తయారుచేయుటకును పరిపాలనానుభవముగలవారినుండియు శాస్త్రజ్ఞులనుండియు కొన్నిలు ఆఫ్ ఫీటు అను నొకసంఘమును ఎస్సెంబ్లీ నియమించుచున్నది. న్యాయవిచారణకు హైకోర్టు ఉత్తమన్యాయస్థానముగ నున్నది.

స్థానికస్వపరిపాలనము

పరిపాలనాసౌకర్యములకొరకు తురుష్కదేశము జిల్లాలుగ విభజింపబడినది. జిల్లాలకు విలాయతులని పేరు. విలాయతులు కాజాలుగను (తాలా

కాలుగను) తాలూకాలు నవాయేలుగను (ఫిర్కాలు) నవాయేలు గ్రామములు గను విభజింపబడినవి. గ్రామములకు కస్బాలని పేరు. ప్రతిజిల్లాకును ప్రజలచే నెన్నుకొనబడినసభ, ప్రభుత్వముచే నియమింపబడెడి అధికారులు నున్నారు. జిల్లాలకు స్వపరిపాలనము బాగుగ పంచిపెట్టబడినది. బస్తీలకెల్ల మునిసిపల్ పాలనము గలదు. గ్రామములన్నిటిలోను పంచాయితీలు అనాది నుండియు గలవు. ఆ పంచాయితీలు బలపర్చబడినవి.

(5)

ముస్తఫా కెమాల్ పాషా అధ్యక్షుడు

నూతనరాజ్యాంగవిధానముననుసరించి ఓటర్ల జాబితాలు ప్రకటింపబడి నేషనల్ ఎస్సెంబ్లీకి ఎన్నికలు జరిగినవి. ఎస్సెంబ్లీవలన ముస్తఫా కెమాల్ పాషా మరల ఏకగ్రీవముగ ప్రజాస్వామికమున కధ్యక్షుడుగ నెన్నుకొన బడెను. లాసేనుదీరుడగు ఇజ్మతుపాషా ప్రధానమంత్రి యయ్యెను. రెండవ సారి జరిగిన ఎన్నికలలోగూడ ముస్తఫా కెమాల్ పాషా అధ్యక్షుడుగను, ఇజ్మతుపాషా ప్రధానమంత్రియైనై తురుష్క-ప్రభుత్వపుటోడను సురక్షిత ముగ నడుపుచున్నారు.

ప్రజాకక్షి (People's Party)

దేశమునం దింకను రాజరికము గోరువా రుండవచ్చును. మతగురువులు మరల సుల్తాను ఖలీఫా అధికారమునకురావలెనని కోరుచుండుట సహజము. 1925 వ సంవత్సరమునందు జరిగిన కర్దుల తిరుగబాటు మతగురువులకుట్రవలన జరిగినదని తలచబడుచున్నది. రాబోవుతరములవారిభావములు నవీనపద్ధతులమీద దిట్టపడుటకు దేశభక్తి ప్రజాస్వామికసిద్ధాంతములును పౌరస్వత్వములును ప్రతిబాలునికిని, బాలికకును పారశాలలన్నిటిలోను నేర్పబడుచున్నవి. ఇంతేగాక ప్రజాస్వామికస్థిరత్వమునకును, మలావేశము నణచుటకును, సమస్తవిధములగు అభివృద్ధికి తోడ్పడుటకును ప్రజాకక్షి (People's Party) యని యొక రాజకీయకక్షిని ముస్తఫా కెమాల్ పాషా యును, ఆయన యనుచరులును స్థాపించిరి. ఇది దేశములోని ప్రధానరాజ

కీయకక్షి యయ్యెను. దీనికిని ముస్తఫా కెమాల్ పాషా యధ్యక్షుడుగ నెన్నుకొనబడెను. ప్రజాస్వామికమును సాంఘికాభివృద్ధిని గోరు ప్రతివారు నీ కక్షిలో సభ్యులుగావచ్చును.

ప్రజలను తనతో నడుపుచున్నాడు

“ముస్తఫా కెమాల్ పాషా ప్రజాకక్షియొక్క నాయకుడననియే ఎంచుకొనెను. ఇతరులును తనను ప్రజాకక్షియొక్క నాయకుడని పిలిచిననే సంతోషించును. తాను గావించుచున్న సంస్కరణముల కార్యక్రమమంతయు నా కక్షివక్షముననే చేయబడుచున్నదని చెప్పును ముస్తఫా కెమాల్ మాతన తురుష్కమును స్థాపించియున్నాడు. ఎట్టి తగాదాలుగాని భిన్నాభిప్రాయములుగాని లేకుండచేయుచు, ప్రజలను తనతోకూడ తీసుకొనిపోవుచున్నాడు. ప్రజలను తనతో తీసుకొనిపోకుండ తన సంస్కరణములు స్థిరముగనుండవని ఆయనకు తెలియును. ఒకజాతియొక్క భావములనన్నిటిని ఆయన మార్చివేసినాడు. ఆయనను జరిగిన సంస్కరణములన్నియు ప్రజలే గావించుకొనినారనియు, తాను గావించినవికావనియు, తాను తన ధర్మమును మాత్రము నెరవేర్చుచు వారికి నేవకుడుగ ప్రవర్తించుచున్నాననియు, వారి యాజ్ఞలనుమాత్రమే అమలుజరుపుచున్నాననియు చెప్పును. ఎప్పుడును నేను అను పదమును ఆయన యుపయోగింపడు. మా జాతి అనియే చెప్పును. ‘మాప్రభుత్వపద్ధతి సాంఘికతత్వముగలది కాదు. నిరంకుశత్వముగలదికాదు. ఇతర యేప్రభుత్వపద్ధతులను బోలియుండదు మాజాతియొక్కయుద్దేశ్యముల ప్రకారమే అది నిర్మాణముగావింపబడినది. మా ప్రజల సంపూర్ణ స్వయం నిర్ణయమును మాత్రమే అది తెలుపును. మాకు వెలుగు కనబడినది. మేము పోవలసినత్రోవను స్థిరపర్చుకొనినాము. మమ్ము వెనుకకు మరలించుటకు ప్రపంచములోని ఎట్టి శక్తివంతులకును సాధ్యముకాదు’ అని ఆయన చెప్పును. ఈ మాటలు ప్రజలకు కంఠతఃవచ్చును.” అని ఈ దినముననున్న తురుష్క-గ్రంథకర్త్రీ వ్రాసినది.

పదవులు ముఖ్యముకావు

ముస్తఫా కెమాల్ దేశమును పారితంత్రమునుండియు అధోగతి నుండియు రక్షించినవాడు, మిగుల యోధుడు, అత్యంతమైన పలుకుబడి

గలవాడు. దేశమునుద్ధరించినందులకు కృతజ్ఞతగ ఆయనను జీవితకాలమువరకొకసారియే అధ్యక్షనిగచేయవలెననుప్రయత్నము బయలుదేరెను. ఆనంగతి ఆయనకు తెలియుటతోడనే దాని నాయన తీవ్రముగ ఖండించెను. “నెపోలియను బోనపార్టు యావజ్జీవకాన్యలుగను, పిమ్మట చక్రవర్తిగను చేయించుకొని ప్రాన్సుదేశముయొక్క అభివృద్ధిని రెండుతరములవరకు వెనుకకు నెట్టినాడు. ఆయనయొక్క కుశాగ్రబుద్ధిని శౌర్యమును సామర్థ్యమును ప్రజల సేవకుడుగను ప్రధమపౌరుడుగను వినియోగించియుండినచో పందొమ్మిదవ శతాబ్దిప్రారంభమునందే ప్రాన్సుకు సుస్థిరమైన ప్రజాస్వామికమేర్పడి, ప్రపంచములో ఘనతను పొందియుండెడిది. చరిత్ర మన కార్యములను ఎప్పటికైనను విమర్శింపకమానదు. చరిత్ర యిచ్చెడితీర్పులలో మనము నిర్దోషులము గావలెను. తుచ్ఛమైన అధికారపదవి నా కక్కరలేదు. నా మాతృదేశము సర్వతోముఖమైన అభివృద్ధిచెందుటయు, ప్రపంచములోని నాగరిక జాతులలో గౌరవమగుస్థానమును పొందుటయు మాత్రమే నా యాత్మకు సంతృప్తికలుగచేయును” అని ముస్తఫా కెమాల్ పాషా చెప్పి లోకములోని జాతీయవాదులందరియొక్క కృతజ్ఞతకు పాత్రుడయ్యెను.

వివాహము

ముస్తఫా కెమాల్ పాషా 1921 వ సంవత్సరమున స్మర్నాలోని ధనవంతుడగు నొకవర్తకునికూతురగు లతీఫుహానం అను మిగుల సౌందర్యవతి యగు యువతిని పెండ్లి యాడెను. ఆమె ప్రాన్సులో విద్యనభ్యసించియుండెను. ఆమె తురుష్క-స్త్రీలస్వతంత్రముకొరకు బాగుగ పనిచేసినది. గాని మూడుసంవత్సరములకాలములో భార్యాభర్తలకు అభిప్రాయభేదములు కలిగెను. వివాహవిచ్ఛేదమును గావించుకొనిరి. మరల నీయనగాని ఆమెగాని వివాహమాడలేదు. వారికి పిల్లలు కలుగలేదు. ముస్తఫా కెమాల్ కు సంసార జీవితము లేనందున యావత్కాలము దేశముకొరకే వినియోగించుచున్నాడు.



తురుష్క ప్రజాస్వామికము

11 విదేశీయులయొక్కయు మతసంఘములయొక్కయు
ప్రత్యేకహక్కులను రద్దుపరచుట

(1)

తురుష్కులకు మాతృదేశములో విదేశీయులతోపాటు
సమానహక్కు

లాసేనుసంధివలన తురుష్కములోనున్న పాశ్చాత్యదేశీయులు ప్రథమ పర్యాయము తురుష్కప్రభుత్వము చేసెడి చట్టములక్రిందికి తేబడిరి. వారి కదివరకు రాజకీయ, న్యాయవిచారణ, ఆర్థిక, సాంఘికవిషయములలో నుల్తానులచే నివ్వబడిన ప్రత్యేకహక్కులన్నియు (Capitulations) లాసేనుసంధివలన రద్దుపర్చబడినవి. వారితోపాటు మొదటిసారి తురుష్కులును తమమాతృదేశములో సమానహక్కుగలవారైరి. ఇది తురుష్కజాతికిని తురుష్కప్రజాస్వామికమునకును అత్యంత ముఖ్యమయినవిషయము. 1914 సంవత్సరమున నొకసారి యావన తురుష్కకక్షివారు విదేశస్థుల ప్రత్యేకహక్కులను రద్దుపరచిరి. కాని పాశ్చాత్యప్రభుత్వములును అమెరికావారునుకూడ తమ నమ్మతిలేనిది తమతమ దేశీయులకు తురుష్కదేశములో గల ప్రత్యేకహక్కులను రద్దుపరచుటకు పిలువేదని ఖండితముగ తెలిపిరి. మరియు ప్రపంచయుద్ధమునందు తురుష్కమోడిపోగనే తురుష్కప్రభుత్వమును లక్ష్యపెట్టక సీ హక్కులనన్నిటిని విదేశీయులు మరల చలాయించిరి. 1920 ఆగష్టునెలలో జరిగిన సెవర్సుసంధివలన సీ విదేశీయుల ప్రత్యేక హక్కులన్నియు పునరుద్ధరించుటకు పుల్తాను అంగీకరించెను.

మిత్రమండలివారంగీకరించుట

విదేశస్తుల ప్రత్యేకహక్కులు నశించుట తురుష్క-జాతీయసమాఖ్య యొక్క ప్రధానసూత్రములలో నొకటి. లాసేనుసంధి మొదటిపర్యాయము చెడిపోవుటకు కారణము ముఖ్యముగ నీ విషయమే. ఈ ప్రత్యేకహక్కుల నాశనమునకై ఇబ్బత్‌పాషా పట్టుపట్టెను. కర్జన్ ప్రభువు వినలేదు. రాజీ చేడి పోయినది. ప్రత్యేకహక్కులను కొంత మార్పుదలతో నిలిపియుంచవలెనని మిత్రమండలివారు మరల ప్రయత్నించిరి. తురుష్క-జాతీయప్రభుత్వము విన లేదు. రెండవ లాసేనుసమావేశమునం దీ విషయమున పూర్తిగ మిత్రమండలివారు రొప్పుకొనినతర్వాతనే సంధి కుదిరినది. ఇది తురుష్క-జాతీయవారు లకు ప్రధానమయినజయము.

(2)

పాశ్చాత్యులు సుల్తానువద్ద ఫర్మానాలుపొందుట

తురుష్క-సుల్తానులప్రాభవము బాగుగనున్నపుడు తురుష్క-సామ్రాజ్యములో నివసించి వర్తకముచేసికొనుటకు పాశ్చాత్యదేశీయులు సుల్తానుల నాశ్రయించి యనుమతినిపొందుచువచ్చిరి. పాశ్చాత్యప్రభుత్వములు నజరానాల నిచ్చి సుల్తానులసముఖమునకు రాయబారులను బంపి తమ దేశీయులకు వర్తకసౌకర్యములను కలుగజేయు ఫర్మానాలను పొందుచుండిరి. గాని 1889వ సంవత్సరమువరకును తురుష్క-ముయొక్క ఆర్థికస్వతంత్రమున కెట్టిలోటు కలుగలేదు.

సుల్తానులు పాశ్చాత్యషాహుకార్ల వద్ద ఋణములుచేయుట

1889 వ సంవత్సరమున అబ్దుల్‌మజీదు సుల్తాను సింహాసనము నధిష్టించెను. ఆయనకాలములో (1889—91) పాశ్చాత్యషాహుకార్లనుండి విశేషముగ రుణములను తెచ్చెను. కొంతసొమ్ము రష్యాతో కలిగిన యుద్ధము నందు వెచ్చించెను. మిగతసొమ్ము దుర్వ్యయముచేసెను. తన కుమార్తెలలో నొకరిని తన ప్రధానమంత్రి కుమారునికిచ్చి చేసిన వివాహమునకు నాల్గు కోట్ల ఫ్రాంకులను ఖర్చుచేసెను. తర్వాత రాజ్యమునకువచ్చినసుల్తాను అబ్దుల్

అజీజుకూడ (1861—76) లండనులోను పారిసులోను షాహుకార్లనుండి యొక్కవగనే రుణములను తెచ్చెను. కొంతకాలమునకు పాశ్చాత్యషాహుకార్లనుండి తెచ్చిన రుణము రెండువందల డెబ్బైఅయిదుకోట్లరూప్యములకు పెరిగెను. అసలు చెల్లించుటకు డబ్బులేకపోగా, వడ్డీని చెల్లించుటకుకూడ రుణము తేవలసివచ్చినది. క్రొత్తరుణములు తెచ్చుట మానలేదు. రుణములను సంపాదించినవారికి కమీషనులుకూడ నిచ్చిరి. సుల్తానుయొక్కదుర్వ్యయము తగ్గలేదు. వచ్చెడు ఆదాకన్న ఖర్చెక్కువగుచుండెను. 1875 వ సంవత్సరమున సుల్తానుప్రభుత్వము దివాళాఅయ్యెను.

1881 వ సంవత్సరము డిశంబరునెలలో పాశ్చాత్యరుణదాతలపక్షమున పాశ్చాత్యప్రభుత్వములు అప్పుడు సుల్తానుగనున్న సుల్తానాబ్దుల్ హమీదును బలవంతపెట్టి విదేశీయులరుణములతీర్మానమునిమిత్త మొక 'అట్టోమాను పబ్లికరుణసంఘము' (Council of Ottoman Public Debt) అను పాశ్చాత్యప్రభుత్వప్రతినిధులసంఘము నేర్పాటుచేయించిరి.

అట్టోమాను పబ్లిక్ రుణసంఘము

ఆ సంఘమునందు ఫ్రెంచి, ఇంగ్లీషు, డచ్చి, జర్మను, ఆస్ట్రీయను, ఇటలీ ప్రతినిధు లారుగురును, ఇంపీరియలు అట్టోమాన్ బ్యాంకియొక్కప్రతినిధి యొకడు నుండును. ఇంపీరియలు అట్టోమాన్ బ్యాంకియొక్క ప్రధాన పెట్టుబడియంతయు ఫ్రెంచి ఆంగ్లేయులదై యుండెను. అట్టోమాన్ పబ్లిక్ రుణసంఘమున కొక సంవత్సరము ఆంగ్లేయప్రతినిధియు, మరియొకసంవత్సరము ఫ్రెంచిప్రతినిధియు వంతులవెంట నధ్యక్షతవహించెదరు. రుణదాతలలో నెక్కుడుమంది ఆంగ్లేయులును ఫ్రెంచివారును గనుక, ఫ్రెంచి ఆంగ్లేయప్రతినిధులే నెల్ల పుడును నధ్యక్షతవహించునటుల నిర్ణయించిరి. ఆ సంఘనిబంధనలను మార్పుటకు తురుష్కప్రభుత్వమునకు అధికారములేదు. తురుష్కప్రభుత్వము పొగాకు, ఉప్పు, స్థాంపులు, కల్లు, సారాయి మొదలగు మత్తుపదార్థములు, చేపలు, పట్టు మొదలగువాటిమీద వేయి పన్నులన్నియు నీ సంఘమునకు స్వాధీనతాకట్టుపెట్టబడినవి. ఈ సంఘమువారియనుమతి లేనిది యీ పన్నులను మార్పుటకుగాని, కొత్తరుణములను తెచ్చుటకుగాని తురుష్కప్రభుత్వమునకు అధికారములేదు. ఈ పన్నులనే గాక క్రమముగ

మిగతపన్నులలో చాలభాగముకూడ నా సంఘమువారే వసూలుచేయుచు వచ్చిరి. ఈవిషయమునుగూర్చి డ్యూవిలేయను గ్రంథకర్త యిటుల వ్రాసి యున్నాడు.

“ఇతరదేశములలోవలెగాక తురుష్క-ములో ప్రభుత్వము పనిచేయుటకుగాని, క్రొత్తమార్గములుత్రొక్కుటకుగాని, సంస్కరించుటకుగాని స్వతంత్రములేనిదై యున్నది, ఒక యుదాహరణము తీసికొందము. విదేశీయులకివ్వబడిన ప్రత్యేకహక్కులవలన, పన్నులవిషయమున తురుష్క-ఆర్థికవిధానమునం దేమార్పులు ప్రవేశపెట్టుటకును వీలులేదు. వ్యాపారమునకులై పెన్నులు పుచ్చుకొనవలెనని తురుష్క-ప్రభుత్వము చట్టము ప్రవేశపెట్టగనే, నా చట్టముక్రిందికి విదేశీయులు వచ్చినచో అన్నివైపులనుండియు విదేశప్రభుత్వములు తమఅనమ్మతిని తెలిపెదరు. మత్తుపదార్థములమీద పన్ను హెచ్చించి సాలుకు రెండుకోట్లప్రాంకు లాదాయ మెక్కువచేయ యత్నింపగనే అందువలన నష్టమువచ్చు కొన్ని విదేశీప్రభుత్వములు ప్రతిఘటించెను. వెంటనే ఆ ప్రయత్న మాపుచేయబడెను. నిప్పుపెట్టెలమీదగాని, సిగరెట్లమీదగాని పన్నువేయ నాలోచించగనే విదేశప్రభుత్వము లందుకును అడ్డుతగిలిరి. పర్యవసానమేమనగా తురుష్క-ప్రభుత్వము డబ్బులేనిదనియు, తన యుద్యోగస్తులకు జీతము లివ్వలేనిదనియు, విశేషముగ రుణములుచేసినదనియు వెక్కిరించబడుచున్నది. కాని యా ప్రభుత్వము తన బొక్కనమును సంస్కరించుకొని దుస్థితినుండి తొలగింపయత్నించగనే యా వెక్కిరించువారే అభ్యంతరపరచువారిలో ప్రధములుగనుండిరి.” ప్రపంచయుద్ధకాలమున యౌవనతురుష్క-కక్షివారు రుణముచేయలేదు. యుద్ధవ్యయమంతయు జర్రానీయే భరించెను.

జాతీయరుణము

లాసేనునంధిలో తురుష్క-మునుండి చీలిపోయిన బాల్కన్-రాష్ట్రములును మాండేటరీరాజ్యములుగచేయబడిన అరబుదేశములును అప్పటికి నిలచి యున్న తురుష్క-రుణములో నూటికి అరవైపాళ్లు భరించవలెనని వ్రాయబడినందున, మిగిలిన నలుబదిపాళ్ళరుణమునే తురుష్క-ము చెల్లించవలసి యున్నది. 1919 మొదలు 1922 వరకు జరుగుచుండిన స్వతంత్రప్రతిపక్షాల

మున అంగోరా జాతీయప్రభుత్వము సుల్తానునుగాని మిత్రమండలినిగాని లక్ష్యపెట్టక తురుష్కప్రజలనుండి యావత్తుపన్నులు వసూలుచేసికొనెను. ప్రజలు తమ జాతీయప్రభుత్వమునకే పన్నును చెల్లించిరి. అట్టోమాను పబ్లి కురుణసంఘమువారు నిస్సహాయులై పన్నులనేమియు వసూలుచేయ జాలకపోయిరి. ఆ కాలమునుండియు అట్టోమాను పబ్లి కురుణసంఘము దానంతట అది రద్దయినదని చెప్పవచ్చును లాసేనునంధివలన తురుష్క-జాతీయప్రభుత్వము తన ఆదాయమునుండి తా నివ్వవలసినరుణములను వాయిదాలప్రకారము చెల్లించుటకు కరారుచేసెను. అట్టోమాను పబ్లి కురుణ సంఘము, పన్నులతాకట్టు రద్దుపర్చబడెను. తురుష్క-దేశము ఆర్థికస్వతంత్ర మును పొందెను.

(3)

రుణములిచ్చినపద్ధతులు

“అట్టోమానుసుల్తానులకు పాశ్చాత్యులు రుణములిచ్చినపద్ధతులుకూడ రుణదాతలకు గౌరవమయినవి కావు. దురదృష్టమైన తురుష్క-సామ్రాజ్యములో చాలకాలము ప్రబలిన ఆర్థికదుస్థితికిని, నిస్సహాయతకును రుణములు తెచ్చినవారితోబాటు రుణములిచ్చినవారును కూడ సమానబాధ్యులై యున్నారు. తురుష్క-మున కప్పలిచ్చినపుడు సహజముగ భాగ్యవంతమైన ఆ దేశములోని ధనమును కొన్నిహక్కులమూలమున కొనిపోవలెనన్నతలంపుతోడనే రుణములనిచ్చిరి. ఈ రుణములు తురుష్క-దేశసంపదయొక్క అభివృద్ధి కొరకు చేయబడుటలేదనియు, సుల్తానులదుర్వ్యయముకొరకు చేయబడుచున్నవనియు, వారికి తెలియును. ఈ రుణములు సాధారణముగ మూడు పనులనిమిత్త మివ్వబడినవి. అవి ఏవనగ :

(1) రుణములిచ్చెడిదేశమునుండి తురుష్కప్రభుత్వము యుద్ధసామగ్రులను కొనుక్కొనిపోవుటకు. ఇందువలన రుణములమీద అసలు ఫాయిదాలు నచ్చుటయేగాక, తాము విర్ణయించినధరలకు తురుష్కులు సామగ్రులు కొనుక్కొనుటలో తాము విశేషలాభము గడించెదరు.

(2) తురుష్క-దేశములో కొన్నిహక్కులు సంపాదించుటకు.

(3) తమదేశమునకును తురుష్క-మునకునుగల తగాదాలు తమ కనుకూలముగ పరిష్కారముజరిగేలాగు తురుష్క-మంగీకరించుటకు. మరియు పాశ్చాత్యప్రభుత్వములలోగల స్పర్ధలవలన ఒకరు రుణముపెట్టి నపుడు రెండవప్రభుత్వమువారును రుణముపెట్టి తమపలుకుబడిని స్థాపించు కొనుటకు సదా యత్నించెదరు. చాలవరకు తురుష్క-రుణములు విదేశస్థులు కోరిన రైల్వేలువేయుట, గనులుత్రవ్వకొనుట, వ్యవసాయమునకును తోటలుపెంచుటకును గొప్ప భూవనతులు పొందుట మొదలగు హక్కులను కలుగజేసినవి. వడ్డీరేటుగాని మరల రుణము ఎప్పుడు తీర్చబడుననిగాని ఆలోచన ముఖ్యమైనదికాదు. రుణమునిచ్చుటవలన తురుష్క-ములో ధన సంపాదన కవకాశములు పొందుటయే ముఖ్యమగు కోరిక. కొన్నివేళల తురుష్క-మంత్రులకు లంచములనిచ్చికూడ రుణములను సుల్తానులమీద అంటగట్టిరి. కొందరు విదేశయుద్యోగస్థులు కాన్స్టాంటినోపిలులోనే యుండి తమదేశీయులచే రుణములనిప్పించి తమదేశీయులకు ప్రత్యేకహక్కులను సంపాదించుటయందును, వాటిని కాపాడుటయందును తమకాలములో చాల భాగము వినియోగించుచుండిరి." అని నవీనతురుష్క-మునందు మీయర్సు వ్రాసియున్నాడు.

ఋణములిచ్చినజాతులు

తురుష్క-ప్రభుత్వమునకు రుణముల నిచ్చినట్టియు, వ్యాపారహక్కులను సంపాదించినట్టియు జాతులలో ప్రధములు ఫ్రెంచివారు. తురుష్క-మునకును ఫ్రెంచివారికిని గల సంబంధము తక్కినవారికన్న పాతది. తురుష్క-విద్వాంసులలో చాలమంది ఫ్రెంచిగ్రంథములను చదివెదరు. ఫ్రెంచివాఙ్మయము, రాజ్యాంగవిధానము తురుష్క-విద్యాధికులను కొంతవరకాకర్షించినవి. 1914 వ సంవత్సరమునకుపూర్వము తురుష్క-మివ్వవలసిన రుణములో నూటికి ఏబదివంతున ఫ్రెంచివారికిని, పదిహేనువంతులు ఆంగ్లేయులకును, ఇరవై వంతులు జర్మనీకిని, తక్కినది బెల్జియము, హాలెండు, ఇటలీ, ఆస్ట్రియాదేశములకును నివ్వవలసియుండెను. యుద్ధమునకు పూర్వము తురుష్క-దేశమునందు వ్యాపారముకొరకు పెట్టుబడి పెట్టబడినదానిలోకూడ ప్రధమస్థానము ఫ్రెంచివారికిని, రెండవస్థానము

జర్మనీవారికిని, మూడవస్థానము ఆంగ్లేయులకును చెందియుండెను. ప్రపంచ యుద్ధమునకు పూర్వము తురుష్కప్రజలపెట్టుబడివలన ఏర్పడినవి రెండు మూడు స్తీమరుకంపెనీలు మాత్రమే అయ్యుండెను. తురుష్కప్రభుత్వరుణములో ఖహ స్వల్పభాగమే తురుష్కప్రజల కివ్వవలసియుండెను.

ఫ్రెంచివారి ఆర్థికహక్కులు

ఫ్రెంచివారు తురుష్కముయొక్క వివిధభాగములలో ఆర్థికహక్కులను సంపాదించిరి. నల్లసముద్రమునకును, ఈజియనుసముద్రమునకును సంబంధముకలుగజేయు రైలువేలు, రోడ్లు, కుర్దిస్తానులోని మానెగనులు, రాగిగనులు, కొన్నిరేవులలో స్తీమరులనులను హార్బర్లు మొదలైనవి వారిచేతులలో నున్నవి. పై లీషియాలో కొంతవరకును, సిరియాలో దాదాపుగ యావత్తును రైలువేలు, పట్టుకార్థానాలు, బ్యాంకిలు, యితరవ్యాపారములు ఫ్రెంచివారికింద నున్నవి. అందుకొరకే ఫ్రెంచివారు సిరియాను మాండేటరీరాజ్యముగ స్వాధీనముచేసికొనిరి. నల్లసముద్రముదగ్గరనున్న హెరాక్లియను బొగ్గుగనులు, పశ్చిమ అనటోలియాలోని బాలియా కరియాడీవద్దనున్న తగరము, వెండిగనులు, అంగోరాసమీపమున ఆల్ డాగువద్దనున్న తగరము, వెండి, తుత్తినాగము గనులు, ఆర్టునా మేడనువద్దనున్న సుప్రసిద్ధమగు రాగిగనులు, అనటోలియాలో నైరుతిమూలనున్న వెండి, తగరముగనులు ఫ్రెంచివారికింద నున్నవి.

ఆంగ్లేయుల వర్తకహక్కులు

ఆంగ్లేయులు గనులస్వాధీనమునందు రెండవవారుగ వచ్చెదరు. గనులవిషయమున మూడవవారు జర్మనులు. కాన్స్టాంటినోపిలులోను, స్మర్నాలోను బ్యాంకిలు, స్తీమరుకంపెనీలు ప్రధానముగ ఆంగ్లేయులకింద నున్నవి. పశ్చిమ అనటోలియాలోని బోరాక్సుకంపెనీ లిమిటెడ్ అను ఆంగ్లేయవర్తకసంఘము అరవైలక్షలసవరనులపెట్టుబడితో పనిచేయుచున్నది. కొన్ని రైలువేలును ఆంగ్లేయులకింద గలవు. గాని ప్రపంచయుద్ధకాలమున తురుష్కసామ్రాజ్యములో జొరబడి, మెసపొటేమియా, పాలస్తైన్, సిరియాలో అపరిమితముగ పెట్టుబడిపెట్టి ఆంగ్లేయులు రైలువేలను వేయిం

చినారు. నీటిపారుదలకట్టడముల నిర్మాణమును గావించినారు. పెట్రోలు గనులు త్రవ్వించినారు. యుద్ధమునకుపూర్వము అన్నిజాతులు కలిసి 'పెట్టుబడి పెట్టినమొత్తముకన్న యుద్ధకాలమున ఆంగ్లేయులు పెట్టుబడిపెట్టిన ద్రవ్యము చాల హెచ్చుగనున్నది. ఆల్కంటారానుండి పాలస్తైన్ వరకును వేయబడిన గొప్పరైలువేగాక, మెసపొటేమియాలో మాత్రమే యుద్ధకాలమున ఆంగ్లేయులు పదికోట్ల డాలర్లు ఖర్చుపెట్టినారు. పాలస్తైన్ లోను, పశ్చిమఆసియా మైనరులోను రేవులు వృద్ధిచేసినారు. పాలస్తైన్ లోను, మెసపొటేమియా లోను ఆంగ్లేయులయొక్క పలుకుబడిని బాగుగ సంపాదించుటకు ఏమాత్రము ఖర్చులోను లోపము జరుగలేదు. ఈ వ్యయము తురుష్కప్రభుత్వము యొక్క అనుమతితో చేసినది కాదు. రాజ్యసంపాదనకొరకు చేసినది. గావుననే మెసపొటేమియాను, పాలస్తైన్ ను ఆంగ్లేయులు యుద్ధము ముగిసిన తరువాత వదలక, తుదకు మాంటేటులుగ తమక్రింద చేర్చుకొనినారు. పెట్టుబడి, వర్తకము రాజ్యసంపాదనకు గొప్ప పునాదులు. రాజ్యసంపాదనవలన మరల వర్తకము, పెట్టుబడి బాగుగ విజృంభించును. ఇటుల వర్తకమునకును రాజ్యమునకును ఎడతెగనిసంబంధము కలదు.

జర్మనీ పొందిన వర్తకహక్కులు

జర్మనీ కొంచెము ఆలస్యముగ బయలుదేరినది. 1871 వ సంవత్సరమున జరిగిన ఫ్రెంచి జర్మనీ యుద్ధమువరకును జర్మనీ కైకృత లేకుండెను. ప్రపంచమున తా నెట్టి ప్రఖ్యాతికలిగినస్థానమును పొందగలుగునో జర్మనీకి తెలియదు. జర్మనీ కైకృతను, అభివృద్ధిని, లోకములో కీర్తి ప్రతిష్ఠలను కలుగచేసిన వారు ప్రస్తుత కైజరుయొక్క తాతయగు మెడటికైజరు చక్రవర్తియు, ఆయనమంత్రి బిస్మార్క్ ను. 1898 వ సంవత్సరమున యిప్పటి కైజరు రెండవవిలియం చక్రవర్తి తురుష్కమునకు వచ్చెను. సుల్తానును దర్శించెను. మహమ్మదీయులకు తాను ముఖ్యస్నేహితుడనని చెప్పెను. తురుష్కములో తన దేశీయులు (జర్మనులు) వ్యాపారముచేసికొనుట కనేక హక్కులను పొంది వెళ్ళెను. తురుష్క సామ్రాజ్యములో జర్మనులుకూడ తురుష్కసుల్తానుకు పెట్టుబడిపెట్టి వర్తకసౌకర్యములను పొందుచువచ్చిరి. అనేక పెట్రోలియం, బొగ్గు, రాగి, క్రోము, గనులు ధాన్యములను ప్రత్తిని

పండించు గొప్పప్రదేశములు, రైలువేలువేయుహక్కులు, ఇతర వ్యాపార హక్కులు జర్మనులకు లభించెను. బాస్టర్సుజలసంధినుండి బాగ్దాదువరకును 2400 మైళ్ళపొడుగున బాగ్దాదురైలుమార్గమును వేయుటకు జర్మనులు హక్కునుపొందుట రష్యాయొక్కయు, ఇంగ్లాండుయొక్కయు అసూయను, భీతిని కలుగజేసెనని పైని తెలిపియున్నాము. షటల్ అరాబు, టైగ్రీసు, యూఫ్రటీసు నదులమీద పడవలునడిపించుటకును, అలెగ్జాండ్రీయా, బాగ్దాదు రేవులలోను, పారసీకనముద్రముమీద కొన్నిచోట్లను ఓడలునిలచురేవులను కట్టుటకును జర్మనులు అనుమతినిపొందిరి.

రష్యా

ఇట్టి హక్కులు జర్మనులు పొందుట సహించలేక రష్యాచక్రవర్తి తన సరిహద్దులవరకును రైలుశాఖలు రాకూడదని జర్మనీకి తెలుపుటవలన జర్మనులు బాగ్దాదురైలువేలోని యుత్తరశాఖలను వదలుకొనిరి. 1900 వ సంవత్సరమున రష్యాచక్రవర్తి తురుష్కప్రభుత్వమును బెదిరించి, జర్మనుల కిచ్చినరైల్లుగాక, నల్ల నముద్రమువై పుననున్న రాష్ట్రములన్నిటిలోను తాము రైలుమార్గములనువేయుటకు హక్కులను పొందెను. రష్యాప్రభుత్వము తన దేశములోనే రైల్లువేసికొనుటలో సరిపోయి, తురుష్కములో సంపాదించిన రైలుహక్కులను ప్రాన్సున కిచ్చివేసెను. ఇంగ్లాండు, ప్రాన్సు, జర్మనీ, రష్యాలు తమలోతాము పోటీపడకుండ హక్కులు పొందుటకై రాయబారములు జరుపసాగిరి.

తురుష్కమును పలుకుబడిప్రదేశముగ పంచుకొనుట

1914 వ సంవత్సరమున ఈ నాలుగు ప్రభుత్వములమధ్యను రహస్యపుబొడంబడిక కుదిరినదని అందడును తలంచిరి. చైనాసామ్రాజ్యమును చేసినటులే తురుష్కసామ్రాజ్యమునుకూడ నీ నాలుగుప్రభుత్వములపలుకు బడిప్రదేశములుగ పంచుకొనుటకు నిర్ణయించినటుల తెలియవచ్చినది. ఎవరి బాగములో వారే అన్నిహక్కులు పొందవలెను. రెండవవారు పోటీకి

రాగూడదు. ఇట్టి యొడంబడికలుచేసికొనుచున్ననమయముననే ప్రపంచ యుద్ధము ప్రారంభమైనందున నివియన్నియు నిష్ఫలమైనవి. ప్రపంచచరిత్ర పేరుగ మారినది.

అమెరికా

అమెరికా సంయుక్తరాష్ట్రములకు కొంతకాలముక్రిందట స్మర్నాతో వర్తకముండెను. అది ఆగిపోయినది. 1910 వ సంవత్సరమునుండియు మరల అమెరికాయొక్కవ్యాపారము తురుష్కములో వృద్ధిచెందెను. కొన్ని పెద్ద వర్తకసంఘములు అమెరికావారివి. గాని అమెరికా క్రైస్తవమతబోధకులు తురుష్కములో విద్యాలయములను, వైద్యశాలలను ఇతరజాతులకన్న నెక్కుడుగ స్థాపించియున్నారు.

ఇతర యూరపుజాతులకును తురుష్కములో పెట్టుబడి, వ్యాపారము, హక్కులు గలవు.

తురుష్కములో విదేశీయు లెన్నియో బ్యాంకులు స్థాపించియున్నారు. అవన్నియు విదేశీయుల వర్తక వ్యాపారాభివృద్ధికే వినియోగపడుచున్నవి. తురుష్కులక్రింద చెప్పదగిన బ్యాంకులు రెండే గలవు. ఒకటి వ్యవసాయ బ్యాంకి. రెండవది నేషనల్ అట్టోమాను బ్యాంకి.

(4)

ప్రత్యేకహక్కులు

ఇంతకన్న తురుష్కము నధోగతికితెచ్చినవి తురుష్కములో కాపుర ముండునట్టియు, లేక వ్యాపారముచేయునట్టియు, విదేశస్తులకు న్యాయవిచారణ, కోర్టులు, పన్నులు, వర్తకము మొదలగువాని సంబంధమగు ప్రత్యేక హక్కులను (Capitulations) కలుగజేయుచు చేసిన యొడంబడికలు. ఈ హక్కులు ప్రథమమున ప్రేమించివారి కివ్వబడెను. తరువాత మిగత దేశీయు లొకరితరువాత నొకరు పొందిరి. మొదట నివి సుల్తానుల కర్జీలిచ్చి సంపాదించిరి. తరువాత భయపెట్టి పొందిరి. ఈ యొడంబడికలేమియు, అందుకుసంబంధించిన విదేశప్రభుత్వమువారియనుమతి లేనిదే సుల్తానులు ఘోరములచేయగూడదనియు, రద్దుచేయగూడదనియు 1878 సంవత్సరమున

యూరపుప్రభుత్వములకును సుల్తానులకును జరిగిన బర్లికానంధిలో వ్రాసి
కొనినారు. విదేశీయులుపొందిన హక్కులు ముఖ్యముగ మూడువిధములుగ
నుండెను.

(1) న్యాయవిచారణ. (2) వర్తకము. (3) పన్నులు.

న్యాయవిచారణహక్కులు

న్యాయవిచారణసందర్భమున విదేశీయులు తురుష్కదేశములో తమ
స్వతంత్రకోర్టులను న్యాయవిచారణాధికారులను న్యాయవిచారణాపద్ధతులను
స్థాపించుకొనిరి. తమదేశచట్టములకు మాత్రమే లోబడిరి. తురుష్కదేశ
చట్టములకు కోర్టులకు న్యాయవిచారణాధికారులకు వీరిమీద అధికారము
లేదు. ఇద్దరు వివిధదేశములకుచెందినవారిమధ్య తగాదాలుకలిగినపుడు ప్రతి
వాదియొక్కకోర్టులో విచారణజరిగి తీర్పుచెప్పబడును. తురుష్కలమధ్యను
విదేశీయులమధ్యను తగాదాలు కలిగినపుడు ముగ్గురు తురుష్కన్యాయాధికారు
లును, ఇద్దరు విదేశన్యాయాధికారులును, విదేశరాయబారియొక్కప్రతినిధియు
కలిసి యొకకోర్టుగా నేర్పడి విచరించి తీర్పుచెప్పెదరు. గాని యీ తీర్పు
విదేశప్రభుత్వపు రాయబారికి పోవలెను. ఆయన అంగీకరించినటుల సంత
కముచేయవలెను. అటుల సంతకముచేయుటకు ఆయన నిరాకరించినయెడల
ఆ తీర్పు చెల్ల నేరదు. విదేశీయుడెవడైన నొక తురుష్కదేశీయుని హత్య
గావించినను ఘాతకలుగచేసినను ఆతనిపై విదేశరాయబారివద్ద ఫిర్యాదు
చేయవలసినదేగాని, తురుష్కపోలీసుకుగాని, కోర్టుకుగాని ఎట్టిఅధికారము
లేదు. ఇందువలన పాశ్చాత్యులఆధిక్యత, అహంభావము బాగుగ స్థాపిత
మయ్యెను.

వర్తకహక్కులు

వర్తకవిషయమున విదేశీయుల కేర్పడిన హక్కు లింతకన్న ఎక్కు
వవి. ఏ విదేశ వర్తకసంఘమైనను, తురుష్కప్రభుత్వముయొక్క అనుమతి
లేకనే తురుష్కప్రభుత్వమునకు తెలుపకుండగనే తురుష్కములో నెచట
నైనను స్థాపించుకొనవచ్చును. ఇటులనే విదేశబ్యాంకీలు, వ్యాపారగృహ
ములు, వర్తకప్రతిష్ఠాపనలు, స్వేచ్ఛగ తమంతట నవి స్థాపించుకొన

వచ్చును. ఈ విదేశవ్యాపారప్రతిష్ఠాపనలు తమతమ దేశములయొక్క చట్టములకే లోబడియున్నవిగాని, తురుష్కచట్టములకు లోబడిలేవు. ఈ వ్యాపారనిర్వహణమునకై తురుష్కప్రభుత్వముయొక్క సమ్మతిలేకుండగనే విదేశీయులు తమపోస్టాఫీసులను తురుష్కసామ్రాజ్యమందంతటను స్థాపించుకొనిరి.

పన్నులు చెల్లించనక్కరలేదు

పన్నులవిషయమునగూడ విదేశస్థులు తురుష్కులకన్న చాల నెక్కుడు శౌకర్యముల ననుభవించిరి. మొదట యొడంబడిక జరిగినపుడే తురుష్కదేశమునకు విదేశీయులు ఎగుమతి దిగుమతిచేయు సరకులపై నూటికింతయని పన్నులుచెల్లించునటుల నిర్ధారణకాబడెను. అవి సాధారణముగ నూటికి అయిదువంతున నున్నవి. అంతకన్న ఎక్కువ పన్నువేయుటకు తురుష్కప్రభుత్వమునకు హక్కులేదు. మరి యే యితరపన్నులును ఈ విదేశీయులు తురుష్కప్రభుత్వమునకు చెల్లించనక్కరలేదు. వారు నివసించుగృహములమీద పన్నులివ్వనక్కరలేదు. మ్యూనిసిపలుపన్నులు చెల్లించనక్కరలేదు మోటారుకారులమీదను బస్సులమీదను పన్నులను చెల్లించనక్కరలేదు వారిసరకులు దేశములోని వివిధభాగములలోనికి రవానాయగునపుడు కాయరుపన్నులు, గేట్ల పన్నులు చెల్లించనక్కరలేదు. రోడ్ల పన్ను, యింకంటాక్సు చెల్లించనక్కరలేదు. పన్నులబాధయంతయు తురుష్కులమీద పడెను. ఇతర పన్నులేవియు నివ్వక తురుష్కప్రభుత్వోద్యోగస్థులు నిస్సహాయులై చూచుచుండగ, వారినిలక్ష్యపెట్టక, తమ దేశరాయబారులయొక్క ప్రత్యేకసంరక్షణను పొందుచు, ఎప్పుడో తాతలనాడు ఏర్పడిన స్వల్ప ఎగుమతి దిగుమతి పన్నులనుమాత్రము చెల్లించుచు, విదేశవర్తకులు తమ చిత్తమువచ్చినచోట్ల నెల్ల గిడ్డంగులేర్పరుచుకొని, తమ సరకులతో తురుష్కసామ్రాజ్యమునంతను నింపివేసిరి. ఈ విదేశసరకులవ్యాపకముతో దేశములోని స్వదేశీ చేతిపనులు, గృహపరిశ్రమలు నశించినవి. దీని కెట్టి ప్రతీకారము నల్పుటకును, ప్రతిబంధకములు కలిగించుటకును సుల్తాను యొడంబడికలచే బంధించుకొని నిస్సహాయుడై యుండెను.

లాసేనునంధివలన ప్రత్యేకహక్కులన్నియు రద్దుపడినవి

1923 సంవత్సరమున జరిగిన లాసేనునంధిలో విదేశీయుల ప్రత్యేక హక్కులన్నియు (Capitulations) రద్దుపరచబడినవి. అప్పటినుండియు విదేశీయుల పోస్టాఫీసులు న్యాయస్థానములు నంతరించినవి, తురుష్కులతో తురుష్కుములో నుండెడి విదేశీయులును తురుష్కుచట్టముల క్రిందికిని, తురుష్కు న్యాయస్థానములయధికారముక్రిందికిని పూర్తిగ వచ్చిరి. తురుష్కుదేశములోనున్న ప్రజలందరిమీదను స్వదేశస్తులైనను, విదేశస్తులయినను అన్నివిధములగు పన్నులును తురుష్కుప్రభుత్వము తన యిచ్చవచ్చినటుల వేయును. విదేశములకు రాకపోకలనుచేయు సరకులపై నెగుమతి దిగుమతి పన్నులు యిచ్చవచ్చినవిధమున తురుష్కుదేశములోని పరిశ్రమాభివృద్ధి కనుకూలముగ తురుష్కుపార్లమెంటు వేయగలదు, హెచ్చించగలదు. తగ్గించగలదు. విదేశనర్తకులు తురుష్కుచట్టములప్రకారమే వర్తకసంఘములు బ్యాంకులు స్థాపించుకొనవలెను.

తురుష్కులపెట్టుబడి, తురుష్కులయాజమాన్యము నూటికి ఏబది యొక్కవంతులకు తక్కువగనున్నచో, వర్తకసంఘములు స్థాపించుటకు వీలులేదని తురుష్కుప్రభుత్వము శాసించినది. గ్రీకుల ఏదెన్నుబ్యాంకి మూసి వేయబడినది. ఆంగ్లేయుల పరాసులదగు అట్టోమాన్ బ్యాంకిపేరు మార్పుకొనవలసివచ్చినది. దానియొక్కడైరెక్టరు జనరల్ తురుష్కుడైయుండితీరవలెనని తురుష్కుప్రభుత్వమువారు శాసించిరి. పై లీషియాలోనున్న ఫ్రెంచి బ్యాంకులు తీసివేయబడినవి. తురుష్కులబ్యాంకులకు ప్రభుత్వమువారును మంచి ప్రోత్సాహమిచ్చుచున్నారు. తురుష్కులదగు నేషనల్ అట్టోమాన్ బ్యాంకికి బ్యాంకినోట్లనువేయు నధికారమునిచ్చిరి. వ్యవసాయబ్యాంకిని ప్రభుత్వమువారు తమక్రిందికి తీసికొనినారు.

విదేశకంపెనీలకు నిరుత్సాహము

వీలయినపుడెల్ల వీలయినవిధములనెల్ల విదేశీయులపెట్టుబడిని, విదేశ వర్తకకంపెనీలను జాతీయప్రభుత్వమువారు నిరుత్సాహపరచుచున్నారు. ఇది వరకు పనిచేసికొనుటకు హక్కులనుపొందిన విదేశకంపెనీలకు గడువుతీర

గనే మరల హక్కులిచ్చుటలేదు. వాటికి హక్కులుమాత్రముండి పని ప్రారంభింపకయుండినచో వాటిని రద్దుపరచియున్నారు.

(5)

మతసంఘముల ప్రత్యేకహక్కులు

తురుష్క-సామ్రాజ్యములో ప్రధమమునుండియు మహమ్మదీయులును, క్రైస్తవులును, యూదులును కాపురముండిరి. ఈ మతసంఘములలోని వివిధయంతర్భాగములకును మతస్వేచ్ఛయుండి వారివారిదేవాలయములను కట్టుకొని, వారివారి మతగురువులను కలిగి వారియిచ్చవచ్చినవిధమున యారాధనసల్పుటకు హక్కుకలిగియుండుటేగాక, తమతమ పీఠములయాధిపత్యమున కొన్ని స్వపరిపాలనాహక్కులుకూడ కలిగియుండిరి. 1453 సంవత్సరమున రెండవమహమ్మదు సుల్తాను చక్రవర్తి కాన్స్టాంటినోపిలును జయించినతరువాత తనరాజ్యములోని మహమ్మదీయులుకాని ప్రజలను వారి వారి మతపీఠములక్రింద మతసంఘములుగ విభజించి, యా మతపీఠాధిపతుల కా సంఘములమీద మతసంబంధమైనట్టియు, రాజకీయమైనట్టియు నధికారములను కలుగజేసెను. విదేశీయులకు తమరాయబారులమూలమున మాత్రమే తురుష్క-సుల్తానులతో సంబంధమున్నటుల, తురుష్క-సామ్రాజ్య ప్రజలైన మతసంఘములకును తమ పీఠాధిపతులమూలముననే సుల్తానులతో సంబంధముండెడిది తురుష్క-ప్రభుత్వము మహమ్మదీయమతసిద్ధాంతములమీద నిర్మింపబడినదై యుండెను. ఖురానులోని శాసనములను మహమ్మదీయప్రజలపై అమలు జరిపెను. మహమ్మదీయులుకానివారి కా శాసనములెటుల వర్తించును? అందువలన మహమ్మదీయులుకానిప్రజలు తమ తమ పీఠాధిపతులక్రింద తమ మతశాసనములప్రకారము విద్య, వివాహము, వివాహవిచ్ఛేదము, వారసత్వము, దాయభాగము మొదలగు విషయములలో నడచునట్లు న్యాయవిచారణ పొందునట్లు తురుష్క-ప్రభుత్వ మేర్పాటుచేసెను. ఇందువలన నీ మతసంఘములమీద వారి పీఠాధిపతులు మత సాంఘిక న్యాయవిచారణ అధికారములు కలిగి, చాల పలుకుబడిగలిగియుండిరి. ప్రతి మతసంఘమువారును వారి పౌరశాలలను పెట్టుకొనుచు వారిచట్టములనున

రించుచు, వారి మతగురువులచే న్యాయవిచారణపొందుచువచ్చిరి. కొన్ని పన్నులనుకూడ మతగురువులు వేసెదరు. వాటి నా ప్రజ లివ్వవలెను, ప్రభుత్వము వారు అందరిప్రజలమీద పన్నువేయుట, మతసంబంధములేనివ్యవహారములన్నిటిలోను నధికారము చలాయించుట. దేశసంరక్షణచేయుట, శాంతిని కాపాడుట మొదలగుపనులు చేయుదురు. మత సాంఘికసంబంధములేని విషయములు మాత్రమే ప్రభుత్వన్యాయస్థానములలో విచారణకువచ్చును. ఈవిషయము మహమ్మదీయులకును వర్తించెను ఏ చట్టమైనను ప్రభుత్వము చేసినపుడు తురుష్క-మహమ్మదీయుల ప్రధానగురువగు షేకుల్ ఇస్లాము దానిని అంగీకరించవలెను. అనగ నది మహమ్మదీయమతమునకు వ్యతిరేకముగా లేదని ఒప్పుకోవలెను.

ప్రత్యేకహక్కులవలన జాతీయభావము నశించుచున్నది

మతసంఘములకు ప్రత్యేకహక్కులనిచ్చుటవలన ప్రభుత్వమునందు కంటె ఎక్కువ భక్తి నీ సంఘములవారు తమగురువులకు చూపుచుండిరి. సుల్తానులదర్బారులు జరిగినపుడు వివిధమతసంఘముల ప్రధానమతగురువులు, తమ మతసంబంధమగుదుస్తులను ధరించి తమక్రిందనుండెడిసంఘములకు ప్రతినిధులుగ నా దర్బారులకు హాజరగుచుండిరి. ఈ పద్ధతివలన తురుష్క-జాతీయభావము ప్రజలలో లేకుండబోయి ప్రత్యేక మతశాఖాభావమే గట్టిగ నిలచెను. నేను షయ్యాను, నేను సున్నీని, నేను రోమనుకాథలిక్కును, నేను ప్రొటెస్టాంటును, నేను ఆర్మీనియనును, నేను గ్రెగేరియనును, అని మాత్రమే ప్రతివాడును చెప్పునుగాని, మేము తురుష్కులమని పీరు చెప్పుట లేదు. ఈ మతగురువులు తమవలకుబడిని దుర్వినియోగముచేసి తమ క్రింద నున్న మతస్థులను నితరమతస్థులపై పోట్లాటలకు పురిగొల్పుట తటస్థించినది. క్రైస్తవులలోని వివిధశాఖలలో పరస్పరపోరాటములు, క్రైస్తవులకును మహమ్మదీయులకును కలహములు, మహమ్మదీయులలో సున్నీలకును షయ్యాలుకును కలహములు కలుగుట కీ మతగురువులప్రోత్సాహమే కారణము.

ప్రత్యేకహక్కులు లా సేనుసంధివలన రద్దుచేయబడినవి

తురుష్క-జాతీయవాదులు వివిధ మతసంఘములకుగల ప్రత్యేక హక్కులన్నియు జాతీయఐక్యతకును జాతీయప్రభుత్వాధికారమురకును వ్యతిరేకమని తలచి, యా ప్రత్యేకహక్కులన్నిటిని లా సేనుసంధివలన రద్దుపరచిరి. తురుష్క-మహమ్మదీయ ప్రధానమతగురువగు 'షేకుల్ ఇస్లాము' ఉద్యోగమును తీసివేసిరి. తురుష్క-ప్రజాస్వామ్యమునకు మతముతో గల సంబంధమును త్రేంచెప్పిచిరి. అన్నిమతములకును సమాన గౌరవము గలదనియు ఎవరియిచ్చవచ్చినమతమును వా రవలంబింపవచ్చుననియు శాసించిరి. ఏ మత మవలంబించినను పౌరులకందరకును పౌరస్వత్వములు సమానముగ నుండును. అన్నియుద్యోగములకును అందరును అర్హులు. చట్టములయెట్లు అందరును సమానులు. వివాహము, వారసత్వము, దాయభాగము మొదలగు ప్రత్యేక సాంఘికవిషయములలో గూడ తురుష్క-ప్రభుత్వన్యాయస్థానములకే విచారణాధికారము గలదు. ఈవిషయములన్నిటిలోను, మార్పులుచేయుటకు తురుష్క-ప్రజాప్రతినిధినభ (గ్రాండ్ నేషనల్ ఎనెంబ్లీ)కి సంపూర్ణాధికారము గలదు. ప్రతిపౌరుడును తా నే మతము నవలంబించినను తురుష్క-ప్రజాస్వామ్యపౌరుడనని గర్వపడుచు, తురుష్క-డనని పిలచుకొనుచు రా నెచట సంపరించినను తురుష్క-జాతీయపతాకము తన్ను సంరక్షించుననువిశ్వాసమును కలిగియున్నాడు.



తురుష్క ప్రజాస్వామికము

12 ఖిలాఫతును రద్దుపరచుట

(1)

ఖిలాఫతును రద్దుపరచుట

1922 వ సంవత్సరము నవంబరు 19 వ తేదీన సుల్తానువదవినుండి ఖిలాఫతును వేరుచేసి, సుల్తానువదవిని అనలే రద్దుపరచి, ఖిలాఫతువదవికి అట్టోమా రాజవంశమునకు చెందిన అబ్దుల్ మజీదు ఎఫ్ ఖాన్ యనునాయనను తురుష్క-స్థాని మెంటు నియమించెనని పైన చెప్పియున్నాము. అందువలన ఖిలాఫతుకు గల రాజ్యచిహ్నములన్నియు పోయి, న్యాయవిచారణాధికారము తీసివేయబడి, కేవలము శృంగేరి శంకరాచార్యులు, పోపు, ఆర్చి బిషప్ ఆఫ్ కేంటరుబరీలవలె ఖిలాఫతుకూడ కేవలము మతపీఠముగ చేయబడెను. గాని చరిత్రలో ఖిలాఫతెప్పుడును రాజ్యాధికారముతో సంబంధించి యుండెను. ఖిలాఫతు మహమ్మదీయమతమును రాజ్యాధికారముతోడను అవసరమైనచో యుద్ధములమూలమునను సంరక్షించుటకు ఏర్పడిన ప్రతిష్ఠాపనయని మహమ్మదీయులనమ్మకమైయుండెను. అంతేగాని, ధర్మశాస్త్రముల యర్థమును విశదీకరించి మతబోధను వ్యాపింపజేయుపీఠము కాదు. మరల ఏకముందు ఖిలాఫతుపీఠాధిపతి సమయముదొరకినపుడు రాజ్యాధికారమును పొందుట కెప్పటికైన ప్రయత్నించి రాజరికమును పునరుద్ధరించుట కవకాశము గలదు. ఆయన పూర్వపు రాజవంశమునకు జెందినవాడు. రాజవంశ ప్రతిష్ఠ ఆయనయందు మూర్తీభవించియున్నది. ఆయనక్రిందనున్న మతగురువు లాయనపక్షమున ప్రజలను చేర్చవచ్చును. మతగురువులు ఖిలాఫతు యొక్క అండను చేరి, ప్రజలమీద తమ వభుకుబడిని దృఢపరచుకొనుటకు

ప్రయత్నించుచుందురు. మరియు ప్రభుత్వ బొక్క-సములోనుండి ఖిలాఫతు పదవి నధిష్టించువారికి సాబుకు యిరువదినాలుగువేల సవరనులును, ఆయన కుమాళ్ళకును, కూతుళ్ళకును సాబుకు కొంతపొమ్మును, చనిపోయినతరువాత వితంతువులకు కొంతపొమ్మును ఉపకారవేతనములక్రింద ఖర్చుపెట్టుట ప్రజలకు లాభములేనిపనియనియు, అసవసర వ్యయమనియు చాలమంది తురుష్క-పార్లమెంటుసభ్యులు తలచసాగిరి. ఈ అన్నిరారణములచేతను 1924వ సంవత్సరము మార్చి 31వ తేదీన తురుష్క-పార్లమెంటువారు ఖిలాఫతుపదవిని రద్దుపరచిరి. ఖిలాఫతుపదవిలోనున్న అబ్దుల్ మజీదు ఎప్పెండి తన కుటుంబముతోకూడ తురుష్క-మును వదలి యూరపుఖండమునకు లేచిపోయెను. అబ్దుల్ మజీదు ఎప్పెండి మిగుల యోగ్యుడే, జాతీయభావములుగలవాడే, గాని ఖిలాఫతుపీఠము నిలిచియుండుట తురుష్క-సంపూర్ణ ప్రజాస్వామికమునకు అపాయకరమని యెంచి జాతీయవాదులు ఖిలాఫతును రద్దుపరచి, ఎప్పెండి ఖలీఫాను వెళ్ళగొట్టిరి. దేశప్రభుత్వమంతయు కేవలము జాతీయప్రభుత్వమయినపుడు, మతపీఠాధిపతిని ప్రభుత్వమువారు పోషించుచుండుటవలన, నాయన మతముపేర ప్రభుత్వముపై కుట్రలుచేయుటకును, ప్రభుత్వమువారుచేయు సంస్కరణల కడ్డుతగులుటకును అవకాశముకలుగునెకాని, యంతకన్న నాయనవలన ప్రయోజనమేమియు నుండదు. తురుష్క-సమితి మతగురువగు షేకుల్ యిస్లాముపదవినిగూడ తురుష్క-పార్లమెంటువారు రద్దుపరచిరిని పైన చెప్పియున్నాము. అమెరికా సంయుక్త రాష్ట్రములు ఆంగ్లేయసామ్రాజ్యమునుండి విడిపోయి స్వతంత్రమైన ప్రజాస్వామికమైనపుడు, మతమునకును ప్రభుత్వమునకును ఎట్టి సంబంధము లేదని రాజ్యాంగవిధానములో నిర్ణయించుకొనిరి. అచట ప్రభుత్వ మే మతమును పోషింపదు. ఏ మతమును నిషేధింపదు. అటులనే తురుష్క-జాతీయ వాదులును గావింప నిశ్చయించుకొనిరి.

(2)

ఖిలాఫతుచరిత్ర

మహమ్మదీయమతస్థాపకులగు మహమ్మదు ప్రవక్త క్రీ॥ శ॥ 570 వ సంవత్సరమున మక్కాలోని యొక మిగుల పలుకుబడిగలిగిన తెగకు

నాయకులైన కుటుంబములో జన్మించెను. ఏకేశ్వరోపాసనమతమును బోధించెను. కాని శత్రువులెక్కువై ఆయనయనుచరులను హింసించ సాగిరి. ఆయనను చంపుటకు పెక్కుసార్లు యత్నించిరి. కావున తనయను చరులను యుద్ధభటులుగ తయారుచేసెను. అరేబియాదేశమంతయు క్రమ ముగ నీయనమతమును స్వీకరించెను. అరబ్బులు యుద్ధభటులుగ తయారైరి. వీరి సహాయమున మహమ్మదు ప్రవక్త గొప్ప రాజ్యమును స్థాపించి చనిపోయెను. ఆ రాజ్యమున కాయన రాజు, న్యాయవిచారణకర్త, మత గురువునై యుండెను. ఆయన క్రీ. శ. 632వ సంవత్సరమున పరమపదించెను. ఆయనతరువాత వచ్చిన ఖలీఫాలగు (వారసులగు) 'అబూబకరు' 'ఉమరు' 'ఉస్మాన్'లకాలమున మహమ్మదీయసామ్రాజ్యము విశేషముగ విస్తరించి రోమకసామ్రాజ్యమును విచ్చిన్నముచేసెను. ఈ ఖలీఫా లా సామ్రాజ్యమునకు చక్రవర్తులు, మతసంరక్షకులు, సర్వసేనాధిపతులు, న్యాయవిచారణకర్తలునై, నిరంకుశాధికారము కలిగియుండిరి. గాని ఈ ఖలీఫాలు ధైర్యవంతులైనవారై రోజూధికారముమధ్య పేదలవలె యాడంబరరహితమైనజీవితమునే కలిగియుండిరి. వీరితరువాత ఆలీని, ఆలీయొక్కకుమార్తెను చంపి, ఒమయదుకుటుంబమువారు ఖలీఫాలైరి. అరేబియాసామ్రాజ్యము రెండువందలసంవత్సరము బుచ్చస్థితియందుండెను. అటుతరువాత యీ సామ్రాజ్యప్రతిభ తగ్గిపోయి, అబ్బాసీదు రాజకుటుంబమువారిచే బాగ్దాదుపట్టణము రాజధానిగ స్థాపించబడిన మరియొక సామ్రాజ్యము విస్తరిల్లెను. బాగ్దాదునగరరాజము మెసపొటేమియాదేశమునందున్నది.

బాగ్దాదువై భవము

బాగ్దాదు సామ్రాజ్యాధీశులే ఖిలాఫతునుకూడ కలిగి మహమ్మదీయ మతసంరక్షకులై, సర్వసేనాపతులై, న్యాయాధిపతులై నిరంకుశచక్రవర్తులై యుండిరి. బాగ్దాదుఖలీఫాలు గొప్ప విద్యాపోషకులై నాగరికతను, కళలను, ప్రకృతిశాస్త్రములను అభివృద్ధిచేసిరి. సంగీతము, సాహిత్యము, కవిత్వము వారి ప్రత్యేక యాదరణమునుపొందెను. కట్టడములనిర్మాణమునందును, శిల్ప చాతుర్యమునందును నూతన విధానములను నెలకొల్పిరి. ఫలపుష్పభరితమైన యుద్యానవనములు, అందమైన కట్టడములు, సుగంధ పరిమళద్రవ్యములు

హృదయాకర్షకమైన చిత్తరువులు, రంగురంగుల తివాసీలు మొదలగు భోగ పరాయణత్వము వారీయాజమాన్యమున వెలసెను. ఇతఁమతస్థులకు పూర్తిగ మతస్వేచ్ఛ యుండెను. బాగ్దాదునుండి నాగరికతను, ప్రకృతిశాస్త్రములను, కళలను, శిల్పవిధానములను యూరపుజాతులు నేర్చుకొనిరి. 1258 వ సంవత్సరమున మంగోలియాజాతికిచెందిన హులగుచే బాగ్దాదు జయింపబడి, దోచుకొనబడి ఖలీఫా హంపివేయబడెను.

ఈజిప్టులోని ఖిలాఫతు

ఇందువలన ఖిలాఫతుపదవి రాజ్యాధికారమునకును, మహమ్మదీయ మతసంరక్షణకును, న్యాయవిచారణకును సంబంధములేకుండ నెన్నడును కేవలము మతపీఠముగ నుండలేదని స్పష్టమగుచున్నది. బాగ్దాదు పడిపోయిన తరువాత ఈజిప్టులోనిరాజులను వెళ్ళగొట్టి రాజ్యాధికారమునువహించిన మామ్లుకుబానిసవంశమువారుతమరాజ్యాధికారమునకు శాస్త్రీయమగుహక్కును కలుగజేసికొనుటకై అబ్బాసీదురాజుకుటుంబీకు నొకనిని (బాగ్దాదు ఖిలాఫతు వంశీకు నొకనిని) ఈజిప్టుకు కొనిపోయి, ఆయనను రాజ్యమునకు ఖిలాఫతు కును పట్టాభిషిక్తునిజేసి రాజ్యాధికారమంతయు తామే చలాయించిరి ఇందు వలన బాగ్దాదునుండి ఖిలాఫతుపదవి ఈజిప్టునకు వచ్చినది. హిందూదేశము లోని పీష్వాలవలె మామ్లుకు బానిసలు అబ్బాసీదురాజవంశముపేర పరిపాలించిరి.

తురుష్కచక్రవర్తి ఖలీఫా

ఇంతలో 13 వ శతాబ్దిము యొక్క ఆఖరుభాగమునుండియు అట్టో మాన్ రాజవంశమువారిక్రింద తురుష్కసామ్రాజ్యము ఆసియా, యూరపు, ఆఫ్రికాఖండములలో అప్రతిహతముగ వ్యాపించెను. 1453 వ సంవత్సరమున కాన్స్టాంటినోపలును తురుష్కసామ్రాజ్యాధీశుడగు మహమ్మదు సుల్తాను జయించెను. తురుష్కసామ్రాజ్యాధీశులు ఈజిప్టురాజులకంటె చాల బలాధ్యులు. అప్పటికి ప్రపంచములోని మహమ్మదీయరాజ్యములన్నిటిలో తురుష్కసామ్రాజ్యము ప్రధానమైనదై యున్నది. గావున తురుష్కచక్రవర్తులకూడ ఖిలాఫతుబిరుదమును తమదేశమునకు వహించుచుండిరి. 1517వ

సంవత్సరమున తురుష్కచక్రవర్తి ఈజిప్టును జయించి అక్కడనున్న అబ్బాసీదువంశీకుడగు ఖలీఫాను కాక్సాంటినోపిలుకు గొనిపోయి అపట యువకారవేతనమిచ్చి యుంచుకొనెను. అబ్బాసీదువంశీకునివలన ఖిలాఫతు పదవీసంక్రమణదస్తావేజును తురుష్కచక్రవర్తి వ్రాయించి పుచ్చుకొనలేదు. గాని అప్పటినుండియు తురుష్కసామ్రాజ్యచక్రవర్తులే ఎట్టి పోటీగాని, అడ్డు గాని లేకుండ ఖిలాఫతుబిరుదును వహించిరి. మహమ్మదీయప్రపంచమంతయు తురుష్కచక్రవర్తినే తమ ఖిలాఫతుగా చూచుకొనిరి. ఆయనక్రిందనే అరబు దేశములన్నియు, నందులోని మహమ్మదీయత్రాస్థలములన్నియు నుండుట వలన మహమ్మదీయమతమున కాయనే సంరక్షకుడని తలచబడెను. హిందూ దేశములో గొప్ప సామ్రాజ్యమును మొగలాయిచక్రవర్తులు స్థాపించినతరు వాత మొగలాయిచక్రవర్తులుకూడ ఖిలాఫతుబిరుదమును వహించినటులను, అందుకు తురుష్కచక్రవర్తులు ఆక్షేపించినటులను కనుపడుచున్నది. గాని హిందూదేశములోని మొగలాయిసామ్రాజ్యము 1707 నుండి విచ్ఛిన్నమై కొంతకాలమునకు మొగలాయిచక్రవర్తులవంశీకులు ఆంగ్లేయ ఈస్టిండియా కంపెనీవద్ద పిఁఱఁపొంది 1858 వ సంవత్సరమున మొగలాయిసామ్రా జ్యము సాంతముగ క్రైస్తవమతస్థురాలగు ఆంగ్లేయరాణికి సంక్రమించినది. చైనాకు సమీపముననున్న యూనాఁ, కన్ను, టారా, స్వతంత్రమహమ్మ దీయరాజ్యములు బౌద్ధమతస్థుడగు చైనాచక్రవర్తివలన జయించబడి, చైనా సామ్రాజ్యములో చేరిపోయెను. కాస్పియను సముద్రప్రాంతముననున్న మహమ్మదీయరాజ్యములు క్రైస్తవుడగు రష్యాచక్రవర్తిచే జయించబడెను. ఇటుల తక్కినవన్నియు పోగ, మిగిలిన మహమ్మదీయరాజ్యములు ఆఫ్ఘని స్థానము, పర్షియా, తురుష్కసామ్రాజ్యములు మాత్రమే అయ్యుండెను. వీటిలో మిగుల గొప్పదియు, పలుకుబడిగలదియు నగు తురుష్కసామ్రా జ్యమే ఖిలాఫతుకూడ నై యుండెను.

(3)

జాతీయతత్వమునకును, ఖిలాఫతుకును పోరాటములు

ఖిలాఫతు ఎల్లప్పుడును రాజ్యాధికారముతో కలసివచ్చుచున్నప్పటికిని తన రాజ్యములోచేరని ప్రపంచములోని మహమ్మదీయులందరిమీదను ఖిలా

ఫతుమూలమున తనపలుకుబడిని విస్తరింపచేసికొనుటకు తురుష్క-ప్రకృతి సుల్తాను అబ్దుల్ హమీదు బాగుగ ప్రయత్నించెను. ఆయన తురుష్క-పార్లమెంటుకు లోబడి నడవెడలని ప్రమాణముచేసినందున సింహాసనముమీద తురుష్క-యౌవనకక్షిచే 1876 వ సంవత్సరమున కూర్చుండబెట్టబడినవాడు. అపుడు యౌవన తురుష్క-కక్షికినాయకుడుగ నున్న మిద్దతుపాషాచే తయారు చేయబడిన రాజ్యాంగవిధానమునందు సుల్తానునకు అధికారములేమియు లేకుండజేసి, యావత్తు రాజ్యాధికారము ప్రజలచే నెన్నుకొనబడిన పార్లమెంటుకు సంక్రమింపజేయబడినది.

మతావేశమును పురిగొల్పుట

మతావేశమును పురిగొల్పెను. అట్టి రాజ్యాంగవిధానమున కొప్పుకొని ఆయన సింహాసనమెక్కెను. మిద్దతుపాషా ప్రజలపక్షమున ప్రధానమంత్రియయ్యెను. మరునటిసంవత్సరమే సుల్తాను అబ్దుల్ హమీదు తన ప్రధానమంత్రిని యుద్ధోగమునుండి తీసివేసి పార్లమెంటును రద్దుపరచి తురుష్క-యౌవనకక్షివారందరిని చెరసాలలకు పంపియు, దేశభ్రష్టులనుగావించియు అణచివైచి మరల తననిరంకుశత్వమును స్థాపించుకొనెను. మిద్దతుపాషాను చెరసాలలోవేసెననియు, నచ్చటనే చంపించెననియు ముప్పదిసంవత్సరముల వరకు మరల పార్లమెంటును పిలువనేలేదనియు పైన చెప్పియున్నాము. ఈమధ్యకాలమందంతటను సుల్తాను అబ్దుల్ హమీదు ఖిలాఫతుమూలమున తనపలుకుబడిని తన సామ్రాజ్యములోని మహమ్మదీయులలోనేగాక ప్రపంచములోని మహమ్మదీయులందరిలోను బాగుగ గట్టిపరచుకొనవలెనని ప్రయత్నించెను. తురుష్క-సామ్రాజ్యములో జాతీయభావములు మరల మరల తలయెత్తి ఆయనకు మిద్దతుపాషాయొక్కభూతము కనబడుచుండెను. తన నిరంకుశపురాజరికమునకు అపాయము ఎప్పటికప్పుడు కలుగవచ్చునని ఆయన భయపడుచుండెను. తమప్రక్కనున్న పాశ్చాత్యదేశములన్నిటిలోను జాతీయభావము తాండవమాడుచు రాజులను వెళ్ళగొట్టుట గాని లేక అధికారములన్నియు తీసివేసి నామమాత్రావశిష్టలుగచేయుటగాని జరుగుచున్నది. ఇంగ్లాండులో మొదటి చార్లెసునకును, ఫ్రాన్సులో పదునారవలూయికిని పట్టినగతియే తనకును పట్టవచ్చును. గావున తన ముసల్మానుప్రజలలో జాతీయభావమును

అరిగట్టగలిగిన మరియొక విరుద్ధభావమును వ్యాపింపజేసినగాని, తన నిరంకుశపు అధికారము నిలువదని ఆయన నిశ్చయించి ఖిలాఫతుభావమును బాగుగ బలపరచెను. అట్టోమాన్ రాజవంశీకుడుగ తనకుగలుగు గౌరవముకంటె, అబుబకరు, 'ఉమర్, ఉస్మాన్, ఆలీల' సంతతివాడననియు, భగవంతునిచే నివ్వబడిన ఖురానుమతమునకు అధిపతినినియు సంరక్షకుడననియు చెప్పుకొనుటవలన తనకుగలుగు విధేయత నిరంకుశపుపలుకుబడి ఎక్కువగనుండునని ఆయన నమ్మెను. 1877 మొదలు 1908 వ సంవత్సరమువరకును అబ్దులుహమీదు సుల్తాను ఖిలాఫతుమూలమున తన నిరంకుశత్వమును నిలుపుకొనగల్గెను. లోకములోని మహమ్మదీయులందరును తన రాజ్యములోని యాత్రాస్థలములగు మక్కా, మదీనా, జరూసలేము మొదలగు పట్టణములకు యాత్రలుజేయుచుండిరి. మతమున కధిపతిగనున్న తన రాజధానియగు కాన్స్టాంటినోపిలురూడ యాత్రాస్థలములలో నొకటియయ్యెను. ప్రవక్త మహమ్మదుయొక్క వారసగు ఖిలాఫతు సుల్తానుయొక్క దర్శనమైనచో ప్రవక్త మహమ్మదుదర్శనమయినటులే పుణ్యముగల్గినని యెంచిరి. "అబ్దులు హమీదు సుల్తాను చక్రవర్తి దైవాంశసంభూతుడు. ఆయనయొక్క రాజ్యాధికారము, వైభవము, దంభము శాశ్వతముగ నుండవలెను. ఇంతేగాదు, ఆయన ఎక్కువ పరాక్రమవంతుడై ఖలిఫాలుచేసినటుల భగవంతునియనుగ్రహమువలన కాఫరుల (ముసల్మాను కానివారి) దేశములను మరల జయించి, ప్రపంచములో మరల నొకగొప్ప మహమ్మదీయసామ్రాజ్యమును పునరుద్ధరించి, బాలచంద్రునితో ప్రకాశించు జండాను లోకములో ఎక్కుడుచోట్ల ఎగురుచుండునట్లు చేయవచ్చును. పాత మతగ్రంథములను వెదకి చూడుడు. మరల మహమ్మదీయసామ్రాజ్యము లోకమునందంతటను స్థాపింపబడుదినము లెప్పుడు వచ్చునని వ్రాసియున్నదో; ప్రపంచమునందంతటను మన మహమ్మదీయ మతము వ్యాపించితిరవలెనని వ్రాసియున్నదో లేదో చూడుడు; లోకములో మహమ్మదీయమతమును సర్వత్ర వ్యాపింపజేయుటకు తురుష్కసామ్రాజ్యాధీశుడుగాక మరెవరు?" ఇట్టిభావములను ఖిలాఫతుయండనుచేరిన మతగురువులు తురుష్కముసల్మానులలోను, యితరముసల్మానులలోను వ్యాపింపజేసి (Pan Islamic) 'లోకములోని ముసల్మానులందరిలోను ఏకత్వము'

అను తత్వమును దృఢపరచుచున్నకొలదియు అబ్దులు హమీదు సుల్తాను యొక్క నిరంకుశత్వము అప్రతిహతముగ సాగుచుండెను. తురుష్కయౌవన కక్షివారు జాతీయవాదులు. మతతత్వమగు ఖిలాఫతుతత్వమునకును, వారి జాతీయతత్వమునకును విరుద్ధము జాతీయతత్వముప్రకారము రాజు దైవాంశ సంఘాతుడు కాడు. ప్రజ లేర్పరచుకొనగ వచ్చినవాడు. ఏదేశమున కా దేశము స్వతంత్రముగ నుండవలెను. దేశములోనున్న అన్నిమతములును సమానగౌరవములు పొందవలెను. దేశములోని అందరును సమానులు, సోదరులు. అన్నిహక్కులకును అర్హులు. దేశములోని అన్నిమతములవారును ఐక్యతను సోదరభావమును కలిగి, తమదేశాభివృద్ధికొరకు సర్వశక్తులను వినియోగించవలెను.

జాతీయవాదులత్యాగములు

ఇవి ప్రపంచములోని అన్నిదేశములలోని జాతీయవాదులయొక్క సిద్ధాంతము లయిననులనే తురుష్కజాతీయవాదులయొక్కయు సిద్ధాంతములై యున్నవి. జాతీయవాదులైన యౌవనకక్షివారు లోకములోని యితరదేశముల మహమ్మదీయులతో నైక్యతనొందవలెనని యత్నించక, తురుష్కములో నున్న ముసల్మానులుగాని యితరమతస్తులగు కాపురస్తులతో నైక్యతను సోదరభావమును పొంది ప్రజాహితపాలనమును నెలకొల్పి, తమ రాజు యొక్క నిరంకుశత్వమంతయు పీకివేయవలెనని దృఢప్రయత్నములు జేయుచుండిరి. ఇటుల జాతీయవాదులకును, ఖిలాఫతు ఆయుధముగ గల సుల్తానునకును హోరాహోరి పోరాటము ముప్పదిరెండుసంవత్సరములు జరిగి, పెక్కుమంది దేశాభిమానులు మాతృదేశ స్వతంత్రపీఠముమీద తమ మాన ధన ప్రాణములను బలియిచ్చిరి

జాతీయవాదులజయములు

తుదకు 1908వ సంవత్సరమున జాతీయవాదులు ఖిలాఫతుకన్న బలవంతులై జాతీయస్వైన్యములు అబ్దులు హమీదు సుల్తానుయొక్కకోటను ముట్టడించి, అబ్దులు హమీదుచేత మరల 1876 వ సంవత్సర రాజ్యాంగ విధానమును ప్రతిష్ఠింపజేయించి నిరంకుశత్వమును నిర్మూలించజేసిరి.

1909 వ సంవత్సరమున నమ్మగూడని అబ్బులు హమీదును రాజ్యభ్రష్టునిగావించి వెళ్ళగొట్టి పంచమ మహమ్మదు సుల్తానును సింహాసనముమీద గూర్చుండ బెట్టిరి. 1909 మొదలు 1922 వ సంవత్సరమువరకు సుల్తానులు బలహీనులు గనే యుండిరి. 1922 సంవత్సరము నవంబరునెలలో ఆరవమహమ్మదు సుల్తాను దేశమువిడిచి పారిపోవుటయు, అంతటితో సుల్తానుపదవి అంతరించుటయు పైన చదివయున్నాము. జాతీయభావమున కపాయమైన ఖిలాఫతు పదవినుండి వేరుచేయుటకుగాని, రద్దుపరచుటకుగాని యావన తురుష్క-కక్షి వారికి చిక్కులమధ్యను యుద్ధములమధ్యను దైర్యమురేకపోయినది. బాల్కాను యుద్ధము, ప్రపంచయుద్ధము వెంటవెంటనే వచ్చెను. ప్రపంచయుద్ధములో ఖిలాఫతుపలుకుబడిని వినియోగించి మహమ్మదీయప్రపంచమంతటిచే మిత్రమండలివారిపై “జహాద్” మతయుద్ధము ప్రకటింపజేయ యత్నించి విఫలమనోరథులైరి తమజయమునకు మహమ్మదీయులయొక్క-గాని ఆసియా ఖండవాసులయొక్క-గాని సానుభూతియుండిన యుండవచ్చునేగాని, యొక మతముపేర మతపీఠముక్రింద వివిధదేశములలోని యా మతస్థులందరును కలిసి పోరాడుదినములు చరిత్రలో కొన్ని శతాబ్దములక్రిందనే పోయినవి. ప్రొటెస్టెంటు క్రైస్తవులగు ఆంగ్లేయులు రోమనుకేథలిక్కులగు ఫ్రెంచి వారితోకలసి తమతోటి ప్రొటెస్టెంటులగు జర్మనులతో పోరాటము నలుపుచున్నప్పుడు, తురుష్క-మహమ్మదీయులును హిందూదేశమహమ్మదీయులును మొర్రాకో మహమ్మదీయులును కలసి రోమనుకేథలిక్కులతోనో, ప్రొటెస్టెంటులతోనో ఎటుల పోరాడెదరు? ఇది అసంభవము. ప్రపంచము చాలముందుకు పోయినది. ఇది జాతీయతాయుగము (Age of Nationalism) మతయుగము పోయి చాలకాలమయినది.

(4)

అభివృద్ధికి మతగురువు లడ్డము

కావున సంపూర్ణప్రజాస్వామికమును స్థిరముగ నిలుపునటుల చేయుటకేగాక, దేశములోని సమస్త మతసంఘములకును స్త్రీలకును పురుషులకును స్వతంత్రముకలుగచేయుటకును, అభివృద్ధికవసరమైనకార్యములు చేయుటలో మతమనుపేర మతగురువు లడ్డురాకుండుటకును, ఖిలాఫతును షేకుల్

ఇస్లాముపదవిని రద్దుపరచి మతగురువులప్రతిభను పలుకుబడిని నాశనము చేయుట అత్యవసరమని తురుష్క-జాతీయవాదులు తలచిరి. అన్నిపోరాటములు జయప్రదముగ ముగిసి, దేశము స్వతంత్రమునుపొంది, దేశములో తమపలుకుబడి దృఢముగ స్థాపింపబడినపిమ్మట నీ గొప్ప మతసంస్కరణ ములకు బూనుకొనిరి.

అట్టోమాఁ రాజకుటుంబమువారు తురుష్కమును వదలిపోయిరి

1924 వ సంవత్సరము మార్చినెల ఒకటవలెదిన తురుష్కపార్లమెంటు సమావేశముకాగానే ఖిలాఫతుకు అధికారమేమియు లేకుండ చేయబడినది గావున, ఖిలాఫతుపదవిని రద్దుపరచుట యుక్తమని అధ్యక్షుడగు ముస్తఫా కెమాలు పాషా చెప్పెను. అందుమీద పార్లమెంటువారు ఖిలాఫతుపదవిని రద్దుపరచినామనియు, ఖలీఫాగానున్న అబ్దుల్ మజీదు ఎఫ్ఫెండికిగల హోదాను తీసివేసినామనియు తీర్మానించిరి. మార్చి నాల్గవలెదిన ఖిలాఫతుపదవినుండి తొలగింపబడిన అబ్దుల్ మజీదు ఎఫ్ఫెండి తనకుటుంబముతోను, నౌకర్లతోను తురుష్కమును వదలిపోయెను. తరువాత రెండుదినములకు అట్టోమాఁ రాజకుటుంబమునకుజెందిన తక్కిన రాజకుమారులును రాజకుమార్తెలును, రాజబంధువులును, సింప్లను ఓరియంటు ఎక్స్ప్రెస్ స్టేషనులో బయలుదేరి యూరపుఖండమునకు వెళ్ళిరి. ఏమ రాజ్యములను పోగొట్టుకొని యూరపుఖండములో నివసించుచున్న చక్రవర్తుల, రాజుల, రాజకుమారుల, రాజకుమార్తెలసంఖ్యను వీరును వృద్ధిచేసిరి. ఇంతటితో అట్టోమాఁ రాజకుటుంబము పేరునకైనలేకుండ తురుష్కమును విడిచిపోయినది.

అట్టోమాఁ పేరు తీసివేయబడినది

తురుష్కప్రజాస్వామికనాయకులు 'అట్టోమాఁ' అనుపేరును తీసివేసిరి. "అట్టోమాఁ సామ్రాజ్యము మరణించినది. తురుష్క-దేశము శాశ్వతముగ వర్ణిలుగాక" అని వారు చెప్పుచున్నారు. అట్టోమాఁ సామ్రాజ్య శవము

యొక్క బూడిదలోనుండి నవయస్వనోత్పాహశోభితమగు తురుష్కప్రజా స్వామికము జనించినది.

హిందూదేశ ముసల్మానులు

హిందూదేశ ముసల్మానులగు హిజ్ మైసెన్ ఆగాఖా, రైటు ఆనరబుల్ అమీరుఆలీగార్లు ఖిలాఫతుయొక్క పలుకుబడిని తగ్గించకూడదనియు, హిందూదేశమహమ్మదీయులు ఖిలాఫతుయొక్కక్షేమమును కోరుచున్నారనియు, తురుష్కప్రధానమంత్రి ఇబ్రహీంపాషాకు వాయుటయేగాక, కాన్స్టాంటినోపిలులోని ప్రధానపత్రికల కా లేఖయొక్కప్రతులను బంపిరి. ముగ్గురు పత్రికాధిపతు లా లేఖను ప్రచురించి ఖిలాఫతుపక్షమున వ్యాసములను వ్రాసిరి. ఖిలాఫతుపక్షము నవలంబించుట ప్రజాస్వామికమునకు ద్రోహముగావించుటయని యా పత్రికలను తురుష్కప్రభుత్వము వెంటనే యణచివైచెను.

మదరసాలను మూసివేయుట

ఖిలాఫతును రద్దుపరచినతరువాత చిరకాలమునుండియు ప్రభుత్వము వారిచే పోషింపబడుచుండిన మహమ్మదీయ మదరసాలను (మతగురువుల స్థానములను) జాతీయప్రభుత్వమువారు మూసివైచి వాటియొక్క మిగుల విలువగలయొస్తులన్నిటిని తీసికొనిరి. ఫకీరుప్రతిష్ఠాపనలన్నియు రద్దుపరచి వాటిఆస్తులనుగూడ ప్రభుత్వమువారు తీసికొనిరి. ఆ భవనములన్నిటిలోను ప్రభుత్వపాఠశాలలను తెరచిరి. మతగురువులకు హోజాలని పేరు. హోజాల క్రిందను ఫకీరులక్రిందను ప్రభుత్వముయొక్క మాడవవంతుఆస్తి యుండెను. రంగుగుడ్డ తగిలించుకున్న ప్రతివాడును హోజా యగుచుండెను. చదువునంధ్యలు యోగ్యప్రవర్తన యక్కరలేదు. వారు మదరసాలలో విద్యార్థులకు మతముపేర మౌఢ్యమును నేర్పుచుండిరి. అర్థముతెలియకుండ ప్రార్థనలను వల్లించుచు విద్యార్థులచే వల్లంపజేయుచుండిరి. చాలమంది ఫకీరులు మహాత్ములు కనపరచుచు, కత్తులను అగ్నిని మ్రింగుచు, తాయత్తులను విభూతిని రక్షరేకులను కట్టుచు ప్రజలనుమోసగించి ద్రవ్యార్జనముచేయుచుండిరి. ఆ ద్రవ్యమును చాలవరకు త్రాగుడుకును చాలమందిభార్యలను పోషిం

చుటకును ఖర్చుపెట్టుచుండిరి. మతిప్రతిష్ఠాపనలన్నియు నీ హోజాలతోను ఫకీరులతోను నిండియుండెను. గావున జాతీయప్రభుత్వ మీ ప్రతిష్ఠాపనలన్నిటిని తీసికొని ప్రజలవిద్యాభివృద్ధికి వినియోగించసాగిరి.

మతకళాశాల

మదరసాలను మూసివై చినతరువాత సర్వకళాశాలలోభాగముగ నొక మతకళాశాలను జాతీయప్రభుత్వమువారు స్థాపించియున్నారు. అచట దదివి పరీక్షలలో ను త్తీర్ణులై నవారుగాని మతమును బోధించగూడదనియు, మత గురువుయొక్క రంగుగుడ్డలను ధరించగూడదనియు శాసించియున్నారు.

ప్రభుత్వపాఠశాలలలో మతమును నేర్పరు

చిరకాలమునుండియు దేశములో ముస్లిముపిల్లలకందరికిని ప్రభుత్వ పోషణక్రింద మతపాఠశాలలుండి యచట ఖురానును అరబ్బీభాషను నేర్పుచుండిరి. వాటినిన్నిటిని 1924వ సంవత్సరము మార్చి 3 వ తేదీన ప్రభుత్వ విద్యామంత్రి మూసివేయించి వాటిఆస్తులను ప్రభుత్వములో కలుపుకొనెను. వాటిస్థానమున ప్రభుత్వమువారి రెక్కువ ప్రాధమికపాఠశాలలను నెలకొల్పి, దేశములోని ప్రతిబాలుడును, బాలికయును ఏడు సంవత్సరములవయసు మొదలు పదునారుసంవత్సరముల ఈడువరకును సుచితముగ ప్రాధమికవిద్య నభ్యసించితీరవలెనని శాసనముచేసిరి. ప్రభుత్వపాఠశాలలలో మతవిద్య గరపరు. మతసంఘములు తమస్వంతఖర్చుమీద పెట్టుకొనుపాఠశాలలలో మతవిద్య నేర్పుకొనవచ్చును ప్రభుత్వపాఠశాలలలో విద్యార్థులకు నీతి, దేశభక్తి, ప్రజాప్రభుత్వముయొక్క యుత్కృష్టత, ప్రజలహక్కులు, అన్నిసంఘములమధ్య సోదరత్వము మతమునకు బదులు చెప్పబడుచున్నవి. అరబ్బీ పాఠసీభాషలను నేర్పుట మాని, విద్య తురుష్కభాషలో నివ్వబడుచున్నది.

ఆదివారమునాడు శెలవు

ఖిలాఫతుకుసంబంధించిన రాజనగరునందున్న మహమ్మదుప్రవక్త యొక్కదుస్తులను చిత్రప్రదర్శనశాలయందు ప్రదర్శనమునకై యుంచిరి. సుల్తానుల రాజనగరులన్నియు నూతనప్రభుత్వముచే తీసికొనబడి జాతీయ షనులనిమిత్త ముపయోగపర్చబడుచున్నది. శుక్రవారమునాడు కచ్చేరీలకు

శైలివిచ్ఛట మాని ప్రపంచములోని మిగతదేశములవలెనే ఆదివారమునాడు ప్రభుత్వపు ఆఫీసులన్నియు మూసివేయబడుచున్నవి.

ఖురాను తురుష్క-భాషలోనికి మార్చబడినది

ఖురాను అనేక భాషలలోకి తర్జుమా యయినది. తురుష్క-భాషలోకి తర్జుమాగాకుండ చీరకాలమునుండియు మతగురువులగు హోజాలు అడు తగిలినారు. వారు అరబ్బీలోని ఖురానును అర్థము తెలియకుండ వల్లించి వప్ప గింతురు. ముస్తఫా కెమాల్ పాషా కొందరు ప్రధాన మతగురువులను పిలిచి ఖురానును తురుష్క-భాషలోనికి మార్చవలసినదని కోరగ, ఖురానులోని చాల వాక్యములు తురుష్క-భాషలోనికి మార్చుటకు వీలులేదని చెప్పిరి. అటు లయినచో ప్రజల కర్థముగానివాక్యములు అనలే వదలివేసి మిగతాదానినే తర్జుమాచేయవలసియుండునని ఆయన చెప్పెను. తరువాత కలనల్ జమీలుబే యను పండితుడు ఖురానును పూర్తిగా తర్జుమాచేసి ముస్తఫా కెమాల్ పాషాకు బంపెను. 1932 వ సంవత్సరమునుండియు తురుష్క-దేశములోని అన్ని మసీదులలోను తురుష్క-భాషలోనే ఖురానును చదువుచున్నారు.



తురుష్క ప్రజాస్వామికము

13 స్త్రీస్వాతంత్ర్యము

()

ప్రధానసంస్కరణము

ముస్తఫా కెమాల్ పాషా గావించిన గొప్ప సంస్కరణములలో స్త్రీలకు జనానాజీవితమునుండియు, ఋతుభాలనుండియు సంపూర్ణ స్వతంత్రము కలుగ చేసి స్త్రీలకు స్వతంత్రముఖమైన అభివృద్ధిని కలుగజేయుట ప్రధానమైయున్నది.

“తురుష్క ప్రజాస్వామికపు అధ్యక్షుడగు ముస్తఫా కెమాల్ పాషా యొక్క భావ్యదృష్ట మేమిగానున్నదోగాని, ఆయననామము చరిత్రలో స్థిరముగ నిలచినది. రాజ్యోపతరములవా రాయనకు ఘాజీ (కూరుడు) అను బిరుదమును కలుగజేసిన జయములకును ఆయనసృష్టించిన నూతన తురుష్కమునకును, శోభాయమానమైన పరిపాలనమునకును గౌరవమును చూపెదరు. గాని ప్రాగ్దేశపాలకులందరిలోను ఆయన కుత్తమస్థానమును కలుగజేయుచున్నది ఆయన స్త్రీలకు స్వతంత్రమును ప్రసాదించుటే. ఈ యద్భుత సంస్కరణము ప్రాగ్దేశములన్నిటిలోను ప్రతిధ్వనించుచున్నది. ఇప్పటికే సిరియా, పాలస్తైన్, ఖరతవర్షము, చైనాదేశములలో ముఖ్యముగ స్త్రీలచే నాయనామము గౌరవాశ్చర్యములతో వాడబడుచున్నది.

*

*

*

*

తురుష్క చరిత్రయొక్క మిగుల అంధకారమైన కాలములోగూడ ఈ జాతిలో నాకుగల విశ్వాసము నశించలేదు. తురుష్కములో జననాలకు బదులు గృహముల నిచ్చుటకు మనోదార్థ్యముగల పురుషు డుద్భవించినచో నా దేశము ప్రపంచములోని గొప్పదేశములలో నర్హస్థానమును పొందగలుగునని నాకు బాగుగ తెలియును.

అట్టిపురుషు డుద్భవించినాడు.

*

*

*

*

1922 వ సంవత్సరపు శరదృతువునందు అంగోరాను మిగిలిన తురుష్కమునుండి ఈతెలు, కిత్తులు వేరుపరచిన దినములలో వాటిమధ్యగుండ అంగోరాకు పోగలిగిన అంగ్లస్త్రీ నే నొక్కతెనే.

యుద్ధజయముయొక్కయు లాసేనునందియొక్కయు ఫలిత మేమగునోయని యాతురతతో నిరీక్షించుచున్న ఆ క్లిష్టమైనదినములలో అంగోరాలోనివారు సోదరులవలె నివసించియుండిరి. అప్పుడు జాతీయఎస్సెంబ్లీకి అధ్యక్షుడుగమాత్ర ముండిన ఘాజీ ముస్తఫా కెమాల్ పాషాకు కాఫీత్రాగు సమయమున తనతో చాలసేపు మాటలాడుట కవకాశమును కలుగజేయుటకు వీలుగనుండెడిది. అట్టి యొకసమయమున తురుష్కదేశపు స్త్రీలను గూర్చియు, ఘోషాజీవితమువలన వారిమనోవికాసమునకు కలిగిన నష్టమును గూర్చియు నాయన నాతో మాటలాడుచు “ఈ యుద్ధము యావత్తు పోవలెను. తురుష్క ముత్తమమైన ప్రజారాజ్యమును నిర్మాణముగావింపబోవుచున్నది. దేశముయొక్కనగభాగము దాస్యములో నుండగ నుత్తమమైన ప్రజారాజ్యమును స్థాపించుటెలులు? ఇప్పటినుండి రెండుసంవత్సరములలో నీ వ్యర్థమగు నిరంకుశత్వమునుండి ప్రతిస్త్రీయు స్వతంత్రమును పొందితీరవలయును. ప్రతి స్త్రీయు బుర్రాను తీసివేయవలెను స్త్రీయొక్కసహాయము అత్యవసరమై యున్నది. దేశముయొక్కభారములో తనవింతును నిర్వర్తించుట కొర కామెకు సంపూర్ణమగుస్వేచ్ఛ యుండవలెను” అని నాతో చెప్పెను.

ఈ ధైర్యమైన భావినూచనను నేను పత్రికలలో వ్యాసరూపమునను ‘అంగోరాలోని యొక అంగ్లేయ స్త్రీ’ అను నా గ్రంథమందును ప్రకటించితిని. నా గ్రంథమును విమర్శించినవారెవరును ముస్తఫా కెమాల్ పాషా చేసిన యీ ప్రకటనమును గుర్తించియుండలేదు. ఎందుకనగ, వెవరును ఇట్టి సాంఘికవిప్లవము జరుపబడగలదని నమ్మియుండలేదు.

జననాలనుగూర్చియు తురుష్కగృహములలోని జీవితమును గూర్చియు, స్త్రీలవిషయమున ఘహమ్మదీయమతమునందుగల మౌఢ్యమును గూర్చియు తెలిసినవారందరకును ఆయనయభిప్రాయము పసిపిల్లవాని సందర్భములేని యూహలవలె కనపడెను. ఈ సంఖాషణ జరిగిన రెండుసంవత్స

రములకు అధ్యక్షుడు చెప్పినదంతయు జరిగినది. స్త్రీలు స్వతంత్రమును పొందినారు.

వారు చాలకాలమునుండి పోవుచున్న నిధురనుండి మేల్కొంచినారు” అని గ్రేసు ఎలిసా ‘ఈదినముననున్న తురుష్కము’నందు వ్రాసినది.

(2)

కరినమగు ఘోషా

తురుష్కములోని మహమ్మదీయస్త్రీలు మిగుల కరినమగు ఘోషాపద్ధతిని అవలంబించియుండిరి. ఘోషాపద్ధతి మహమ్మదీయదేశములన్నిటిలోను వ్యాపించియున్నది. హిందూదేశములో ప్రాచీనకాలమున ఘోషాపద్ధతి లేదు. హిందూవాఙ్మయమున పరమేశ్వరుడు అర్చనారీశ్వరుడుగ వర్ణింపబడి యున్నాడు. స్త్రీ పురుషునితో సర్వవిధముల సమానమగుస్థానమును పొంది యుండెను. వేదమంత్రములను రచించినవారిలో స్త్రీలుగూడ గలరు. వేదకాలమున స్త్రీలకు వివాహ మైచ్చికముగ నుండెను. యుక్తవయసువచ్చిన స్త్రీలు తగినభర్తలను వరించుచుండిరి. వితంతువులకు వివాహమాడు హక్కుండెను. కూతుళ్ళకు కుమాళ్ళతోబాటు ఆస్తిలో భాగములుండెను. స్త్రీలు ఘోషాయనునది యెరుగరు. స్త్రీలు మిగుల గౌరవముగ చూడబడుచుండిరి. “నీవు నాకు స్నేహితురాలవుగ నుండుము. నీవు నాకు స్నేహితురాల వయినావు. మనస్నేహము శాశ్వతముగ నుండుగాక” అనియు “నా గృహమునకు వచ్చి, నా గృహమునకు రాణివిగమ్ము. నా గృహముపై యాజమాన్యమునువహించి యజ్ఞకర్తలను చేయించుము” అని భర్త భార్యనుద్దేశించి చెప్పినటులనున్న ఋగ్వేదమంత్రములు గృహమునందు స్త్రీకిగల యుత్తమస్థానమును తెలుపుచున్నవి. స్త్రీలలో విద్య బాగుగ వ్యాపించియుండెను. యావజ్జీవము బ్రహ్మచారిణులుగనుండి యత్కృష్టమగు జీవితములను గడిపిన స్త్రీలు పెక్కుమంది యుండిరి. జనకుని మహాసభయందు యాజ్ఞానలక్ష్మ్యమహాముషితో వేదాంతశాస్త్రముమీద వాదోపవాదములు నలిపిన గార్గీ యను జ్ఞానసంపన్న అన్నికాలములవారికిని పూజ్యురాలు. వేదయుగము భరతవర్ష ఇతిహాసమునకు సువర్ణయుగము. తరువాతకాలములో స్త్రీలహక్కులు, స్త్రీలవిద్య, స్త్రీలస్థితి

కొంతవరకు క్షీణించినను, స్త్రీలను భగవంతుని సృష్టిలో స్వేచ్ఛగ నివసించ కుండ ఘోషాలోపెట్టి దాచియుంచుపద్ధతి, మహమ్మదీయరాజ్యమువచ్చువరకును భరతవర్షమునందు లేదు. మహమ్మదీయరాజ్యము వ్యాపించినతరువాత హిందూ దేశములోని చాలప్రాంతములలో ఘోషాపద్ధతి యవలంబించబడుచువచ్చినది. ఉత్తరహిందూస్థానములోను దక్షిణహిందూదేశములోని కొన్ని స్వల్ప సంఖ్యాకులగు తెగలవారిలోను ఈ దురాచారము వ్యాపించియున్నది. ఘోషా పద్ధతియొక్క కీడులనుగూర్చి ఘోషాపద్ధతి సామాన్యముగలేని ఆంధ్రులకు తెలుపనవసరములేదు. ఘోషాపద్ధతి స్త్రీలకు శరీరదౌర్బల్యమును కలుగ చేయుననియు, మనోవికాసమును నరికట్టుననియు, విద్యాభివృద్ధి కవకాశము లేకుండచేయుననియు, కుటుంబజీవితమును మిగుల వ్యయకరముగ చేయు ననియు, స్త్రీలను మౌఢ్యములోముంచి నర్వవిధములను నిస్సహాయులుగ గావించుననియు మాత్రము చెప్పిన చాలును.

ప్రవక్తకాలము

మహమ్మదుప్రవక్తకాలమున ఘోషాపద్ధతి లేదు. వివాహితలైనస్త్రీలు తమకొప్పులమీద మేలిముసుగువేసుకొనవలెనని మాత్రమే ఆయన విధించెను. అటులవేసికొనుపద్ధతి పారసీకస్త్రీలలో నేటికిని గలదు. ఆయన మత బోధలుచేయుచున్నదినములలో అరేబియాదేశమున పురుషులతోబాటుస్త్రీలును కూర్చుండి ఆయనబోధలను వినుచుండిరి. ఆయనకుమార్తెయగు 'ఫాతిమా' గొప్ప వక్తయై పురుషులకును స్త్రీలకును ఏకేశ్వరోపాసనయొక్క యుత్కృష్టతనుగూర్చి గంభీరోపన్యాసములు చేయుచుండెను. అటుపిమ్మట రెండు వందలసంవత్సరముల తరువాత బాగ్దాదు విశ్వవిద్యాలయమునందు విద్యార్థులగు వందలకొలది యువకులకును యువతులకును 'జైనబు' అను విదుషి మణి ఆచార్యత్వమునువహించి ఉపన్యాసములనిచ్చెను. ఇస్లాముమతవ్యాపకముయొక్క ప్రథమశతాబ్దిములలో పురుషులతోబాటు స్త్రీలును సంచారములు చేసి మతబోధలను నలిపిరి. అప్పటికి ఘోషాపద్ధతి యేర్పడలేదు.

ఘోషాయొక్క కీడులు

అటుతరువాత ఈ దురాచారము ప్రారంభమై క్రమక్రమముగ మహమ్మదీయదేశములన్నిటిలోను వ్యాపించి దినక్రమాభివృద్ధిని మిగుల కఠినమగువిధ

మున అవలంబించబడుచు వచ్చినది. పన్నెండుసంవత్సరములవయసువచ్చు నప్పటికి స్వేచ్ఛగ నాడుకొనుచున్నబాలికలను నేత్రములవద్దమాత్రము రెండు చిన్నబొక్కలుగల నల్లనిమొద్దుదుప్పటి బురఖాను ఆపాదమ స్తకము తగిలించి పురుషులకంటబడకుండ జననాలలో పడవై తురు. అంతటితో విశాలవిశ్వము వారికి మరుగై పోవును. గాలి శుభ్రముగా రానట్టియు, వెలుతురు తక్కువగ నుండునట్టియు గృహములోని స్త్రీలునివసించు ప్రత్యేకభాగమే వారియొక్క యావత్ప్రపంచము. ఎక్కడికైన పనిమీద పోవలసినవచ్చినప్పుడు దట్టముగ నన్నివైపులను మూసివేయబడిన బండ్లలోగాని, నవారీలలోగాని, మోటారు కార్లలో గాని భాగ్యవంతులగువారు వెళ్ళెదరు. బీదలగువారు రెండు నేత్రములవద్ద చిన్నగవాక్షములుగల నల్లబురఖాలను శరీరములో నేభాగము కనుపడకుండ దిగవైచికాని పురుషులు సంచరింపనివేళలలో పోయెదరు. వీధులలో స్త్రీలు కనపడనే కనపడరు. పురుషులుమాత్రమే సంచరించుచుందురు. తురుష్కములో బురఖావేసుకొనకుండ ఎవరైన స్త్రీ వీధిలో కనపడినచో పోలీసువారు పట్టుకొనెదరు. అటులనే ఘోషాస్త్రీ బురఖాతో వెళ్ళుచుండగ నెవరైనపురుషు డామెతోమాట్లాడినచో నతనిని పట్టుకొనెదరు. సుల్తాను అబ్దుల్ హమీదు తురుష్కమునుపాలించిన దీర్ఘకాలమున సంపూర్ణముగ నిరంకుశత్వమునందు నమ్మకము గలిగియుండెను. ప్రజాప్రతినిధిసభను పిలువక ప్రజలమీద నిరంకుశపాలనము స్థాపించెను. దేశాభిమానులనందరిని పోలీసునిగహలోనుంచి తరుచుగ నిర్బంధవిధానము నవలంబించుచుండెను. అబలలగు స్త్రీలకుగూడ నెక్కుడు నిర్బంధములను కలుగజేసెను. ఆయన దెబ్బదవయేట ముగ్గురుభార్యలు బ్రదికియుండగ పన్నెండుసంవత్సరముల యీడుగల బాలికను నాలుగవవివాహమాడెను. యూరపుఖండములో చదువు కొనుచుండిన తురుష్కయువకులు తమభార్యలను తురుష్కదేశమునుండి తమతోగూడ తీసికొనిపోగూడదని శాసించెను. స్త్రీలు ప్రాథమికవిద్యకు పైన చదువగూడదని నిషేధించెను. బురఖా అదివరకున్నదానికంటె మిగుల మందముగ నుండవలెనని యాజ్ఞాపించెను. ఇవన్నియు మతముపేరను దేవుని పేరను ఆయన చేసెను. మంత్రులును, గొప్పవారును తమ పుత్రికలకు ఫ్రెంచి యుపాధ్యాయులను పెట్టి ఫ్రెంచిభాషను జననాలలో నేర్పించు

చుండిరి. అటుల విద్యావంతులైన తురుష్క యువతులు జనానాలలో ప్రేమి స్త్రీలుధరించు దుస్తులను ధరించుచు, వారి స్వాతంత్ర్య భావములను పొందు చుండిరేగాని, ప్రేమి స్త్రీలతోబాటు తమకు సాంఘికస్వతంత్రము లేనందుకు మిగుల యనంతప్రీతిని కలిగి తమ్ము తురుష్క స్త్రీలుగ పుట్టించినందుకు విధిని నిందించుచుండిరి.

నిర్బంధములు

స్త్రీస్వతంత్రమునుగూర్చి పనిచేయవలెనని కొందరు యువతులు స్త్రీల సభలను సమకూర్చుసాగిరి. కొన్ని కరపత్రములను ప్రచురించిరి. కొందరు గ్రంథకర్తలు ఘోషాపద్ధతియొక్క చెడుగులనుగూర్చి వ్రాసిరి. వెంటనే అట్టి ప్రయత్నములన్నిటిని సుల్తాను అబ్దుల్ హమీదు ఆపించెను. స్త్రీలసభలు జరుగగూడదనియు, స్త్రీలకు స్వతంత్రముకావలెనని వ్రాయగూడదనియు నిషేధించెను. కొందరు గ్రంథకర్తలయిండ్లను పోలీసువారు సోదాచూచి గ్రంథములను పట్టుకొనిపోయి తగులబెట్టిరి. ఆకాలమున తురుష్క దేశము నకు రాజకీయస్వతంత్రము కావలెనని ప్రయత్నించుచున్న తురుష్క యౌవన కక్షియొక్క పత్రికలలో స్త్రీలకుగూడ స్వతంత్రము కావలెనని వ్రాయబడు చుండెను. గాని ఆ పత్రికలు కొన్ని విదేశములలోను కొన్ని తురుష్కములో రహస్యముగను ప్రచురింపబడుచుండెను.

(3)

యౌవనతురుష్కకక్షివారి ప్రయత్నములు

1908 వ సంవత్సరమున యౌవన తురుష్కకక్షివారు సుల్తాను అబ్దుల్ హమీదుయొక్క నిరంకుశత్వమును కూలద్రోసి స్వపరిపాలనను స్థాపించినతరువాత యౌవనతురుష్కకక్షియొక్క నాయకులు తాము స్త్రీల స్వతంత్రములకనుకూలురమని ప్రకటించిరి. స్త్రీవిద్యను బాగుగ ప్రోత్సహించిరి. 1913 వ సంవత్సరమున బాలికలందరును ఆరుసంవత్సరముల వయసుమొదలు పదిసంవత్సరములు వెళ్ళువరకును నిర్బంధముగ విద్య నభ్యసించి తీరవలెనని శాసనము గావించిరి. బాలికాపాఠశాలలను వృద్ధిచేసిరి. కాకాస్తాంబిలోపిలుపట్టణమున స్త్రీలయిత్రమువిద్యకొరకు అయిదు హైస్కూళ్ళను (ఉన్నతపాఠశాలలు) స్థాపించిరి. ఇతర ప్రధానపట్టణములలోను స్త్రీల

కొరకు హైస్కూళ్లు పెట్టబడెను. విదేశక్రైస్తవమిషనరీలుకూడ హైస్కూళ్ళను స్థాపించిరి. కాకాస్టాంటినోపిలులో అమెరికనుమిషనరీలు శ్రీలకొర కొక కళాశాలను స్థాపించుట చూచియున్నాము. గొప్పవారు తమ యాడు పిల్లల కున్నతవిద్య నిష్పించుచుండిరి. కాకాస్టాంటినోపిలులోని విశ్వవిద్యా పీఠములోకూడ ఆడుపిల్లలు వదువవచ్చునని తురుష్కయౌవనకక్షివా రుత్తరువులను పంపిరి. తురుష్కయౌవనకక్షినాయకులలో నొకరగు అహమ్మదు రిజాబే గొప్ప శ్రీవిద్యాభిమాని. ఆయనసోదరియగు పెల్మాహానం శ్రీ విద్యా విషయమున మిగుల శ్రద్ధవహించెను. ఆయన స్త్రీయుపాధ్యాయులను తరిబీయతుచేయుట కొక పాఠశాలను పెట్టింప యత్నించెను. దాని భవనవిగ్నాణము కొంతవరకు జరిగి ప్రభుత్వమువద్ద సొమ్ములేక ఆపివేయబడెను. నాకీ హానం, హాలిదే ఎడబుహానం అను యువతులు శ్రీలు చదువుకొనినగాని దేశము బాగుపడదని ఆందోళనముచేయుచుండిరి. యౌవన తురుష్కకక్షి నాయకులలో మరియొకరగు రిజాబ్యాఫికుబే అను నాయన శ్రీలవిద్యయొక్క ఆవశ్యకతనుగూర్చియు శ్రీల స్వతంత్రమునుగూర్చియు మంచి కవిత్వమును వ్రాయుచుండెను. పత్రికలలో స్త్రీస్వతంత్రవక్షమున యువకులును యువతులును వ్రాయుచుండిరి. శ్రీలనభలు విశేషముగ జరుగుచుండెను. యువతులును యువకులును తీవ్రమగు నుపన్యాసముల నిచ్చుచుండిరి.

కొంత స్వేచ్ఛకలిగెను

తురుష్కయువకులు తమభార్యలను యారపుదేశములకు తీసికొని పోగూడదను సుల్తానుయొక్క పాత నిషేధాజ్ఞ యౌవనతురుష్కకక్షివారిచే రద్దుపరచబడెను. తురుష్కయువతులు తమభర్తలతోడను, సోదరులతోడను విదేశములకు పోయి చూచి వచ్చుచుండిరి. కాకాస్టాంటినోపిలులోని బహిరంగయుద్ధానవనములోనికి (పార్కులోనికి) శ్రీలు తమ బంధువులగు పురుషులతోకూడ వెళ్ళవచ్చునని ప్రభుత్వమువారు శలవిచ్చిరి. నూతనప్రభుత్వ మంత్రులభార్యలు విద్యావతులు. తమభర్తలతోగూడ వెళ్ళి యారపుఖండమును చూచివచ్చినవారు. తురుష్కదేశము తురుష్కులదేనను సిద్ధాంతమును నమ్మినవారు. తురుష్కదేశములో తయారైనవస్త్రములను మాత్రమే ధరించుచు, విదేశవస్త్రములను సంపూర్ణముగ త్యజించినవారు. వారును శ్రీల

యుద్ధమునందు పాల్గొనుచుండిరి. స్త్రీలసభలకు వచ్చుచుండిరి. స్త్రీలు బజారులలో ముసుగువేసికొనిగాని లేక మొగమునుకప్పుకొనకుండగనేగాని సంచరించుటకు స్వేచ్ఛ కలిగెను. స్త్రీలను అనమానపరచినవారికి కఠినమగు శిక్షలు విధించెదమని ప్రభుత్వమువారు తరువులనుచేసిరి.

గాని యౌవనతురుష్కకక్షియొక్కపాలనము ప్రారంభమయినప్పటి నుండియు, ఎల్లప్పుడు యుద్ధములే జరుగుచుండెను. మొదట ఇటలీతో యుద్ధము, తరువాత బాల్కన్ సరావ్ణీములతో యుద్ధములు, పిమ్మట ప్రపంచ యుద్ధము జరిగెను. వీటిలో మితిలేనివ్యయమై దేశములోని అభివృద్ధికివలయు ధనము తురుష్కప్రభుత్వమునకు మిగులదయ్యెను. అందువలన స్త్రీలయుద్ధ మమునకు ప్రభుత్వపుసాహాయ్యము ఇంక నెక్కువగ లభించలేదు. మరియు యౌవనతురుష్కకక్షినాయకులు మతగురువులకును వృద్ధస్త్రీలకును భయపడి స్త్రీసంస్కరణమునకై తొందరగ సాగిపోలేదు. ఎప్పటికప్పుడు ప్రభుత్వ ములో తమస్థితియే నిలచునో లేదో యను అనుమానమునే కలిగియుండిరి. అట్టిస్థితిలో స్త్రీలకు సహాయ మెఱులచేయగలరు? స్త్రీలయొక్క అభివృద్ధికొరకు స్త్రీలు కృషిసల్పినచో ఎట్టిఅభ్యంతరములను ప్రభుత్వమువలనలేకుండ చేయ గలిగిరి. అట్టికృషితో ప్రభుత్వము సానుభూతినే చూపెను.

మతగురువులవలని భయము

కావున ఆకాలములో ఘోషావద్ధతి నశించలేదు. మతగురువుల భయమువలనను గృహములలోని వయసుముదిరిన స్త్రీలభయమువలనను విద్యావంతులగు యువతులు సయితము ఘోషామతీసివేయుటకు జంకిరి. మొద్దుడుపట్లను మానివై చినను సన్నటిబట్టలనైన వంటినిండ కప్పుకొనియే విద్యావతులగు యువతులుగూడ సంచరించుచుండిరి.

స్త్రీల సేవాసంఘములు

పై నచెప్పబడిన యుద్ధములలో స్త్రీలుగూడ ముందుకువచ్చి దేశము నకు సహాయముచేయవలెనని ప్రభుత్వమంత్రులు కోరిరి. “మాతృదేశ మపాయకరమగు స్థితిలో నున్నది. మాతృదేశముయొక్క స్వతంత్రపోరాటమునందు పురుషులు వేలకొలది మరణించుచున్నారు. స్త్రీలు తమ సహజ మగు భయమును సిగ్గును కొంతవరకు విడిచి, ధైర్యమువహించి దేశమునకు

సేవచేయవలసిన తరుణమువచ్చినది. సోదరీమణులు దేశరక్షణకు పూనుకొనవలెనని ప్రార్థించుచున్నామని ప్రీతికల విన్నపములను పంపిరి. ఇటలీతోజరిగిన యుద్ధములోను, జాల్మానుయుద్ధములలోను, ప్రపంచయుద్ధములోను తురుష్కస్త్రీలు (Red crescent societies) సేవాసంఘములను స్థాపించి యుద్ధములో గాయములొందినపురుషులకు వైద్యచికిత్స, మందులిచ్చుట, ఉపచారములుచేయుట మొదలగు సేవకు జాగుగ పూనుకొనిరి. వీరందరకును ప్రధానమంత్రికూతురగు మెకజోలుహానం అను యువతినాయకత్వమును వహించెను. శతాబ్దిములనుండి పల్లవాటున నివసించుచు, సూర్యరశ్మియైన సోకని తురుష్క-స్త్రీలు (వందలకొలది గాదు) వేలకొలది మాతృదేశస్వతంత్రముకొరకు పురుషులతోబాటు యుద్ధభూమికివచ్చి క్షతగాత్రులయినసోదరులకు సేవచేయుచుండుట అపూర్వమగు దృశ్యము.

స్వతంత్రపోరాటమునందు స్త్రీలు భారమువహించుట

ప్రపంచయుద్ధము ముగియుటతోడనే యోవన తురుష్క-కక్షి పడిపోయినదనియు, తురుష్క-జాతీయవాదులు ముస్తఫా కెమాల్ నాయకత్వముక్రింద తురుష్క-దేశస్వతంత్రమునకై మిత్రమండలివారితో గొప్పపోరాటములు సలిపిరనియు చెప్పియున్నాము. ఆ స్వతంత్రపోరాటములందు స్త్రీలు పురుషులతోబాటు జాగుగ భారమునువహించిరి. అధఃపతితమయిన మాతృదేశపునరుద్ధరణమునకై స్త్రీలుకూడ దృఢదీక్షను బూనిరి. హాలిడేఎడబుహానం రచించిన 'కార్చిచ్చు' అను నవలలో తమ మాతృదేశము విదేశపాలనాదాస్యమునొందునను ఆవేదన, దాస్యవిముక్తికై పరితాపము, ఎట్టికష్టములకైన నొర్చి దాస్యమునుండి కాపాడవలెనను నిశ్చయము తురుష్క-స్త్రీలనెటుల ఆవహించెనో వర్ణింపబడియున్నది.

హాలిడే ఎడబుహానం

హాలిడే ఎడబుహానం విద్యావతులగు తురుష్క-స్త్రీలలో సగ్రస్తానమును వహించినది. ఈయువతీమణి అమెరికనులు స్థాపించిన స్త్రీకళాశాలలో పట్టపరీక్షయందు (బి. ఏ) కృతార్థతచెందినది. పట్టపరీక్షయందు కృతార్థతనందిన ప్రథమతురుష్క-యువతి ఈమెయే విద్యార్థిదశ వదలినప్పటినుండియు స్త్రీలస్వతంత్రముకొరకును, స్త్రీలహక్కులకొరకును జరిగినకృషిలో తీవ్ర

ముగ పాల్గొని స్త్రీ స్వతంత్రోద్యమమునకు నాయకత్వము వహించినది. దేశస్వతంత్రముకొరకు పోరాటము ప్రారంభముకాగానే స్వతంత్రోద్యమ నాయకుడగు ముస్తఫా కెమాల్ పాషాకు కుడిభుజమైనది పనిచేసినది. ఈమె గొప్పవక్త. గొప్ప గ్రంథకర్త్రి. ఈమె మిగుల యపాయకరమైన రాజకీయ ఆందోళనాపరురాలని మిత్రమండలివారు తలచిరి. సుల్తాను ఈమెకు రాజద్రోహము, మతద్రోహము చేసినదను నేరములక్రింద ముస్తఫా కెమాల్ పాషాలోపాటు మరణదండన విధించెను. గాని ఈ జాతీయవాదనాయకులను సుల్తానుయొక్క శిక్షలు ఏమియు చేయజాలకుండెను. ఈమెను డాక్టరు అడ్వాన్ బేయను జాతీయనాయకుడు వివాహమాడెను. ఆయన తురుష్క-జాతీయప్రభుత్వములో కొంతకాలము విద్యామంత్రిగ నుండెను. ఈమెనహాయమున స్త్రీలవిద్యాభివృద్ధికొరకు చాలగ కృషిసలిపి గొప్పకార్యములను చేసెను.

స్త్రీలకృషివలన స్వతంత్రపోరాటము జయమొందినది

ఈమెనాయకత్వముక్రింద తురుష్క-స్త్రీలు మాతృదాస్యశృంఖలములను త్రెంచుటకై జరిగిన యా మహాపోరాటమునందు తీవ్రముగ పాల్గొని యపారమగు త్యాగములను సలిపిరి. దేశాధిమానమును దేశమందంతటను పురి గొలుపుటలో స్త్రీలు ముందంజవైచిరి. తమభర్తలను సోదరులను పుత్రులను ప్రోత్సహించి యుద్ధమునకు బంపిరి. తాము డేరాలను ఆయుధసామగ్రులను చేసిరి. యుద్ధభూములకు ఆయుధసామగ్రులను ఇతరవస్తువులను గొనిపోయిరి భాగ్యవంతులగు స్త్రీలు పేదలగువారి కెంతయైన దనసహాయముచేసిరి. పేదరికము, చలి, ఆకలి, శ్రమ మొదలగు కష్టములకు వేటికిని లెక్కసేయక యుద్ధభూములలో సేవాశిరముల నేర్పరచి వ్యాధిగ్రస్తులకును గాయములనొందినవారికిని చికిత్ససలిపిరి. చిరిగినదుస్తులతో వంటినిండముసుగులతో నెంతమందిమానవతులో దేశసేవానిమిగుల్లై పనిచేయుచుండిరి. తురుష్క-స్వాతంత్ర్యపోరాటము తురుష్క-స్త్రీల యద్భుతకృషివలన జయముగాంచినదనుటలో అతిశయోక్తి లేదు. స్వతంత్రసంపాదకయజ్ఞమునందు ఆత్మార్పణముగావించి అగ్నిపరీక్షనుండి నూతనతేజస్సుతో నూతన శక్తితో తురుష్క-స్త్రీజాతి బయల్పడినది. అటుపిమ్మట నూతనజాతీయ

నిర్మాణము గావించవలెనను ఉత్సాహము, అటుల గావించగలమును ఆత్మ విశ్వాసము వారికి పూర్తిగ కలిగెను.

(4)

మూఢమతవిశ్వాసములను పారద్రోలుట

స్వతంత్రపోరాటము జయప్రదముగ ముగిసి, తురుష్కదేశము నిర్వివాదముగ స్వతంత్రతను స్థాపించుకొనినతరువాత ముస్తఫా కెమాల్ పాషా ప్రభుత్వమును మతమును వేరుచేయుటయు, ఖిలాఫతును షేకుల్ ఇస్లాము పదవిని రద్దుపరచుటయు, మతగురువుల యధికారమును ప్రాబల్యమును పలుకుబడిని నాశనముచేయుటయు పైన చూచియున్నాము. ఒకసారి విదేశ పాలనము నాశనముచేయబడి, సుల్తాను ఖిలాఫతుప్రతిష్ఠాపనములు తీసివేయబడి, సంపూర్ణమగు ప్రజాస్వామ్యము స్థాపింపబడినతోడనే, స్వేచ్ఛనుబొందిన పురుషులు స్త్రీలు కలిగిన నూతనప్రజారాజ్యమును నిర్మించుటకు ముస్తఫా కెమాల్ బద్ధకంకణుడయ్యెను. అతిత్వరితముగ మార్పువెంట మార్పు జరిగెను. దేశముయొక్క కుళ్ళిపోవుచున్నవ్రణములను శస్త్రచికిత్స చేయుటకు ముస్తఫా కెమాల్ అను భిషగ్వరుడు పూనుకొనెను. ఖిలాఫతు లేచిపోగనే మూఢ మతవిశ్వాసములప్రాబల్యమున చేయబడిన చట్టముల నన్నిటిని మార్చివేసిరి. “మత మపాయకరమగుస్థితిలో నున్నది” అని యూరపుఖండములోనిపత్రికలు ఆందోళనముచేసెను. పాశ్చాత్యులకు తురుష్కములోని పూర్వాచారపరాయణులయం దెంతయో కారుణ్యము మూఢ విశ్వాసములు పోకుండ నిలచియున్నచో మిస్ మేయోవంటి గ్రంథకర్తరికి గోరంతలు కొండంతలు చేసి వెక్కిరించి నైచ్యముగచూపి స్వపరిపాలన కర్హమైనజాతి కాదని నిరూపించుట కవకాశము కలుగునుగదా! పాశ్చాత్య పత్రికలఖండనమునకు తురుష్కజాతీయవాదులు ప్రత్యుత్తరమీయలేదు.

స్త్రీలకు స్వాతంత్ర్యము

పురుషులకుసంబంధించినచట్టములు మార్చగనే సంస్కరణములలో కెల్ల మిగుల గొప్పదగు సంస్కరణమునకు ముస్తఫా కెమాల్ పాషా బూనుకొనెను. అది స్త్రీలకు స్వతంత్రము. “స్త్రీలు దాన్యములోనుండగ యావత్తు సాంఘికవిధానమును దృష్టియు జనానాజీవితముచే బంధింపబడి

యుండగ, ప్రజారాజ్యమును స్థాపించుటెటుల? జాతీయపునర్నిర్మాణము నందు సహాయకురాండ్రగుటకు మారుగ స్త్రీలు సోమరితనమునందు పడి యున్నారు. ఈ పద్ధతీయంతయు మిగుల హాస్యాస్పదముగనున్నది. ఇది పోవలెను” అని ముస్తఫా కెమాలు తర్కించెను. తురుష్కజాతి ప్రపంచములో నుత్తమస్థానము పొందవలెనని ముస్తఫా కెమాలు నిశ్చితాభిప్రాయుడై యుండెను. స్త్రీలు పురుషులతో సమానభాగస్వాములు కానిది ఇటుల జరుగుట అసాధ్యమని ఆయన గట్టిగ నమ్మెను. బురఖాను పూర్తిగ విసర్జించి స్త్రీలు స్వతంత్రులై దేశాభివృద్ధికివలయు సమస్తకార్యములను నిర్వహించవలెనని స్త్రీలకు విన్నపము బంపెను. ఆయన వివాహమాడినవిద్యావతియు సౌందర్యవతియు నగు లతీపుహానం మార్గదర్శిని అయ్యెను. డాక్టరు అడ్నాకాబే యను విద్యామంత్రియొక్క భార్య హాలిడే ఎడబుహానం, ఇతర మంత్రులందరిభార్యలు, పెద్దయుద్యోగస్తులభార్యలు, విద్యాధికుల పత్రికాధిపతులభార్యలు మొదలగువారందరును బురఖానులను తీసివై చిరి. హిందూదేశములోని పారసీక స్త్రీలవలె నెత్తిమీదమాత్రము అందమైనమేలిముసుగునువేసి కొననారంభించిరి. జనానాజీవితమును త్యజించిరి. భర్తలతోగూడ బహిరంగ స్థలములకును బహిరంగసభలకును వెళ్ళుచుండిరి. ముస్తఫా కెమాలు తన భార్యను లానువెళ్ళినచోటికెల్ల బురఖాలేకుండ తీసుకొనిపోయెను. తనతోగూడ గుర్రపుసవారిచేయించెను. లానుచేయు సాంఘికపునరుద్ధరణమునందు ఆమె పూర్తిగ భాగస్వామియయ్యెను. లతీపుహానం, హాలిడే ఎడబుహానంలు స్త్రీస్వతంత్రోద్యమమునకు నాయకత్వమునువహించిరి. స్త్రీలసభలు, స్త్రీల సంఘములు, స్త్రీల పత్రికలు వెల్లివిరిసెను. కొన్నినెలలలోనే తురుష్కదేశములోని జనానాజీవితమంతయు మాయమైపోయి, స్త్రీలు స్వతంత్రతనొందిరి. నూతనరాజ్యాంగవిధానములో పురుషులతోబాటు స్త్రీలకును ఎస్సెంబ్లీ (పార్లమెంటు) ఎన్నికలలో ఓటుచేయుటకును ఎస్సెంబ్లీలో సభ్యులగుటకును హక్కు ఏర్పర్చబడెను. పాఠశాలలలోను కళాశాలలలోను విశ్వవిద్యాలయము లోను యువకులతోబాటు యువతులును కలిసి విద్యనభ్యసించిరి.

ఇంగ్లాండులో హక్కులకొరకు స్త్రీలపోరాటము

ఇంగ్లాండులోని పార్లమెంటుని కలిలో ఓటుచేయుటకును పార్లమెంటునందు సభ్యులగుటకును హక్కు ఆంగ్లేయస్త్రీలకు పార్లమెంటుపుట్టిన తరువాత అయిదువందలసంవత్సరములవరకును లేకుండెను. ఇరువదవశతాబ్ది ములో అట్టిహక్కు తమకు కావలెనని ఆంగ్లేయస్త్రీలు సంఘముల నేర్పరచుకొని గొప్ప ఆందోళనముచేయవలసివచ్చెను. వీరియాందోళనమును కొంత కాలమువరకు ఆంగ్ల మంత్రులు, పార్లమెంటుసభ్యులు లక్ష్యముచేయలేదు. ఆంగ్లేయదేశములో ప్రభుత్వసంబంధమగు సంస్కరణములు జరుగుటకు చాల ఆలస్యమగుటకు గొప్పకారణము ప్రభువులసభయుండుటయే. ప్రభువులు గొప్ప భూఖామందులు. ప్రతిదేశములోను సాధారణముగ పూర్వాచారపరాయణులు, నిరంకుశప్రియులు. అందువలన ఆంగ్ల స్త్రీస్వతంత్రవాదినులు పురుషులసభలలో అల్లరిచేయసాగిరి. మంత్రులే సభలలోనైన మాట్లాడినచో ఆ మంత్రులమీదకలియబడి వారిచొక్కాలను చింపిరి. పార్లమెంటు యొక్కయు ప్రభుత్వపు భవనములయొక్కయు అద్దపుతలుపులను కిటికీలను బద్దలుకొట్టిరి. ప్రధానమంత్రిగనున్న ఆస్క్విత్తును రైలుస్టేషనులో కొరడాదెబ్బలు కొట్టిరి. కొందరు పార్లమెంటుసభ్యులయొక్కయు మంత్రులయొక్కయు సతులు భర్తలమీద అలిగి కుటుంబమునందు వారి కపౌఖ్యము కలిగించుచుండిరి. సభలలో అల్లరిచేసినపుడును తలుపులు బద్దలుకొట్టినపుడును పోలీసువారు వట్టుకొని యీ స్త్రీలలో కొందరిని చెరసాలలో పడవేయుచుండిరి. అక్కడ యీ స్త్రీలు అన్నముతినుట మానివేసిరి. అపుడు వీరిని వదలివేయుచుండిరి. తుదకు స్త్రీల యాందోళనమునకు పురుషులు లొంగకతప్పినదికాదు. 1918 వ సంవత్సరమున ఆంగ్ల స్త్రీలకు ఓట్లనిచ్చుచు, పార్లమెంటుసభ్యులగుటకు హక్కును కలుగజేయుచు ఆంగ్ల పార్లమెంటువారు చట్టమునుచేసి యున్నారు. 1928 వ సంవత్సరమున స్త్రీల కీ విషయమున పురుషులతో సమానమగుహక్కులు ఇంగ్లాండునందు కలిగినవి. గాని ప్రాన్సుదేశములో నిప్పటికిని స్త్రీలకు ఓట్లులేవు. స్త్రీలు పార్లమెంటుసభ్యులగుటకు వీలులేదు. 1932 వ సంవత్సరమున స్త్రీలకు రాజకీయహక్కులిచ్చుచు ప్రజాప్రతినిధిసభ

వారు (Chamber of Deputies) చట్టమును చేయగ దానిని మంజూరు చేయక శిష్టసభవారు (Senate) కొట్టివేసిరి. స్త్రీల కింకను రాజకీయ హక్కులు ప్రామ్నలో కలుగలేదు.

స్వరాజ్యప్రారంభమునందే స్త్రీల హక్కులు

అట్టి పోరాటమేమియు లేకుండగనే తురుష్క-జాతీయవాదులు తమ స్త్రీలకు స్వరాజ్యముయొక్క ప్రారంభదశయందే హక్కుల నిచ్చియున్నారు. ఇందుకు ముఖ్యకారణము స్వరాజ్యసంపాదనలో స్త్రీలుగూడ పాల్గొని త్యాగములునల్పుటే. బురఖాలనుతీసివైచి ప్రకృతియొక్క సహజస్వతంత్రమును అనుభవించగనే తురుష్క-స్త్రీలకు సహజమగు శక్తి, తేజము, ఆత్మవిశ్వాసములు కలిగినవి. దేశోన్నతికి స్త్రీలు పూనినారు. తురుష్క-మునకు వసంత ఋతుసమాగమమయినది. కోమలమగు తలిరుజొంపములతోడను, మనోహరమగు ప్రసూనగుచ్ఛములతోడను విలసిల్లు ఉద్యానవనములయందు కోకిలల మధురగానము వినుబడుచున్నది. స్త్రీకవయిత్రులు, స్త్రీగ్రంధరచయితలు, స్త్రీవక్త్రులు, స్త్రీప్రతికాధిపతులు, స్త్రీసంఘసేవాధురీణులు మాతృదేశోన్నత్యమునకై పాటుపడుచున్నారు. విద్య పురుషులలోను స్త్రీలలోను ఎంతవేగముగ వ్యాపించుచున్నదో పైన తెలిపియున్నాము. జ్ఞానసంపాదనమునందును దేశాభిమానమునందును దేశసేవయందును తాము పురుషులకంటె వెనుకపడగూడదని స్త్రీలు పట్టుదలనుకలిగియున్నారు.

స్త్రీలజీవనోపాధికివలయు గృహపరిశ్రమలను ప్రభుత్వమువారు ప్రత్యేక శ్రద్ధతో నెలకొలుపుచున్నారు. స్త్రీలకు వైద్యవిద్యయు, గృహనిర్వాహకవిద్యయు, పారిశ్రామికవిద్యయు బాగుగ నివ్వబడుచున్నవి. స్వరాజ్యమున గుమాస్తాలుగ దాస్యవృత్తిచేయుట కుపకరించువిద్య ఇవ్వబడదు. స్వతంత్రజీవనోపాధిని కలుగజేయు విద్యయే ఇవ్వబడును. అన్నివృత్తులలోను తురుష్క-స్త్రీలు ప్రవేశించవచ్చును.

సంఘసేవ

ఇంతేగాక స్త్రీలు సంఘసేవాప్రతిష్ఠాపనలను విరివిగ స్థాపించి సంఘసేవ బాగుగ చేయుచున్నారు. దేశముయొక్క ఆరోగ్యము, పారిశుద్ధ్యము, శిశుపోష

జము, మాతృసంరక్షణము మొదలగు విషయముల కన్నిటికిని కావలసిన ద్రవ్యము తురుష్క-జాతీయప్రభుత్వమువారు స్త్రీసంఘములకిచ్చి స్త్రీల మూలముననే దాదాపుగ కార్యనిర్వహణమంతయు జరిపించుచున్నారు. ఇందువలన దేశమున కెంతయో నిజమైన మేలు అభివృద్ధి కలుగుచున్నది. చాలమంది స్త్రీలు ఉపాధ్యాయవృత్తిని స్వీకరించియున్నారు. పురుషులకన్న ఉపాధ్యాయినిలుగనుండి బాలబాలికలకోమలహృదయములలో మంచిభావములను నాటుటకు స్త్రీ లెక్కువ అర్హులని జాతీయప్రభుత్వముయొక్క యుద్దేశ్యము. వైద్యవృత్తిలోను, రోగులకు సేవచేయు (నర్సు) వృత్తిలోను చాలమంది స్త్రీలు ప్రవేశించియున్నారు. కొందరుస్త్రీలు యూరపుఖండమునకు పోయి పెద్దపరీక్షలు ప్యాసయి వచ్చియున్నారు. డాక్టరు అత్తైలాహానం అనునామె లండనులో ఎం.డి. పరీక్ష ప్యాసయి వచ్చినది. డాక్టరు సఫీరు అలీహానం అనునామె జర్మనీలో గొప్ప వైద్యపరీక్షలో సుత్తీర్ణురాలై వచ్చినది. న్యాయవాదివృత్తిని స్వీకరించినవారును కొద్దిమంది గలరు. జనరల్ ప్రొస్టాఫీసులో గుమాస్తాలుగను, ప్రభుత్వముయొక్క వివిధశాఖలలో యుద్యోగస్తులుగను కొన్ని వందలమంది స్త్రీలు గలరు. కొందరు వర్తకములో లెక్కలువ్రాయువారుగ నున్నారు. వర్తకవ్యాపారములు చేయుచును, నవీనపద్ధతులమీద తమ భూములను వ్యవసాయముచేయించుకొనుచును కొందరు స్త్రీలు గలరు,

నైతికకృషి

“తురుష్క-గృహములలో పేదరికము నిండియున్నను చాలవరకు నీతి వంతముగను త్రాగుబోతుతనము నెరుగకుండ పరిశుభ్రముగను నున్నవనియు, పాశ్చాత్యనాగరికత తురుష్కములో వ్యాపించిన కొలదియు త్రాగుబోతుతనము, వ్యభిచారము, జూదము లను మూడు దురభ్యాసములును తురుష్కములోకొంతవరకు వ్యాపించినవనియు, వాటిని రూపుమాపుటకై తురుష్క-స్త్రీలు సంఘములుపెట్టి కృషిసల్పుచున్నా”రనియు గ్రేసుఎలిసా వ్రాయుచున్నది.

క్లబ్బులు

పాఠశాలలలో బాలికలకు దేహపరిశ్రమనిచ్చువిషయమున బాగుగ శ్రద్ధవహించబడుచున్నది. స్త్రీలు క్లబ్బులనుస్థాపించుకొని వివిధములగు ఆటలాడుచు దేహపరిశ్రమను పొందుచున్నారు. చాలక్లబ్బులలో స్త్రీలును

పురుషులునుకూడ సభ్యులుగనున్నారు. స్త్రీలహక్కులసంరక్షణకై కాన్స్టాంటినోపిలులో నొక గొప్ప సంఘము స్థాపింపబడియున్నది. దానికి పెక్కుచోట్ల శాఖలు గలవు.

స్త్రీయుద్యమము

తురుష్కదేశములోని స్త్రీయుద్యమము ప్రపంచములోని మిగత దేశములన్నిటికంటెను ఎక్కువ త్వరితముగ నభివృద్ధిచెందుచున్నదని పాశ్చాత్య గ్రంథకర్తలు అంగీకరించియున్నారు. తమయుద్యమమునకు వెనుక తమ దేశనాయకుడును తమ స్వరాజ్యప్రభుత్వాద్యక్షుడునునగు ముస్తఫా కెమాల్ యొక్క బలమంతయు కలదను విశ్వాసము, శాముచేయు ప్రతి మంచి పనియు ఆయనయొక్క ఆశీర్వాదమును పొందుటయేగాక, తమ పిలుపు విని సంతనే ఆయన స్వయముగ వచ్చి తగు సహాయముచేయునను నిశ్చయమైన నమ్మకము, తురుష్కస్త్రీలకు మిగుల యుత్సాహము కలిగించుచున్నవి. స్త్రీలకు స్వతంత్రముకలుగజేయుటవలన ముస్తఫా కెమాల్ పాషా ఒక గొప్పశక్తిని దేశములోనికి విడుదలచేసియున్నాడు. ఆ శక్తివలన దేశ మనేకవిధముల నుద్ధరింపబడుచున్నదని ఫలితములు తెలుపుచున్నవి. “మనకు తోడునీడగనున్న స్త్రీలు మనవలెనే మిగుల తెలివితేటలతో ఆలోచనచేయ గలరు. మన దేశపరిస్థితు లెంత క్లిష్టముగనున్నవో వారికి తెలిపి, మన జాతి యాదర్శములతో వారి నై క్యపరచి, వారికి జ్ఞానము విద్య నిచ్చుటవలన, మనకే సహాయముచేసికొనినవారమగుదుము.” అని ముస్తఫా చెప్పిన వాక్యములు యథార్థములయినవి.

మహమ్మదీయస్త్రీల ఆస్తిహక్కులు

బురఖాలుపోయి స్వతంత్రతకలుగుచేగాక తురుష్కస్త్రీలకు వివాహ విషయములోను వివాహవిచ్ఛేదవిషయములోను మహమ్మదీయశాస్త్రప్రకార ముండియున్న కష్టములను జాతీయప్రభుత్వమువారు చట్టములమూలమున నివారించిరి. సమిష్టికటుంబి మనునది మహమ్మదీయంలో లేదు. స్త్రీ కటుల సంక్రమించినను ఆమెకును ఆస్తియందు దానదమనవిక్రయాది సమస్త హక్కులును గలవు. జీవితకాలపుహక్కులనునదికూడ వారిలో లేదు. పురుషుని ఆస్తియందు ఆయన కెట్టి సంపూర్ణమగు స్వతంత్రము గలదో స్త్రీ

యొక్క ఆస్తియందు స్థిరాస్తియైనను చరాస్తియైనను సరే ఆమెకును సంపూర్ణ మగుస్వతంత్రమే గలదు. ఆమెకిష్టమైనవిధమున వినియోగించవచ్చును. ఒక మహమ్మదీయపురుషుడు మరణించగానే ఆయన ఆస్తిలో కొంతభాగము భార్యకు చెందును. మిగతదానిలో కుమారునితోబాటు కొంతభాగము కుమార్తె కును సోదరునితోబాటు కొంతభాగము సోదరికిని చెందుచున్నది. ఇటుల భార్యకును కుమార్తెకును సోదరికిని చెందుభాగములయందు వారికి సంపూర్ణ మగుహక్కు కలదు. మరియు మహమ్మదీయస్త్రీకి వివాహకాలమందు భర్త కొంత సొమ్మునిచ్చునటుల నిర్ణయించబడును. అటుల నివ్వబడుదానికి మహారు అని పేరు. మహారులో సగముభాగము వెంటనే ఆమెకివ్వవలెను. మిగతసగము భర్త చనిపోయినవెంటనే ఆమెకుచెందును; లేదా ఈలోపున వివాహమువిచ్ఛేదమైనను ఆమెకు చెందును. మహారు రొక్కరూపకముగ గాక స్థిరాస్తిరూపకముగ ఇవ్వబడవచ్చును. మహారుక్రింద నిర్ణయమైన ఆస్తిని భర్తయొక్కరుణదాతలు జప్తుచేయించుటకును విక్రయింపజేయుట కును హక్కులేదు.

బహుభార్యాత్వము

తురుష్కములో హిందువులవలెనే భార్యబ్రతికియుండగ పురుషుడు మరల వివాహమాడ హక్కుండెను. హిందూసాంప్రదాయమునందు ఎంత మంది భార్యలనైన చేసికొనవచ్చును. అయిదుగురు ఆరుగురు భార్యలను తక్కినభార్యలు బ్రతికియుండగ వివాహమాడిన భాగ్యవంతులుకూడ హిందువులలో లేకపోలేదు. మహమ్మదీయసాంప్రదాయమునందు భార్యలు బ్రతికియుండగ నలుగురికన్న నెక్కువమందిని వివాహమాడుటకు వీలులేదు. బహుభార్యాత్వము రెండుసాంప్రదాయములందును అంగీకరింపబడినది. ఈ దుష్టమైన ఆచారమును తురుష్కజాతీయప్రభుత్వము నిషేధించియున్నది. హిందూదేశములోను స్వరాజ్యమురాగానే ఈ ఆచారమును నిషేధించు శాసనము చేయవలసియున్నది.

వివాహవిచ్ఛేదము

ఇంతేగాక తురుష్కపురుషుడు ఎట్టికారణములేకయే తనభార్యను ఇష్టమువచ్చినపుడు వెడలగొట్టి వివాహవిచ్ఛేదము గావించుకొనవచ్చును.

“నిన్ను నేను విడిచిపెట్టుచున్నాను” అని వ్రాతమూలకముగ భార్య కొకసారి వ్రాసినను లేక సాక్షులయెదుట మూడుసార్లు చెప్పినను వివాహవిచ్ఛేద మగును. లేదా నెలకొకసారి చొప్పున మూడునెలలు వరుసగ చెప్పినను వివాహవిచ్ఛేదమగును. లేదా నెలకొకసారిచొప్పున మూడునెలలు వరుసగ చెప్పినను వివాహము విచ్ఛేదమగును, వివాహవిచ్ఛేదము కాగానే భార్య తనకురావలసిన మహరును తీసికొని లేచిపోవలసినదే. ఎంత కాలము తనతో కాపురముచేసినను, ఎంత సుగుణవత్తిసై నను భార్యను భర్త అకారణముగ వెడలగొట్టి వివాహవిచ్ఛేదము చేసికొనుహక్కు మిగుల క్రూరమగునట్టియు, నిరంకుశమగునట్టి యుహక్కు. వివాహవిచ్ఛేదమైనతరువాత స్త్రీ మరియొకనిని వివాహ మాడవచ్చును. గాని భర్తవిడిచిపెట్టినభార్యను మంచివా రెవరు వివాహమాడె దరు ? వివాహవిచ్ఛేదముగావించుటకు భర్త కోర్టుకుపోనక్కరలేదు. ఈ హక్కుండుటవలన భార్య తన భర్తకు ఎప్పుడు కోపమువచ్చునోయని భావిన కన్న హీనముగ ప్రవర్తించవలసియున్నది. పురుషుడు తననిరంకుశత్వమును స్త్రీపై న స్థాపించుకొనుటకు చేసినచట్టముల నిదర్శన మిది. ఈ అక్రమ మయినహక్కును తురుష్క-జాతీయప్రభుత్వమువారు రద్దుపరచుశాసనము చేసియున్నారు. తనభార్య చెడుప్రవర్తన కలిగియున్నదనిగాని, తనతోకాపు రముచేయుటకు యిష్టములేక లేచిపోయినదనిగాని పురుషుడు కోర్టులో దావా చేసి, రుజువుచేసినపుడుమాత్రమే కోర్టువారు వివాహవిచ్ఛేదమునుచేసెదరు. లేనిచో వివాహవిచ్ఛేదముకానేరదు. ఈవిధముల స్త్రీలహక్కులు జాతీయ ప్రభుత్వమువారు కాపాడు శాసనములను గావించియున్నారు. మాండేటుల క్రిందనున్న పాలసైక్ మొదలగు అరబుదేశములలో నేటికిని మహమ్మ దీయస్త్రీలకు బురఖాలు, జనానాలు పోలేదు. స్త్రీలలో విద్య వ్యాపించలేదు. హక్కులు చక్కబడలేదు. స్త్రీలు అంధకారములోను మాధ్యములోను పడి యున్నారు. తురుష్కములో స్వతంత్రోద్యమనాయకుడగు ముస్తఫా కెమాల్ పాషా స్త్రీలకు ఉత్తమస్థితిని సంపూర్ణమగుస్వతంత్రమును నూతనగౌరవ మును ప్రసాదించియున్నాడు.

అఖిల ఆసియా స్త్రీల మహాసభ

1930 వ సంవత్సరము డిశంబరు నెలలో అఖిల ఆసియా స్త్రీలమహాసభ భరతవర్షములోని లాహోరునగరమునందు ప్రథమవర్యాయము సమావేశమైనది. ఆశియాఖండములోని వివిధదేశములనుండి ప్రతినిధులు విచ్చేసిరి. ఆశియాఖండములోని ప్రతిదేశమునకును స్వపరిపాలన కావలెననియు, స్త్రీలు ఘోషావర్ధినినూని విద్యాభివృద్ధినిపొందవలెననియు, అన్ని విషయములలోను స్త్రీలకు పురుషులతో సమానముగ హక్కు బాధ్యతలు కలుగచేయు చట్టములు ప్రతిదేశములోను గావించబడవలెననియు తీర్మానములు గావించిరి.

ఇండియాలో స్త్రీల హక్కులు

1920 మొదలు 1945 వరకు గొప్ప స్వతంత్రపోరాటము ఇండియాలో మహాత్మాగాంధీయొక్క నాయకత్వముక్రింద జరిగినది. పురుషులతోపాటు స్త్రీలుకూడ స్వరాజ్యసంపాదనకొర కఖండత్యాగములు చేసినారు. 1947 సంవత్సరము ఆగష్టు 15 న స్వరాజ్యము వచ్చినది. బ్రిటిషువారు లేచిపోయినారు. 1950 లో నూతన సంపూర్ణ ప్రజాస్వామ్యరాజ్యాంగ విధానమురోకి వచ్చినది. పురుషులతోపాటు స్త్రీలకు సంపూర్ణముగ సమాన రాజకీయ సాంఘిక ఆర్థిక హక్కులు ఏర్పడినవి. ప్రతి పురుషునికిని స్త్రీకిని ఓటుహక్కు కలిగినది. ప్రభుత్వమునకు మతమునకు సంబంధము లేదు. సంపూర్ణమగు మతస్వేచ్ఛ వాక్స్వాతంత్ర్యము పత్రికాస్వాతంత్ర్యము కలిగినది. పార్లమెంటులోను శాసనసభలలోను స్త్రీలుకూడ సభ్యురాండుగ నున్నారు. స్త్రీలు మంత్రులుగ కూడ నున్నారు. హిందూబహుభార్య నిషేధపట్టము, వివాహవిచ్ఛేదపట్టము చేయబడినవి. హిందూ స్త్రీల ఆస్తిపట్టములు బాగుగ నవరించబడి వారసత్వములో పురుషునితో పాటు స్త్రీకిని కూడ సమానభాగము వచ్చునట్లును స్త్రీకి ఏవిధమున సంక్రమించినను ఆ స్తిలో ఆమెకు దాన విక్రయాది సంపూర్ణహక్కు లుండునట్లును చట్టములు చేయబడినవి. స్త్రీలయుద్వమము తురుష్కములోవలెనే బాగుగ వ్యాపించియున్నది. విశ్వవిద్యాలయములలో స్త్రీలు విశేషముగ చదువుకొనుచున్నారు. అన్ని యుద్వ్యములను నిర్వహించుచున్నారు.

తురుష్క ప్రజాస్వామికము

14 స్వరాజ్యమునందభివృద్ధి

(1)

తురుష్కజాతియొక్క గొప్ప అదృష్టమేమనగా అఖండ ర్యాగములను చేసి స్వతంత్రమును సంపాదించిన మహానాయకుడగు ముస్తఫా కెమాల్ పాషా, స్వతంత్రమేర్పడిన పిమ్మట 16 సంవత్సరములు (1922-38) సంపూర్ణముగ పరిపాలనాబాధ్యతను వహించి దేశమును గొప్ప ఆదర్శములతో నడిపి సర్వవిధముల సత్వరాభివృద్ధిని గావించుటయై యున్నది. “మేము తురుష్కులముగను నవినపద్ధతులను స్వీకరించువారముగను నుండుటకు నిశ్చయించుకొనినారము.” అని ముస్తఫా కెమాల్ పాషా చేసిన ప్రకటన ప్రకారమే కార్యక్రమము నిర్వహించబడినది. తురుష్కదేశముయొక్క వైశాల్యము 2,96,503 చదరపుమైళ్ళు. శాంతియుత్తమైన, అభివృద్ధికరమైన పాలనముక్రింద జనసంఖ్య అతి త్వరితముగ పెరిగినది. 1955 వ సంవత్సర జనాభాలెక్కలప్రకారము జనసంఖ్య 2,41,11,778 అయి యున్నది. తురుష్కచరిత్రములో నార్ధికముగ మిగుల దుస్థితియందున్నప్పుడే తురుష్కవిప్లవము జరిగి ప్రజాస్వామికప్రభుత్వ మేర్పడినది. ప్రభుత్వబొక్కనములో ద్రవ్యమేమియు లేకపోగా గొప్ప ఋణముయొక్క బరువు కూడ మీద పడినది. దేశము విశేషమైన దరిద్రములో కృంగియున్నది. కాని నూతన జాతీయప్రభుత్వము మిగుల ధైర్యముతోను, జాగ్రత్తతోను దేశ సంపదను పెంపొందజేయుటకు కృషి సలిపినది.

మితవ్యయము

రాజరికము, ఖిలాఫతు లేకపోవుటవలన రాజవైభవమునకును, దంభమునకును, రాజకుటుంబపోషణకును అయ్యెడి ఖర్చులన్నియు లేకుండ పోయినవి. కాన్స్టాంటినోపిలులోని యెక్కువ జీతములు ఎక్కువ సిబ్బంది

గల కచ్చేరీలన్నియు మూసివేయబడినవి. అంగోరాలోని చిన్నచిన్న గృహములలో ప్రభుత్వకచ్చేరీలన్నియు పెట్టబడినవి. అంగోరాలో ఎస్సెంబ్లీకై నిర్మింపబడిన గృహము ఇంగ్లాండులో నొక చిన్న పాఠశాలభవనమంతటిది. అంగోరాపట్టణమును జాతీయప్రభుత్వమువారు కొంతవర కీ మధ్యకాలమున నభివృద్ధిచేసియున్నారు. గాని ప్రభుత్వము కొరకు గొప్ప నగరులను నిర్మించక, సామాన్యమైనట్టియు విశాలముగను, శుభ్రముగను నుండునట్టియు భవనములనే కట్టించుకున్నారు. “భవనముల నిర్మాణమునందును అధికారుల గొప్పజీతములకొరకును ఎక్కువ ఖర్చుపెట్టకూడదు” అని వారు నిశ్చయించినారు. కాని వారందరును ముస్తఫా కెమాల్ పాషా క్రింద నతి త్వరితముగ యావత్తు పనులను చక్కపెట్టవలెనని ఉదయము మొదలు రాత్రివరకును విరామములేకుండ పనిచేసినారు. దీనినిగూర్చి గ్రేసు ఎలిసన్ ఇటుల వ్రాసినది :

“ఏమి యీ యెడతెగని తొందర?” అని నేను అడిగితిని. “మేము శతాబ్దిములు వెనుకపడియున్నాము. గతించినకాలము నంతను మేము త్వరలో కూడగట్టుకొనిరావలసియున్నది.” అని ఇజ్మతు పాషా జవాబు చెప్పెను.

దేశరక్షణము

యుద్ధకాలములో నేర్పడిన అరాజకపరిస్థితులనుండి కాపాడుటకును, బిందిపోటుగాండ్రనుండియు, దొంగలనుండియు, దేశదిమ్మరులనుండియు రయితులకు సురక్షితము కలుగజేయుటకును, జాతీయప్రభుత్వము మంచి పోలీసుసిబ్బంది నేర్పాటుచేసినది. దేశములో బాగుగ సురక్షితము, శాంతి ఏర్పడినవి. ఇదివరకే తురుష్కదేశమునందు ప్రతి యారోగ్యవంతుడగు పురుషుడును కొన్ని సంవత్సరములు నిర్బంధముగ పైనికకొలుపు చేయవలెనను శాసనము గలదు. అది బాగుగ నమలుజరుపబడుచున్నది. పైనిక కళాశాలలను అభివృద్ధిపరచి, క్రొత్తరకముల ఆయుధముల యుపయోగమును నేర్పుచున్నారు. దేశసంరక్షణ కవసరమైన మంచి తరిబీయతుపొందిన సేనలుంచబడినవి. 1957 వ సంవత్సరములో అయిదులక్షలసేన లున్నవి. ఇదిగాక పైనికతరిబీయతును పొంది పిలుపు రాగానే పైన్యములలో చేర

వలసినవారు ఇరవై లక్షలమంది గలరు. 1958-59 ప్రభుత్వబడ్జెటులో మొత్తపుఖర్చులో నూటికి 17 సాళ్ళు దేశరక్షణక్రింద ఖర్చుపెట్టబడుచున్నది.

(2)

పరిపాలనాసూత్రములు

తురుష్కదేశములోని పట్టణములకు తమభాషలో ననాదిగ మన్న పేరులను మరల నామకరణముచేసియున్నారు. కాన్స్టాంటినోపిలు నగరము దేశములోకెల్ల పెద్ద నగరము. దానిని ఇస్తాంబులు(Istanbul) అని పిలుచుచున్నారు. దాని జనసంఖ్య 12,14,616. తురుష్కరాజధానియగు అంగోరాపట్టణమును అంకారా (Ankara) అని పిలుచుచున్నారు. దాని జనసంఖ్య 4,58,151. మూడవపట్టణము స్కర్పారేవు. దానిని ఇజ్మీరు అని పిలుచుచున్నారు. దాని జనసంఖ్య 2,86,300. 1935 వ సంవత్సరమున తురుష్కదేశ (శాసనసభకు) గ్రాండు నేషనల్ ఎసెంబ్లీకి జరిగిన ఎన్నికలలో పదిహేడుమంది స్త్రీలు సభ్యులుగ నెన్నుకొనబడిరి. వారిలో 16 మంది లాయర్లు, డాక్టర్లు, కళాశాలలలో ఆచార్యులుగ పనిచేయుచున్న విద్యా వంతురాంధ్రు సభ్యులుగ వచ్చిరి. దేశజనసంఖ్యలో అత్యధికసంఖ్యాకులు ముసల్మానులైనను, తురుష్కప్రభుత్వము ఏ మతమునకు సంబంధములేని (Secular State) సెక్యులరు స్టేటు అని రాజ్యాంగవిధానమునందు వ్రాసుకున్నది. 1935వ సంవత్సరమున ఎసెంబ్లీవారు పాషా మొదలగు బిరుదులనన్నిటిని రద్దుపరచిరి. అప్పటినుంచి తురుష్కప్రజాస్వామ్యమున కధ్యక్షుడుగ మన్న ముస్తఫా కెమాల్ పాషాను కెమాల్ ఆటా టర్కు (Kemal Ataturk) అనియు, ప్రధాన మంత్రిగనున్న ఇబ్రూత్ పాషాను ఇబ్రూత్ యునోసు (Ismath Inonu) అనియు పిలుచుచున్నారు. 1927వ సంవత్సరపు ఎన్నికలలోను, 1931వ సంవత్సరపు ఎన్నికలలోను, 1935వ సం॥ పు ఎన్నికలలోను, కెమాల్ ఆటాటర్కుయొక్క రిపబ్లికను ప్రజాపార్టీయే అత్యధికసంఖ్యాకులుగ వచ్చిరి. ఆకాలములో మరియొక పార్టీ ఏర్పడనేలేదు. తురుష్కప్రజాస్వామికమునకు కెమాల్ ఆటా టర్కు అధ్యక్షుడుగ నెన్నుకొనబడెను. ఈ కాలమందంతటను తనకు కుడిభుజముగా నుండిన ఇబ్రూత్ యునోసును ప్రధానమంత్రిగా చేసెను. 1937 వ సంవ

త్సరము ఫిబ్రవరి నెల 5 వ లేదీన ఈ దిగువ పేర్కొనబడిన ఆరు సూత్రములను తురుష్క- గ్రాండు నేషనల్ ఎసెంబ్లీ చేత అంగీకరింపజేసెను. అవి ఏమనగా :

1. **Republicanism** రిపబ్లికను (రాజరికములేని సంపూర్ణ ప్రజాస్వామికము.)

2. **Nationalism** జాతీయతత్వము. ప్రతిదేశము స్వతంత్రముగ నుండి తన వ్యవహారములను తానే నిర్వహించుకొనుట.

3. **Democracy** ప్రజారాజ్యము. (ప్రతి స్త్రీ, ప్రతి పురుషుడు స్వేచ్ఛాయుత ఓటుహక్కు చలాయించు రాజ్యము).

4. **Evolutionism** విప్లవకరముగ గాక క్రమగతానుసారముగ ప్రజలఇష్టము ననుసరించి అభివృద్ధికరమైన మార్పులు గావించుట.

5. **Separation of State and Religion.** ప్రభుత్వమునకు మతమునకు సంబంధములేకుండుట.

6. ప్రధాన పరిశ్రమలు, రాకపోకలసాధనములు, ప్రజలకు ఎక్కువ యుపయోగకరమైన సంస్థలు ప్రభుత్వముయొక్క తనిఖీక్రింద నుండుట.

ఈ సూత్రములప్రకారము కెమార్ ఆటా టర్కు మిగుల అభివృద్ధికరమైన పాలనమును సాగించెను.

పరిశ్రమలు జాతీయముచేయుట

ఇదివరకు ముఖ్యముగ సముద్రవర్తకమంతయు చేయుచుండిన గ్రీకులు, ఆర్మీనియనులు చాలవరకు లేచిపోయినారు. వారే తురుష్కములో ధనవంతులైన వర్తకులుగ నుండిరి. వారు లేచిపోవుటతో ఫ్యాక్టరీలు చాలవరకు మూసివేయబడినవి. కార్మికనైపుణ్యము కూడ కొంత తగ్గినది. స్వంతముగ పెట్టుబడి పెట్టి పెద్దఎత్తున పారిశ్రామికాలయములను విరివిగా నెలకొల్పుటకు దేశములో తగినంత ధనము లేదు. వ్యవసాయము బాగుగ నుండుటవలన పరిశ్రమలకు కావలసిన ముడిపదార్థములకు కొడువ లేదు. విదేశస్థులు విరివిగా పెట్టుబడి పెట్టి గొప్పగా పరిశ్రమలు స్థాపించుటకు సిద్ధముగా నున్నారు. కాని అందువల్ల విదేశస్థులక్రింద దాస్యమే మరల కలుగునని ముస్తఫా కెమార్ పాషాకు భయము. ఆయనకు దేశములో విదేశస్థులు

పెట్టుబడి పెట్టి పరిశ్రమలు సాగించుట ఇష్టములేదు. ఇంతేగాక దేశములో పరిశ్రమాభివృద్ధి కావించుకొనుటకు విదేశస్థులనుండి ఋణములు తెచ్చుకొనుటకు కూడ ఇష్టములేదు. విదేశస్థులనుండి ఋణములు తెచ్చుకొనుట వల్ల తమ దేశము చిరకాలము అనుభవించిన ఆర్థిక రాజకీయ దాస్యమును ఆయన మరచిపోలేదు. జాతీయసంపద వృద్ధి నొందుటకు ఎక్కువకాలము పట్టినను సరే, స్వయంసహాయమువలననే పారిశ్రామికాభివృద్ధి నొందవలెనని ఆయన తలచి, పరిశ్రమలన్నియు ప్రభుత్వముక్రిందనే నడపసాగెను. ముఖ్యముగా సామ్రాజ్యతత్వమును అవలంబించియున్న బలవంతమైన జాతులనుండి ఎట్టి ఋణమును తెచ్చుటకును ఆయన చాలగ భయపడెను. 1932 వ సంవత్సరము ఏప్రిలు నెలలో విదేశవ్యవహారమంత్రియగు ట్యుఫికు రష్టి బే సోవియటురష్యాను దర్శించుటకు పోగా వారు గొప్ప స్వాగతమిచ్చిరి. అప్పుడు రష్యానుండి తురుష్కము కొంత ఋణమును తెచ్చుకొన్నది.

పరిశ్రమలకు ప్రభుత్వసహాయము

తురుష్క-జాతీయప్రభుత్వము పారిశ్రామికసామానులమీద పన్ను తీసివేసినారు. పరిశ్రమలమీద వృత్తిపన్ను, వాటి ఇండ్లమీదను స్థలముల మీదను పన్నులేకుండచేసియున్నారు నూలువడకుట, నేతనేయుట మొదలు కొని దేశములో సులభముగ వృద్ధిచెందగల పరిశ్రమలన్నిటికిని ప్రత్యేక సహాయము చేయుటకును ప్రత్యేక సంరక్షణ నిచ్చుటకును, అభివృద్ధిశాఖ మంత్రి యొక కార్యక్రమమును తయారుచేసి ఆ ప్రకారము నడపినాడు. దేశములోని ఉప్పు, పంచదార, పొగాకు, నిప్పుపెట్టెలు, సిగరెట్లకాగితములు తయారుచేయు పరిశ్రమలనన్నిటిని ప్రభుత్వమువారే పూర్తిగ స్వాధీనమును పొంది సాగించినారు. బట్టలు, పింగాణి, ఆలివునానె, గోగునార మొదలగునవి తయారుచేయు కొన్ని యంత్ర శాలలకు ప్రభుత్వమువారు ధనసహాయము చేసినారు. కాన్స్టాంటినోపిలులో పారిశ్రామిక బ్యాంకిని, కొన్ని పట్టణములలో దానిశాఖలను స్థాపించి స్వల్పవడ్డీకి పరిశ్రమలను నెలకొలుపదలచినవారికి రుణములనిచ్చినారు.

పరిశ్రమాభివృద్ధి

పరిశ్రమలు సత్వరాభివృద్ధిని గాంచినవి. రాక్షసిబొగ్గును త్రవ్వ పరిశ్రమ చాలగ వృద్ధిచెందినది. 1928 సంవత్సరమున తురుష్కమునందు ఎనిమిదికోట్ల రూప్యముల విలువగల పారిశ్రామికసరుకులు తయారైనవనియు, 1931 వ సంవత్సరమున ఇరువదికోట్ల విలువగల సరుకులు తయారైనవనియు అంచనాపేయబడినది.

రేవువర్తకము

లాసేనునంది తరువాత తురుష్కప్రభుత్వముయొక్క అనుమతి లేనిది విదేశస్తులు తురుష్కములోని యొక రేవునుండి మరియొక రేవునకు సముద్రముమీద వర్తకమునకై స్తీమరులనాడించుటకు పీలులేదు. గావున తురుష్క-తీరముననున్న పట్టణములమధ్య సముద్రవర్తకము (కోస్తా వర్తకము) చేయుటకు తురుష్క-స్తీమరులు దినదినాభివృద్ధిగ బయలుదేరినవి. ఇందుకొర కేర్పడు తురుష్క-వర్తకసంఘములకు ప్రభుత్వమువారు ప్రత్యేక ప్రోత్సాహమిచ్చినారు. తురుష్క పొగయోడలలో కొన్నిటికి ముస్తఫా కెమాల్, స్మర్నా, నవీన తురుష్కము మొదలగు పేర్లు పెట్టబడినవి.

పాశ్చాత్యస్త్రీలను పెండ్లిచేసుకొనగూడదు

తురుష్కములోని చాల ప్రభుత్వశాఖలలో పెద్ద యుద్యోగములు చేయువారెవరును పాశ్చాత్యస్త్రీలను పెండ్లిచేసికొనగూడదని జాతీయప్రభుత్వమువారు శాసించియున్నారు. విదేశరాయబారులుగను పైనికోద్యోగులుగను పనిచేయుచున్న కొందరు తురుష్కప్రముఖులు పాశ్చాత్యభార్యలను కలిగియున్నహేతువుచేత నుద్యోగములు చాలించుకొనవలసివచ్చినది. గాని యుద్యోగములను చేయువారందరును తురుష్క కుచ్చుటోపిలను మాని పాశ్చాత్యులు ధరించు బోపీలు ధరించవలెనని ముస్తఫా కెమాల్ పాషా ఆజ్ఞాపించియున్నాడు.

విద్యావ్యాపకము

తురుష్క- జాతీయప్రభుత్వమువారు ప్రజలను విద్యావంతులుగ చేయుట తమ ప్రధానధర్మమని గుర్తెరిగి విద్యావ్యాపకమునకై అత్యంత మగు శ్రద్ధను తీసుకొనుచున్నారు. విద్యకొరకు శక్తివంపనలేకుండ ద్రవ్యమును ఖర్చుపెట్టుచున్నారు. బాలురకును, బాలికలకును నిర్బంధవిద్యావిధానమును బాగుగ నమలుజరుపుచున్నారు. పల్లెటూళ్ళన్నిటిలోను పాఠశాలల నేర్పాటుచేయుచున్నారు. కెమార్ ఆటా టర్కుచెప్పిన “దేశీయులారా! మీరు విద్యావంతులగుట మీ దేశమునకు సేవచేయుట” అను వాక్యము దేశమునందంతటను ప్రతి ప్రభుత్వోద్యోగస్తునిచేతను ప్రతిధ్వనింపజేయబడుచున్నది. పిల్లలను పాఠశాలలకు పంపుట ధర్మమైనది. “నలుబది సంవత్సరముల లోపున నున్న నౌకరులందరును కూడ రాత్రిపాఠశాలలలో చదువుకొనవలెను. ఒకరాత్రి మే మొక గృహస్తుని చూడబోతిమి. ఆయనభార్యయే మాకు కాఫీని, ఫలహారములను తయారుచేసిపెట్టినది. ‘నౌకరులందరును రాత్రిపాఠశాలకు పోయిరి. చట్టములప్రకారము మేము నౌకరుల కందరకును విద్య చెప్పించితిరవలెను’ అని ఆమె మాతో చెప్పెను. నే ననేక రాత్రి పాఠశాలలను దర్శించితిని. మునలిస్తీలు కూడ విద్యనేర్చుకొనుట నాకు వింతగ కనుపడినది.” అని గ్రేసు ఎలిసన్ వ్రాసినది. 1922 వ సంవత్సరమున నూటికి పదిమంది చదువుకున్నవారుండగా, 1927 సంవత్సరమున నూటికి డెబ్బదిమంది చదువుకున్నవారుండిరి. ఇంత శీఘ్రముగ విద్యావ్యాపకము గావించిన జాతులు అరుదుగ నున్నవి.

తురుష్క-భాష

తురుష్క-భాషకే జాతీయప్రభుత్వమువారు విద్యావిధానమునందు ప్రధానస్థానము నిచ్చియున్నారు. యావత్తు విద్యను తురుష్క-భాషలో నేర్పుచున్నారు. పూర్వమువలె అరబి, పర్షియను భాషలను నేర్పుటలేదు. ప్రభుత్వ భాష తురుష్క-భాష. ఖురాను తురుష్క-ములోనికి మార్చబడినది. రైలు స్టేషనులపేర్లు, రోడ్ల మీదమైలురాళ్ళ మీదపేర్లు తురుష్క-భాషలోనే వ్రాయబడినవి. ఎచట చూచినను తురుష్క-భాష తప్ప మరియొక భాష

కనుపడదు. గాని మనదేశములోని ఉరుదుభాషను వ్రాయుచున్నటుల తురుష్కభాషను ఇదివరకు అరబ్బిలిపిలో వ్రాయుచుండెడివారు. ఇప్పుడు జాతీయప్రభుత్వ మా లిపిని తీసివేసి యూరపుభాషలన్నియు వాడుచున్న రోమకలిపిలోనికి మార్చియున్నారు. రెండవభాషగ మధ్యమతరగతి పాఠశాలలలోను, కళాశాలలలోను ప్రెంచిభాషను నేర్పుచున్నారు. విద్యావిధాన మంతయు నవీనపద్ధతులమీద పునర్నిర్మాణము గావింపబడినది. నవీన దేశములన్నిటిలోవలె ప్రకృతిశాస్త్రములు దేశచరిత్రలు మొదలగునవి బాగుగ నేర్పబడుచున్నవి. ప్రభుత్వపాఠశాలలలో మతవిద్యను నేర్పుట మానివేసినారు. మహమ్మదీయమతమును గూర్చి కళాశాలలలో తత్వ శాస్త్రము యొక్క భాగముగ నేర్పుచున్నారు. మతగురువుల తరిబీయతుకై మతకళాశాలకూడ గలదు. పాఠశాలలన్నిటిలోను తురుష్కజాతీయోద్యమచరిత్ర, దేశాభిమానము, పౌరస్వత్వములు, నీతి, ఆత్మగౌరవము, ఆత్మ విశ్వాసములు ప్రత్యేకశ్రద్ధతో నేర్పబడుచున్నవి.

స్త్రీవిద్య

ఆడపిల్లలకును మగపిల్లలకును కలిపియే అన్ని తరగతి పాఠశాలలలోను విద్యను నేర్పుచున్నారు. ముఖ్యముగ క్రిందితరగతి పాఠశాలలలో విద్యను నేర్పుటకు పీలయినంతవరకు స్త్రీలను నియమించుచున్నారు. స్త్రీలు స్వతంత్రజీవనోపాదిని కలిగియుండుటకై గృహపరిశ్రమలు నేర్పు పాఠశాలలను, స్త్రీ ఉపాధ్యాయులను తరిబీయతుచేయుటకు పాఠశాలలను కళాశాలలను స్థాపించియున్నారు.

విదేశపాఠశాలలమీద నిబంధనలు

లాసేనుసంధిలో, 1918 వ సంవత్సరము అక్టోబరు 30 వ తేదీకి పూర్వము స్థాపింపబడిన విదేశపాఠశాలలను కళాశాలలను జాతీయప్రభుత్వమువారి రంగీకరించునటుల యొప్పుకొనిరి. కాని 'యవి జాతీయప్రభుత్వము వారు చేయుచుండు నిబంధనలకును, ప్రభుత్వ విద్యాశాఖావికారులతనిఖీకిని లోబడియుండవలయును. విద్యాశాఖ మంత్రియొక్క అనుమతి లేనిది విదేశీయులెవ్వరును తురుష్కములో నూతనముగ విద్యాశాలలను స్థాపించుటకు వీలులేదు. మరియు పదిహేనుసంవత్సరములలోపు వయసుగల తురుష్క-

చాలావారికలెవరును విదేశీయుల విద్యాలయములలో చేర్చుకొనబడగూడదనియు, ప్రతి విదేశ విద్యాలయములోను తురుష్క యుపాధ్యాయులచే తురుష్కదేశపు భాగోళమును, తురుష్కదేశచరిత్రను విద్యార్థులకు నేర్పించి తీరవలెననియు జాతీయప్రభుత్వమువారు నిబంధనలను చేసి యున్నారు. ఈ నూతన నిబంధనల ప్రకారము మార్పులుచేసికొనని చాలా ఫ్రెంచి, ఇటలీ, ఆంగ్లేయ పాఠశాలలు మూసివేయబడినవి. అమెరికనులు క్రొత్త నిబంధనల ప్రకారము నడచుచున్నారు. “ఏ దేశము కూడ బుద్ధి పూర్వకముగ తన పిల్లలను విద్యనేర్పుటకై విదేశములకు వప్పగింత చేయదు” అని మీయర్సు వ్రాసియున్నాడు. ఈ సత్యమును తురుష్క జాతీయ ప్రభుత్వము గ్రహించి వీలయినంతవరకు అమలుజరపుచున్నది. విదేశీయ పాఠశాలలన్నిటిలోను క్రైస్తవమతమును బోధించుటయేగాక, తెల్ల యుపాధ్యాయులు సామ్రాజ్యచత్వముయొక్క ప్రచ్ఛన్నప్రతినిధులై తమ దేశముల యుత్కృష్టతను ప్రొద్దేశములహీనతను విద్యార్థుల కెక్కించుచున్నారని మొదటినుండియు తురుష్కులు మనసునందు బాధనొందుచునేయుండిరి. కాని విదేశీయులకుగల ప్రత్యేక హక్కులవలనను, తురుష్కు ప్రభుత్వము తమ విద్యను ఇవ్వలేకుండుటవలనను తురుష్కులు విస్పహాయులై యుండిరి. ఇపుడటులగాదు, స్వతంత్రులు షక్తిమునందు విదేశీయులయాధిక్యత ప్రత్యేక హక్కులు నశించినవి విదేశ పాఠశాలలలో తురుష్కులకన్న పాశ్చాత్యులధికులనిగాని తురుష్కు స్వతంత్రమునకు వ్యతిరేకముగగాని యుపాధ్యాయులు బోధించినను, విద్యార్థులను క్రైస్తవమతములోనికి కలుపుకున్నను, జాతీయ ప్రభుత్వమువారు వెంటనే చర్యపుచ్చుకొని యా పాఠశాలను మూసివేయించుచున్నారు. బ్రాసాపట్టణములోని అమెరికను బాలికా మధ్యమతరగతి పాఠశాలలోని యిద్దరు తురుష్క బాలికలను క్రైస్తవమతములోనికి చేర్చుకొని నందుకు ఆ పాఠశాలను జాతీయ ప్రభుత్వమువారు వెంటనే మూసివేయించి యున్నారు. విదేశ పాఠశాలలను జాతీయ ప్రభుత్వము మిగుల అనుమానముతో చూచుచున్నది.

చిత్తరువులు, కళలు

చిత్తరువులను, కళలను, శిల్పమును, సంగీతమును, నాటకములను,

శాతీయప్రభుత్వమువారు వాగుగ ప్రోత్సహించుచున్నారు. మహమ్మదీయ మరము ప్రతిమారాధనకు వ్యతిరేకముగావున, చిరకాలమునుండియు మానవా కారములను చిత్రించగూడదనియు మానవప్రతిమల శిల్పము చేయగూడ దనియు తురుష్క-ములో మతనిషేధ ముండెను. ఆ నిషేధము మూఢవిశ్వాస మని శాతీయప్రభుత్వముచే త్రోసివేయబడినది. కెమాల్ ఆటాటర్కు-యొక్క ప్రతిమలు చాలచోట్ల వెలసినవి. 1926 వ సంవత్సరములో సంగీతము, కళలు, శిల్పము, చిత్తరువులు, చిత్రలేఖనము నేర్పు గొప్ప అకాడమీని ఇస్తాంబులులో స్థాపించియున్నారు.

గొప్ప కవీశ్వరులు

నవీన తురుష్క-కవీశ్వరులలో షినాసి మిగుల గొప్పవాడు. తరువాత తరములవారిలో కలిగిన భావవిప్లవమునకు విత్తులు పెదజల్లెను. ఆయనశిష్యుడగు నమకు కెమాల్ గొప్పగ్రంథకర్త. ఆయన పాఠశాలపు మహమ్మదీయ ఆచారములు పనికిరావని ఖండించి విశాలమగు సంస్కరణములను కోరెను. యౌవనతురుష్క-కక్షిలో చేరినవాడై సుల్తానుహమీదుచే దేశభ్రష్టుడుగావింపబడి విదేశములలో మరణించెను. గొప్పపండితుడును కవీశ్వరుడును భక్తుడు నగు జియాగుయల్ అబ్దు బ్రిటిషువారు మాట్లాడ్వీపమున చెరసాలయందుంచిన నలుబదిమంది తురుష్క-దేశాభిమానులలో నొకడు. మాట్లానుండి విడుదల అయినపిమ్మట తురుష్క-విశ్వవిద్యాలయమున సాంఘికశాస్త్రమునుబోధించు ఆచార్యుడుగ నియమింపబడెను. తురుష్క-భాషను వృద్ధిచేయుచున్న గ్రంథకర్తలలో ముఖ్యుడుగ నున్నాడు. మహమ్మదు ఎమీను, యాహియాకెమాల్ గార్లు తురుష్క-భాషలో సుప్రసిద్ధ కవీశ్వరులు. వెనుకటికాలమున తురుష్క-దేశములోని విద్వాంసులు అరబ్బీ పారశిఖాషలలో వ్రాయుట గొప్పయని భావించుచుండిరి. యౌవనతురుష్క-కక్షి ప్రాబల్యమునొందినప్పటినుండియు తురుష్క-వాఙ్మయము బాగుగ వృద్ధిచెందినది. సుప్రసిద్ధులగు విద్వాంసులందరును తురుష్క-ములోనే వ్రాయుచున్నారు.

స్త్రీ గ్రంథకర్తృలు

ఇప్పటి స్త్రీ గ్రంథకర్తృలలో నిగ్యుయర్ హానం, ఎమినే సే మే హానం, హాల్ డె ఎడబు హానంలు సుప్రసిద్ధులు. ఇంకను యౌవనవిద్వాంసురాండ్రలో ముఫీ డె హానంగొప్ప కవయిత్రి. ఈమె మంత్రి ఫరీదు బేయొక్క భార్య సుయేటు దర్వి షే హానం గొప్ప గ్రంథరచయిత్రి. ఈమెయొక్క ఖ్యాతి జర్మనీలో మిగుల వ్యాపించినది. ఈమె వ్రాసినది జర్మనుభాషలోనికి భాషాంతరీకరణము చేయ బడుచున్నది. వీరిద్దరును నలుబదియేండ్ల వయసుగలవారు. చరిత్రాత్మక పరిశోధనలలో ఆఫ్ఘెల్ హానం అనుయువతి చాల ప్రఖ్యాతినిబడసినది. ఈమెయు నింకకొందరును కలసి తురుష్క భాషలో నాలుగు సంపుటముల ప్రపంచచరిత్రమును రచించియున్నారు.

విదేశాంగరాజనీతి

కెమార్ ఆటా టర్కు ప్రక్కననున్న ఆసియాఖండదేశములైన ఇరాను (పర్షియా), ఇరాకు (మెసపొటేమియా), ఆఫ్ఘనిస్తాను దేశములతో పరస్పరరక్షణసహాయయొడంబడికలు చేసికొనెను. అటులనే మరియొక ప్రక్కనున్న గ్రీసు, యుగోస్లావియా, రుమేనియా దేశములతోను ఒడంబడికలు చేసికొనెను. అన్నిజాతులతోను స్నేహముగనుండుటయు ఏ కలహములలోను ప్రవేశించకుండ తటస్థముగనుండుటయు ఆయనయొక్క విదేశాంగరాజనీతి. ప్రథమమునుండియు సోవియటురష్యాతో స్నేహముగ నుండెను. లాసేనునంధికి పిమ్మట ఇంగ్లాండుతోను, ఫ్రాన్సుతోను స్నేహ సంబంధముల నేర్పరచుకొనెను.

కెమార్ ఆటా టర్కుయొక్క అకాలమరణము

1938 వ సంవత్సరము నవంబరునెల 10 వ తేదీన కెమార్ ఆటా టర్కు తురుష్క దేశమునేగాక ఆసియాఖండమునంతను దుఃఖనముద్రము లోను, అంధకారములోను ముంచి 58 వ ఏటనే అకాలమృత్యువువాతపడి స్వర్గస్థుడయ్యెను. ఆయనకు భార్య, పిల్లలు లేరు. ఆయనకుగల సర్వస్వమును మాతృదేశమునకు వదలిపెట్టిపోయెను. ఈ గ్రంథకర్త మద్రాసు కాంగ్రెసు

ప్రభుత్వపు చీఫ్ పార్లమెంటరీ కార్యదర్శిగ మలబారుజిల్లాలో సంచారము చేయుచుండగ కెమార్ ఆటాటర్కు మరణవార్త తెలిసినది. ఆయన మరణించిన పదవత్తేదిన కళ్ళికోటలోని సముద్రతీరమున ఈ గ్రంథకర్త అధ్యక్షతను ఒక గొప్ప బహిరంగసభ జరిగి ఆయన అకాలమృత్యువువలన కలిగిన అపారనష్టమునకు సంతాపమును వెలిబుచ్చిరి. ఆశియాఖండపునర్జీవనమును, స్వతంత్రమును కలుగజేసిన అత్యుత్తమదేశాభిమానులలో ముగ్గురు మహాపురుషులు హిమాలయపర్వతశిఖరములవలె ప్రకాశించుచున్నారు. వీరు మువ్వరు హిందూదేశనాయకుడగు మహాత్మాగాంధీ, చైనాజాతీయనాయకుడగు డాక్టర్ సన్యట్ సేను, తురుష్కజాతీయనాయకుడగు ముస్తఫా కెమార్ పాషా అయియున్నారు. వీరిలో మహాత్మాగాంధీ హిందువు, డాక్టర్ సన్యట్ సేను క్రైస్తవుడు, ముస్తఫా కెమార్ పాషా మహమ్మదీయుడు. జాతీయ పోరాటములకు మతములకు సంబంధములేదు. అన్నిమతములవారును ఆశియాఖండ జాతీయస్వతంత్రపోరాటములలో పాల్గొని అఖండత్యాగములను చేసియున్నారు. మహాత్మాగాంధీ, డాక్టర్ సన్యట్ సేను ఇద్దరూకూడ గొప్ప దైవభక్తివరాయణులు, ఆధ్యాత్మిక సంపన్నులు. ముస్తఫా కెమార్ పాషా ఆధ్యాత్మికతత్వమునకు పేరెన్నికగన్నవాడుకాడు. పైనికయోధుడు. అత్యుత్తమ దేశాభిమాని. అఖండత్యాగమూర్తి. డాక్టర్ సన్యట్ సేను తనవిప్లవము జయముకాకమునుపే మరణించినాడు. క్యుమింగ్ టాంగ్ నుస్థాపించి స్వతంత్ర పోరాటమును సాగించుచు మరణించినాడు. మహాత్మాగాంధీ స్వతంత్రము సంపాదించినపిమ్మట 6 నెలల లోపలనే పరమపదించినాడు. ముస్తఫా కెమార్ పాషా అటులకాక స్వతంత్రసంపాదనకు పిమ్మట 16 సంవత్సరములు జీవించి తనయొక్క ఆభిప్రాయములప్రకారమే ఆదర్శముల ననుసరించియే తురుష్కదేశమునకు సుపరిపాలనము స్థాపించి సుస్థిరమైన అభివృద్ధిని నిర్మాణముగావించి స్వర్గస్థుడైనాడు. శ్రీలఅభివృద్ధివిషయములోను, మానవ సమానత్వమును, ఆర్థికసమానత్వమును స్థాపించుటలోను ఈ ముగ్గురును కృషిసలిపి తమసందేశములను తమజాతులకిచ్చిపోయినారు. ఆశియాఖండములోని దేశములన్నియు, ఆఫ్రికాఖండములోని ఈజిప్టు, సూడాన్ దేశములును స్వతంత్రమును పొందినవి. తమ జాతీయ పునర్నిర్మాణమును గాఢించుకొనుచున్నవి. బాండుంగుసమావేశమువల్ల ఆశియా ఆఫ్రికా ఖండ

ములలో ఐకమత్యము కల్పింపబడినది. ఆశియాఖండముయొక్క సంపూర్ణ వికాసమును, సర్వలోముఖమైన అభివృద్ధిని కలుగజేయుటకు కృషిసంబుటలో భావితరములవారందరును పై నచెప్పబడిన ముగ్గురు మహాపురుషులయొక్క అడుగుజాడలలో నడవవలసియున్నారు.

(3)

రెండవ ప్రపంచయుద్ధములో తాటస్థ్యము

కెమల్ ఆటా టర్కు మరణానంతరము గ్రాండు నేషనలు ఎస్సెంస్ట్ వారు ఇజ్మిర్ యునోనును అధ్యక్షునిగ ఎన్నుకొనిరి. అధ్యక్షులైన యిజ్మిత్ యునోను కెమల్ ఆటా టర్కుయొక్క నిర్మాణాత్మకమైన, శాంతియుతమైన రాజనీతినే సాగించెను. క్రొత్తగా నేర్పరచబడిన మంత్రివర్గములో డాక్టర్ రఫీక్ కైదాము ప్రధానమంత్రిగను, షుక్రుసారాకోగ్లు విదేశాంగ మంత్రిగను నియమింపబడిరి. యూరపులో యుద్ధమేఘములు ఆవరించెను. ఫాసిస్టు రాజనీతి అవలంబించిన జర్మనుల దురాక్రమణభయమువలన తురుష్కదేశము 1939 వ సంవత్సరము జూన్ నెల 29 వ తేదీన ఫ్రాన్సుతో సంధిచేసుకొనెను. ఆ సందివలన పశ్చిమరాజ్యములతో నొకవంకను, సోవియటుప్రభుత్వముతో మరియొకవంకను తురుష్కదేశమునకు స్నేహము లభించి సురక్షితము దృఢపడునట్లు కనబడెను. ఈజిప్టుదేశపు విదేశాంగ మంత్రి తురుష్కరాజధానియగు అంకారాను దర్శించి తురుష్కదేశముతో స్నేహసంబంధములను బలపరచుకొనెను. 1939 వ సంవత్సరము ఆగస్టు నెలలో నాజీజర్మనీ, సోవియటుప్రభుత్వము లొకపక్షమునను, ఇంగ్లండు ఫ్రాన్సులు మరియొకపక్షమునను చేరి ద్వితీయ ప్రపంచసంగ్రామమును ప్రారంభించిరి. తురుష్కము ఎటువైపునను చేరకుండ యుద్ధములో జోక్యము కలుగజేసుకొనకుండ తటస్థముగా నుండినది. తురుష్కములోని జర్మనురాయబారి తురుష్కమును జర్మనులవైపుకు త్రిప్పవలెననిప్రయత్నము చేసెను. గాని తురుష్కము దృఢమనస్సుతో తాటస్థ్యమును నిలబెట్టుకొనెను. కొంచెము బ్రిటిషుపక్షమునకే తురుష్కము మొగ్గియుండినను యుద్ధములోకి దిగలేదు. 1941 వ సంవత్సరము జనవరినెలలో అంగ్లేయ విదేశాంగమంత్రి

యగు ఆంధ్రాని ఈడెన్ తురుష్క-దేశమును సందర్శించినపుడు తురుష్క-ప్రభుత్వము ఆయనకు గొప్ప స్వాగతమిచ్చి ఆదరించినది. ఆ సంవత్సరము జూన్ నెలలో జర్మన్ నాయకుడగు హెర్ హిట్లరు సోవియట్ రష్యాపై దండెత్తుటవలన సోవియట్ రష్యా, ఇంగ్లండు, ఫ్రాన్సు, అమెరికాలతో చేరెను. అందువలన తురుష్క-మునకు మరింత తేలికకలిగెను. తురుష్క-ము ఒకవైపున జర్మనీతోను, మరొకవైపున అమెరికాతోను, ఇంగ్లండుతోను కూడ వర్తకబడంబడికలు చేసుకొన్నది. 1943, 1947 సంవత్సరములలో జరిగిన ఎన్నికలలో మరల ఇజ్రైల్ యునోను అధ్యక్షుడుగా ఎన్నుకొనబడెను. విదేశాంగమంత్రిగా పనిచేయుచుండిన షుక్రసారకోగ్లు ప్రధానమంత్రి అయ్యెను. 1943 సంవత్సరము డిసెంబరునెలలో తురుష్క-ప్రధానమంత్రి కై రోనగరమునకు పోయి అచ్చట ఆంగ్ల ప్రధానమంత్రియగు చర్చిలును, అమెరికా అధ్యక్షులైన రూజ్ వెల్టును దర్శించి స్నేహమైన చర్చలు జరిపి తురుష్క-మునకు వచ్చెను. గాని 1945 సంవత్సరమువరకు యుద్ధము జరిగినను, తనచుట్టునున్న ఆసియా యూరపుఖండముల దేశములన్నియు యుద్ధములో చిక్కుకొనినను తురుష్క-ము మాత్రము యుద్ధములో తన తాటస్థ్యమును వూర్తిగ నిలుపుకొని అందరితో స్నేహముగ నుండి తన శాంతి యుతమైన అభివృద్ధిని సాగించుకున్నది. యుద్ధములో చిక్కుకొనిన దేశములవారికై నటుల తురుష్క-మునకు మనుష్యనష్టముగాని ధనవ్యయముగాని కాలేదు. యుద్ధము ముగియగానే 1945 సంవత్సరములో ఐక్యరాజ్య సమితి United Nations Organisation లో తురుష్క-దేశము సభ్యురాలుగ చేరెను.

దెమాక్రాటిక్ కక్షి

1947 ఎన్నికలలో దెమాక్రాటిక్ కక్షి ప్రభుత్వమునకు వ్యతిరేకపక్షముగ తలయెత్తినది. 1950 వ సంవత్సరం మేనెలలో జరిగిన నూతన ఎన్నికలలో ఇజ్రైల్ యునోనుయొక్క రిపబ్లికను ప్రజాపార్టీ యోడిపోయి దెమోక్రాటిక్ పార్టీ అధికసంఖ్యాకులుగ నెన్నుకొనబడిరి. జెలాల్ బేయరు అను నాయన తురుష్క-ప్రజాస్వామ్యమున కధ్యక్షుడుగ నెన్నుకొనబడెను. ఎడ్నాన్

మెండెరిన్ ప్రధానమంత్రిగ చేయబడెను. 1954 వ సంవత్సరములో జరిగిన ఎన్నికలలోను, 1957 వ సంవత్సరమున జరిగిన ఎన్నికలలోనుకూడ డెమోక్రాటిక్ పార్టీవారి అధికసంఖ్యాకులుగా నెన్నుకొనబడిరి. ఇప్పటికిని జెలాల్ బేయర్ అధ్యక్షుడుగను, ఎడ్వార్డ్ మెండెరిన్ ప్రధానమంత్రిగాను నుండి తురుష్కు-ప్రభుత్వమును సాగించుచున్నారు. 1957 నుండి ఫాతిన్ రుష్టుజోరేర్ విదేశాంగమంత్రిగా నున్నాడు. కాని 1955 అక్టోబరులో డెమోక్రాటిక్ పార్టీ నుండి 19 మంది సభ్యులు రాజీనామానిచ్చి, వారును మరికొందరును కలిసి ఫ్రీడమ్ పార్టీ అనుదానిని ఏర్పాటుచేసుకున్నారు. 1952 వ సంవత్సరములో మతగురువులు, మతావేశపరులైన బృందములు దేశములో కొంత చురుకుగా పనిచేసి ప్రభుత్వమును తలక్రిందుచేయ యత్నించెను. తురుష్కు-విప్లవము వల్ల జరిగిన సాంఘికాభివృద్ధినంతను తుడిచివేసి పాత ముస్లింపద్ధతిలోనికి తీసుకొనిపోవలెనని వీరి యుద్దేశ్యము. వీరు అభివృద్ధిని ప్రబోధించు పత్రికాధిపతియగు అహమద్ యాల్మాను అనునాయనను హత్యగావించిరి. ప్రభుత్వము వెంటనే ఈ బృందమువారిలో చాలమందిని జైళ్ళలోపడవేసి ఈ అభివృద్ధి నిరోధకఉద్యమమును కఠినముగ నణచివేసెను. మరల ఈ బృందమువారు తలఎత్తలేదు. సైప్రస్ దేశముయొక్క స్వతంత్రసమస్యమీద తురుష్కు-మునకు గ్రీన్ దేశమునకు తీవ్రమగు అభిప్రాయభేదములేర్పడెను సైప్రసులో 4 లక్షల 17 వేలమంది గ్రీకులు 95 వేలమంది తురుష్కులు కాపురమున్నారు. ఆంగ్లేయులు ఇతరులుకలిసి 19 వేలమంది మాత్రమున్నారు. మొత్తము మీద డెమోక్రాటిక్ పార్టీవారుకూడ శాంతియుతమైన విదేశాంగరాజనీతినే అవలంబించుచున్నారు. గాని కమ్యూనిజముయందు బీతికలిగి కమ్యూనిష్టు ప్రభుత్వములతో చేరక ఇంగ్లాండు, ఫ్రాన్సు, అమెరికాలవైపుకు మొగ్గియున్నారు. 1947 వ సంవత్సరములో అమెరికా ప్రభుత్వమువారు తురుష్కు-దేశమునకు ఆర్థిక సైనిక సహాయమును ఎక్కువగ చేసియున్నారు.

నాటో - బాగ్దాదు పాక్టు

1952 సంవత్సరమున తురుష్కు-దేశము అమెరికా ఇంగ్లాండు లేర్బరచిన నాటోలో (N. A. T. O.) ఉత్తరఅట్లాంటిక్ రక్షణబృందములో పూర్తిగచేరెను. 1955 వ సంవత్సరమున ఇరాకు (Iraq), ఇరాను (Iran).

పాకిస్తాన్, తురుష్క-ము, ఇంగ్లాండుదేశములు బాగ్దాద్ పాక్తును (Bagdad Pact) చేసుకొనెను. సోవియట్ రష్యాయొక్క పలుకుబడినుండి మధ్యప్రాప్య దేశములను కాపాడుటయే వీరి యుద్దేశ్యము. అమెరికాయొక్క ప్రతినిధులు కూడ ఈ బాగ్దాద్ సంధియొక్క సభలకు హాజరై పూర్తి సహకారమును సలిపెదమని హామీనిచ్చిరి. కాని 1956 సంవత్సరము జూలై నెలలో సూయజ్ కాలవవ్యవహారముతో సూయజ్ కాలువను (Suez cannel) కల్నర్ నాజర్ అధ్యక్షతక్రింద ఈజిప్టు ప్రభుత్వము జాతీయముగచేసి స్వాధీనపరచు కొనగనే ఆంగ్లేయ, ఫ్రెంచి సేనలు ఈజిప్టులోని పోర్టుపైను రేవులోను సూయజ్ కాలవ ప్రాంతములోను ప్రవేశించినపుడు, బాగ్దాద్ సంధిలో చేరిన తురుష్క-ము, ఇరాకు, ఇరాను, పాకిస్తాను దేశములు తమ ప్రజలయభిష్టప్రకారము తమతోడి ముసల్మాను దేశమైన ఈజిప్టుతోనే సానుభూతిని కనబరచి ఆంగ్లేయ, ఫ్రెంచి సైన్యములు వెంటనే ఈజిప్టు దేశమును వదలిపోవలెననియు, సూయజ్ కాలువయొక్క సమస్య ఈజిప్టుతో శాంతియుతముగ, సరసముగ ఈజిప్టుకు సూయజ్ కాలవమీదగల అధికారమునకు భంగకరముకానివిధముగ పరిష్కరింపబడవలెననియు తీర్మానించిరి. ఆ సంవత్సరము అఖరున ఇండియాయొక్కయు, సోవియట్ రష్యాయొక్కయు, అమెరికాయొక్కయు ఐక్యరాజ్యసమితియొక్కయు అభిప్రాయములనుబట్టి డిశంబరు నెలలో ఆంగ్లేయ, ఫ్రెంచి సేనలు ఈజిప్టును వదలిపోగా, 1957 వ సంవత్సరము జనవరి నెలలో బాగ్దాద్ సంధిలో చేరిన పై నాలుగు ముస్లిము రాజ్యములును అంకారా (Ankara) నగరమున సమావేశమై తమయొక్క హర్షమును వెల్లెబ్బించిరి.

విదేశవ్యవహారములు

1957 వ సంవత్సరములో 20 కోట్ల డాలర్లను అమెరికా ప్రభుత్వమువారు ఐసనుహాఫ్ వరుసిద్ధాంత ప్రకారముయిచ్చెదమన్న ఆర్థికపై నికసహాయముక్రింద తురుష్క-ము, ఇరాకు, ఇరాను, పాకిస్తాను దేశముల ప్రభుత్వములకు పంచిపెట్టిరి. ఇంగ్లాండుకూడ 20 లక్షల నవరసులను తురుష్క-దేశమునకిచ్చెను. ఈ విధముగ తురుష్క-దేశము తన విదేశాంగనీతిలో దినదినమునకు సోవియట్ రష్యాకు వ్యతిరేకముగను, ఇంగ్లాండు అమెరికాలకు అనుకూలముగను తన

స్నేహసంబంధములను దృఢపరచుకొన్నది. 1957 సంవత్సరము ఏప్రిలు నెలలో ఆఫ్ఘనిస్తాన్ ప్రధానమంత్రి తురుష్కదేశమును దర్శించెను. ఆ రెండుప్రభుత్వములకును స్నేహసంబంధములు గట్టిపరచబడినవి. ఆ సంవత్సరము మేనెలలో తురుష్కమునకును, పశ్చిమ జర్మనీకిని వైజ్ఞానిక, వర్తకసంధి ఏర్పడినది.

వ్యవసాయము

తురుష్కము మంచి వ్యవసాయదేశములలో నొకటి. అనాదినుండి గల గృహపరిశ్రమలు, చేతిపనులు పాశ్చాత్యనరకుల పోటీవల్ల చాలవరకు నాశనమైనవిమ్మట తురుష్కము కేవలము వ్యవసాయదేశమైనది. ఆ దేశము నందు ఫలశుంలములైన భూములు కలవు. పండ్లు బాగుగ ఫలించును. కొన్ని మంచినదులు. నీరస్సులు కలవు. అడవులు, గనులు గలవు. అభివృద్ధికెంతయో అవకాశముకలదు. హిందూదేశములోవలెనే పురుషులును, స్త్రీలును పొలములకుపోయి కష్టపడి పనిచేసెదరు. జాతీయప్రభుత్వమువారు వ్యవసాయాభివృద్ధిని ప్రధానశాఖగా పెట్టుకొని రైతులయొక్కక్షేమములకై ఎన్నియో విధముల కృషిసలుపుచున్నారు. వ్యవసాయవ్యాంకీలను స్థాపించి వాటిలోనుండి రైతులకు అప్పులిచ్చుచున్నారు. వీధిరైతులకు ఉచితముగ విత్తనములను, ఎరువులను, వ్యవసాయపనిముట్లను పంచిపెట్టుచున్నారు. పరపతినంభములను చాలగ స్థాపించుచున్నారు. పాత జలాధారములను వృద్ధిపరచి నదుల మీద నూతనముగ ఆనకట్టలను కట్టి నూతన జలాధారముల నేర్పాటుగావించుచున్నారు. దేశముయొక్క వివిధభాగములలో వ్యవసాయకపారశాలలను, కళాశాలలను స్థాపించి అచట నుచితముగ వ్యవసాయవిద్యను నేర్పుచున్నారు. వ్యవసాయములో నూతనపద్ధతులు, క్రొత్తరకపుఎరువులు వేయుట, కొత్తరకపు వ్యవసాయయంత్రముల ఋపయోగించుట మొదలైన విషయములను నేర్పుచున్నారు. జాతీయప్రభుత్వ అధ్యక్షుడగు మస్తపా కెమాల్ పాషా పెద్ద విస్తీర్ణముగల కృషిక్షేత్రమును స్థాపించి స్వయముగ వ్యవసాయమును శ్రేష్టమైనపద్ధతులమీద చేయించినాడు. తీరిక కలిగినపుడెల్ల ఆయన ఆక్షేత్రమునకు వచ్చి వ్యవసాయములో స్వయముగ పనిచేయుచుండెను. ప్రభుత్వమువారు అనేకచోట్ల వ్యవసాయప్రదర్శనక్షేత్ర

ములను ఏర్పాటుచేసియున్నారు. కొలది సంవత్సరములలో దేశముయొక్క అనేకభాగములలో వ్యవసాయము అత్యంతముగ వృద్ధిచెంది, పైరు పంటల సంపద బాగుగ వికసించినది. మంచీఫలములు ఫలించుతోటలుకూడ చాలగ వృద్ధియైనవి. మామూలు పరిస్థితులలో దేశమునకు ఆహారములో కొదువలేదు. కొద్దిగనో గొప్పగనో మిగిల్చి విదేశములకు ఎగుమతిచేయు శక్తికూడ కలదు. 1951 వ సంవత్సరములో వ్యవసాయముక్రిందనున్న భూమి 1,66,00,000 హెక్టాకరులగా నుండగ 1957వ సంవత్సరములో 2,25,00,000 హెక్టాకరులకు వృద్ధిచెందినది. తురుష్క-ప్రభుత్వముక్రిందనున్న వ్యవసాయకల్యాణికి 1957 వ సంవత్సరములో 194 కోట్ల తురుష్క-పౌండ్లను వ్యవసాయకులకు ఋణములుగా నిచ్చియున్నారు. తురుష్క-పౌండు 1-11/14 రూప్యములకు సరిపోవును.

ఋణిజనంపద

గత అయిదుసంవత్సరములలో తురుష్కములో తీయబడిన ఋణిజములమొత్తము నూటికి 40 పాళ్లు వృద్ధియైనది. 1951 వ సంవత్సరములో ఇనుము 2,26,000 టన్నులు ఉత్పత్తికాగా 1956 సంవత్సరములో 9,54,000 టన్నులు ఉత్పత్తియైనది. రాక్షసిబొగ్గు 1951 వ సంవత్సరములో 47,30,000 టన్నులు ఉత్పత్తికాగా 1956 వ సంవత్సరములో 58,87,000 టన్నులు ఉత్పత్తియైనది. రాగి 1951 వ సంవత్సరములో 14 వేల టన్నులు ఉత్పత్తికాగా 1956 వ సంవత్సరములో 2,41,000 టన్నులు ఉత్పత్తియైనది. లిగ్నైటు 1951 సం॥లో 12,57,000 టన్నులు ఉత్పత్తికాగా, 1956 వ సంవత్సరములో 34,13,000 టన్నులు ఉత్పత్తియైనది. ఈవిధముగ గనులసంపద ఎక్కువగ పెరుగుచున్నది.

(4)

పరిశ్రమాభివృద్ధి

దెమోక్రాటు పార్టీవారు ప్రభుత్వములోకి వచ్చినరరువాత పరిశ్రమలన్నియు జాతీయముగ నుండవలెనను సిద్ధాంతములు వదలిపెట్టినారు. వ్యక్తులకును, కంపెనీలకును పరిశ్రమలనునడుపు హక్కుల నిచ్చుచున్నారు. విదేశ కంపెనీలకన్న తురుష్క-కంపెనీలకు ఎక్కువ అవకాశములు కలుగజేయు

చున్నమాట వాస్తవమే. అయినను విదేశపెట్టుబడులనుగూర్చి భయపడుట లేదు. అందువల్ల దేశములో విదేశ స్వదేశపెట్టుబడులక్రిందను, ప్రభుత్వ పెట్టుబడులక్రిందను పరిశ్రమలు త్వరితముగ వృద్ధిచెందుచున్నవి. 1951 వ సంవత్సరములో సిమెంటు 3 లక్షల 96 వేల టన్నులు తయారుచేయబడగ 1956 వ సంవత్సరములో 9 లక్షల 72 వేల టన్నులు తయారుచేయబడినది. పంచదార 1951 వ సంవత్సరములో 1 లక్ష 86 వేల టన్నులు తయారు చేయబడగ 1956 వ సంవత్సరములో 2 లక్షల 77 వేల టన్నులు తయారుచేయబడ్డది. ఇనుపసరకు 1951వ సంవత్సరములో 1 లక్ష 35 వేల టన్నులు తయారు కాగా 1956 వ సంవత్సరములో 1 లక్ష 92 వేల టన్నులు తయారై నది. ముతకఇనుపసరకుకూడ 1951 వ సంవత్సరములో 1 లక్ష 53 వేల టన్నులు తయారుకాగా 1956 వ సంవత్సరములో 2 లక్షల 16 వేల టన్నులు తయారై నది. ఇటులనే కాగితములు, పొగాకు సరకులు చాల వృద్ధిచెందినవి. పరిశ్రమలకు సంబంధించిన ఫ్యాక్టరీలు 1950 వ సంవత్సరములో 2,395 ఉండగ 1954 వ సంవత్సరములో 4,527 ఐనవి. నేడు పరిశ్రమలలో పది లక్షలమందిప్రజలు పనిచేయుచున్నారు.

పెట్రోలియంనూనె

తురుష్కదేశముయొక్క ఆగ్నేయప్రాంతములో పెట్రోలియంనూనె గనులు కనుగొనబడినవి. 1954వ సంవత్సరములో తురుష్కములో 60,000 ల టన్నుల పెట్రోలియంనూనె తీయబడగ 1956 వ సంవత్సరములో 3 లక్షల టన్నులనూనె తీయబడినది. 1956 వ సంవత్సరము నవంబరునెలలో బ్రిటిష్ పెట్రోలియం కార్పొరేషన్ ఆండ్ పెట్రోనంఘమువారితో పెట్రోలియంవిషయములో ఎక్కువగ తయారుచేయుటకును, పరిశుద్ధిచేయుటకును ఒక యొడంబడిక తురుష్కప్రభుత్వము చేసుకొన్నది.

విద్యుచ్ఛక్తి

విద్యుచ్ఛక్తిఉత్పత్తివిషయములోకూడ తురుష్కప్రభుత్వము చాల ఎక్కువ శ్రద్ధ వహించుచున్నది. నదులమీద ఆనకట్టలుకట్టి విద్యుచ్ఛక్తి ఉత్పత్తిచేయు పద్ధతులు ఎక్కువగా నేర్పాటుచేయు

బడుచున్నవి. సకేరియోనదిమీద ఒక విద్యుచ్ఛక్తియత్పత్తిచేయుప్రాజెక్టు, సెయ్హాన్ నదిమీద మరియొక విద్యుచ్ఛక్తిప్రాజెక్టు పెద్దఎత్తున నిర్మాణము చేయబడినవి. ఇతర నదులమీదకూడ విద్యుచ్ఛక్తినిర్మాణములు చేయబడుచున్నవి. 1950 వ సంవత్సరములో 79 కోట్ల కిలోవాట్ల విద్యుచ్ఛక్తి ఉత్పత్తి కాగా 1957 వ సంవత్సరములో 180 కోట్ల కిలోవాట్ల విద్యుచ్ఛక్తి ఉత్పత్తి యైనది.

బ్యాంకులు

సెంట్రలుబ్యాంకు అనునది ప్రభుత్వబ్యాంకు. అది 1931 వ సంవత్సరమున స్థాపితమైనది. దానికే కరెన్సీనోట్లు, నాణెముల చెలామణి అధికారము కలదు. దానిక్రింద 11 ప్రభుత్వబ్యాంకులు కలవు. ఇవిరాక 1950 వ సంవత్సరమునుంచి కొన్ని ప్రయివేటుబ్యాంకులూడ స్థాపింపబడినవి.

ఆదాయవ్యయములు

1958-59 సంవత్సరమునకు తురుష్కప్రభుత్వముయొక్క ఆదాయము 557 కోట్లు తురుష్కపౌండ్లు. ఖర్చుకూడ ఊదాపుగ అంతే. 1958 వ సంవత్సరము జూన్ నెలాఖరువరకు అమెరికావారు తురుష్కమునకుచేసిన సహాయము 60 కోట్ల డాలర్లయియున్నది. 1955 వ సంవత్సరమునుంచి విదేశ వర్తకములో దిగుమతులను తగ్గించి ఎగుమతులను వీలైనంత వృద్ధిచేయవలెనని ప్రయత్నముచేయుచున్నారు.

విశ్వవిద్యాలయములు

ఇస్తాంబుల్ (Istanbul) అన్నిటికన్న ప్రాచీనమైనది. దానిని తురుష్కజాతీయప్రభుత్వమువారు వృద్ధిచేసియున్నారు. ఆర్థికశాస్త్రము, ధర్మశాస్త్రము, వైద్యప్రకృతిశాస్త్రములు, అటవీశాస్త్రము నేర్పు శాఖలను చేర్చియున్నారు. ఈ విశ్వవిద్యాలయములో నేడు 8,846 మంది బాలురును, 2,630 బాలికలును చదువుకొనుచున్నారు. దానికి తరువాత ఏర్పడ్డది ఇస్తాంబులు సాంకేతికవిద్యల విశ్వవిద్యాలయము. అచటకూడ సివిలు ఇంజనీరింగు, శిల్పశాస్త్రము, మెకానికల్ ఇంజనీరింగు, విద్యుచ్ఛక్తి ఇంజనీరింగు, గనుల ఇంజనీరింగు నేర్పబడు

చున్నవి. అచట విద్యార్థులు, విద్యార్థినులు కలసి 2,218 మంది కలరు. 1946 వ సంవత్సరములో అంకారానగరమునందు అంకారా విశ్వవిద్యాలయము స్థాపించబడినది. ప్రకృతిశాస్త్రములు, వైద్యము, పశువైద్యము, వ్యవసాయము, మతవిద్య, రాజకీయశాస్త్రములు మొదలైనవి నేర్పబడుచున్నవి. ఇందులో 11,244 గురు బాలురును, 1,863 మంది బాలికలును చదువుచున్నారు. అటా టర్కు విశ్వవిద్యాలయమును 1957 వ సంవత్సరములో ఎర్జెరం (Erzerem) పట్టణమునందు స్థాపించియున్నారు. దీనిలో ప్రకృతిశాస్త్రములు, వ్యవసాయము, భాషావిషయములు ముఖ్యముగానున్నవి. ఇంకను ఇతరశాస్త్రములుకూడ క్రమేణ నేర్పబడును. 1955 వ సంవత్సరములో ఈజిప్ట్ విశ్వవిద్యాలయము స్థాపించబడ్డది. ప్రస్తుతము వైద్యము, వ్యవసాయము, ఈ విశ్వవిద్యాలయములో నేర్పబడుచున్నవి. 1957 వ సంవత్సరములో మధ్యప్రాచ్య శాంకేతిక విశ్వవిద్యాలయము అంకారాకు సమీపమున స్థాపించబడ్డది. ఇందుతో మెకానికల్ ఇంజనీరింగు, శిల్పశాస్త్రము, పారిశ్రామిక నిర్వహణము, వ్యవసాయము, అటవీశాస్త్రము నేర్పబడును. ట్రెపెజాన్ (Trepejon) నగరమునందుకూడ ఒక శాంకేతిక విశ్వవిద్యాలయమును నిర్మించుచున్నారు. ఇవి కౌక రాబర్ట్ (Robert) కళాశాల, ఘాజీ (Gazi) విద్యాలయము, ఇస్తాంబులులోని ఆర్థిక వ్యాపారశాస్త్రముల విద్యాలయముకూడ బాగుగ పనిచేయుచున్నవి.

గ్రంథాలయములు

ఇవిగాక పెక్కుచోట్ల పెద్దపెద్ద గ్రంథాలయములును, వైజ్ఞానికసంఘములును, పరిశోధనాలయములును స్థాపించబడినవి. (తురుష్క చారిత్రక పరిశోధనాసంఘమువారు తురుష్క భాషలో నాలుగుసంపుటములుగల ప్రఖ్యాత వంతమగు ప్రపంచచరిత్రను ప్రచురించియున్నారు. అందులో తురుష్క-స్వతంత్రపోరాటపుచరిత్రకు ముఖ్యస్థాన మివ్వబడినది. దానిని ఉత్తమ పాఠశాలలన్నిటిలో విద్యార్థులకు నిర్బంధ పఠనీయగ్రంథముగా గావించినారు.) అంకారా విశ్వవిద్యాలయముయొక్క గొప్పగ్రంథాలయములో 3 లక్షల 26 వేల గ్రంథములు గలవు. దానికి జీరియా ఫెరీడాల్ గారు డైరెక్టరుగా నున్నారు. ఇస్తాంబులులోని బెయాజిత్ గ్రంథాలయములో అన్నిభాషల

లోను 65 వేల గ్రంథములున్నవి. అంకారాలో 1955లో స్థాపింపబడిన హల్కే-వి గ్రంథాలయములో 20 వేల గ్రంథములు గలవు. ఇజ్మీరు గ్రంథాలయములో 50 వేల గ్రంథములున్నవి. ఇస్తాంబులు విశ్వవిద్యాలయపు గ్రంథాలయములో 1 లక్ష 87 వేల గ్రంథములు గలవు. తురుష్క-గ్రాండు నేషనల్ ఎసెంబ్లీ గ్రంథాలయములో తురుష్క-భాషలో 43 వేల 5 వందల గ్రంథములును, యూరోపియన్ భాషలలో 49 వేల గ్రంథములును, అరబ్బీ భాషలో 400 ల గ్రంథములును కలవు. అంకారాలో 1946 వ సంవత్సరమున స్థాపింపబడిన నేషనల్ లైబ్రరీలో 3 లక్షల 50 వేల గ్రంథములు గలవు. అచట కళలకు ప్రకృతిశాస్త్రములకు సంబంధించిన పరిశోధనలు జరుగుటకు అవకాశములు కలుగజేయబడినవి. అంకారాలో 1922 లో స్థాపింపబడిన పబ్లిక్ లైబ్రరీలో 32,000 గ్రంథములు గలవు. 1947 వ సంవత్సరములో కారియాలో స్థాపింపబడిన పబ్లిక్ గ్రంథాలయములో 20 వేల గ్రంథములు గలవు. ఇటుల గొప్ప గ్రంథాలయములు గలవు. అంకారాలో 1923 వ సంవత్సరమునను, ఇస్తాంబులులో 1934 వ సంవత్సరము లోను నూతనముగ చిత్రవస్తుప్రదర్శనశాలలు స్థాపింపబడెను, ఇంకా ననేక చోట్ల చిత్రవస్తుశాలలు గలవు. ప్రతిబస్టిరోసు వాల పల్లెటూళ్ళలోను పరనమందిరములు, చిన్నగ్రంథాలయములు స్థాపింపబడినవి.

పత్రికలు


తురుష్క-దేశములో 35 దినపత్రికలు కలవు. 34 వారపత్రికలుకలవు. ఇందులో 23 దినపత్రికలు ఇస్తాంబులులోను, మూడు దినపత్రికలు అంకారాలోను కలవు. 14 వారపత్రికలు ఇస్తాంబులులోను 6 వారపత్రికలు అంకారాలోను కలవు. 56 మాసవారీపత్రికలుకూడ గలవు.

రైళ్లు, రోడ్లు

రైళ్లు వేయువిషయములోను రోడ్లనువేయు విషయములోను తురుష్క-ప్రభుత్వమువారు ఎక్కువ శ్రద్ధవహించినారు. 1923 వ సంవత్సరమునుంచికూడ రైలువేలు స్వంతముగ వేసియున్నారు. 1957-58 బడ్జెటులో 10 కోట్ల రూపాయలను రైలువేల అభివృద్ధికొరకు ఏర్పాటుచేసి

యున్నారు. 1923వ సంవత్సరములో 11,450 మైళ్ళ రోడ్లు వేయబడియుండగా 1956 వ సంవత్సరముకు 45,790 మైళ్ళ రోడ్లు ఏర్పడ్డవి. 1957 వ సంవత్సరములో మరియొక కొత్తకార్యక్రమము ప్రకారము ఇంకను 15,300 మైళ్ళ రోడ్లు వేయవలెనని తీర్మానించియున్నారు.

హైవే రోడ్లను వేయునిమిత్తము 35 కోట్ల రూపాయలను ఈయేడు బడ్జెటులో వేసినారు. స్వతంత్రముగాగానే తురుష్కములోని విదేశ పోస్టాఫీసులన్నియు మూసివేయబడినవి. తురుష్క-జాతీయ ప్రభుత్వమువారు దేశములో పోస్టాఫీసులను తెల్లిగ్రాపు ఆఫీసులను విశేషముగ వృద్ధిచేసియున్నారు. ఇటుల తురుష్క-దేశము తమ స్వరాజ్య ప్రభుత్వముక్రింద సర్వవిధముల సత్వరముగ శాంతియుతముగ అభివృద్ధిచెందుచున్నది.



మధ్యప్రాచ్యదేశములు

[MIDDLE EAST]

(1)

(1) తురుష్కము, (2) ఇరాను (పర్షియా), (3) అరబుదేశములు మధ్యప్రాచ్యదేశములుగ నెంచబడుచున్నవి. ఈ దేశములలో సోవియటు రష్యాయొక్క పలుకుబడి ఏమాత్రము స్థాపింపబడకుండ, తమ పలుకుబడి, యాజమాన్యములు నుండునటుల అమెరికా, ఇంగ్లాండు ప్రభుత్వములు తీవ్ర కృషిని సలుపుచున్నవి. ఈ దేశములలోని పెట్రోలియముగనులు ఇంగ్లాండుకు, అమెరికాకు చాల ముఖ్యము. అమెరికా ఈ దేశములను తమ పలుకుబడిక్రింద నుంచుకొనుటకై ఎంతసొమ్మైనను ఖర్చుచేయుచున్నది. ఇంగ్లాండుకూడ చాల సొమ్ము ఖర్చుచేయుచున్నది.

అరబుదేశములు

ఇందులో నాలుగు స్వతంత్ర అరబుదేశములు, అయిదు మాండేటు దేశములు, ఇంకను కొన్ని మరీ చిన్నరాజ్యములు చేరియున్నవి. నాలుగు స్వతంత్రదేశము లేవనగ : (1) ఈజిప్టు, (2) సూడాను, (3) లిబియా, (4) సౌది అరేబియాదేశములు. మొదటి ప్రపంచయుద్ధము ముగియగనే తురుష్కమునుంచి లాగుకొని ఆంగ్లేయ, ఫ్రెంచి మాండేటు ప్రభుత్వముల క్రింద నుంచబడిన అయిదుదేశములలో (1) ఇరాకు, (2) జోర్డాన్, (3) పాలస్తైన్ దేశములు ఆంగ్లేయ పాలనముక్రిందను, (4) సిరియా, (5) లెబనాన్ దేశములు ఫ్రెంచి పాలనముక్రిందను నుంచబడినవి. 1918 లో సిరియాను ఫ్రెంచి మాండేటుక్రింద నుంచినను, పిమ్మట అవట ఫ్రెంచివారిపై అరబ్బులతిరుగబా డైక్కువగ నున్నందున సిరియాలోభాగమైన లెబనాన్ ప్రాంతములో క్రైస్తవు లెక్కువగ కాపురమున్నారను మిషన్ దానిని

సిరియానుండి విడిదీసి, ప్రత్యేక లెబనాన్ దేశముగ చేసి, సిరియాతోపాటు లెబనాన్ ను కూడ ఫ్రెంచివారి మాండేబుపాలనముక్రింద నుంచినారు. ఇవిగాక కువైటు, ఈమెన్, మస్కెటు, ఓమాన్, బహరేన్, కాటార్, ఏడెన్ మొదలుగాగల ఐహుచిన్న అరబురాజ్యములు బ్రిటిషువారి సంరక్షకరాజ్యములుగ గాని బ్రిటిషువారిలో ఒడంబడికలు జరుపుకొనినవిగ గాని యున్నవి.

ఆంగ్లేయ మాండేబుక్రింద నుంచబడిన పాలపై న్ దేశమును ప్రపంచము లోని యూదులందరు వచ్చి కాపురముండుటకై యూదుల గృహముగ మిత్ర మండలిచే గావించబడినందున ఆ దేశములో లక్షలకొలది యూదులు వచ్చి కాపురముండసాగిరి. అవట నత్యధిక సంఖ్యాకులుగ నున్న అరబు ముసల్మానులు యూదులు రాకుండ ప్రతిఘటించసాగిరి. ఆంగ్లేయులు భయములకు రాజీ కుదర్చలేకపోయిరి. ఐక్యరాజ్యసమితివలన పాలపై న్ దేశమును ప్రధానభాగమును ఇజ్రాయిలు దేశముగ విడదీసి యూదుల స్వతంత్రరిపబ్లికుగా గావించి మిగత కొద్దిభాగములను జోర్దానులోను, ఈజిప్టులోను కలిపిరి. ఇంతటితో సమస్య తేలలేదు. ఇజ్రాయిలులో యూదులు అత్యధిక సంఖ్యాకులుగ వచ్చి చేరిరి. అరబ్ లభూములను ఎంతసొమ్మైన నీచ్చి విక్రయమునుపొందిరి. ప్రతిఘటించిన అరబ్ గ్రామములను తగలబెట్టి ిలక్షలమంది అరబులను వెళ్ళగొట్టిరి. వారందరు లెబనానులో, జోర్దానులో, సిరియాలో కాందిశీకులుగ నున్నారు. ఇజ్రాయిలులో నేడు 17 కోట్ల 50 లక్షల యూదులు, ఒక లక్ష ఏబదివేలు అరబులు నున్నారు అరబుదేశములన్నియు ఐక్యతచెంది ఇజ్రాయిలును నాశనముచెయ్యవలెనని యత్నించుచున్నవి. అరబుదేశములను ఏకముగాకుండ ఆంగ్లో-అమెరికనులు ప్రయత్నములు చేయుచున్నారు. అరబుదేశముల ఐక్యత, ఇజ్రాయిలుయొక్క స్థాపనము, మధ్యప్రాచ్యదేశముల ప్రధానసమస్యగ నున్నవి. మరియొకవైపున రష్యా, అమెరికా బ్లాకులు మధ్యప్రాచ్యదేశములలో తమతమ పలుకుబడిని స్థాపించుకొను సమస్య యున్నది.

పెట్రోలియం నూనెగనులు

ఈ మధ్యప్రాచ్యదేశములలో సౌదిఅరేబియా, ఇరాకు, ఇరానుదేశములలోను కువైటు సంరక్షకరాజ్యములోను మిగుల ప్రసిద్ధికెక్కిన పెట్రో

లియంనూనెగనులు గలవు. విశేషముగ పెట్రోలియంనూనె తీయబడుచున్నది. మిగిలినదేశములలోకూడ నూనెగనులు కనిపెట్టుటకు అన్వేషణములు జరుగుచున్నవి. కొన్నిచోట్ల కొన్నికంపెనీలు కనిపెట్టి త్రవ్వకము ప్రారంభించినవి. 1956 వ సంవత్సరపు అంతెలప్రకార మీ క్రిందివిధముగ పెట్రోలు తీయబడినది.

(1) కువైటులో 5 కోట్ల 41 లక్షలటన్నులు, (2) సౌది అరేబియాలో 4 కోట్ల 79 లక్షలటన్నులు, (3) ఇరాకులో 3 కోట్ల 10 లక్షలటన్నులు, (4) ఇరానులో 2 కోట్ల 70 లక్షలటన్నులు (5) కాటార్లో 58 లక్షలటన్నులు, (6) బహిరేన్లో 20 లక్షలటన్నులు, (7) ఈజిప్టులో 19 లక్షలటన్నులు, (8) టర్కీలో 2 లక్షల ఏబదివేలటన్నుల పెట్రోలియం లభించెను.

కువైటు

కువైటురాజ్యము ఇప్పుడు షేకు అబ్దుల్లా ఎన్ సలీమ్ అను రాజుచే పాలించబడుచున్నది ఆయన బ్రిటిషువారిసంరక్షకత్వముక్రింద నున్నాడు. దీనిపై శాల్యము 5,800 చదరపుమైళ్ళు. జనసంఖ్య రెండులక్షల ఆరువేలు. ఇందులో రాజధానియగు కువైటుపట్టణములో ఒక లక్ష ఏబదివేలమంది జనసంఖ్య గలదు ఈ రాజ్యములోని పెట్రోలియం యావత్తు ఆంగ్లో అమెరికనుకంపెనీలచేత త్రవ్వి తీయబడుచున్నది. ఈ కంపెనీలకు కౌలు 2026 సంవత్సరమువర కున్నది. ఒక విమానస్టేషనుకూడ కువైటుపట్టణములో కలదు. ఈ రాజ్యమునకు ఈ పెట్రోలుకంపెనీలవారిచ్చెడు కౌలు మొత్తమే ముఖ్యమైన ఆదాయమైయున్నది.

ఇరాను

తురుష్కమునుగూర్చి మరల నిచట చెప్పవలసినపనిలేదు. ఇరానును గూర్చి కొంచెము చెప్పవలసియున్నది. 1923 వ సంవత్సరములో ఇరాను యొక్క జాతీయనాయకుడగు రెజాఖాన్ పెహల్వీ ఇరానుప్రభుత్వమునకు ప్రధానమంత్రి అయ్యెను. 1925 లో ఇరానుయొక్క షా (రాజు)ను వెళ్ళగొట్టిరి. ఇరానుమజ్లిసు (పార్లమెంటు) వారు రెజాఖాన్ పెహల్వీని షాను

గావించిరి. ఆయన రెజాషా పెహల్వీ యను బిరుదమునొందెను. దేశము నంతను ప్రభుత్వముక్రిందికి బాగుగ తెచ్చి, శాంతిని నెలకొల్పి విదేశప్రభుత్వములను లత్యపెట్టక స్వతంత్రపరిపాలనను గావించెను. అభివృద్ధికరమైన సంస్కరణములను గావించెను. స్త్రీలకు ఘోషాను లేకుండ రద్దుపరచెను. విదేశస్తులకుగల ప్రత్యేకహక్కులన్నిటిని తీసివేసెను. ఇరానుప్రజలకు స్వతంత్రభావమును ఆత్మగౌరవమును కలుగజేసెను. 1932 వ సంవత్సరములో ఆంగ్లో-పర్షియను నూనెకంపెనీ యను పేరుగల బ్రిటిషుకంపెనీ యొక్కకొలును రద్దుపరచి ఆ కంపెనీక్రిందనున్న పెట్రోలియంనూనెగనుల నన్నిటిని జాతీయముచేసి స్వాధీనపర్చుకొనెను. ఇవి ఆంగ్లేయుల కతి ముఖ్యమైనవి. ఇంగ్లాండులో గోలపుట్టినది. ఆంగ్లేయప్రభుత్వము ఇరానుప్రభుత్వముపైన అప్పటికి అంతర్జాతీయవ్యవహారములను నిర్వర్తించుచున్న అంతర్జాతీయ సమితి (League of Nations) కి ఫిర్యాదుచేసుకున్నది. తుదకీ వ్యవహారము రాజీగా 1933 వ సంవత్సరములో పరిష్కారమై ఆ కంపెనీకి, పెట్రోలుత్రవ్వకొనుప్రాంతముయొక్క వైశాల్యమునుతగ్గించి, కంపెనీవారు ఇరానుప్రభుత్వమునకు చెల్లించు కొలుసొమ్మును ఎక్కువచేసి, 60 సంవత్సరముల క్రొత్తకొలును ఇప్పించిరి. రెజాషా పెహల్వీ ఆంగ్లేయులను విశ్వసించక, తన కుద్యోగస్తులుగ జర్మనులను నియమించుకొనెను. 1939 సంవత్సరములో ద్వితీయ ప్రపంచసంగ్రామము ప్రారంభమైనపిమ్మట రెజాషా తన దేశముయొక్క బాటస్థ్యమును ప్రకటించెను. ఆయనక్రింద యుద్యోగములలోనున్న జర్మనులను తీసివేయవలెనని బ్రిటిషువారు కోరగ నిరాకరించెను. అందుమీద ఆంగ్లో-సోవియట్ సేనలు 1941 సంవత్సరము ఆగష్టు నెలలో ఇరానుపై దండెత్తి ఇరానులో ప్రవేశించినవి. రెజాషా పెహల్వీ తన సింహాసనమును త్యజించి తన కుమారుడైన మహమ్మదు రెజా పెహల్వీని ఇరానుకు షా (రాజు)ను జేసి దేశమును వదలివెళ్ళెను. ఆయన కొంత కాలము దక్షిణఅమెరికాలో కాపురమున్నాడు. ఇటీవలనే పరమపదించినాడు. షా మహమ్మదు రెజా ఆంగ్లేయులలోను సోవియటురష్యాలోను సంధిచేసికొని జర్మనులను వెళ్ళగొట్టెను. అప్పటినుంచి ఆంగ్లో-అమెరికనులు చెప్పినచొప్పున నడచుచున్నాడు. ప్రజలలో జాతీయభావము వృద్ధియై ఆంగ్లే

యులవట్ల వ్యతిరేకత ప్రబలెను. 1950 లో అమెరికావారు ఇరానుప్రభుత్వమునకు రెండుకోట్ల ఏబదిలక్షల డాలర్ల రుణమును, అయిదులక్షల డాలర్లను ఉచితముగాను ఇచ్చిరి గాని ప్రజలలో షాయందు ఆయనప్రభుత్వమునందు వ్యతిరేకభావమే వృద్ధియైనది టూ డే పార్టీ యను పేరుగల కమ్యూనిస్టుపార్టీ ఇరానుపార్లమెంటులో కొంత బలపడెను. 1951 లో ఇరాను పార్లమెంటువారు ఇరానులోని పెట్రోలియమునూ నెగనులనన్నిటిని జాతీయముగావించి స్వాధీనపర్చుకోవలెనని తీర్మానించిరి అటుల జాతీయముచేయవలెనను కక్షికి నాయకుడైన డాక్టరు ముసాదికు ప్రధానమంత్రి అయ్యెను. ఆంగ్లో-పర్షియను నూనెకంపెనీవారు తమయొక్కకౌలు చెల్లవలెనని ఐక్యరాజ్యసమితియొక్క సెక్యూరిటీకౌన్సిలుకు ఫిర్యాదుచేసుకొనిరి ప్రయోజనము లేకపోయెను. డాక్టరు ముసాదికు నూనెకంపెనీయొద్దొగస్తులను వెడలగొట్టి, నూనెగనులనన్నిటిని స్వాధీనమునుపొందెను. ఈ నూనెకంపెనీవ్యవహారము పరిష్కారముకానిది తా మెట్టి ఆర్థికసహాయమును చేయజాలమని అమెరికా బెదరించెను. అదికూడ నిష్ప్రయోజనమయ్యెను. అమెరికావారినహాయముతో షా ఇరానులో డాక్టరు ముసాదికుకు వ్యతిరేకముగ మరియొకపార్టీని లేవదీసెను. అల్లరులు జరిగెను, 1953 లో షాయును ఆయనభార్యయు దేశమును విడిచి పారిపోయిరి. తాను డాక్టరు ముసాదికును ప్రధానమంత్రిత్వమునుండి తొలగించితినినియు, జనరలు జహేదిని ప్రధానమంత్రిగా గావించితినినియు, షా ప్రకటించెను. జనులు జహేది నైనికసహాయముచే ప్రభుత్వమును స్వాధీనపర్చుకొని ప్రధానమంత్రియై డాక్టరు ముసాదికును, ఆయనపక్షముఖ్యులను అరెస్టుగావించెను షాయును ఆయనభార్యయును దేశములోకి మరలివచ్చిరి. ఆయన మరల అమెరికావారినహాయము కోరెను. అమెరికావారు ఇరానుప్రభుత్వమునకు వెంటనే 4కోట్ల డాలర్లను ఉచితముగ నిచ్చిరి. అవసరమైన నైనికసహాయమునుకూడ వాగ్దత్తముచేసిరి. డాక్టరు ముసాదికును విచారణచేసి మూడునంపత్సరముల శిక్షివిధించిరి. 1953 డిశంబరులో ఇరాను ప్రభుత్వము ఆంగ్లో-అమెరికను నూనెకంపెనీలకు నూనెగనులను నలుబది నంపత్సరముల కౌలునిచ్చిరి దీనిని ఇరాను పార్లమెంటువారు ఖాయపర్చిరి. దేశములో శాంతి నెలకొల్పబడెను. టూడే పార్టీని అక్రమసంఘమని నిషే

దించిరి. గాని మరల అశాంతి ప్రబలినందున 1955 లో జనరలు జహేది రాజీనామానిచ్చెను. హుస్సేన్ ఆలా అను నాయనను షా ప్రధానమంత్రిగా చేసెను ఆ సంవత్సరము ఇరాను బాగ్దాదు పాట్టులో చేరెను. ఇది ఇరాను, ఇరాకు, టర్కీ, పాకిస్తాను, ఇంగ్లాండుదేశములు పరస్పర ఆర్థిక పై నికనహాయముకై చేసుకున్న ఒడంబడిక. దీనిని ఇరాకు రాజధానియగు బాగ్దాదునగరములో చేసుకొనిరి. సోవియటు పలుకుబడి మధ్యప్రాచ్యములో వ్యాపించుకుండ అరికట్టుట దీని ముఖ్యోద్దేశ్యము. దీనిని అమెరికా బలపరెను. ఆర్థిక ఇబ్బందులు తొలగించుటకై అమెరికావారు 1956 వ సంవత్సరమువరకు నాలుగుసంవత్సరములలో ఇరానుప్రభుత్వమునకు మొత్తము నలుబదికోట్ల డాలర్లను ఆర్థిక పై నికనహాయముక్రింద నిచ్చిరి. 1956 లో షా సోవియటు రష్యానుకూడ దర్శించి కొంతవరకు స్నేహసంబంధముల నేర్పరచుకొని సరిహద్దుతగాదాలను పరిష్కరించుకొని వచ్చెను. 1957 లో ఐసనుహోవరు సిద్ధాంతము నంగీకరించి, ఇరానుప్రభుత్వము కొంత సహాయమును పొందినది. మధ్యప్రాచ్యములోని దేశముల స్వతంత్రమును కాపాడుటకు అమెరికాప్రభుత్వము అవసరమైన పైనిక ఆర్థికసహాయము చేయుటకు సిద్ధముగ నున్నదను నదియే ఐసనుహోవరు సిద్ధాంతము (Eisonhowar Doctrine). 1957 లో హుస్సేన్ ఆలా రాజీనామానివ్వగ డాక్టరు మనోఛిర్ ఎక్బాలు ప్రధానమంత్రియయ్యెను. ఇరానుదేశముయొక్క వైశాల్యము 6 లక్షల 28 వేల చదరపుమైళ్ళు. జనసంఖ్య 1 కోటి 90 లక్షలు. రాజధాని టెహరాను. దీని జనసంఖ్య 12 లక్షలు. ప్రస్తుత రాజుపేరు మహమ్మదు రెజాషా పెహల్వీ. ప్రధానమంత్రి డాక్టరు మనోఛిర్ ఎక్బాల్. ఈ దేశములో నూటికి తొంబది నాలుగుమంది షయ్యా ముస్లిములు, అయిదుగురుమాత్రమే సున్నీలు. కొన్ని వేలమంది జొరేస్టరు పార్సీలుకూడ నున్నారు. సంపూర్ణ మతస్వేచ్ఛ కలదు.

ఈజిప్టుదేశము

ఈ దేశపుజనసంఖ్య 2 కోట్ల 32 లక్షలు. వైశాల్యము 3,86,198 చదరపుమైళ్ళు భాష అరబ్బీ. 1882 వ సంవత్సరమున ఈజిప్టుదేశమును ఆంగ్లేయులు వశపరచుకొనుటయు, స్వతంత్రముకొరకు ఈజిప్టుదేశీయులు

సలిపిన పోరాటఫలితముగా 1922 వ సంవత్సరములో కొన్ని మినహాయింపులతో స్వతంత్రము స్థాపితమగుటయు వెనుక చెప్పియున్నాము. ఆ మినహాయింపులలో ఒకటి : సూడాన్ దేశము, రెండు : ఈజిప్టుదేశరక్షణము, మూడు విదేశస్తుల చిన్నసంఘముల రక్షణ, నాలుగవది : సూయజ్ కాలువ చేరియున్నవి. ఇవన్నియు ఆంగ్లప్రభుత్వముక్రింద నుండవలెను. కింగ్ ఫాడు (King Faud) అను రాజుక్రింద నొక ఈజిప్టు పార్లమెంటు స్థాపించబడినది.

ఈ పార్లమెంటులో రెండు సభలుండెను. ఒకటి ప్రజాప్రతినిధిసభ, రెండు సెనేటు. ప్రజాప్రతినిధిసభ ఐదేండ్లకొకసారి ఎన్నుకొనబడును. సెనేటుసభ్యుల కాలపరిమితి పదిసంవత్సరములవరకు ఉండును. సెనేటులో అయిదింట రెండువంతులమంది రాజుచే నియమితులుగనున్నారు. మంత్రులను రాజే నియమించును. వారు ప్రజాప్రతినిధిసభకు బాధ్యులు. ఈ రాజ్యాంగము బ్రిటిషువారితో చేసుకున్న ఒడింబడికలకు లోబడియుండును. వాష్టే పార్టీ ఇండియాలోని కాంగ్రెసు వలె దౌర్జన్యరాహిత్యము నవలంబించిన రాజకీయ కక్షి. ఈ రాజ్యాంగవిధానము స్థాపితమైన పిమ్మటనే జగ్గులు పాషా మొదలగు నాయకులు విడిచిపెట్టబడిరి 1923 వ సంవత్సరము ఆఖరున ప్రజాప్రతినిధిసభకు జరిగిన ఎన్నికలలో 214 మంది సభ్యులలో వాష్టే పార్టీ వారు 177 మంది ఎన్నుకొనబడిరి. జగ్గుల్ పాషా మంత్రివర్గము నేర్పరుచుకొనెను. కాని 1924 వ సంవత్సరము నవంబరునెల 19 వ తేదీన సుదాను గవర్నరు జనరిలగు సర్దారు లీస్టాకును ఏడుగురు ఈజిప్టుదేశీయులు కై రోలో తుపాకులుకాల్చి హత్యగావించిరి అందుమీద లండనులోని బ్రిటిషువారు మిక్కిలి అవమానకరమైన షరతులను విధించి జగ్గుల్ పాషా ప్రభుత్వము పై న కఠినమైన ప్రతీకారము తీసుకొనుటకు అంత్యసందేశమును పంపిరి. ఆ షరతులకు జగ్గుల్ పాషా అంగీకరించక మంత్రివర్గమంతయు రాజీనామా నిచ్చెను. దిసెంబరునెల 24 వ తేదీన ఫాడురాజు పార్లమెంటును రద్దుపరచెను. తనకిష్టమైన మితవాద మంత్రివర్గమును నియమించి ఆంగ్లేయులు విధించిన షరతులకెల్ల నొప్పుకొని అమలుజరిపెను. 1925 వ సంవత్సరములో మరల నెన్నికలుజరిగి జగ్గుల్ పాషా ప్రజాప్రతినిధిసభకు అధ్యక్షుడుగ

నెన్నుకొనబడగ పార్లమెంటును ఫౌదురాజు మరల విచ్చిన్నముచేసెను. ఆయన ఆంగ్లేయులతో కలసి వాడ్లపార్టీని అధికారములోనికి రాకుండ కుట్రలు పన్నెను. 1926 వ సంవత్సరములో జరిగిన ఎన్నికలలోను వాడ్ల పార్టీవారు అత్యధికసంఖ్యాకులుగ ఎన్నుకొనబడిరి కాని ఫౌదురాజు ఆంగ్లేయులసలహామీద జగ్గులుపాషాను ప్రధానమంత్రిగచేయలేదు. తన ఇష్టము వచ్చిన లిబరలుపార్టీకిచెందిన అడ్డెలు పాషాను ప్రధానమంత్రిగ చేసెను. 1927 వ సంవత్సరములో ఈజిప్టు శాత్రీయమహానాయకుడైన జగ్గుర్ పాషా పరమపదించెను వాడ్లపార్టీకి నాయకుడుగ నహసుపాషా ఎన్నుకొనబడెను. మూడుసంవత్సరములవరకు ఫౌదురాజు పార్లమెంటును రద్దుపరచెను. 1930 వ సంవత్సరములో వాడ్లపార్టీ అధికారములోకి రాకుండుటకై ఓట్లను తగ్గించుచు నూతన రాజ్యాంగవిధానమును తయారుచేసి మరల ఎన్నికలు పెట్టగ వాడ్లపార్టీ ఆ ఎన్నికలను బహిష్కరించినది. మైనారిటీ పార్టీలతోనే రాజు రాజ్యముచేయసాగెను. 1935 వ సంవత్సరములో దేశములో అల్లరులు జరిగినందునను, ఇబ్నీతో ముస్సోలినీయొక్క ఫాసిస్టురాజ్యము ఆంగ్లేయులకు భయంకరముగ కనబడినందునను బ్రిటిషు హైకమిషనరుయొక్క సలహామీద ఫౌదురాజు పాత రాజ్యాంగవిధానమును మరల స్థాపించెను 1936 వ సంవత్సరములో ఎన్నికలుపెట్టిరి. ఆ ఎన్నికలలో వాడ్లపార్టీవారు అత్యధిక సంఖ్యాకులుగ నెన్నుకొనబడిరి. దాని నాయకుడైన నహసుపాషా ప్రధానమంత్రియయ్యెను. ఆ సంవత్సరమే ఫౌదురాజు మరణించినందున మైనరుగునున్న ఆయనకుమారుడగు ఫరూకిరాజు సింహాసనాధీశుడయ్యెను. బ్రిటిషువారు ఆ సంవత్సరము ఆగస్టు 26 వ తేదీన ఈజిప్టుప్రభుత్వముతో నూతనఒడంబడిక చేసుకున్నారు దానితో ఈజిప్టుకు చాల ఎక్కువగ స్వతంత్రము లభించినది. దేశరక్షణ, విదేశస్తుల చిన్నసంఘములరక్షణ ఈజిప్టు ప్రభుత్వమునకు వదలివేయబడినవి. విదేశస్తులకు ఈజిప్టులోగల ప్రత్యేక హక్కులన్నియు రద్దుపరచబడినవి. సూదాన్ ఈజిప్టుయొక్కయు, ఆంగ్లేయులయొక్కయు సమిష్టి యాజమాన్యముక్రింద నుంచబడినది. ఈజిప్టు దేశము నానాజాతులసమ్మేళనములో సభ్యత్వమునుపొందినది. గాని సూయజ్ కాలువను సంరక్షించుబాధ్యత ఆంగ్లేయులక్రిందనే నుంచబడెను. అచట

ఆంగ్లేయ సైన్యము లుంచబడునట్లు అంగీకరింపబడెను. 1939 వ సంవత్సరములో రెండవ ప్రపంచయుద్ధకాలములో ఈజిప్టులో ఆంగ్లేయ సైన్యములు ఎక్కువగ ప్రవేశించి ఈజిప్టును ఉపయోగించుకొనెను కాని ఈజిప్టు ప్రభుత్వము మాత్రము యుద్ధములో చేరలేదు. తిట్టనముగనే యుండెను. 1937 వ సంవత్సరమునుంచి ఘరీరాజు వాఫ్ షాద్ ర్యాయుక్కు అధికృతను తొలగించుటకే ప్రయత్నముచేసెను గాని 1944 వరకు నహ్స్ పాషా ప్రధానమంత్రిగా నుండెను. ఆ కాలములో అరబ్ దేశములన్నియు కలసి అరబ్ లీగును స్థాపించవలెనని ఇరాకు యొక్క ప్రధానమంత్రియైన నూరి యర్ సయ్యద్ లన్ని అరబ్ దేశములతోను సంప్రదించెను. నహ్స్ పాషా అందుకు సమ్మతించెను. 1945 వ సంవత్సరములో అరబ్ లీగు స్థాపితమయ్యెను. దాని ప్రచారోద్దేశ్యము పాలెస్తైన్ దేశములోనున్న యూదులను ప్రతిఘటించుట అయియున్నది. అరబులీగు స్థాపితమగుటవల్ల అరబుదేశములయొక్క నాయకత్వము ఇరాకుదేశమునకు వచ్చుటకు మారుగ ఈజిప్టునకే వచ్చెను. సూయజ్ కాలువనుండి ఆంగ్లేయ సైన్యములను తీసివేయుటకును, సూదాన్ సమస్య పరిష్కరించుటకును మరల ప్రయత్నములు జరిగెను. ఘరీరాజు నహ్స్ పాషాను తీసివేసి చనయిష్టుమువచ్చిన మంత్రివర్గము నేర్పరచెను. కమ్యూనిస్టుపార్టీ కొంత అభివృద్ధిచెందెను. ముస్లింబ్రదర్ హూడ్ (Muslim Brotherhood) అనుపేరుగల అరాజకపార్టీ కూడ కొంత బలపడెను. ఇదికాక దేశములో నొక స్వతంత్ర పైనికీ దోష్ట్యగులసంఘము స్థాపితమయ్యెను. దేశములో అశాంతి ప్రబలిండునని మరల నహ్స్ పాషా ప్రధానమంత్రిగా నియోజింపబడెను ఆయన ఆంగ్లేయులతో రాజీవడుటకు ప్రయత్నించెను గాని ఆంగ్లేయులొప్పుకొనలేదు. 1948 వ సంవత్సరమున ఈజిప్టు ప్రభుత్వము మిగిలిన అరబుదేశములలో కలసి ఇశ్రాయిలుమీద యుద్ధము చేసి ఓడిపోయినది. లిగిస పైనికీ గొప్పట్లను చేయకుండ యుద్ధములోనికి దిగినదని వాఫ్ షా మంత్రివర్గముమీద దేశములో వ్యతిరేకభావ మేర్పడెను. వాఫ్ షాద్ ర్యాయుక్కు గొప్ప ఘాతామండులు చేరి ఎన్నికలలో గెలుచుట సామాన్య సభ్యులలో ప్రబలిన లంచగొండితనము. ఘరీరాజుయొక్క దుష్ప్రవర్తనము ప్రజలలో నిరాశను కలుగజేసెను. ఆంగ్లేయులు రాజీకిరాసంచున వాఫ్

ప్రభుత్వము నిరాశచే 1966 ఒడంబడింపు చట్టపరమితసనిమాత్రము ప్రవహించెను. అంగ్లేయసేనలు సూర్యజువద్ద ప్రజలను హత్యలపాలవేసి ఈజిప్టుపైస్వములను ఓడించెను పోలీసులు అడ్డురాగా చారని హత్యవేసెను కైరొలో కనిపినిఎరుగని అల్లరులు జరిగినవి. దోపిల్లలు, హత్యలు, గృహదహసములు జరిగినవి రాజుపైస్వములను ప్రయోగించి అరాజకము నడుపుటకు ప్రయత్నించగ పైస్వములు రాజుయొక్క ఆజ్ఞను మన్నించలేను. రాజు స్వతంత్రపైనిక క్లిబ్బుయొక్క అధ్యక్షుని ఎన్నికతో జోక్యము కలుగ చేసికొనినందున హత పైస్వములన్నియు కిర్నానానరు క్రింద ఏకమై ఫరూకిరాజుక్రింద పనిచేయుటకు నిరాకరించినవి. అప్పుడు పైనికనాయకుడగు కిర్నానానరే దేశమును ఏకీకరుటకు, శాంతిని నెలకొల్పుటకు పూనుకొనెను.

1952 వ సంవత్సరము జూలై నెల 23 వ తేదీన కిర్నానానరుపైనిఎజిప్టును జరిపి నహాస్ పాషా ప్రభుత్వమును, ఫరూకి రాజుయొక్క అధికారమును తీసివేసి పైనికపాలన మేర్పరచెను. చిట్టవకమిటీవారి కోరిక మీద ఫరూకి రాజు రాజ్యమును త్యజించి తన మైసరుకుమారుడైన రెండవ కిర్నానానరు రాజుగా చేసి దేశమును విడిచి వెళ్ళెను. స్వతంత్ర పైనికోద్యోగ అధ్యక్షుడైన జనరల్ నజీబు ప్రధానమంత్రి యయ్యెను. ఒక క్రొత్త మంత్రివర్గము నేర్పాటుచేసికొనెను. 1956 వ సంవత్సరము జూన్ 18 వ తేదీన రెండవ ఫాద్ రాజును తీసివేసి రాజరికమునే ఉద్ధవేసిరి. ఈజిప్టుదేశము సంపూర్ణమైన ప్రజాస్వామికమయ్యెను (Republic) జనరల్ నజీబు ఈజిప్టు రిపబ్లికుకు అధ్యక్షుడు, ప్రధానమంత్రిహత నయ్యెను ఈ పైనికవిప్లవములో నిజమైన నాయకుడగు కిర్నానానరే రిపబ్లికు స్థాపితమైనపుడు దెహ్యాటి ప్రధానమంత్రిగ నుండుటకు అంగీకరించెను. కిర్నానానరేనిపులను, ముస్లిం సోదరుసమితి (Muslim Brotherhood) ను నిషేధించి, వారిలో ముఖ్యులైనవారినిందరిని చైళ్ళుకోపడవేసిరి. ఆ రెండు ఉద్యమములు అణగిపోయెను. జనరల్ నజీబు ముస్లిం సోదరుసమితియొక్క ముఖ్యులకు స్నేహితుడనియు ఎల్లపక్షములకి ష్యూతిరేకముగ ప్రవర్తించుచున్నాడనియు నుంగి నెలచెందును 1958 వ సంవత్సరము సెప్టెంబరు

నెలలో జనరల్ నజీబును కూలద్రోసి, గృహనిర్బంధములో పెట్టి, కల్నల్ నాసర్ రాజ్యాధికారమును స్వీకరించి అధ్యక్షుడు, ప్రధానమంత్రి అయ్యెను. జనరలు నజీబు విడుదలై యిచివల మరణించెను అంగ్లేయులు కల్నల్ నాసర్ ప్రభుత్వములో రాజీపవ తప్పిసదికాదు. సూడాన్ దేశమునకు సంపూర్ణ స్వతంత్రమును కలుగచేసి ఆ దేశము ఈజిప్టుతో కలసియుండవలెనా, లేక విడిగా సంపూర్ణ స్వతంత్రముతో నుండవలెనా అను విషయము సూడాన్ ప్రజలు తేల్చుకొనవలసినదని అంగ్లేయులును, కల్నల్ నాసర్ ప్రభుత్వమును రాజీపడిరి అంతేకాకుండ ఈజిప్టుతోను, సూయజ్ కాలువలోను ఉన్న బ్రిటిషుపై న్యమంతయు ఇరువది నెలలలో వదలిపోవుటకుకూడ 1954 సంవత్సరము అక్టోబరునెలలో అంగ్లేయప్రభుత్వము సమ్మతించెను. పిలై సంకల్పరతో వదలిపోవుటకుకూడ అంగ్లేయప్రభుత్వము సమ్మతించెను. సూడాన్ దేశములో ప్రజలెన్నికలు జరిపిరి. ప్రభుత్వమున ఈజిప్టుతో కలసి యుండేకక్షితే ఎక్కువ ఓట్లు వచ్చెను. ఆ కక్షితే సూడాన్ పై అధికార మును స్వీకరించెను దాని ప్రజలలో అల్లరులు ఎక్కువగా జరిగెను. అందువల్ల ఆ కక్షియొక్క నాయకుడే స్వయముగా సూడాన్ పార్లమెంటులో ఈజిప్టుకు సంబంధములేని సంపూర్ణ స్వతంత్రరాజ్యముగ సూడాన్ దేశ ముండునట్లు ప్రకటనగావించచేసెను. 1955 వ సంవత్సరము డిశంబరు 19 వ తేదీన సూడాన్ స్వతంత్రమైన దివల్లికు అని ప్రకటించబడెను. 1956 వ సంవత్సరము జనవరి 1 వ తేదీన సూడానుయొక్క నూతన పార్లమెంటు ప్రారంభమయ్యెను. దాని స్వతంత్రమును ఈజిప్టుప్రభుత్వము, బ్రిటిషుప్రభుత్వముకూడ వెంటనే అంగీకరించెను. సూయజ్ కాలువనుండి, యిజిప్టునుండి బ్రిటిషుపై న్యములు 1956వ సంవత్సరము జూన్ 15వ తేదీన వదలిపోయెను. ఇముల 1882 సంవత్సరములో అంగ్లేయప్రభుత్వమువారు యిజిప్టును స్వాధీనపరచుకొని సాగించినపాలనము 1956వ సంవత్సరము జూన్ నెలలో సంపూర్ణముగ అంతరించినది. 1956 వ సంవత్సరము జనవరి 16 వ తేదీన కల్నల్ నాసరుదేత నూతన శాశ్వత రాజ్యాంగపదానము తయారుచేయ బడి జనవాక్యమునకు పెట్టగ నూటికి 99 మంది ప్రజలు దాని కిసుకూల ముగ ఓట్లనిచ్చిరి. అది సంపూర్ణ ప్రజాస్వామ్యపు ప్రజారాజ్యవిధానమై

యున్నది. ప్రజలచేత నెన్నుకొనబడిన అధ్యక్షుడు, నేషనల్ ఎస్సెంబ్లీ, ఎస్సెంబ్లీకి వాద్యలవహించెడి మంత్రివర్గము నేర్పాటుచేసినారు. 1957 లో ప్రథమఎన్నికలు జరిగినవి. ఆ ఎన్నికలలో కల్నల్ నాసరు అధ్యక్షుడుగ ఎన్నుకొనబడినాడు. ఎస్సెంబ్లీయంతయు ఆయన కనుకూలముగ వచ్చినది. కొంతమంది స్త్రీలునాడ ఎస్సెంబ్లీకి ఎన్నుకొనబడిరి. వాక్ స్వాతంత్ర్యము, పత్రికా స్వాతంత్ర్యము, నభా స్వాతంత్ర్యము, మతస్వేచ్ఛ స్థాపింపబడినది. ఇస్లాం ప్రభుత్వమతము. అరబ్బి ప్రభుత్వభాష. తమపై న్యములను సొంతముగ సూయజ్ కాలువనుండి తీసివేసుకొనుట చ్చిటిషవారికి కంటకముగానే యుండెను. అదివరకు నైలునదిమీద ఆస్వానువద్ద నొక గొప్ప ఆనకట్టను కట్టుటకు కల్నల్ నాసర్ నిశ్చయించినాడు. దానికికావలసిన ఋణసహాయము, కొంత ఉచితసహాయమునూడ గావించెదమని ఆంగ్లేయులు, అమెరికావారు చెప్పియుండిరి. సోవియటురష్యావారుకూడ ఆ ఆనకట్టకట్టుటకు కొంత సహాయముచేసెదమని వాగ్దత్తముచేసిరి. ఆ ఆనకట్టవల్ల కొన్నిలక్షల ఎకరములు ఈజిప్టులో నీటిపారుదలక్రిందికి వచ్చును. దేశమునకు కావలసిన విద్యుచ్ఛక్తియంతయు లభించును. కాని 1956 వ సంవత్సరము జూలై 20 వ తేదీన అమెరికావారు ఆంగ్లేయులుకూడ ఆస్వాన్ వద్ద ఆనకట్టకట్టుటకు సహాయముచేయజాలమని ప్రకటించిరి. సోవియటురష్యావారు అదివరకు చేసిన వాగ్దత్తముకంటె ఎక్కువ సహాయముచేయజాలమనిరి. అందువల్ల సూయజ్ కాలువమీద యాజమాన్యమువహించి విశేషలాభములను పొందుచున్న సూయజ్ కాలువ కంపెనీని రద్దుపరచి సూయజ్ కాలువను జాతీయముగచేసి ఈజిప్టుప్రభుత్వము లోబరచుకొని దాని వల్ల వచ్చు లాభమంతయు ఈజిప్టుప్రభుత్వమునకే చెంది, దానివల్ల ఆస్వాను ఆనకట్ట కట్టవలెనని కల్నల్ నాసర్ కృతనిశ్చయ్యుడై 1956 వ సంవత్సరము జూలై 26 వ తేదీన సూయజ్ కాలువను జాతీయముచేసెదనని ప్రకటించి, ఆ కాలువను స్వాధీనపరచుకొనెను. వెంటనే ఆంగ్లేయ ఫ్రెంచిప్రభుత్వములకు గొప్ప ఆగ్రహము కలిగినది. తూర్పుదేశములతో వారివత్తకమునకు సూయజ్ కాలువ మిక్కిలి ముఖ్యమైనది. సూయజ్ కాలువను ఇకముందునుంచి వాడుకొనుటకు కల్నల్ నాసర్ యొక్క అనుగ్రహము కావలెను అని తలచి,



కల్పర్ నాసర్

వెంటనే ఆంగ్ల - ఫ్రెంచిసేనలు ఈజిప్టునమీపమునకు పంపబడినవి. అమెరికా విదేశాంగమంత్రియగుడల్లెస్ జోక్యముచున్నకొని లండనులో ఆగష్టు 16 తేదీన సూయజుకాలువకుసంబంధించిన వివిధజాతులప్రతినిధులను సమావేశపరచెను. ఈజిప్టుప్రభుత్వము ఆ సమావేశమునకు హాజరగుటకు నిరాకరించెను. అపుడు సమావేశమైన 22 రాజ్యములలో పదునెనిమిది డల్లెస్ ప్రతిపాదించిన సూత్రములప్రకారము సూయజుకాలువను అంతర్జాతీయముచేయవలెనని అంగీకరించెను. ఆ సూచనలను, తీర్మానములను ఆస్ట్రేలియా ప్రధానమంత్రి ఈజిప్టు అధ్యక్షుడైన కల్నల్ నాసర్ వద్దకు తీసుకొనిపోయి సమర్పించగా, కల్నల్ నాసర్ అంగీకరించలేదు. ఐక్యరాజ్య సమితియొక్క సెక్యూరిటీకౌన్సిలువద్ద ఈ విషయము చర్చించబడినను ప్రయోజనములేకపోయినది. సూయజుకాలువ 1914 ఏప్రిల్ 26 కౌలుషరతుల ప్రకారం 1968 వ సంవత్సరములో కౌలు అంతమై ఈజిప్టుప్రభుత్వమునకు చెందగలదు. తమ దేశములోని ఒక కంపెనీని జాతీయముచేయుటకును, ఆ కంపెనీభాగస్థులకు మిగిలియున్న పన్నెండుసంవత్సరముల కౌలుహక్కును రద్దుపరచినందుకు న్యాయమైన నష్టపరిహారమిచ్చి కౌలును రద్దుపరచి సూయజుకాలువను స్వాధీనపరచుకొనుటకును తమకు శాస్త్రీయమైనహక్కు కలదని కల్నల్ నాసర్ పక్షమువారు వాదించిరి అందుమీద ఆక్టోబరు 26 లలో ఒకవైపు నుంచి ఇజ్రాయిలుసేనలు ఈజిప్టుపై చండెత్తునట్లు ఆంగ్లేయులుప్రోత్సహించిరి. ఆంగ్లే డ్రెంచిసేనలు సూయజుకాలువను, పోర్టునయ్యరు, ఇస్మేలియారేవులను ఆక్రమించిరి. ఐక్యరాజ్యసమితియొక్క తీర్మానప్రకారము ఇజ్రాయిలు దేశము తమ సైన్యమును వెనుకకు మరలెను. ఈజిప్టుపై దండయాత్ర సాగించుట మానుకొనెను. సోవియటురష్యా, హిందూదేశము, బాగ్దాద్ పాట్టలో చేరిన ముస్లిముదేశములుకూడ ఈజిప్టుదేశముతోనే సానుభూతిని ప్రకటించినవి. ఈజిప్టునకును, ఆంగ్లే డ్రెంచిసేనలకును కలహములు చెలరేగెను. ఈ కలహము వృద్ధియైనచో తమ సైన్యములను ఈజిప్టుపక్షమున పోరాడుటకు పంపెదమని సోవియటురష్యాప్రభుత్వము బెదిరించెను. మహమ్మదీయప్రపంచమంతయు ఆంగ్లే యులపై నను, అమెరికావారిపై నను తిరుగుబడునటుల కనబడెను. ప్రపంచములో మరల యుద్ధము ప్రారంభమగునను

భీతి కలిగెను. ఐక్యరాజ్యసమితివారు ఆంగ్లేయ ఫ్రెంచిసేనలను ఈజిప్టును వదలిపొమ్మని తీర్మానించిరి ఐక్యరాజ్యసమితిపక్షమున కొన్ని సేనలు సూయజ్ కాలువవద్దచేరి విదేశస్థులను సంరక్షించునట్లు ఏర్పాటు జరిగెను. అందులో ముఖ్యపాత్రవహించినవి హైందవ సేనలు హైందవ సేనలను ఈజిప్టుదేశీయులు గొప్పగా నత్కరించిరి. 1957 వ సంవత్సరము జనవరినెలలో ఆంగ్లో ఫ్రెంచిసేనలన్నియు సూయజ్ కాలువను వదలిపోయినవి. ఏమ్మట త్వరితముగనే ఐక్యరాజ్యసమితిసేనలుకూడ ఈజిప్టునుంచి తీసివేయబడినవి. సూయజ్ కాలువమీద ఈజిప్టుప్రభుత్వమునకుగల సర్వాధికారము అన్ని జాతులచే అంగీకరింపబడినది. సూయజ్ కాలువను యీజిప్టు ప్రభుత్వము జాతీయముచేయవచ్చునని, స్వాధీనపరచుకొనవచ్చునని అందరును అంగీకరించిరి. సూయజ్ కాలువకంపెనీ సూయజ్ కాలువను వదలిపెట్టిపోయెను రద్దుపరచబడెను. దానికి నష్టపరిహారమిచ్చు సమస్య రాజీనామాగా పరిష్కరించుప్రయత్నములు జరుగుచున్నవి ఈజిప్టు ప్రభుత్వమే అన్నిజాతులపట్లను యుద్ధకాలములోకూడ సూయజ్ లో రాకపోకలుచేయుటకు అంగీకరించినది. ఈజిప్టు ప్రభుత్వోద్వ్యోగస్తులే సూయజ్ కాలువనుండి రాకపోకలుచేయు పొగయోడలమీద మనుష్యులకును, సరకులకును సుంకములను వసూలుచేయుదురు. ఇంకటిలో ఈ విషయము ఈజిప్టుకు అనుకూలముగ పరిష్కారమైనది. కల్నల్ నాసర్ యీజిప్టుజాతికి రక్షకుడుగను, ఏకైకనాయకుడుగను అంగీకరింపబడినాడు. 1958 వ సంవత్సరము ఫిబ్రవరి 1 వ తేదీన యీజిప్టుయొక్క అధ్యక్షుడైన కల్నల్ నాసర్, సిరియాదేశముయొక్క అధ్యక్షుడైన ప్రెసిడెంట్ కువాట్లీ యీ రెండుదేశములు కలిసి సంయుక్త అరబు రిపబ్లిక్ (United Arab Republic) అయినదని ప్రకటించినారు. ఆ ప్రకటన ఈజిప్టుపార్లమెంటువలనను, సిరియాపార్లమెంటువలనను ఫిబ్రవరి 8 వ తేదీన అంగీకరింపబడినది. ఈ సంయుక్త అరబ్ రిపబ్లిక్ కు కల్నల్ నాసర్ అధ్యక్షుడుగ నెన్నుకొనబడినాడు ఈ సంయుక్త అరబ్ రిపబ్లిక్ ఏర్పడగనే ఆంగ్లేయులకు, అమెరికావారికి గొప్ప భయమేற்பడినది. అరబుజాతులన్నియు ఐక్యమగుట వారికిష్టములేదు అందువలన

అరబ్ దేశములలో తమ పలుకుబడిక్రిందనున్న ఇరాకు దేశముయొక్క రాజయిన ఫైజల్ (King Faizal) రాజును, జోర్డాను దేశముయొక్క రాజయిన హుస్సేన్ (Hussain) రాజును సమహర్చి రెండురాజ్యములు అని అరబ్ ఫెడరేషన్ (Arab Fedaration) గ సంయుక్తమగునట్లు 1953 వ సంవత్సరము ఫిబ్రవరి 14 వ తేదీన ప్రకటింపచేసినారు. యీ రెండుదేశములకు ఒకే వైద్యము, ఒకే విదేశవ్యవహారములమంత్రి, ఒకే ఆర్థికమంత్రి యుండునట్లు, దీనికి ఇరాకురాజు ఫైజల్ (ఫైసిడెంట్) అధ్యక్షుగను, జోర్డానురాజు (King Hussain) (డిప్యూటీ ఫైసిడెంట్) ఉపాధ్యక్షుడుగను ఉండునట్లును అంగవిధానముతో వ్రాసుకొనిరి. దీని యొక్కపరిణామముగ ఇరాకుదేశములోని ప్రజలలో అసంతృప్తి ఎక్కువైనది. పైనివిష్టవము చెలరేగి ఫైజల్ రాజును, ఆయనయొక్క ప్రధాన సలహాదారుల నూరీ యర్ సయ్యుదును వాత్యగావించి సంపూర్ణ ప్రజాస్వామ్యమును ప్రకటించిరి. దానిలో అరబ్ ఫెడరేషన్ తుదముట్టించబడెను. ఇరాకుకు సంబంధించినవిషయములు ఇరాకునుగురించి తెలిపినపుడు చెప్పెదము. ఇటీవలనే సోవియటురష్యావారు ఆస్వాసుఆనకట్టయొక్కనిర్మాణమునకు కావలసిన ఋణమంతయు ఇచ్చెదమని కల్నల్ నాసర్ కు వాగ్దత్తముచేసినారు కల్నల్ నాసర్ భౌతికదేశముతో సంపూర్ణసహకారమును సలపుచు, దానిమ్మగ్గుమునే పంచశీలను పూర్తిగ అవలంబించుచున్నాడు. ఈజిప్టు దేశముయొక్కరాజుధాని కైరోనగరము. కల్నల్ నాసర్ యిప్పుడుకూడ అధ్యక్షుడుగను ప్రధానమంత్రిగను నున్నాడు. ఈజిప్టుదేశీయులలో అత్యధికసంఖ్యాకులు ముస్లిములగును. నూతన ఈజిప్టుప్రభుత్వము దేశములో విద్యావ్యాపకమున కెక్కువ ప్రధానస్థానమిచ్చుచున్నది. బడ్జెటులో నూటికి 13 వంతులు విద్యక్రింద ఖర్చుపెట్టబడుచున్నది. 1951-52 లో పైమరీష్కాళ్ళలో 2 లక్షల 66 వేలమంది బాలురు, 78 వేల రెండువందల మంది బాలికలు పదుపుకొనుచుండగ, 1956-57 సంవత్సరములో 12 లక్షల 33 వేల బాలురు, 7 లక్షల 43 వేలమంది బాలికలు పదుపుకొనుచున్నారు. అయిదు విశ్వవిద్యాలయములున్నవి కైరోలోని అర్ అజారు విశ్వవిద్యాలయము ప్రసిద్ధికెక్కినది. షయ్యారాజులచే పదివందలసంవత్సరముల

క్రిందట స్థాపింపబడినది. పడహారువేలమంది విద్యార్థులు, విద్యార్థినులు చదువుకొనుచున్నారు. అందులోనే మన జాతీయనాయకులైన మౌలానా అబుల్ కిలాం ఆజాదుగారు విద్య నభ్యసించిరి. ఇదిగాక 1908లో స్థాపింపబడిన కైరో విశ్వవిద్యాలయము, 1941 లో స్థాపింపబడిన అలెగ్జాండ్రీయా విశ్వవిద్యాలయము, 1952 లో స్థాపింపబడిన యెనుషేము విశ్వవిద్యాలయము, 1957-58 లో స్థాపింపబడిన అసూద్ విశ్వవిద్యాలయము గలవు. వీటిలో విజ్ఞానము, ప్రకృతిశాస్త్రములు, లా నేర్పబడుటయే గాక ఇంజనీరింగు, వర్తకము, వ్యవసాయము, వైద్యము బాగుగ నేర్పబడుచున్నవి.

ఇటుల విద్యను త్వరితముగ వృద్ధిచేయుటయేగాక కల్నల్ నాసరు ప్రభుత్వము గొప్ప ఘానస్కరణమును గావించి రైతుల కెంతయో మేలు చేసినది. ఆ దేశములోని వ్యవసాయభూమిలో నూటికి 37 పాళ్లు కొద్దిమంది పెద్దభూభామందులక్రింద నున్నది. రాజకుటుంబముక్రింద ఒకలక్ష ఎనుబది వేల యకరముల భూమి యున్నది. ఎవరిక్రిందను రెండువందల యకరముల కంటె నెక్కుడు భూమి యుండకూడదని చట్టముగావించి ఈజిప్టు జాతీయ ప్రభుత్వము, అంతకన్న ఎక్కువ భూమియున్నచో దానిసంతను కొంత నష్టపరిహారమిచ్చి స్వాధీనపర్చుకొని అటుల తమక్రిందకువచ్చిన ఆరులక్షల యకరములభూమిని ఛాములులేని వ్యవసాయకులకు పంచిపెట్టినారు. కల్నల్ నాసరు జవహర్ లాల్ నెహ్రూవలెనే (Democratic Socialism) సాంఘికతత్వపు ప్రచారాజ్యమునందు సమృద్ధిముకలవాడు. కమ్యూనిజము నందు సమృద్ధిములేనివాడు.

సూడానుదేశము

దీనివైశాల్యము 9,67,500 చదరపుమైళ్ళు. జనసంఖ్య 1 కోటి 2 లక్షల 10 వేలు క్రి. శ. 1820 నుండి సూడానుదేశము ఈజిప్టుక్రిందను, 1899 నుండి ఆంగ్లో ఈజిప్టు సమష్టిపాలనముక్రిందను నుండెను. చైలునది ఈ దేశములోనుండియే ఉత్తరముగ ఈజిప్టుదేశములోకి పోయి ప్రవహించి సముద్రములో కలియుచున్నది. సూడానులోవైలునదిమీద సెన్నారువద్ద గొప్ప ఆనకట్ట కట్టబడినది. 1957 లో నీటిపారుదలను మరియొక రెండులక్షల ఎకరముల నాగుకు వీలుగ వృద్ధిచేసినారు. 1961 లో పూర్తి అయ్యే రాజేబ్బు

వద్ద ఆనకట్ట మరియొక ఎనిమిదిలక్షలఎకరాలకు నీచిసరఫరా చేయునని అంచనావేయబడి, ఈజిప్టుప్రభుత్వముతో సంప్రదింపులు జరుగుచున్నవి. ఈ దేశములో మిగుల ప్రశస్తమైన ప్రత్తి పంటను. 1956 లో 9 లక్షల 88 వేల టన్నుల ప్రత్తి పండినది. సూడానునుండి పోపు ఎగుమతులలో నూటికి 64 పాళ్ళు ప్రత్తియే అయ్యున్నది. దీనికిమ్మత 1956 లో 4 కోట్ల 17 లక్షల 99 వేల పౌండ్లు. ఆంగ్ల కంపెనీలక్రిందనున్న ప్రత్తితోటలు ప్రముగా దేశీయులవశమగుచున్నవి విశేషముగా ఆంగ్లదేశముతోనే వర్తక వ్యాపారములు జరుగుచున్నవి. ఎగుమతులలో నూటికి 38 పాళ్ళు ఇంగ్లాండు కును, నూటికి 13 పాళ్ళు ఇండియాకును, 11 పాళ్ళు యాజిప్తుకును, రెండు పాళ్ళు మాత్రమే అమెరికాకును పోయినవి. దిగుమతులుకూడ దాదాపుగ అయిలనే యున్నవి. 1956 వ సంవత్సరము జనవరినెల 1 వ తేదీన సూడానుదేశము సంపూర్ణస్వతంత్రముగల ప్రజాస్వామికమయ్యెను. ఆ సంవత్సరము నవంబరునెలలో ఐక్యరాజ్యసమితిసభ్యత్వమును పొందినది. ఇంకను రాజ్యాధికరాజ్యాంగము అమలులో నున్నదీ. తుది రాజ్యాంగవిధానము నిర్మాణముగావించవలసియున్నది. రాజ్యాధిక నిర్మాణప్రచారము ప్రజాప్రతినిధిసభ, సెనేటు అను రెండుసభలుగల పార్లమెంటు గలదు. దిగువసభకు మూడేండ్లకొకసారి ఎన్నికలు జరుగును. పార్లమెంటు అయిన గురు గల యొక అద్యక్షులసంఘము నెన్నుకొనినది. వారే ప్రధానమంత్రిని ఇతరమంత్రులను నియమించిరి. గాని 1958 వ సంవత్సరము నవంబరునెలలో అబొదుసేనాని పై నికవిప్లవముజరిపి తాత్కాలిక రాజ్యాంగవిధానమును రద్దు పరచి అధ్యక్షుని మంత్రవర్గమును వెళ్ళగొట్టి యావత్తురాజ్యమును తన హస్తగతము చేసికొని తన యిచ్చవచ్చినమంత్రులను నియమించుకొని సూడాను పాలించుచున్నాడు. అల్లర్ నానరుకు స్నేహముగనున్నాడు. పాశ్చాత్యరాజ్యములకు వ్యతిరేకముగనున్నాడు. ఈదేశపు రాజధాని ఖార్తూమ్ నగరము. ప్రధానభాష అరబ్బి. 1957లో ఖార్తూమ్ నగరమునకు ఇండియా ప్రధానమంత్రి పండిత జవహర్ లాల్ నెహ్రూ వచ్చినపుడు కనివినిఎరుగనంతమంది ప్రజలు ఆయనను దర్శించుటకు వచ్చిరి. అఖండస్వాగతమిచ్చిరి.

లి బి యా

ఇది ఆఫ్రికాఖండములోనిది. ఈదేశములోని ప్రధానభాగము ట్రిపోలీ అయియున్నది. ట్రిపోలీదేశము తురుస్కుసామ్రాజ్యములో చేరియుండగా ఇటలీవారు చందెత్తి దానిని 1912 వ సంవత్సరములో ఆక్రమించిరి. ద్వితీయ ప్రపంచయుద్ధమైనపిమ్మట దానిని మిత్రమండలివారు ఇటలీనుంచి లాగుకొని ఐక్యరాజ్యసమితిక్రిందకు తెచ్చి, ఇంకా పక్కనున్న కొంతభాగముతో కలిపి లిబియారాజ్యముగ చేసిరి. ఐక్యరాజ్యసమితివారు 1951వ సంవత్సరములో లిబియారాజ్యమును సైరెనికారాజైన మహమ్మద్ ఇద్రిసు అస్సానూసి రాజయొక్క వంశపారంపర్యమైన పాలనమునకు వప్పగింతచేసిరి. వారు తయారుచేసిన రాజ్యాంగముప్రకారము రాజుతోపాటు లిబియా కొక పార్లమెంటుకూడ ఏర్పరచబడ్డది. దానికి రెండుసభలు గలవు. ప్రజాప్రతినిధులసభ ప్రజలవల్ల నాలుగుసంవత్సరముల కొకసారి, సెనేటుసభ ఎనిమిది సంవత్సరముల కొకసారి ఎన్నుకొనబడును. సెనేటులో సగముమంది రాజువలన నియమితులు తక్కిన సగముమంది రాష్ట్రశాసనసభలవల్ల ఎన్నుకొనబడుదురు. యీ దేశములో మూడు రాష్ట్రము లున్నవి. ట్రిపోలి, సైరెనికా, ఫైసన్. యీ మూడురాష్ట్రములకు ప్రజలవల్ల ఎన్నుకోబడే రాష్ట్రశాసనసభలు కలవు. లిబియాదేశముయొక్క విస్తీర్ణము 6 లక్షల 80 వేల చదరపుమైళ్లు : జనసంఖ్య 10 లక్షల 90 వేలు. ప్రపంచములో పెద్దదగు సహారా ఎడారి యీ దేశములోనే ఉన్నది. యీ దేశములో ప్రధానరాష్ట్రమైన ట్రిపోలీ 1 లక్ష 10 వేల చదరపుమైళ్ళు, వైశాల్యము కలిగి 7 లక్షల 47 వేల జనసంఖ్య కలిగియున్నది. మతిము పున్నిశాఖకుచెందిన ఇస్లాము. ప్రధానభాష అరబ్బి. ఈ దేశములో సైరెనికారాష్ట్రములోని బెంహజీవద్ద 30 లక్షల ఎకరములలోను, ట్రిపోలీలో 20 లక్షల ఎకరములలోను నూనె తీయు చాక్కును లిబియాప్రభుత్వ మొర అమెరికా నూనెకంపెనీకి కేలు కిచ్చియున్నారు. ఇప్పుడిప్పుడే నూనెతీయడము ప్రారంభమైనది. పాశ్చాత్యదేశములతోను యీజిప్టుతోను లిబియాప్రభుత్వము సంధులుచేసుకున్నది. ఐసన్ హోవరుసిద్ధాంతము సంగీకరించినది. అమెరికానుండి 1956 వ సంవత్సరములో తొంబదిలక్షలదాలర్ల సహాయమును 1957 లో ఒకకోటి దాలర్ల

సహాయమును పొందినది. ఇప్పుడు మహమ్మదు ఇద్రీసు అస్సనూసి రాజుగాను, అబ్దుల్ మజీదు కోబరు ప్రధానమంత్రిగను నున్నారు. మూడురాష్ట్రములకు ముగ్గురు గవర్నరులు నియమింపబడినారు.

సౌది అరేబియా

దీని జనసంఖ్య డెబ్బదిలక్షలు, విస్తీర్ణము 9,00,000 ల చదరపు మైళ్ళు. దేశములో చాలభాగము ఇసుకఎడారులతో నిండియున్నది. ఈ దేశములోనే మహమ్మదు ప్రవక్త జన్మించి, తన ఏకేశ్వరోపాసన మతమును బోధించి రాజ్యమును స్థాపించెను. ఇక్కడినుంచియే మహమ్మదు ప్రవక్తయొక్క వారసులగు ఖలీఫాలు ప్రపంచములో గొప్ప ముసల్మాను రాజ్యమును వ్యాపింపచేసిరి. ఈ దేశములోనున్న మక్కా, మదీనా, జెడ్డా పట్టణములు లోకములోని ముసల్మానులకందరికి యాత్రాస్థలములు. మక్కా-పట్టణముయొక్క జనసంఖ్య రెండులక్షలు. మదీనాయొక్క జనసంఖ్య 50 వేలు. జెడ్డాయొక్క జనసంఖ్య రెండులక్షల ఏబదివేలు. ఈ దేశముయొక్క భాష అరబ్బీ మతము సున్నీ శాఖకుచెందిన యిస్లాము. ఇటీవల 50 సంవత్సరములనుంచి వాహబియను ముసల్మాను తెగ వృద్ధియైనది. వారు మహమ్మదు ప్రవక్తయొక్క బోధలను ఎక్కువ పవిత్రతతోను, క్రమశిక్షణతోను అమలుజరుపవలెనని బోధించే వారు. ఇబనుసౌదు ఈ తెగకు నాయకుడు. మొదటి ప్రపంచయుద్ధము ముగిసినపిమ్మట యీ దేశముమీద బ్రిటిషువారు మక్కా-షెరీఫు హాస్సేనును రాజుగా నేర్పాటుచేయుటయు, ఆయనను వెళ్ళగొట్టి, ఇబన్ సౌదు రాజగుటయు యిదివరకు చెప్పియున్నాము, ప్రజలకు బ్రిటిషువారియందు ఇష్టము లేదు. ఇబన్ సౌదును రాజుగా అంగీకరించిరి. ఆయన 1921 నవంబరులో నీ దేశమునకు రాజయ్యెను. 1927లో బ్రిటిషువారు ఆయనను రాజుగ అంగీకరించిరి. ఆయన దేశమునంతను ఏకత్వముచేసి శాంతిని నెలకొల్పెను. సర్వతోముఖమైన అభివృద్ధిని నవీనపద్ధతులమీద గావించుటకు ప్రయత్నించెను. ఆయన 71 వ ఏట 1953 వ సంవత్సరములో మరణించినందున ఆయనకుమారుడగు ఫైజర్ అల్ ఇబన్ సౌదు రాజ్యమునకువచ్చెను. ఇచట మంత్రులందరినీ రాజే నియమించును. మంత్రులందరు ఆయనకే బాధ్యులు.

1945 లోనే సౌదిఅరేబియా ఐక్యరాజ్యసమితిలో సభ్యత్వమును పొందెను. ఈ దేశముయొక్క రాజకీయప్రాముఖ్యత ఈదేశములో పెట్రోలియం నూనె గనులు ఎక్కువగ నుండుటయు, ఆంగ్లేయ అమెరికనుకంపెనీలు ఈ నూనెను త్రవ్వి ఎగుమతిచేయుటయు అయియున్నది. 1928 వ సంవత్సరములో ఇబిన్ సౌదురాజు ఒక బ్రిటిషు నూనెకంపెనీకి కొన్నిహక్కుల నిచ్చి ఏమ్మట వాటిని రద్దుపరచి, 1938వ సంవత్సరములో ప్రధాననూనెహక్కులన్నీని అమెరికా కంపెనీయైన స్టాండర్డ్ ఆయిల్ కంపెనీ కిచ్చెను. అది అరేబియన్ అమెరికన్ నూనెకంపెనీ యని పిలువబడుచున్నది. ఏమ్మట 1944 వ సంవత్సరములో ఈ కంపెనీకిచ్చినహక్కులను ఖాయపరచెను. ఈ కంపెనీకి నూనెత్రవ్వటకు ఇవ్వబడినప్రదేశము 1956 సంవత్సరములో చాలగ విస్తరించెను. నాలుగు లక్షలచదరపుమైళ్ళవరకు వృద్ధిచెందెను. ఈ అమెరికన్ కంపెనీయొక్క నూనెగొట్టములు లెబనాన్ దేశములోని మధ్యధరాసముద్రముమీద నున్న సైదానురేవువరకు 1068 మైళ్ళపొడుగున తీసుకొనిపోవుచున్నాయి. ఇబిన్ సౌదు 1949 వ సంవత్సరములో మరియొక అమెరికన్ కంపెనీకినూడ మరొక ప్రదేశమును 60 సంవత్సరములకాలాకిచ్చెను. 1957 వ సంవత్సరములో జపానువారుకూడ ప్రవేశించి, కొంత మితమైనప్రదేశములో నూనె కను గొనుటకు, త్రవ్వటకు హక్కులను పొందిరి. 1956 వ సంవత్సరమున 7 కోట్ల 17 లక్షల 46 వేల డాలర్ల కిమ్మతుగల పెట్రోలియం నూనె, దానిసరకులు అమెరికాదేశమునకు ఈ దేశమునుండి ఎగుమతిఅయ్యెను. ఆ సంవత్సరమున 7 కోట్ల 48 లక్షల 47 వేల డాలర్ల ఇలినోసరకులు అమెరికాదేశమునుండి ఈ దేశమునకు దిగుమతి అయ్యెను. ఈ దేశముయొక్క వ్యాపారము అర్చధికముగా అమెరికాలోనే జరుగుచున్నది. ఈ దేశమునకు వచ్చెడి ఆదాయములో నూటికి 90 పాళ్లు పెట్రోలియమునూనెవలననే వచ్చుచున్నది. 1956 లో ఈ దేశప్రభుత్వమువారే సొంతముక్రింద నొక జాతీయ నూనెకంపెనీ నేర్పాటుచేసి అమెరికాకంపెనీల కిస్వనిప్రాంతములలో నూనెను త్రవ్వించుచున్నారు. ప్రపంచమునుండి వచ్చెడు ముస్లిముయాత్రికులవల్ల ఈ ప్రభుత్వమునకు ప్రతినంవత్సరము 76 వేల రూప్యములు మాత్రము వచ్చుచున్నవి. దీనిరాజధాని మక్కానగరము. సౌది అరేబియా రాజు 1945 లో

ఈజిప్టు, సిరియాలలో కలసి అరబులీగులో చేరెను. ఎప్పుడును ఇజ్రాయిలుకు వ్యతిరేకముగ ఉన్నాడు. బురోమిప్రాంతముయొక్క హక్కును గూర్చి ఇంగ్లాండులో ఇప్పటికిని తగవులున్నవి. ఇంకను రాజీప్రయత్నములు సఫలముకాలేదు గాని అమెరికాలో మాత్రము స్నేహముగనేయున్నాడు. అమెరికానుంచి ఋణమును తీసుకున్నాడు. ఆయన 1954 లో ఈజిప్టు, సిరియాలలో పరస్పరరక్షణయొడంబడికలు చేసుకొనెను. సూయజ్ కాలువ జాతీయముచేయుటలో ఈజిప్టులో పూర్తిగ సహకరించెను.

సిరియా

మొదటి ప్రపంచయుద్ధమైనపిమ్మట సిరియాదేశము ఫ్రెంచివారి మాండేకుపాలనముక్రింద నుంచబడినదని వెనుక చెప్పియున్నాము. అచటి ప్రజలు జాతీయతత్వము బాగుగ కలిగినవారై విదేశపాలకులైన ఫ్రెంచివారి మీద అనేక తిరుగుబాట్లనుచేసిరి. సిరియా జాతీయస్వతంత్రనాయకుడు షుక్రీకువాట్లీ. ఆయనను తురుష్కుప్రభుత్వము అపిమ్మట ఫ్రెంచిప్రభుత్వము అనేకసంవత్సరాలు దేశభ్రష్టునిగావించగ, ఆయన ఈజిప్టుకుపోయి నివసించి అచటిజాతీయస్వతంత్రనాయకులతోకలసి పనిచేసెను. ఫ్రెంచివారు తమసైనిక బలముతో ఆతిరుగబాట్లను అణచివేయవలసివచ్చినది. ఈ తిరుగబాట్లకారణము వల్లనే సిరియానుండిలేబనన్ దేశమును అచటఎక్కువగ క్రైస్తవులున్నారనుమిషలో విడదీసినారు సిరియాలో అశాంతి హెచ్చినకొద్దీ స్వపరిపాలనా స్థాపనకై ఫ్రెంచివారుచేసిన ప్రయత్నములు విఫలమగుచువచ్చినవి తుదకు 1941 వ సంవత్సరములో సిరియాప్రజాస్వామ్యముయొక్క సంపూర్ణ స్వతంత్రము అంగీకరించబడినది. షుక్రీకువాట్లీ అధ్యక్షుడయ్యెను. 1945 వ సంవత్సరములో ఇరాకు, ఈజిప్టు, సౌది అరేబియాలతోపాటు సిరియాకూడ అరబ్ లీగులో చేరినది సిరియాప్రభుత్వము ఫ్రెంచివారితో ప్రత్యేకసంధి ఏర్పాటుచేసుకొనుటకు నిరాకరించినది అంగ్లో ఫ్రెంచిసేనలు సంపూర్ణముగ సిరియాదేశమును వదలిపెట్టి వెళ్ళినవి. యావత్తు అధికారము సిరియా ప్రజాస్వామ్యప్రభుత్వమునకు 1946 వ సంవత్సరము ఏప్రిలునెలలో సంక్రమించినది ఇరాక్, జోర్దాన్ రాజులు సిరియాను తమతో చేరమని కోరిరి. కాని సిరియా అందుకు అంగీకరించలేదు. సిరియాకును. ప్రక్కనున్న ఇజ్రా

యిలుకును ఎప్పుడును విరోధమే యున్నది. 1949 లో సిరియా నాయకులలో అధిప్రాయభేదములవల్ల సైనికవిప్లవము జరిగి కల్నల్ షిఫాక్లీ ప్రభుత్వనాయకుడయ్యెను. ఘక్రీకువాట్టిని దేశభ్రష్టునిగ గావించెను. 1953 లో నూతనరాజ్యాంగవిధాన మేర్పడి ఎన్నికలు జరిగెను. ఆయనయే అధ్యక్షుడయ్యెను ఆయన సైనికపాలనముగ, నిరంకుశముగ పరిపాలించి నందున దేశములో అల్లరులుసాగెను. విద్యార్థులకూడ ఆ అల్లరులలో పాల్గొనిరి. కల్నల్ షిఫాక్లీ రాజీనామానిచ్చెను. దేశమును విడచి ఫ్రాన్సుకు పారిపోయెను 1950 సంవత్సరపు ప్రజారాజ్యవిధానమే 1954 వ సంవత్సరములో మరల నెలకొల్పబడెను. 1955లో ఘక్రీ కువాట్లీ మరల అధ్యక్షుడయ్యెను • సిరియాప్రభుత్వము బాగ్దదుపాట్టులో చేరుటకు నిరాకరించి ఈజిప్టుతో స్నేహమును బలపరచుకొనెను. ఆ సంవత్సరములోనే సిరియాప్రభుత్వము సోవియట్ యూనియన్ తోను తూర్పు యూరపుఖండము లోని కిమ్యూనిస్టుదేశములతోను వర్తకబడంబడికలు చేసుకున్నది. అన్ని అరబ్బుదేశములలోను కమ్యూనిస్టుపార్టీని నిషేధించినను, సిరియాలో నిషేధించలేదు సూయజ్ కాలువతగాదా జరుగుచున్నకాలములో సిరియాకును, ఇజ్రాయిల్ కును యుద్ధముతటస్థపడేపరిస్థితులు కలిగెను కాని ఆ వ్యవహారము శాంతముగ పరిష్కారముకాగానే అట్టిపరిస్థితులు జమించెను. ఇరాక్ లోని ఆంగ్లేయ పెట్రోలియంకంపెనీయొక్క గొట్టములు సిరియాలోగుండా సముద్రతీరమునకు పోవుచున్నవి. వాటికి ఈ కాలములో సిరియాప్రజలవలన కొంత నష్టముకలిగినది. శాంతికుదిరినతరువాత ఆ గొట్టములనుంచి సరిగా నూనె వచ్చుచున్నది. సిరియాలోకూడ పెట్రోలునూనెను కనిపెట్టి త్రవ్వి తీయుటకు రెండుకంపెనీలు పనిచేయుచున్నవి. ఒకటి డచ్చికంపెనీ రెండవది సిరియాకంపెనీ అయ్యున్నవి. 1957 వ సంవత్సరము మే 4, 5 తారీఖులలో మరల సిరియాలో జరిగిన ఎన్నికలు కువాట్లీ ప్రభుత్వమునకే విజయమును కలుగజేసినవి. అమెరికావారు ప్రతిపాదించిన ఐసెన్ హోవర్ సిద్ధాంతమును సిరియా అంగీకరించలేదు. 1957 వ సంవత్సరము జనవరిలో సిరియా అధ్యక్షుడైన కువాట్లీ పాకిస్తానును, ఇండియాను దర్శించి వెళ్ళెను. తమ దేశము అమెరికా రష్యాభాకులమధ్య తటస్థముగానుండునని ప్రకటించెను.

సిరియా ప్రభుత్వము బాగ్దాద్ పార్ట్లను తీవ్రముగ ఖండించెను. అది అరబ్ జాతీయ ఐక్యతకు, అభివృద్ధికి కేవలము వ్యతిరేకమని, భంగకరమని ప్రకటించెను. ఐసెన్ హోవర్ సిద్ధాంతమును తమమీద అంటకట్టినట్లయిన దానిని తీవ్రముగ ప్రతిఘటించెదమనికూడ సిరియా అధ్యక్షుడగు కువాట్లీ చెప్పెను. అమెరికా ప్రతినిధులు సిరియా దేశమునకు వెళ్లుట అసంభవమయ్యెను. జోర్డాను ప్రభుత్వము, సౌదీ అరేబియా, సిరియా, ఈజిప్టులతో కలిసి ఒక క్రొత్త అరబు బృందముగ నేర్పడుట కంగీకరించెను. పాత అరబులీగు పనిచేయనందున ఈ క్రొత్త అరబు బృందము నేర్పరచుటకు నిశ్చయించిరి వెంటనే అమెరికా వారికి జోర్డాను మీద ఆగ్రహము కలిగి తమ నావికా సేనలను జోర్డానుకు పంపిరి. అవి జోర్డానులో ప్రవేశించెను. అమెరికావారు హుస్సేన్ రాజుకు సహాయము చేసి ఆయనకు వ్యతిరేకముగ నున్నవారిని లణచివైచి అరబు బృందమునుంచి జోర్డానును విడదీయించిరి. తమపై పుకు జోర్డానును త్రిప్పుకొనిరి. అమెరికా నావికాపై నికులు జోర్డానులో ప్రవేశించుట అక్రమమని సిరియా ప్రభుత్వము తీవ్రఖండనమును తెలిపెను గాని ప్రయోజనము లేక పోయెను. తుదకు సిరియా అధ్యక్షుడగు షుక్రీ కువాట్లీ ఈజిప్టు అధ్యక్షుడగు కల్నల్ నాసర్ కలిసి 1958 వ సంవత్సరము ఫిబ్రవరి 1 వ తేదీన సంయుక్త అరబ్ రిపబ్లిక్కు (United Arab Republic) నేర్పరచుకొనిరి దీనిని గూర్చి ఈజిప్టు కథలో చెప్పియున్నాము. సిరియా ప్రజాస్వామ్యము యొక్క జనసంఖ్య 40 లక్షల 25 వేలు. వైశాల్యము 72 వేల చదరపు మైళ్ళు. దీని రాజధాని డెమాస్కస్ నగరము. దీని జనసంఖ్య 8 లక్షల 39 వేలు. ఈ నగర మొక పుడు యావత్తు ప్రపంచ ముస్లిం రాజ్యమునకు రాజధానిగ నుండెను ఈ దేశములో సున్నీ శాఖకు చెందిన ముస్లిములు అత్యధిక సంఖ్యాకులుగ నున్నారు. కొద్దిమంది షియాలు, ఇస్మీలియా తెగవారు, డ్రూజ్ తెగవారు, క్రైస్తవులు కూడ నున్నారు భాష అరబ్బి ప్రస్తుత అధ్యక్షుడు షుక్రీ కువాట్లీ. ప్రధాన మంత్రి డై సీ హుస్సేన్ అయియున్నారు.

లెబనాన్

1920 వ సంవత్సరములో లెబనాన్ ప్రాంతమును ఎక్కువమంది క్రైస్తవులు కాపురమున్నారనుమిషతో ఫ్రెంచివారు సిరియా దేశమునుండి విడదీసి ప్రత్యేక

దేశముగగావించిరి సిరియాలోపలనే రెబనాన్ లోకూడ ప్రెంచివారిమాండేము పాలన స్థాపించబడెను. గాని రెబనాన్ లోకూడ అరబుజాతీయతత్వమువ్యాపించి నందున విదేశీయులైన ప్రెంచివారిమీద కొన్ని తిరుగుబాట్లు జరిగెను వాటిని ప్రెంచివారు పై నికబలముతో అణచివేసినారు. రెబనాన్ జాతీయవాదులకును, ప్రెంచివారికిని కొన్ని సంవత్సరములవరకు తగవులుసాగెను. 1948 వ సంవత్సరములో రెబనాన్ దేశీయులు ప్రెంచివారికి సంబంధములేని స్వతంత్ర ప్రజాస్వామ్యముగా నొక రాజ్యాంగవిధానమును తమదేశమునకు నిర్ణయించు కొనినపుడు ప్రెంచివారు రెబనాన్ అధ్యక్షుని అర్పించేసి రాజ్యాంగవిధాన మును అమలుజరుగకుండచేసిరి కాని మిగత అరబ్ దేశములు, అమెరికా, ఇంగ్లాండులుకూడ రెబనాన్ దేశము స్వతంత్రముగనుండుటకు సహాయపడి నందున 1944 వ సంవత్సరమునుండి క్రమముగ ప్రెంచివారు రెబనాన్ యొక్క స్వతంత్రపాలనమునే సాగనిచ్చి 1946 వ సంవత్సరములో పూర్తిగ తమసేవలను రెబనాన్ నుంచి తీసివేసిరి. 1946 వ సంవత్సరమునుంచి రెబనాన్ సంపూర్ణస్వతంత్రమును పొందెను. ఇజ్రాయిల్ రాజ్యముతో విరోధ భావమేయుండెను రెబనాన్ దేశముయొక్కవైశాల్యము 4,015 చదరపుమైళ్లు. జనసంఖ్య 14 లక్షల 25 వేలు ముసల్మానులుకూడ క్రైస్తవులకంటె కొంచెముతక్కువగనున్నారు అందరును అరబులునే మాట్లాడుదురు. 1950 వ సంవత్సరములో తనలొ పూర్తిగ రాజకీయముగను, ఆర్థికముగను చేరినరెబని సిరియా కోరినప్పటికి రెబనాన్ అందుకు అంగీకరించలేదు. ఇటీవలి సంవత్సరములలో అమెరికావారిపలుకుబడి రెబనాన్ లోకూడ అధిక మైనది. ఇరాకునుంచియు సౌదీ అరేబియానుంచియు పెట్రోలియం నూనె రెబనాన్ దేశములోగుండా నముద్రతీరమునకు ఓడలమీద ఎగుమతిచేయుటకు గొట్టములువేయబడినందున రెబనాన్ ప్రభుత్వమునకు నూనెకంటెనీలనుంచి చాలా ఖామ్ము వచ్చుచున్నది 1952 వ సంవత్సరములో నూనెకంటెనీలలో రెబనాన్ ప్రభుత్వము క్రొత్తపడంబడికలుచేసుకొని ౬ నెలలదాయమును విశేష ముగ వృద్ధిచేసుకొనినది. 1955 వ సంవత్సరము ఏప్రిలునెలలో ఆసియా, ఆఫ్రికాఖండములలోని దేశములమహాసభ బాండుంగ్లో జరిగినపుడు రెబ నాన్ దేశపుప్రతినిధులు దానికిహాజరై ఖామ్ము కమ్యూనిజముకు వ్యతిరేకముని

వెప్పినారు. ఈదేశములో రమ్యానిజమును వ్యాపించుకుండ ఆరిష్టుమున్నారు. ఇరాకు, ఇరాను, టర్కీ, పాకిస్తాను, ఇంగ్లండులు చేరుకొన్న పరస్పరసంరక్షణ నందియగు బాగ్దాద్ పాట్లు 1955 వ సంవత్సరములో జరిగినది. దానిలో లెబనన్ చేరలేదు. అరబుదేశములబృత్తికు లెబనన్ సుముఖముగా నున్నది. కాని అరబుజాతులలో నేర్పడిన వివిధప్రపంచములలో దీనిలోహడ చేరలేదు 1955 వ సంవత్సరము మార్చిలో లెబనన్ అధ్యక్షుడగు షిర్కే ప్రమాను అంతారాకు పోయి టర్కీనిదర్శించెను టర్కీఅధ్యక్షుడగు జమాల్ బేయరు జూన్ నెలలో లెబనన్ రాజధానియగు బీరట్ కు వచ్చెను రెండుదేశములును స్నేహసంబంధములను బలపరచుకొనినవి. అటులనే 1956 వ సంవత్సరములో లెబనన్ విదేశాంగమంత్రి సౌది అరేబియానుకూడ దర్శించెను. సౌది అరేబియాహడ బాగ్దాద్ సంతిలో జేరుటకు నిరాకరించినది. అరబ్ ఐకమత్యమునకు సుముఖముగ నున్నది ఆ సంవత్సరము జూన్ నెలలో రష్యా విదేశాంగమంత్రి లెబనన్ కువచ్చి కొంత ఆర్థికసహాయమునుచేసెదమనివెప్పెను. కాని అమెరికావారు ఫిరీ లక్షల 75 వేల డాలర్లను లెబనన్ రాజధానియైన బీరట్ లోని విమానాశ్రయముయొక్క అభివృద్ధికొరకును, లెబనన్ కును, సిరియాకును మధ్య రాకపోకలవీళ్లకును, ఆర్థికసహాయము చేసిరి. సూయజ్ కాలువతగాడా 30 గినపుడు లెబనన్ నూడ ఖజిప్తుపక్షముననే తన సానుభూతిని చూపెను. 1957 వ సంవత్సరము జనవరినెలలో లెబనన్ ప్రభుత్వము ఐసెన్ హోవర్ సిద్ధాంతముసంగీకరించి అమెరికావారిచో కమ్యూనిజమును అణచివేయుటకు సహకరింపుటకు ఒప్పుకొని, రెండుకోట్ల డాలర్లను అమెరికానుంచి సహాయమునుపొందినది లెబనన్ సైన్యములను బలపరచుటకుకూడ అమెరికావారు వాగ్దత్తముచేసిరి. లెబనన్ లోని యొకపక్షమువారు ఇటుల అమెరికాచో షూర్తిగ కలిసిపోవుట అరబ్ ఐకతనకు భంగకరమని తీవ్రముగ ఖండించినను, ఏప్రిలునెలలో లెబనన్ పార్లమెంటు అమెరికాసహాయమును పొందుటకే తీర్మానముచేసినది. 1957 వ సంవత్సరము ఎన్నికలు జరిగినపుడు ప్రభుత్వపక్షమునకును వ్యతిరేకపక్షమునకును ఎక్కువగ తగువులు కలిగెను చందమందికిపైగా కమ్యూనిస్టులను ప్రభుత్వమువారు అరెస్టుచేసి జైలులోపడవేసినారు. ప్రభుత్వపక్షమే జయముపొందినది. క్రొత్త

పార్లమెంటులో ముస్లిమాతికమంది ప్రభుత్వపక్షమునకే చేరినవారైరి. కమిల్లే పర్మాను నూతనప్రభుత్వమునకు అధ్యక్షుడయ్యెను. సామీసోలా ప్రధానమంత్రి అయ్యెను. 1958 వ సంవత్సరములో ఇరాకులో పైనికవిప్లవముజరిగి, రాజరికము కూలిపోయి సంపూర్ణ ప్రజాస్వామ్య మేర్పడినపుడు, ఇరాకు నూతన ప్రభుత్వము వాగ్దాద్ సందిని రద్దుపరచుననియు, సంయుక్త అరబ్ రిపబ్లిక్ (United Arab Republic)లో చేరిపోవుననియు ఆంగ్లో అమెరికనులు భయపడిరి. అమెరికా సైన్యములు లెబనాన్ లో నుంచబడెను. అటులనే ఆంగ్లేయ సైన్యములను జోర్డాన్ లో నుంచిరి. ఆంగ్లో అమెరికను సైన్యములు ఇరాకులో చొరబడి క్రొత్త రిపబ్లిక్ ప్రభుత్వమును కూలద్రోసి, తమకు అనుకూలమైన రాజరికమును స్థాపించవలెనని యుద్దేశించినట్లు కనపడెను. కాని అటులచేయుటకు ధైర్యములేకపోయెను. ఇరాకు ప్రజలలో అత్యధిక సంఖ్యాకులు నూతన ప్రజాస్వామ్య ప్రభుత్వపక్షముననే యున్నందున ఆంగ్లో అమెరికనులు ఇరాకులో ప్రవేశించలేకపోయిరి. ఇరాకు ప్రభుత్వముకూడ జాగ్రత్తగ నంచరించెను. వాగ్దాద్ సందిని బహిరంగముగ ఖండించలేదు. సంయుక్త అరబ్ రిపబ్లిక్ లో చేరకుండ యూరకున్నది. పాశ్చాత్యదేశములతోను, పాశ్చాత్య నూనెకంపెనీలతోను చేసుకొన్న షరతులకు ఎట్టి భంగముగావించనని ప్రకటించినది. అందువల్ల ఇపు డేర్పడిన తీవ్ర ఆందోళన క్రమముగ తగ్గిపోయి శాంతి కుదిరినది. ఆంగ్లో అమెరికను సేనలు ఇరాకుతో జోక్యము పుచ్చుకొనక లెబనాన్ నుంచి, జోర్డాన్ నుంచికూడ క్రమముగ లేచిపోయినారు. లెబనాన్ కు ప్రభుత్వమతము లేదు. సెక్యులర్ స్టేటు (Secular State) అయ్యున్నది. ఖీరము రాజధానినగరము. దానిజనసంఖ్య 4 లక్షలు. అరబ్బి ప్రధానభాష. మతసహనము పూర్తిగ కలదు. ఒకే శాసన సభ కలదు. (Chamber of Deputies) ప్రజాప్రతినిధిసభ. స్త్రీలకు, పురుషులకు కూడ ఓటుచేయు అధికారము కలదు. ఆ శాసనసభలో 66 గురు సభ్యులు కలరు. ప్రజాస్వామ్య ప్రభుత్వాధ్యక్షుడు ఆరు సంవత్సరముల కొకసారి ఎన్నుకొనబడుచున్నాడు. లెబనాన్ లోకూడ పెట్రోలియం నూనెగనులను అన్వేషించి దొరకినచోట్ల త్రవ్వితీయుటకు 1955 వ సంవత్సరములో లెబనాన్ ప్రాస్పెక్టివ్ ప్రభుత్వముల వర్తకులవల్ల నేర్పరచబడిన యొక కంపెనీకి

75 సంవత్సరములకొలుచుచున్నది. కొన్నిచోట్ల పెట్రోలియంనూనె దొరకుచున్నది. త్రవ్వడము ప్రారంభమైనది త్వరలో వృద్ధిచెందునని ఆశించబడుచున్నది. రెబాన్ ప్రభుత్వములో అధ్యక్షుడు కైర్తిస్తవుడైన యెడల ప్రధానమంత్రి ముసల్మాను అగునట్లును, అధ్యక్షుడు ముసల్మానైన యెడల ప్రధానమంత్రి కైర్తిస్తవుడగునట్లును ఒక సాంప్రదాయమును పెట్టుకొనిరి. 1958 సెప్టెంబరునెలలో పాశ్చాత్యరాజ్యములకు దాచుదైన కమిల్లే చమౌను ప్రభుత్వము పడిపోయినది. జనరల్ హేదు చెహాబు అధ్యక్షుడయ్యెను. రఫ్ఫీదు కరామి ప్రధానమంత్రిఅయ్యెను. ఈ నూతనప్రభుత్వము కల్నల్ నాసరుకు అనుకూలముగనున్నది. ఆయనవలెనే అటు అమెరికాతోను ఇటు రష్యాతోను చేరక తటస్థముగనున్నది. డిశంబరు నెల 8వ తేదీన ఐనహోవరు సిద్ధాంతమును అనగ మధ్యప్రాచ్యదేశములు అమెరికాయొక్క పైనిక ఆర్థిక సహాయమును పుచ్చుకొనవలెనను సిద్ధాంతమును త్రొసివేసినది. బాగ్దదుపాట్టులో చేరనేలేదు. ఇజ్రాయిలునుండి వెడలగొట్టబడి ప్రక్కనున్న అరబుదేశములలో కాందిశీకులుగనున్న లక్షలాది అరబులహక్కులనుగూర్చి తాము మిగత అరబు దేశములతోకలసి పోరాడబోవుచున్నామని ప్రధానమంత్రి రఫ్ఫీదు కరామి చెప్పినాడు. కల్నల్ నాసరుయొక్క బలము అరబుదేశములలో బాగుగ వృద్ధిచెందినది.

ఇజ్రాయిల్

మొదటి ప్రపంచయుద్ధము జరుగుచున్నకాలములో జర్మనీ మొదలగు దేశములన్నిటిలోని యూదులు మిత్రమండలికి సహాయము చేయుచుండి నందున యూదులందరును, పాలస్తీను దేశములోకి వచ్చి నివసించు నట్లు ఆ దేశమును వారికి మాతృభూమిగ చేయుదుమని ఆంగ్లేయమంత్రి బెల్ఫోర్ 1917 వ సంవత్సరములో ప్రకటించెను. అప్రకారమే యుద్ధము ముగిసినప్పటినుంచి యూదులను తీసుకొనివచ్చి పాలస్తీనులో ప్రవేశపెట్టి సాగిరి అక్కడ అదివరకు యూదులమతము దాదాపు పూర్తిగ తగ్గిపోయి, ముసల్మానులైన అరబ్బులే కొపురమున్నారు. యూదులు వచ్చినపుడు అరబులందరును గొప్ప ప్రతిఘటనము సలిపిరి. ఇటుల అరబులకును యూదులకును తీవ్రమైన తగాదాలు జరుగుచున్నందున 1948 సంవత్సరములో పాలె

సైన్లో పెద్దభాగమైన ఇజ్రాయిలును విడదీసి ప్రత్యేకదేశముగ గావించి దానికి స్వతంత్రమిచ్చి దానిని యూదుల ప్రత్యేక గృహముగ చేసిరి. పాలెస్తైన్లో చిన్నభాగమును కొంత జోర్డాన్లోను కొంత ఈజిప్టులోను చేర్చిరి. అప్పటినుంచి ఇజ్రాయిలుకు లక్షలకొలది యూదులు కాపురమునకు వచ్చిరి. అరబులను వెడలగొట్టిరి. యూదులు విశేష భాగ్యవంతులై నందున అరబ్బులభూములను ఎంతధరనైన యిచ్చి కొనుక్కొని ఫలవంతమైనభూములను, గనులను స్వాదీనపరచుకున్నారు. ఎదురుతిరిగిన అరబ్బులను హత్యగావించినారు. అరబ్బు గ్రామములను తగులబెట్టినారు. ఆవిధముగ అరబ్బులను ఇజ్రాయిల్ నుంచి వెళ్ళగొట్టి, యూదులే అధికసంఖ్యాకులుగ ఇజ్రాయిలులో కాపురమున్నారు. 9 లక్షలమంది అరబ్బులు ప్రక్కనున్న లెబనాన్ సీరియా జోర్డానులలోనికి చేరి, అచట కాంది శీకులుగ నివసించుచున్నారు. ఈ దేశముయొక్క వైశాల్యము 7, 91,314 చదరపు మైళ్లు. జనసంఖ్య 19 లక్షల 40 వేల 480 మంది. ఇందులోనిపుడు 17 లక్షల 33 వేల 163 రు యూదులు. 1 లక్ష 4 వేలమంది మాత్రమే ముస్లిములు. 87 వేలమంది క్రైస్తవులు గలరు అందువల్ల ఇది పూర్తిగ యూదులదేశమని చెప్పవలసియున్నది అరబ్ దేశములకును, ఇజ్రాయిలుకును ఎట్టి సంధి కుదురలేదు. నింతరికలహాలు సాగుచున్నవి అల్లెలీగులో చేరిన ఈజిప్టు, సౌదీ అరేబియా, జోర్డాన్, సీరియా, లెబనాన్, ఇరాకుదేశములు 1948 వ సంవత్సరములో ఇజ్రాయిలుమీద దండెత్తి దానిని జయించవలెనని ప్రయత్నముచేసినారు. కాని జయప్రదముకాలేదు. యూదులకు ఆంగ్లో అమెరికనుల సహాయము ఎక్కువగకలదు. అరబ్ దేశములను బెదిరింపటకు ఆంగ్లో అమెరికనులు ఇజ్రాయిలు ప్రభుత్వమును పురికొల్పి వారిమీదికి పంపెదరు. ఏమృత మధ్యవర్తిత్వమును వహించి శాంతింపజేతురు. ఇది పాశ్చాత్యజాతుల యొక్క రాజనీతి, ఇప్పటికి అయియున్నది. ఇజ్రాయిల్ దేశము బలవంతమైన, ధనవంతమైన దేశమైనది. ఇజ్రాయిలున కొక పార్లమెంటు, మంత్రివర్గము కలవు. అధ్యక్షుడు పార్లమెంటుచే నెన్నుకొనబడుచున్నాడు. ఒకే సభ. దానిలో 120 మంది సభ్యులు ప్రజలవల్ల ఎన్నుకోబడ్డవారు. దేశము నర్వతోముఖముగ సత్వరముగ ఆభివృద్ధిచెందుచున్నది. పరిశ్రమలు

అభివృద్ధియగుచున్నది. అమెరికావారి ధనసహాయముకూడ బాగుగ కలుగుచున్నది. గడచిన మూడుసంవత్సరములనుండి ప్రపంచముయొక్క అన్నిభాగములనుంచి ఎక్కువగ యూదులు వచ్చి ఇక్కడ నివసించుచున్నారు. అందువల్ల యూదులజనసంఖ్య అతి త్వరితముగ వృద్ధియగుచున్నది. శాంతియుతమైన ప్రజారాజ్యము బాగుగ స్థాపితమైనది. పైన్యములు పార్లమెంటుకు, మంత్రివర్గమునకు లోబడి నడచుచున్నవి. ప్రతిపురుషుడు అవసరమైనపుడు సైనికకొలుపుకు రావలసియుండును. సూయ్జ్ కాలువ తగువు జరిగినకాలములో ఇజ్రాయిలు సేనలు ఈజిప్టుమీద దండెత్తెను. కాని దానిని ఐక్యరాజ్యసమితివారు ఆపివేసిరి. 1955వ సంవత్సరమునుంచి ఇజ్రాయిల్ లో పెట్రోలునూనెగనులు కనిపెట్టబడినవి. ఆ దేశమునకు దాని స్వంత విమానాశ్రయములు కలవు. ఈ దేశములో వివిధభాగములలో పెట్రోలియము నూనెను అన్వేషణముచేసి త్రవ్వితీయుటకు ఆరు నూనెకంపెనీలు పనిచేయుచున్నవి. రెండు అమెరికావారివి, ఒకటి కెనడాదేశీయులది, తక్కినవి ఇజ్రాయిలుదేశీయులవి. దీర్ఘకౌళ్ళు ఇవ్వబడ్డవి. ఇజ్రాయిల్ పార్లమెంటులో లేబరుపార్టీ ప్రధానపార్టీగ నున్నది. ఇది కమ్యూనిస్టులకు వ్యతిరేకముగ నున్నది ప్రస్తుత ప్రభుత్వాధ్యక్షుడు ఇల్ రూక్ బెన్ జావి. ప్రధానమంత్రి డేవిడ్ బెన్ గ్యూరిన్. ఆయనే దేశరక్షణమంత్రిగ కూడ నున్నాడు. విదేశ వ్యవహారములమంత్రి శ్రీమతి గోల్డా మెయిర్ అను స్త్రీ. సంయుక్త అరబు రిపబ్లికు స్థాపించబడినప్పటినుండియు కల్నల్ నాసరుక్రింద-అరబుసైన్యములు కొన్నిరెట్లుగవృద్ధిచెందినవి సోవియటుబృందమునుంచి ఆయుధములు కల్నల్ నాసరు సైన్యములకు లభించుచున్నవి. సోవియటుపై నికోద్యోగులు పీటినీ తరిఖీయతుచేయుచున్నారు. ఒక జోర్డానుతప్ప మిగిలిన అరబుదేశములన్నియు కల్నల్ నాసరుపక్షముననున్నవి సంయుక్త అరబురిపబ్లికువారు తమనుఅణగ ద్రొక్కుదురనుభయము ఇపుడు ఇజ్రాయిలుకు పూర్తిగ కలిగినది. ఇజ్రాయిలుకు ఆయుధములను ఆంగ్లో అమెరికనులు అమ్ముచున్నారు. అందువల్ల ఆంగ్లో అమెరికనులమీద అరబులలో ద్వేషమెక్కువై అరబులందరు తమకు రక్షకుడైన కల్నల్ నాసరుపక్షమున ఆయననాయకత్వముక్రింద చేరుచున్నారు.

జోర్డాన్

ఇది పాలస్తైనులో నొక భాగము. దీనిపేరు బైబిలులో విశేషముగ కనపడుచున్నది. ప్రపంచయుద్ధకాలములో జరిగిన బాల్కన్ ప్రకటనము ప్రకారము జోర్డానుకూడ యూదుల మాతృగృహములో జేర్చబడినది. కాని ఆంగ్లేయ సేనలను వెంటబెట్టుకొని తురుష్కులనోడించి, మక్కా షేరీఫు హుస్సేను కుమారుడయిన ఫైజల్ ఆక్రమించి తమకే ఈ రాజ్యము కావలెనని తగువుపెట్టినందున 1920వ సంవత్సరములో మిత్రమండలివారు ఇరాకుదేశము నకు ఫైజల్ ను రాజుగచేసి షేరీఫు హుస్సేనుయొక్క రెండవ కుమారుడైన అబ్దుల్లాను జోర్డానుకు రాజుగచేసినారు. ఇరాకుతోపాటు జోర్డానుకూడ బ్రిటిషువారి మాండేబుపాలనముక్రింద నుంచబడినది. 1928వ సంవత్సరము ఫిబ్రవరిలో అబ్దుల్లారాజుకు జోర్డానుపరిపాలనలో ఎక్కువగ స్వతంత్రము కలుగజేయుచు బ్రిటిషువారితో సంతిజరిగినది. ద్వితీయ ప్రపంచయుద్ధ కాలములో జోర్డానును తమ నైన్యములను త్రిప్పుకొనుటకు మిత్రమండలి వారు బాగుగ నుపయోగించుకొనిరి. 1946వ సంవత్సరము మార్చి 22వ తేదీన లండనులో ఒక సంధి జరిగి జోర్డాను అబ్దుల్లారాజుక్రింద సంపూర్ణ స్వతంత్రదేశముగ అంగీకరింపబడినది. అప్పటి కొక రాజ్యాంగవిధానము కూడ నిర్ణయించిరి. ఈ రాజ్యాంగవిధానము 1952వ సంవత్సరములో మరల సవరింపబడి, ఇప్పుడు అమలులోనున్నది. దీనిప్రకారము వంశపారంపర్య మైన రాజరికముండును. అధికారభాష అరబ్బి. ప్రభుత్వమతము ఇస్లాము. వాక్స్వాతంత్ర్యము, పత్రికాస్వాతంత్ర్యము, సభాస్వాతంత్ర్యము ఇవ్వబడినవి. మతస్వేచ్ఛ పూర్తిగ కలదు. పెనేలు, ప్రజాప్రతినిధిసభ అను రెండు శాసన సభలు కలవు. మంత్రివర్గమును రాజు నియమించును మంత్రివర్గమువారు ప్రజాప్రతినిధిసభకు బాధ్యతవహించుచున్నారు. పాషా, బే మొదలయిన బిరుదులు రద్దుపరచబడినవి. 1947వ సంవత్సరములో అబ్దుల్లా రాజు ఇరాకు, టర్కీదేశములతో సంధులుచేసుకొనెను. ఆంగ్లేయులకు జోర్డానులో శాంతి కాలములోకూడ కొన్ని నైనికహక్కులు కలిగియుండునట్లు, స్వేచ్ఛగ రాక పోకలుచేయునట్లు, విమానాశ్రయములను కట్టుకొనునట్లు, ఆర్థికసహాయము చేయునట్లు 1948వ సంవత్సరములో మరియొక సంధి జరిగినది. 1945వ

సంవత్సరములో ఏర్పడిన అరబ్ లీగులో జోర్దానురాజుకూడ చేరెను. కొద్ది కాలములో మిగతా అరబ్ దేశములతో అభిప్రాయభేదము లేర్పడి అరబ్ లీగు బలహీనమై పనిచేయుట మానివేసినది 1951వ సంవత్సరములో జరూసలేములో అబ్దుల్లా రాజు హత్యచేయబడినాడు. ఆయనకుమారుడైన తలాల్ రాజుగచేయబడెను. కాని ఆయనకు మతిచాంచల్యము కలిగినందున రాజ్యమును త్యజించి తనకుమారుడైన హుస్సేనును రాజుగచేసెను. హుస్సేను రాజే ప్రస్తుతము జోర్దానుకు ఖాజుగనున్నాడు. 1953వ సంవత్సరములో యార్దాన్ నదిమీద సమష్టిగ ఆనకట్టకట్టుటకు సిరియాతో ఆయన సంధి చేసుకొనెను. ఇరాకు రాజవంశముతో బంధుత్వము కలిగియున్నందున ఇరాకుతో స్నేహసంబంధములను పెట్టుకొనెను. జోర్దాన్ లో నిలకడయైన మంత్రిత్వము లేదు. ప్రధానమంత్రిలు తరచుగ మారుచున్నారు. బాగ్దాద్ పాక్ లో చేరుకుటకు జోర్దానురాజు నిరాకరించినాడు. 1957వ సంవత్సరము జనవరి 18, 19 తారీఖులలో జోర్దానురాజు హుస్సేను, అరేబియా రాజు ఇబన్ సౌదు, ఈజిప్టు సిరియాల అధ్యక్షులు సమావేశమయినారు. వీరందరు కలిసి 10 సంవత్సరములలో 1 కోటి 28 లక్షల సవరణలు జోర్దానుకు సహాయముగ యిచ్చునట్లు అంగీకరించి జోర్దానును తమ అరబ్ బృందములో నుండునట్లు స్థిరపరచిరి విదేశపలుకుబడిలోనుంచి తప్పించవలెనని యత్నించిరి. ఇది అమెరికా వారికి చాల కంటకమయ్యెను. జోర్దానుదేశము సోవియటుబృందమువైపుకు మ్రొగ్గుచున్నట్లు వారు ఆరోపణచేసిరి. అమెరికా నావికాసైన్యములు జోర్దానుకు తీసుకొనిరాబడెను. జోర్దాన్ రాజును బెదిరించి అమెరికావారు తమవైపుకు తిప్పుకొనిరి. ఐసెన్ హోవర్ సిద్ధాంతము సంగీకరించునట్లుచేసిరి. జోర్దాన్ ప్రభుత్వమునకు ధనసహాయముచేసిరి. జోర్దాన్ చేత మిగతా అరబ్ దేశములతో ఏర్పరచుకున్న ఒడంబడికలను రద్దుగావింపచేసిరి. 1957 వ సంవత్సరము మేనెలలో సిరియాప్రభుత్వము తనసైన్యములను హుస్సేన్ రాజు యొక్క కోరికమీద జోర్దానునుంచి తీసుకొనిపోయెను. జోర్దానుయొక్క వైశాల్యము 37,500 చదరపు మైళ్ళు. జనసంఖ్య 15 లక్షలు. ప్రస్తుతము హుస్సేను రాజుగనున్నాడు. ఇబ్రహీం హషేమ్ ప్రధానమంత్రిగ నున్నాడు. ఇటీవలి సంవత్సరములలో ఇజ్రాయిల్ ప్రభుత్వము తమదేశములోని అరబ్బు

లను వెళ్ళగొట్టుచుండుటవలన లక్షలకొద్ది అరబ్బులు ప్రక్కనున్న జోర్దాన్, సిరియా, లెబనాన్ దేశములలోనికి వచ్చి కాపురమున్నారు. ఈ కారణములచేత జోర్దానురాజధానియైన అమ్మాన్ నగరములో జనసంఖ్య అత్యంతముగ పెరిగినది. ఇప్పుడు దానిజనసంఖ్య రెండులక్షలు. ఇరాకులోని ఆంగ్లేయ పెట్రోలియం పెనీ వారు జోర్దానుకు వచ్చి, నూనెగనులు కనుగొనుటకు ప్రయత్నించిరి. కాని జయప్రదముకాలేదు. 1956-57 సంవత్సరములలో మరియొక అమెరికా కంపెనీవారు వచ్చినూనెగనులనీమిత్తము జోర్దానులో అన్వేషణచేయుచున్నారు. పారిశ్రామికాభివృద్ధి బహు మెల్లగ సాగుచున్నది. వ్యవసాయసరకులు విదేశములకు ఎగుమతియగును. ఇవి సిరియా, లెబనాన్, ఇరాకులకు పోవుచున్నవి ఇరాకులోని ఆంగ్ల పెట్రోలియం కంపెనీవారు జోర్దానులోగుండ గొట్టములు వేసుకొని నముద్రతీరమునకు తమనూనెను తీసుకొనిపోవుచున్నందుకు ప్రతిసంవత్సరము 60 వేల సవరనులను, అటులనే సౌదీ అరేబియాలోని అమెరికా పెట్రోలియమునూనె కంపెనీవారు జోర్దానులోనుంచి నైదానురేవుకు తీసుకొనిపోవుటకు తమ గొట్టములను వేసుకొన్నందుకు సాలుకు 40 వేల పౌండ్లు ఇచ్చుచున్నారు.

ఆంగ్లేయులును, అమెరికావారును జోర్దానుయొక్క ఆర్థికలోయను పూడ్చుటకు విశేషముగ సహాయముచేసి, తక్కిన అరబ్ దేశములతో చేరకుండ నిలబెట్టుచున్నారు. 1958 వ సంవత్సరములో ఇరాకులో సైనిక విప్లవము లేవదీయబడి, రాజరికము కూలద్రోయబడి సంపూర్ణ ప్రజాస్వామ్యము స్థాపింపబడినపుడు జోర్దానులోకూడ అటువంటి కల్లోలము జరుగునేమోయని భయముకలిగి ఆంగ్లేయ సేనలు హుస్సేనురాజును సంరక్షించుటకు జోర్దానులో వచ్చిచేరినవి. పిమ్మట క్రమముగ శాంతికుదిరినందున తీసివేయబడినవి. జోర్దానులో విశేషభాగము ఎడారులుగానున్నందున దానిని వ్యవసాయములోనికి తీసుకొనివచ్చుటకు జోర్దాను, యార్దాక్ నదులమీద ఆనకట్టలుకట్టుటకు ప్రయత్నములు జరుగుచున్నవి. ఇజ్రాయిలుతో అరబ్ దేశములు నిరంతరముచేయుచున్న కలహములవలన జోర్దానులో అరబులు లక్షలకొలది ప్రవేశించినందున జోర్దాను ఆర్థికస్థితి మిగుల చిక్కులలోపడినదని అభిజ్ఞులు తలచుచున్నారు.

ఇరాకు (మెసపొటేమియా)

తురుష్కదేశములోని కొండలలో పుట్టిన యూఫ్రేటీస్, టైగ్రిస్ నదులు ఇరాకు దేశముగుండా ప్రవహించుచున్నవి. ఈ ప్రాంతము ప్రాచీన నాగరికతకు జన్మస్థానములలో నొకటియైయున్నది. అస్సిరియా, సుమేరియా రాజ్యములు ఇచట ప్రబలినవి. పిమ్మట బాబిలోనియా, బెజంబైను సామ్రాజ్యములు పుట్టి, కూలిపోయినవి. క్రీ. శ. 634 వ సంవత్సరములో ముస్లిం ఖలీఫాయొక్క రాజధాని మదీనానుండి సిరియాలోని డెమాస్కస్కు వచ్చినది. ఆపిమ్మట 754 వ సంవత్సరములో అబ్బాసీవంశమువారు ప్రపంచ ముస్లింరాజ్యమునకు చక్రవర్తులై ఖలీఫాలైరి. వారు ఇరాకు దేశపులు. సిరియానుండి రాజధానిని ఇరాకుకు మార్చిరి. ఇరాకులోని బాగ్దాదునగరము రాజధానిగచేయబడి అత్యంతమైనశోభను అనుభవించినది. అచటి విశ్వవిద్యాలయము 12, 13 శతాబ్దములలో జగత్ప్రసిద్ధికెక్కినది 1258 వ సంవత్సరములో చెంఘిజ్ ఖానువంశీకులగు మంగోలులు ఇరాకును జయించి బాగ్దాదు నగరరాజ్యమును ధ్వంసముగావించిరి. 1434 వ సంవత్సరములో ఇరాకు దేశము తురుష్కముక్రిందికి వచ్చినది. మొదటి ప్రపంచయుద్ధకాలమునకు పూర్వమే జాతీయస్వతంత్రముకొరకు పనిచేయదలచిన (యంగ్ అరబ్ పార్టీ) యువజన అరబుకక్షి ఇరాకులో బయలుదేరినది. దానిని మిత్రమండలివారు యుద్ధకాలములో ప్రోత్సహించి అరబ్బులలో జాతీయ స్వతంత్రభావములను పురిగొల్పి తురుష్కముపై దండయాత్రలనుచేయించిరి. కాని ప్రపంచ యుద్ధము ముగిసినతరువాత 1920 వ సంవత్సరములో ఇరాకుకు సంపూర్ణ స్వతంత్రమిచ్చుటకు మారుగ ఆంగ్లేయమాండేలుపాలనముక్రింద దానినుంచి, అచట బ్రిటిషుపాలనము సాగించుట అరబు జాతీయవాదులకు ఎక్కువ ఆశాభంగముకలిగి తిరుగబాటుగావించిరి. ఆ తిరుగబాట్లను ఆంగ్లేయులు పైనికకాసనము ప్రకటించి, అణచివేసిరి. 1921 వ సంవత్సరములో మక్కా షేరీఫు హుస్సేనుయొక్కకుమారుడైన అమీర్ ఫైజల్ ను ఇరాకుపైన రాజుగ చేసి, దేశములో కొంతకాలము శాంతిని నెలకొల్పి, ఆంగ్లేయులు మాండేటరీ పాలనమును సాగించిరి. 1922 వ సంవత్సరములో తురుష్కమునుంచి పెట్రోలుగనుభెక్కువగనున్న మోసల్ రాష్ట్రమును విడదీసి నానాజాతుల

సమితివారు ఇరాకులో చేర్చిరి. 1930వ సంవత్సరములో ఆంగ్లేయులకు కొన్ని విమానాశ్రయములను, నైనికహక్కులను ఇచ్చి ఆంగ్లేయులతో ఇరాకురాజు సంధిచేసుకున్నాడు. 1932 వ సంవత్సరములో మాండేటరీపరిపాలనను అంత మొందింపజేసి ఇరాకును నానాజాతులసమ్మేళనములో స్వతంత్రసభ్యురాలిగా చేర్చిరి. ఇరాకు అప్పటినుంచి స్వతంత్రదేశమైనది. 1925 వ సంవత్సరము నుంచి ఇరాకులో పెట్రోలియమునూనె ఎక్కువగ త్రవ్వబడుట ప్రారంభించబడినది. 1934 వ సంవత్సరమునకు ఇరాకుదేశములో దొరికిన నూనెను ఇరాకుప్రభుత్వము ఆంగ్లేయకంపెనీయగు ఇరాకు పెట్రోలియంకంపెనీకి కొలుకిచ్చిరి. మోసల్, బాస్రాప్రాంతముల పెట్రోలియంనూనె ద్వితీయ ప్రపంచయుద్ధమైనపిమ్మట విశేషముగ కనుగొనబడినది. బాస్రా పెట్రోలియముకంపెనీ, మోసల్ పెట్రోలియముకంపెనీ ఇరాకు పెట్రోలియము కంపెనీతో కలిసి ఈ ప్రాంతములో విశేషముగ నూనెతీయుచున్నవి. బాగ్దాద్ పట్టణములో ఒకకోటి నవరసులుపెట్టి ఒకనూనె రిఫైనరీని నిర్మించినారు. ఈ నూనెకంపెనీలతో ఇరాకుప్రభుత్వము 1952 వ సంవత్సరములో చేసుకొన్న ఒడంబడికనుబట్టి ఆ కంపెనీలకు వచ్చే లాభములో సగము ఇరాకుప్రభుత్వమునకు చెందవలసియున్నది. ఇందుమూలమున సంవత్సరమునకు 7 కోట్ల నవరసుల (100 కోట్ల రూప్యముల) ఆదా ఇరాకుప్రభుత్వమునకు వచ్చుచున్నది. ఇరాకులో దొరికే నూనెలో చాలభాగము గొట్టములద్వారా లెబనాన్ దేశముగుండ బ్రిటోలీరేవుకును, సిరియాదేశముగుండ బనియాన్ రేవుకును తీసుకొనిపోయిసముద్రముమీద విదేశములకుఎగుమతిచేయుచున్నారు. ఇంకొక నూనెగొట్టపుమార్గము ఇజ్రాయిలుగుండ హైఫారేవునకు తీసుకొనిపోబడి, అక్కడినుంచి సముద్రముమీదఎగుమతిచేయబడుచున్నది. ఇజ్రాయిలునకును, ఇరాకు మొదలగు అన్నిఅరబ్ దేశములకును వేప్పుడును కలహములే యుండుటవలన ఇజ్రాయిలులోని హైఫారేవుకు తీసుకొనిపోవు గొట్టములను తీసివై చి వాటిని లెబనాన్ దేశముగుండ మరల్చి, సముద్రతీరమునకు తీసికొనిపోవలెనని ఇరాకు ఒక ప్రతిపాదనచేసినది. అది ఇంకను ఆలోచనలోనున్నది. రెండవ ప్రపంచయుద్ధకాలమునకు పూర్వమే 1937వ సంవత్సరములో ఇరాకుప్రభుత్వము టర్కీ, పర్షియా, అఫ్ఘనిస్తానములతో సంధి

చేసుకొన్నది. ఇంగ్లండు ప్రభుత్వము ఇజ్రాయిలును యూదులగృహముగ స్థాపించుచున్నందుకు ఇంగ్లండుమీద మిగత అరబ్ దేశములలోవలెనే ఇరాకులోకూడ వ్యతిరేకభావము కలిగినది. ద్వితీయ ప్రపంచయుద్ధకాలములో జర్మనులపలుకుబడి ఇరాకులో వృద్ధియైనది. ఇంగ్లండుయొక్కపలుకుబడి తగ్గినది. అప్పుడు ఆంగ్లేయపై న్యములు ఇరాకులోనికి దండెత్తివచ్చినవి. దానివల్ల జర్మనులతో ఇరాకుప్రభుత్వము తెగతెంపులుచేసుకొని ఇంగ్లండుతో చేరినది. ఇంగ్లండుపై న్యములు యుద్ధముఆఖరువరకు బాస్రా బాగ్దాద్ పట్టణముల నాక్రమించియే యున్నవి. ఇరాకు 1943వ సంవత్సరములో జర్మనీ మీద యుద్ధమును ప్రకటించినది. ప్రపంచయుద్ధము జయప్రదముగ ముగియ గనే 1945వ సంవత్సరములో ఐక్యరాజ్యసమితిలో ఇరాకుకూడ చేరినది. ఇరాకు రాజకీయవాదులలో ముఖ్యుడైన నూరీ యన్ నయ్యదు 1945 వ సంవత్సరములో మిగిలిన అరబ్ దేశములతోకలిసి ఆరబ్ లీగును స్థాపించెను. 1948వ సంవత్సరములో అరబ్ దేశములన్నీ కలిసి ఇజ్రాయిలుమీద యుద్ధము ప్రకటించినవి. అందులో ఇరాకుప్రభుత్వముకూడ చేరినది. ఆ యుద్ధములో ఇజ్రాయిలుప్రభుత్వ సేనలే ఎక్కువ జయమును పొందినవి. యుద్ధమును ఐక్యరాజ్యసమితివారు ఆపివై చినారు. ఇరాకులోని 1 లక్ష 30 వేలమంది యూదులు ఇరాకును విడిచి ఇజ్రాయిలుకు వెళ్ళిపోయినారు. అరబ్ లీగులో అభిప్రాయభేదములు కలిగి సరిగా పనిచేయలేదు. ఇరాకులో అశాంతికలిగినది. ఇరాకులో 1952 నవంబరుమొదలు 1953 అక్టోబరువరకు పై నికళాసనమే అమలులోనున్నది. కాని ఇరాకుయొక్క పెట్రోలునూనెపరిశ్రమ దివదినము నకు వృద్ధియైనది. ఇరాకు జోర్దానుదేశములు కలిసి సిరియాను తమతో చేరి, యొకే సంయుక్తరాజ్యముకమ్మని కోరిరి కాని, సిరియా అంగీకరించ లేదు. అరబుదేశములలో సిరియా, ఈజిప్టు, సౌదీఅరేబియా ఒకవైపునను, ఇరాకు, జోర్దానులు మరొకవైపునను రెండు బృందములుగ నేర్పడినవి. 1955వ సంవత్సరములో ఏర్పడిన బాగ్దాద్ సంధిలో ఇరాకు చేరెను. బాగ్దాద్ నగరము ఇరాకుయొక్క రాజధానియని ఇదివరకే చెప్పియున్నాము. అప్పటి నుంచి ఇంగ్లండుతో స్నేహబంధములెక్కువయ్యెను. 1956వ సంవత్సరము నవంబరులో బాగ్దాద్ పాక్తులో చేరిన అయిదుదేశములవారు, అనగా

ఇంగ్లడు, ఇరాకు, ఇరాను, టర్కీ, పాకిస్తానుదేశముల ప్రతినిధులు బాగ్దాద్ నగరమందు సమావేశమై ఒక శాశ్వతమైన సైనికమైత్రికిని, ఆర్థికసహాయమునకును ఏర్పాటుచేయుటకు నిర్ణయించిరి అన్నివిధముల సహాయము చేయుటకు ఇంగ్లందు అంగీకరించెను. అమెరికా ప్రభుత్వముకూడ సహాయము చేసెదమని చెప్పిరి. కమ్యూనిస్టు రష్యాను, మధ్యప్రాచ్యప్రాంతము లోకి రాకుండచేయుటే వారి ముఖ్యద్వేషము 1956వ సంవత్సరములో సూయజ్ కాలువనమస్యమీద ఆంగ్లో ఫ్రెంచి సైన్యములు ఈజిప్టులో ప్రవేశ పెట్టబడినపుడు బాగ్దాద్ పార్టీలోని నాలుగు ముసల్మానుదేశములు ఈజిప్టు పక్షమున సానుభూతిని కనపరచి, ఆ వ్యవహారమును రాజీగ పరిష్కారము చేసికొనవలెనని తీర్మానముచేసిరి. ఈజిప్టుకు సూయజ్ కాలువమీద సంపూర్ణ హక్కులుండవలెననియు, అన్నిదేశములవారు అన్నివలములందు ఆ కాలువగుండ వచ్చుటకు అభ్యంతరము లుండరాదనియు, ఆ వ్యవహారము శాంతముగ పరిష్కరించబడి, ఆంగ్లో ఫ్రెంచి సైన్యములు వెంటనే ఈజిప్టును వదలిపోవలెననియు ఈ దేశముల ప్రభుత్వములు తీర్మానించినవి. పిమ్మట ఆవిధముగనే జరిగినందున ఈ దేశములవారు తమ సంతోషమును వెలిబుచ్చిరి. ఈ నాలుగుదేశములయొక్క స్వంతంత్రమును కాపాడుటకు నిశ్చయించుకున్నామని అమెరికా ప్రభుత్వమువారు ప్రకటించిరి. ఇంతలో అమెరికా అధ్యక్షుడగు ఐసెన్ హోవర్ మధ్యప్రాచ్యదేశములలోదేని స్వంతంత్రమునకైన విఘాతముకలుగకుండ సైనిక ఆర్థికసహాయము చేసెదమని వెల్లడించెను. దీనికి ఐసెన్ హోవర్ సిద్ధాంతమని పేరు. దీనిని ఈ దేశములన్నియు అంగీకరించినవి. 1 కోటి 20 లక్షల డాలర్లు వెంటనే ఈ నాలుగుదేశములకు పంచిపెట్టబడినవి. ఇరాకు ప్రధానమంత్రియగు నూరీయన్ సయ్యదు అమెరికాయొక్క సహాయమును ఇరాకుకు ఎక్కువగ సంపాదించెను. బాగ్దాద్ పార్టీయొక్క ఆర్థికకమిటీ సమావేశము 1957 వ సంవత్సరము మే 16 వ తేదీన కరాచీలో జరిగెను. ఆంగ్లేయ అమెరికా ప్రతినిధులకూడ వచ్చిరి. 20 లక్షల నవరూలను ఇరాకుకు సహాయముచేసెదమని ఆంగ్లేయ ప్రభుత్వము చెప్పెను. సైనికవ్యవహారములకమిటీ కూడ సమావేశమయ్యెను. ఈ నాలుగు ముస్లిమురాజ్యములకు సైనికవ్యవహారములలో కూడ అమెరికా

సహాయముచేసెదమనివాగ్దత్తముచేసెను. జోర్డానువ్యవహారములలో అమెరికా వారు ఇటులే జోక్యముపుచ్చుకొని ఆ ప్రభుత్వమును మిగతా అరబ్ దేశములతో చేరకుండ తమవైపుకు పూర్తిగ తిప్పుకున్నారని పైన చెప్పియున్నాము. ఇరాకులో నూరీయన్ సయ్యద్ కు వ్యతిరేకమైన కక్ష బయలుదేరినది. చాల చోట్ల అల్లరులు జరిగెను. కాని పైనికాసనమును ప్రకటించి దానిని అణచి వేసిరి. పార్లమెంటులో చాలమంది బాగ్దాద్ పార్ట్ మెంటుంచి ఇరాకును లేచిరమ్మని కోరినప్పటికి నూరీయన్ సయ్యద్ అంగీకరించలేదు. ఈవిషయమై దృఢముగ నున్నాడు. గాని ప్రజాభిప్రాయ మతనికి వ్యతిరేకమైనందున 1957 వ సంవత్సరము జూన్ లో నూరీయన్ సయ్యద్ ప్రధానమంత్రిత్వమునకు రాజీనామా నివ్వవలసివచ్చినది. అలియాద్ అయూబి ప్రధానమంత్రి యయ్యెను. ఇరాకు ప్రభుత్వము మిగతా అరబు దేశములతో చేసుకొనిన ఒడంబడికలన్నియు అంగీకరించెదమని, అమలుజరిపెదమని ఆయన చెప్పెను. ఆయన 1957 వ సంవత్సరము డిశంబరు 15 వ తేదీన రాజీనామానివ్వగ అబ్దుల్ మీర్జాను అను నాయన ప్రధానమంత్రియయ్యెను. ఆయనను నూరీయన్ సయ్యద్ బలపరచినాడు. 1958 వ సంవత్సరము ఫిబ్రవరి 1 వ తేదీన ఈజిప్టు అధ్యక్షుడైన కల్బర్ నాసర్, సిరియా అధ్యక్షుడైన ప్రెసిడెంటు కువాట్లీ చేరి (యునైటెడ్ అరబ్ రిపబ్లిక్) సంయుక్త అరబ్ రిపబ్లిక్ ను స్థాపించగ, ఆ నెల 14 వ తేదీన జోర్డాన్ రాజైన హుస్సేనురాజు, ఇరాకు రాజైన ఫైజలు రాజు కలిసి తమరాజ్యములను రెంటిని అరబు ఫెడరేషనుగ Arab Federation) ఏకముచేసిరి. ఈ ఏర్పాటుప్రకారము ఈ రెండురాజ్యములకు ఒకే సైన్యము, ఒకే విదేశవ్యవహారికములమంత్రి, ఒకే ఆర్థికమంత్రి ఉందురు. దీనికి ఫైజలురాజు ముఖ్య అధిపతి ఆయనక్రింద హుస్సేనురాజు డిప్యూటీగ నుండెను. తమ తమ రాజ్యములమీద తమహక్కులను నిలుపుకొనిరి. కొంతకాలము బాగ్దాద్ నగరము, కొంతకాలము అమ్మాన్ నగరము ఈ సంయుక్త ప్రభుత్వమునకు రాజధానిగ నుండును. దీనిమీద ఇరాకు ప్రజలలో వ్యతిరేకభావములు తీవ్రముగ హెచ్చెను. ఇందువల్ల అరబు ఐకమత్యమునకు భంగముకలుగుచున్నదని తలచిరి. పాశ్చాత్యదేశములక్రింద ఇరాకు రాజు ఫైజలు దాసుడుగ నున్నాడని, అట్లు అతనిని నూరీయన్ సయ్యద్

దాసుడుగ చేయుచున్నాడని ఆగ్రహము—ముఖ్యముగ సైనికులలో ప్రబలెను. అందుమీద ఒక సైనికవిప్లవము జరిగినది. ఫైజలురాజును, సూరీయన్ సయ్యదును హత్యగావించిరి. రాజరికమును తీసివేసిరి. ఇరాకు దేశమును సంపూర్ణ స్వతంత్రప్రజాస్వామ్యముగ ప్రకటించిరి. బ్రిగేడియరు అబ్దుల్ కరీం ఖాశిం ప్రధానమంత్రి అయ్యెను. పాత ప్రధానమంత్రిని విదేశాంగమంత్రిని విచారించి ఉరిదీసిరి. అందువల్ల నూతన ఇరాకు ప్రభుత్వము ఈజిప్టు, సిరియాలతో చేరి సంయుక్త అరబురిపబ్లికులో చేరునేమోననియు, బాగ్దాద్ సంతిని రద్దుపరచునేమోననియు, ఆంగ్లేయ కంపెనీలకివ్వబడిన పెట్రోలియమునూనెగనులకొళ్లు కొట్టివేసి జాతీయము చేయునేమోననియు ఆంగ్లేయులకు అమెరికావారికి సందేహములుకలిగినవి. అంతేగాక ఇటువంటి సైనికవిప్లవమే జోర్డానులోకూడ జరిగి, హుస్సేన్ రాజును చంపి, అవటకూడ నొక ప్రజాస్వామ్యమేర్పడునేమోనను భయము కూడ కలిగెను. లెబనానులో అమెరికాసేనలు ప్రవేశించగ హుస్సేనురాజును సంరక్షించుటకు ఆంగ్లేయసేనలు జోర్డానులో ప్రవేశించినవి. ఈ సేనలన్నీ ఇరాకులో జొరబడి ప్రజాస్వామ్యమును రద్దుపరచి మరల ఫైజలురాజు యొక్కవారసులను సింహాసనాసీనులుగ చేతురేమోనను వార్తలు కూడ ప్రబలెను. తుదకు ఏమియు జరుగలేదు. నూతన ఇరాకుప్రభుత్వము జాగ్రత్తగ సంచరించినది. బాగ్దాద్ సంతియందు విముఖత్వమున్నను బహిరంగముగ దానికి వ్యతిరేకమైన ప్రకటనచేయలేదు. ఈజిప్టు సిరియాలతోపాటు సంయుక్త అరబురిపబ్లికులో చేరలేదు. ఆంగ్లేయ నూనెకంపెనీలతో చేసుకున్న ఒడంబడికలను అమలుజరిపెదమనియే ప్రకటించెను. మారినదల్లా రాజరికము. జరుగుచున్నది సంపూర్ణప్రజారాజ్యము. దీనిని అన్నిదేశములు అంగీకరించక తప్పినదికాదు. ఏ ప్రభుత్వముతోను తాము తగవులుపెట్టుకొనతలచలేదని ఇరాకు నూతనప్రభుత్వము చెప్పినది. నూతన ప్రభుత్వమువెనుక దాదాపుగ ఇరాకుప్రజలందరు నున్నారు. ప్రభుత్వము మిగుల శాంతముగ జరుగుచున్నది. అందువల్ల క్రమముగ జోర్డానునుండి ఆంగ్లేయసేనలు, లెబనాన్ నుండి అమెరికా సేనలు తొలగిపోయినవి. ఇరాకు దేశముయొక్క వైశాల్యము 1,43,250 చదరపుమైళ్లు. జనసంఖ్య 50 లక్షలు. ఇరాకు పార్లమెంటులో

ఒకే శాసనసభ కలదు. రాజధాని బాగ్దాద్ నగరము. భాష అరబ్బిభాష. ఈ దేశములో షయ్యా ముస్లిములు అత్యధికసంఖ్యాకులుగ నున్నారు.

ఆంగ్ల అమెరికా సేనలు తీసివేయబడినప్పటికి అమెరికనులు రష్య నులుకూడ ఇరాకులో పలుకుబడికొరకు కుట్రలుచేయుచున్నారు. ఇరాకు ప్రధానమంత్రి కమ్యూనిష్టుల పలుకుబడిలోకి పోవుచున్నాడని అయిదుగురు ఇరాకుమంత్రులు 1958 సంవత్సరము డిశంబరునెలలో రాజీనామాల్పించినారు. కల్నల్ నాసరుకు ముఖ్యుడుగనుండి ఇరాకును సంయుక్త అరబురిపబ్లికులో చేరవలెనని పట్టుబట్టుచున్న కక్షికి నాయకుడైన కల్నల్ అరేపును ఇరాకు ప్రభుత్వము జైలులోపెట్టినది. అటుపిమ్మట 1958 డిశంబరునెలలోనే ఇరాకు ప్రధానమంత్రియగు అబ్దుల్ కరీం ఖాళిమును హత్యగావించి ఆయన ప్రభుత్వమును పడగొట్టుటకుప్రయత్నము జరిగినదనియు అది యొకవిదేశప్రభుత్వము యొక్క కుట్రవలన జరిగినదనియు ఇరాకుప్రభుత్వము ప్రకటించి, కొందరు. ఇరాకుప్రముఖులను జైళ్ళలోపడవేసినది. ఆ విదేశప్రభుత్వమేమో ఇరాకు ప్రభుత్వము చెప్పలేదు. ఆ ప్రభుత్వము అమెరికాయేనని ఈజిప్టువారానంస్త ప్రకటించినది. ఆ హత్యాప్రయత్నముతో తమ కెట్టినంబంధము లేదని అమె రికాప్రభుత్వపక్ష ప్రతినిధి ప్రకటించినాడు. గాని ఇరాకులో అమెరికాకు వ్యతిరేకముగ అతి గొప్పవాతావణి మేర్పడినది. ఇరాకుప్రభుత్వము బాగ్దాదు సంధిని (Bagdad Pact) రద్దుపరచుకున్నట్లు ప్రకటించినది. ఇరాకు కల్నల్ నాసరుకు ఎక్కువ అనుకూలముగ తిరిగినది. అరబుదేశములలో కమ్యూనిష్టులపలుకుబడి వృద్ధియగునేమోననుభయము అమెరికాకు కలుగు చున్నందున సంయుక్త అరబురిపబ్లికు అధ్యక్షుడైన కల్నల్ నాసరుతోనే స్నేహముచేసికొనుట యుక్తమని అమెరికాప్రభుత్వము భావించుచున్నటుల తెలియుచున్నది.



